





# शब्दशक्तिप्रकाशिका ।



महामहोपाध्याय

श्रीजगदीश तर्कालङ्कार भट्टाचार्य्येण  
विरचिता ।



वि, ए उपाधिविधारिणा, पण्डितकुलपतिना  
श्रीजीवानन्दविद्यासागर भट्टाचार्य्येण  
संस्कृता प्रकाशिता च ।

द्वितीयसंस्करणम् ।



कलिकातानगर्यां

१० नं० शम्भुचन्द्र चाटुय्येर द्वाइटस्थ निउआर्य्यमिशन यन्त्रे,  
इउ, रचितेन मुद्रितम् ।

इं १९०४






Jibānanda vidyāsagara B.A

श्रीजीवनरु विद्यासागर

श्रीजीवनरु विद्यासागर



# शब्दशक्तिप्रकाशिका ।



तर्कं तन्त्रञ्च विदुषा विदुषा योषकारिका ।

त्रियते जगदीयेन शब्दशक्तिप्रकाशिका ॥

अथारम्भे विघ्नविधाय समुचितां शब्दमयीं देवतां ग्रन्थकृतं  
स्मरति क्ष ।

अनुभवहेतुः सकले, सद्यः समुपासिता मनुजे ।

साकाङ्क्षासन्ना च स्वार्थे योग्या सरस्वती देवी ॥

इतरा तावद्देवता सस्यगुपासिताप्युपासके न साकाङ्क्षा  
साकाङ्क्षापि वा नासन्ना आसन्नापि या न स्वस्थोपासितुर-  
भिलषितार्थं योग्या योग्यापि वा न समस्तोपासकेऽनुभवस्य  
जनिका जनिकापि वा न सद्यः किन्तु कालक्रमेणैव सरस्वती  
तु ो सकलमनुजे एव साकाङ्क्षा आसन्ना योग्या चोपासिता  
सती सद्य एवानुभवं तनुते अतो देवतान्तरमपेक्ष्योत्कर्षवती-  
यमवश्यमुपास्येत्यत्र तात्पर्यम् ।

अथ शब्दो यदि स्वार्थस्यानुभवे भवेद्देतुः प्रात्यक्षिक एवो-  
पनयिके तत्र नाकाङ्क्षाद्युपयोगस्तद्धिन्ने चेदानुमानिकएव न च,  
तत्र सद्यः साकाङ्क्षत्वादिधीमालेण व्याप्तिबुद्ध्यादेरप्यधिक-  
स्थापेक्षणादित्याशङ्कामपनेतुमन्वयबोधनामकमनुभवान्तरं दर्श-  
यति ।

साकाङ्क्षशब्दैर्धौ बोधस्तदर्थान्वयगोचरः ।

सोऽयं नियन्त्रितार्यत्वात् प्रत्यबं न चागुमा ॥

अस्ति तावन्नौरस्ति गामानयेत्यादिसाकाङ्क्षशब्देभ्यः स्वस्व-  
वृत्त्या पदार्थानामुपस्थित्युत्तरं गवादावस्तित्वादेरन्वयावगाहौ  
विलक्षणो बोधो यत्रान्वयव्यतिरेकाभ्यामाकाङ्क्षादिमत्तया  
शस्थस्यावगमोहेतुर्न तु पदार्थानामुपस्थितिमात्रं विशिष्टमते-  
रानुभविकत्वादन्वयानुमितेरप्यपलापापत्तेः । न चासौ स्मृतिः  
समानाकारसंस्काराप्रभवत्वात् नापि साक्षात्कारः साकाङ्क्ष-  
पदेनेव प्रकारान्तरेणाप्युपस्थितार्थस्थोपनयमर्थ्यादयादगाहिता-  
पत्तेः न चेष्टापत्तिरनुभवविरोधात् तदुत्तरं तथाविधानुव्यव-  
सायापत्तेश्च । तत्तदर्थविषयकत्वेन शाब्दमतेरनुव्यवसायं प्रति  
तत्तदर्थसाकाङ्क्षपदजन्यतद्गोचरशाब्दत्वेन विषयविधया हेतुत्व-  
कल्पनायामतिगौरवात् इतरबाधलम्बस्या छिद्रेतरत्वादेरपदार्थ-  
स्यापि अवगाहित्वेन शाब्दमतेरनुव्यवसायमानत्वात् गवादा-  
वस्तित्वादेरिवास्तित्वादावपि गवादेर्भानप्रसङ्गस्य तावताप्यनु-  
हाराच्च । अतएवासौ बानुमितिरपि पूर्वपरामृष्टस्य  
वस्तुमात्रस्यैवासति बाधके शाब्दधीविषयतापत्तेः । न च  
तत्तदर्थगोचरशाब्दधियं प्रति साकाङ्क्षपदजन्याया स्तत्तदर्थ-  
गोचरस्मृतेः कारणत्वकल्पनाद्वैष दोषः तावतापि पदा-  
र्थानामन्वयधीदशायामपदार्थानामपि स्वसामग्रीवलेन प्रत्य-  
क्षानुमित्योरन्यतरप्रसङ्गस्य दुर्वारतापत्तेः शाब्दधियः  
प्रत्यक्षत्वाभ्युपगमे प्रत्यक्षादिसामान्यं प्रति शाब्दसामग्राः  
प्रतिबन्धकत्वासम्भवात् शाब्दान्यप्रत्यक्षत्वाद्यवच्छिन्नं प्रति  
तस्यास्तथात्वमपेक्ष्य शाब्दधियः प्रत्यक्षादिभिन्नत्वकल्पनायामिव  
लाघवाच्च ।

अथ लिङ्गजन्यत्वेनान्वयबुद्धेरनुमितित्वसिद्धावनायत्या  
शाब्दान्यानुमित्यां तत्सामग्राः प्रतिबन्धकत्वं वाच्यमतो लिङ्ग-  
जन्यमेव शाब्दधियः खण्डयति ।

योग्यतार्थगताकाङ्क्षा शब्दनिष्ठानुभाविका ।

प्रत्येकं वा मिलित्वा वा नैते लिङ्गमसिद्धितः ॥

गवादावस्तित्वादेरनुभवार्थं न तावदस्तित्वादेर्बाधविर-  
हित्वरूपं योग्यतामात्रं लिङ्गं बाधनिश्चयाभावेनान्यथासिद्धस्य  
योग्यतानिश्चयस्यानावश्यकत्वात् योग्यतामात्रलिङ्गकसंसर्गानु-  
मानस्यन्वयबुद्धित्वे घटः कर्मत्वमित्यादिस्थलीयस्यापि तस्य  
तथात्वापातात् योग्यतायाः संशयस्थलेऽप्यन्वयबुद्धेरानु-  
भविकत्वाच्च । गवादावस्तित्वादेरन्वयबोधानुकूलानुपूर्वीपर्य-  
वसिता त्वाकाङ्क्षा स्वयमभिद्धा कथमस्तित्वादेरन्वयबोधं साधयेत्  
अतएव अस्तित्वादेर्याग्यताविशिष्टमप्याकाङ्क्षावत्त्वं न तद-  
न्वयस्यानुमापकमप्रसिद्धेः । अथ गौरस्ति तावान् स्वधर्मि-  
कास्तित्वान्वयबोधानुकूलाकाङ्क्षाश्रयपदस्मारितत्वात् घटवत्  
अस्तिपदसमभिव्याहृतगौः पदस्मारितत्वाद्वा चक्षुर्वदित्याद्यनु-  
मानत एवास्त्वन्वयधियोऽन्यथासिद्धिः पदानामेकवाक्यतापन्नत्व-  
रूपसमभिव्याहृतत्वनिश्चयं विना न्यायनयेऽप्यन्वयबोधस्यानु-  
त्पत्त्या पूर्वं तस्यावश्यकत्वात् । न च विनष्टे भाविनि वा  
घटे चक्षुरादौ व्यभिचारः स्वार्थानुमाने स्वरूपतस्तस्याकिञ्चि-  
त्कारत्वात् एकविधव्यभिचारज्ञानसत्त्वेऽप्यन्यविधव्याप्तिनिश्च-  
यस्य सम्भवाच्च समानाकारस्यैव व्यभिचारग्रहस्य व्याप्तिधी-  
विराधित्वात् इति नव्यवैशेषिकाः । तन्न । गवादेः पदस्मारि-  
तत्वाद्यभावग्रहदशामुत्पन्नस्य गौरस्तीत्याद्यन्वयबोधस्योक्तहेतु-  
नाप्यनिष्पत्तेः पदजन्या हि पदार्थस्मृतिः स्वरूपसत्येवान्वय-  
बुद्धावुपयुज्यते न तु ज्ञाता प्रमाणाभावात् पदै रस्मारितस्यापि  
तत्स्मारितत्वग्रहदशायामन्वयधीप्रसङ्गाच्च । एतेन गौःपदम-  
स्तित्वबन्धोर्गोचरज्ञानपूर्वकम् अस्तिपदसाकाङ्क्षगौःपदत्वात्  
यन्नैवं तन्नैवं यथाकाशमित्येवं पदपक्षकमप्यनुमानं कणभक्ष-



पञ्चानुसारिणाम् अपास्तं गवादिपदानां ज्ञानपूर्वकत्वाद्यभाव-  
निश्चयदशोत्पन्नस्य गवादिमुख्यधर्मिकास्तित्वाद्यन्वयबोधस्य सार्व-  
जनीनस्योक्तलिङ्गादप्यनिष्पत्तेः वाक्यार्थस्यापूर्वत्वेन तद्गर्भ-  
साध्यस्य प्रायशः प्रागनुपस्थित्यानुमानायोगाच्च । वस्तुतो  
वाक्यार्थबोधस्यानुमितित्वे सत्येव साकाङ्क्षपदत्वादिलिङ्गकत्वं  
कल्प्यं तदेव त्वसिद्धं प्रमाणाभावादस्तित्वेन गामनुमिनो-  
मीत्यादेरनुव्यवसायस्य तत्रासत्त्वात् प्रत्युत गौरस्तीतिवाक्या-  
दस्तित्वेन गौः श्रुतो न त्वनुमित इत्यनुभवाच्च । श्रोतव्यो मन्तव्य  
इत्यादिप्रयोगदृष्ट्या शाब्दत्वस्यापि शृणोतेः शक्यतावच्छेद-  
कत्वात् । नचासौ भ्रान्तिर्बाधकाभावात् । न चेदेवमनु-  
मितिसात्रस्य पदजन्यत्वं प्रकल्प्य अन्वयबोधत्वं किमिति न  
रोचयेः अनुमिताविवान्वयमतावपि समानविषयकप्रत्यक्ष-  
सामग्र्यादेश्च प्रतिबन्धकतया तदभावजन्यत्वेनैकशेषस्य दुष्कर-  
त्वात् पटादिपदैरर्थस्य पटादेः स्मरणे सति तदीयव्याप्तेरिव  
दहनाद्यर्थस्तदर्थकवङ्गादिपदस्य स्मरणोत्तरं तदीयाकाङ्क्षा-  
द्यवगमस्य सुवचत्वात् वाच्यतावद्वाचकत्वस्यापि सम्बन्धस्य  
स्मारकतायामविशिष्टत्वात् । नच ङ्गदे धृमाभात् इत्याद्य-  
प्रसिद्धसाध्यकानुमितिस्थले पूर्वं साध्यस्यानुपस्थित्या तेन  
साध्यवाचकपदस्य स्मरणसम्भव इति वाच्यं तत्र साध्यज्ञान-  
विरहेऽपि उद्बोधकान्तरात् साध्यवाचकपदस्मरणसम्भवात् किञ्च  
घटान्य इत्यादिवाक्याद्घटप्रतियोगिताकान्यत्वादिप्रकारेण  
निरवच्छिन्नविशेष्यताको घटान्यस्य बोधः सर्वजनसिद्धः स  
चास्माकं तादृशानुपूर्वीकपदज्ञानत्वेन तथाविधान्वयबोधं  
प्रति हेतुत्वादुपपद्यते परेषान्तु भेदा घटप्रतियोगिताकस्तत्सा-  
काङ्क्षान्यादिपदस्मारितत्वादित्यादिरीत्या अनुमित्या न तन्नि-  
र्वाहः पक्षविधयान्यत्वस्य भानेऽप्यन्यत्वप्रकारेणान्यस्य तत्राभा-

नात् । न च तत्रान्यपदमेव घटान्यत्वप्रकारिण घटान्यस्य लक्षकं घटादित्यस्य व्यर्थतापत्तेः अन्यथा घटोऽस्तोत्थादावपि घटादिपदस्यैवास्तित्वादिविशिष्टघटादिलक्षकत्वसम्भवात् तत्राप्यस्तित्वघटयोरन्वयबोधापत्तापापत्तेरित्यास्तां विस्तरः ।

साकाङ्गत्वादिधौरिव वाक्यार्थगोचरयथार्थज्ञानवदुक्तत्वरूपस्याप्तोक्तत्वस्यापि निश्चयः शाब्दधीहेतुरतो नैकपदार्थधर्मिकोऽपरपदार्थस्यान्वयबोधोऽनुमितिः सिद्धिसत्त्वे विनानुमित्तां तदसम्भवात् परत्वनुमितेरन्य एव किन्त्वसौ गृह्येतग्राहित्वान्न प्रमा यज्जातीयविशिष्टज्ञानत्वावच्छेदेन समानाकारनिश्चयोत्तरत्वं तज्जातीयान्ययथार्थज्ञानस्यैवागृह्येतग्राहित्वेन प्रमात्वात् अतएव धारावाहिकप्रत्यक्षव्यक्तीनां समानाकारग्रहोत्तरवर्तित्वेऽपि न तासां प्रमात्वहानिः हानिस्तु समानाकारानुभवसमुत्थानां स्मृतीनामिति जरन्मीमांसकानां समाधानं निरस्यति ।

नाप्तोक्तता तु वाक्यार्थगर्भा ज्ञातोपयुज्यते ।

वाक्यार्थानामपूर्वत्वात्संशयेऽप्यन्वयोदयात् ॥

यद्येकपदार्थवदपरपदार्थपर्यवसन्नस्य वाक्यार्थस्य ज्ञानवदुक्तत्वरूपाया आप्तोक्तताया निश्चयः शाब्दमतेः कारणं स्यात् स्यादपि तेनैव रूपेण साध्यनिश्चयेन प्रतिबन्धादेकपदार्थपक्षिकाया अपरपदार्थानुमितेरनुत्पादो न चैव शाब्दधियः पूर्वं वाक्यार्थस्योपस्थित्यनियमेन तद्गर्भस्याप्तोक्तत्वस्यापि मतेरनावश्यकत्वात् अन्यथा वेदस्याप्यनुवादकतापत्तेः न हि लौकिकेन तत्त्वेन ज्ञातवाक्येन जनित एवान्वयबोधे तस्य हेतुत्वं गौरवात् एकपदार्थोऽपरपदार्थस्य शब्दे वाक्यार्थज्ञानवदुक्तत्वस्य संशयेऽपि अनुमितेरुत्पादाच्च । अतएवाप्तोक्तत्वस्य संशये व्यतिरेकनिश्चये वाग्वयबुद्धेरनुत्पादादवश्यं तन्निश्चयस्तत्र हेतु-

रित्यपि प्रत्युक्तम् असिद्धेः । ननु माभूदाप्तोत्वस्य निश्चयानु-  
 रोधेन सिद्धसाधनं तात्पर्यस्य तु स्यात् तन्निश्चयस्यान्वयधी-  
 हेतुत्वात् अन्यथा घटकर्मत्वादिपरत्वाभावस्य घटकर्मत्वाद्यन्य-  
 मात्रपरत्वस्य वा निश्चयेऽपि घटमित्यादिवाक्यात् कर्मत्वं  
 घटीयमित्याद्यन्वयबोधापत्तेरिति चेन्न कर्मताधर्मिकघटाद्य-  
 न्वयधीपरत्वाभावनिश्चयदशायां प्रमेयत्वादिप्रकारेण घटकर्म-  
 त्वादिपरत्वस्य निश्चयेऽपि घटीयं कर्मत्वमित्यन्वयमतेरनुत्पत्त्या  
 कर्मताधर्मिकघटान्वयबोधपरत्वप्रकारकनिश्चयत्वेनैव तात्पर्यधि-  
 यस्तस्यां कारणत्वेन वाक्यार्थस्य तत्रानिवेशात् । वस्तुतः  
 समानानुपूर्नीकस्यैव वाक्यान्तरस्य तस्यैव वा कालान्तरमन्तर्भाव्य  
 घटीयकर्मत्वादिपरत्वनिश्चयसत्त्वेऽपि श्रूयमाणवाक्यव्यक्ता-  
 वदानौमन्तर्भावेण तत्परत्वस्यानिश्चयेऽभावनिश्चये वा घटीयं  
 कर्मत्वमित्याद्यन्वयमतेरनुत्पादाद्दिशिथैव तत्तद्वाक्यव्यक्तिधर्मि-  
 कस्य घटकर्मत्वादिपरत्वनिश्चयस्य तत्तदन्वयबोधहेतुत्वमुपेयं  
 तथाच तत्तद्हेतुभूतानां प्रकरणज्ञानाभिधानामिव विज्ञान  
 व्यक्तीनां तथात्वमुचितम् अवश्यं क्लृप्तपूर्ववर्तिताकत्वात् ।  
 अतएव सैन्धवमानय इत्यादावपि लवणपरत्वधीनं लवणा-  
 द्यन्वयबुद्धौ हेतुः किन्तु तदर्जकत्वेनाभिमतं भोजनादिप्रक-  
 णस्य प्रतिसन्धानमिति न्यायसिद्धान्तः । एवञ्च वाक्यार्थ-  
 प्रतीतिजनकतयाभिप्रेतत्वलक्षणस्य तात्पर्यस्य ज्ञानमवश्यं  
 शाब्दसामान्ये हेतुस्तस्य संशये व्यतिरेकनिश्चये च तदनुत्पादात्  
 तन्निश्चयस्यैव युगपदनेकार्थोपस्थितावैकार्थमात्रान्वये विनिगम-  
 कत्वात् लक्षणाकल्पकत्वात् सुख्यार्थबाधस्य सर्वत्र लक्षणाया  
 असम्भवात् तथा च तात्पर्यावच्छेदकतयैव सर्वत्र वाक्यार्थ-  
 सिद्धेः प्रत्यक्षानुमितिभ्यां भिन्नमनुभवं भावयन्नपि शब्दो  
 ष्टहीतग्राहित्वेनानुवादक इति प्रभाकरमतमप्यनादेयं क्वि-

वाक्यानामन्यार्थमात्रपरत्वस्य शुकवाक्यानाञ्च स्वार्थपरत्वाभावस्य निश्चयेऽपि ततः सामाजिकादेरन्वयानुभावोत्पत्त्या व्यभिचारादित्यास्तां विस्तरः ।

ननु स्वार्थान्वयगोचरां बोधः साकाङ्क्षैरपि सार्थकैरेव शब्दैः सम्पादनीयो न तु निरर्थकैस्तत्र कोऽसौ सार्थकः कतिविधश्च इत्याकाङ्क्षायामाह ।

शब्दान्तरमपेक्षैव सार्थकः स्वार्थबोधकत् ।

प्रकृतिः प्रत्ययश्चैव निपातश्चेति स त्रिधा ॥

यादृशः शब्दः शब्दान्तरं महत्कृत्यैव स्वस्य स्वघटकस्य वा हृत्पुमस्थाप्ययादृशार्थावगाहिवोधं प्रत्यनुकूलः स तथाविधार्थे सार्थकः पटपाचक्राद्याः प्रकृतयः सुप्तिङाद्याः प्रत्ययाः चादयो निपाताश्च स्त्रोपस्थाप्यार्थस्य बोधं नियमतः शब्दान्तरं महत्कृत्य जनयन्ति वाक्यानि पुनरमहत्कृत्यापि । शशविषाणादिकः शब्दोऽपि शशौयत्वादिना विषाणादेरन्वयबोधमाटधानस्तादृशविषयताकबोधने सार्थक एव परन्त्वयोग्यः । सचायं त्रिविध एव प्रकृतिः प्रत्ययो निपातश्चेति शप्श्वनादिविकरणो नुमाद्यागमश्चान्वयबोधने प्रकृत्यादीनां सहायोऽपि न स्वार्थोपस्थितिहारा येन तमादाय चतुरादिविधः सार्थकः स्यात् । पुत्रो वः इत्यादावपि युष्मदादिसम्बन्धो न वसाद्यादेशस्यार्थः किन्तु तदादेशिनो युष्माकमित्यादिवाक्यस्य अतः पूर्वपदमपेक्ष्यैव तादृशसम्बन्धबोधानुकूले तत्र न प्रसङ्गः । सदृशाद्यर्थेषु प्रकृत्यादिभ्यो भिन्नेषु निभनीकाशादिशब्देषु अतिप्रसङ्गस्तु समासान्तर्गतत्वनियतस्वार्थबोधकताकाम्भत्वेन विशेषणाद्वारणीयः ।

तत्र प्रथमोद्दिष्टां प्रकृतिं लक्षयति ।

स्वैतरार्थानवच्छिन्नयत्स्वार्थस्वावबोधने ।

यच्छब्दनिश्चयो हेतुः प्रकृतिः सा तदर्थिका ॥

स्वीतरशब्दार्थविशेषितस्य यादृशस्वार्थस्यान्वयबोधं प्रति स्वाव्यवहितोत्तरत्वसंभगेण यादृशशब्दवत्ताया निश्चय एव हेतुस्तादृशस्तथाविधार्थे प्रकृतिः । पठभूपभृतयोहि शब्दाः स्वीत्तरविभक्त्याद्यंशे निश्चिता एव स्वोपस्थाप्यस्य वमनजननादेरन्वयं प्रत्ययार्थं कर्मत्वकर्तृत्वादौ बोधयन्ति न त्वन्यथा प्रत्ययास्तु पदान्तरार्थानवच्छिन्नस्य सङ्ग्रहकालेष्टमाधनत्वादिस्वार्थस्यान्वयबोधं प्रत्यनिश्चिता अप्युपयुज्यन्ते । चैत्रः पचति यजेतेत्यादौ शब्दान्तरधर्मिकसुवादिनिश्चयस्यासत्त्वेऽपि तदर्थस्यैकत्ववर्तमानत्वादेः चैत्रपाकादावन्वयात् स्वाव्यवहितोत्तरत्वसंभगेण तादृशशब्दवत्ताया निश्चय एव तदुपस्थाप्य यादृशार्थान्वयबोधं प्रति हेतुस्तादृशस्यैव शब्दस्य प्रकृतेः तथाविधः स्वार्थः स च पाकेत्यादेः शक्त्यादिविरहेऽपि पचनादिरूपः सुवक्ष्येण पचनादेः कर्मत्वादावन्वयबोधं प्रत्ययादिधर्मिकतादृशशब्दवत्ताया निश्चयस्यैव हेतुत्वात् । बहुगुडो द्रावेल्यादावोपदसमाप्तत्वादिरूपस्य स्वार्थस्य द्राक्षादावन्वयबोधं प्रति गुडादिपदधर्मिकः स्वीत्तरत्वसम्बन्धेन बहुजादिप्रत्ययस्य निश्चय एव हेतुरपितु न पदान्तरार्थानवच्छिन्नस्य तादृशस्वार्थस्य द्राक्षादावन्वयबाधकः प्रत्ययानां प्रकृत्यर्थावच्छिन्नस्यैव संख्यादिभिन्नस्वार्थस्य धर्म्यन्तरेऽन्वयबोधकत्वव्युत्पत्तेः । अतो नाम्नः प्राग्वहिते बहुचि न प्रसङ्गः न वा चन्द्रनिभोऽयं कुम्भकारोऽयमित्यादौ सदृशकर्तृव्यर्थके निभकारादौ पूर्वपदार्थावच्छिन्नस्यैव सदृशाद्यर्थस्य बोधकतायास्तत्र व्युत्पन्नत्वात् । न चैवमेवकारादेरन्ययोगाद्यर्थे प्रकृतित्वं न स्यात् पाथे एव धनुर्धर इत्यादौ पार्थादिपदार्थविशेषितस्यैव तादृशस्वार्थस्यान्वयबोधं प्रति हेतुत्वादिति वाच्यम् इष्टत्वात् प्रकृतेः स्वीत्तरविभक्तिसाकाङ्क्षसजातीयत्व-

नियमात् एवकारादेश्च सविभक्तिकत्व एव प्रमाणाभावात् ।  
 ये तु मन्यन्ते पार्थान्ययागत्वावच्छिन्नव्यवच्छेदस्यैव तत्रैव-  
 कारार्थत्वं तादृशार्थबोधने तात्पर्यग्राहकत्वेन शब्दादिवदा-  
 काङ्क्षासम्पादकत्वेनैव वा पार्थादिशब्दस्योपयोगादेवकारादि-  
 निपातः प्रकृतिरेव तस्य च लुप्तविभक्तिकत्वेन तादृश-  
 विभक्त्यंश एव तद्विशयस्य पार्थान्ययोगत्वाद्यवच्छिन्नव्यवच्छेद-  
 रूपस्वार्थान्वयबोधं प्रति हेतुत्वमिति तेषां पार्थएवेत्यत्र  
 पार्थैवकारार्थयोर्भेदेनानुभक्तिकस्यान्वयबोधस्यापलापप्रसङ्गः प्रस-  
 ङ्गश्च तयोरभेदेनान्वयस्य तथा व्यवच्छेद एवेत्यादावपि प्राति-  
 पटिकार्थयोरभेदान्वये तन्त्रस्य नाम्नोः समानविभक्तिकत्वस्यान-  
 पायादिति । यत् उपसर्गाणामिवैवकारादिनिपातानामपि  
 न प्रकृतित्वं निरर्थकत्वात् परन्तु समभिव्याहृतपार्थादिपदानां  
 तदन्ययोगव्यवच्छिन्नादिलक्षणायां निरूढत्वसम्पादकत्वमात्र-  
 मिति मतं तच्चिन्त्यम् ।

लाघवादन्यथा निर्वक्ति ।

स्वोपस्थाप्यदर्शय्य बोधने तस्य निश्चयः ।

तत्त्वेन हेतुगद्यवा प्रकृतिः सा तदर्थिका ॥

तत्त्वेन यद्विशयत्वेन स्वोपस्थाप्ययादृशार्थस्यान्वयबोधं  
 प्रति स्वाव्यवहितोत्तरत्वसंग्रहेण यादृशशब्दवृत्तानिश्चयत्वेन  
 हेतुत्वं तादृश एव शब्दस्तथाविधार्थे प्रकृतिरिति तु फलि-  
 तार्थः । बहुगुणो द्राक्षित्यादौ बहुजाद्यर्थस्यान्वयबोधं प्रति  
 न गुडादिपदधर्मिकबहुजादिनिश्चयत्वेन हेतुत्वमपितु  
 सुवादिधर्मिकबहुगुडादिपदनिश्चयत्वेन अन्यथा केवलादपि  
 बहुगुणादिशब्दात् द्राक्षादौ बहुजाद्यर्थस्यान्वयबोधापत्तेरिति  
 न तत्र प्रसङ्गः ।

प्रत्ययं लक्षयति विभजते च ।

यादृशार्थे प्रकृत्यन्थो निपातान्थश्च वृत्तिमान् ।

स तादृशार्थे शब्दः स्यात् प्रत्ययोऽसौ चतुर्विधः ॥

यादृशार्थ इति वृत्तावप्यन्वेति तेन यादृशार्थकप्रकृति-  
निपाताभ्यां भिन्नो यादृशार्थे शक्तिनिरूढलक्षणान्यतरात्मक-  
प्रशस्तवृत्तिमान् यादृशः शब्दः स तादृशार्थकप्रत्ययः प्रशं-  
सायां मत्तुपो विधानात् शक्त्या निरूढलक्षणया च गुण-  
गुणिनोः स्थितिप्रस्थानयोश्च बोधका अपि शक्तस्थाप्रभृतयः  
प्रकृतिभ्यो न भिन्नाः तथा शक्त्या समुच्चयादिप्रतिपादका  
अपि चादयो न निपातेभ्यः सुवादयस्तु स्वपरतायामेव प्रकृ-  
तयो नत्वेकत्वाद्यर्थे । तृतीयादौ कर्मत्वादेः सत्यपि लक्षणा  
न निरूढा प्रायशः प्रयोगविरहात् । अतएव यत्रास्ति  
प्रयोगस्तत्र तृतीयादितोऽपि कर्मत्वादेरवगमः यथा पशुना  
रुद्रं यजेत इत्यादौ । अतएव चान्वर्थबलादेवैकवचनादे-  
रेकत्वादिबोधकत्वप्राप्तौ द्व्येकयोर्द्विवचनैकवचने बहुषु बहु-  
वचनमिति यत् पाणिनिः प्राह तद्विदं द्विलैकत्वादावेव  
द्विवचनैकवचनादिनियमार्थमिति फणिभाष्यकृतः तेन  
द्वित्वादावपि नैकवचनादिः प्रमाणम् । तद्विनाख्यातकृतोऽ-  
प्येतेन व्याख्याताः तत्रापि शक्तिवन्निरूढलक्षणया एव  
प्रत्ययत्वसम्पादकत्वात् नहि भक्षको दाक्षिः पञ्चतीत्यादौ  
भक्षणादेर्लक्षणया देशाद्यवगमः कृतादितः कस्यापि स्वार्थि-  
कप्रत्ययमात्रस्य च स्वरूपमर्थस्तेन जुगुप्सते देवतेत्यादौ सन्  
तलादौ नाव्याप्तिः भावविहितानामपि घञादीनामुक्तैव  
मतिः तत्रापि भावपदस्य धात्वर्थस्वरूपपरत्वात् । अन्यथा  
पाकं पश्येत्यादौ धात्वर्थस्य पचनादेः कर्मत्वादावन्वया-  
पत्तेः सुवर्थे धात्वर्थस्यान्वयस्याशुभ्यत्वात् इत्यमेव च

स्तोकः पाक इत्यादिप्रयोगस्य परिशिष्टाद्युक्तस्य प्रामाण्यम्  
 अन्यथा स्तोकादीनां धात्वर्थे विशेषणत्वे नियमतो द्वितीया-  
 पत्तेः अतएव सञ्चारो रतिमन्दिरावधि सखीकर्णावधि  
 व्याहृतमित्यादिकं काव्यम् आगमोनिष्फलस्त्रव भुक्तिः  
 स्तोकापि यत्र नो इत्यादिस्मृतिश्च सङ्गच्छत इति नव्याः ।  
 खोत्तरप्रत्ययार्थसाकाङ्क्षस्यैव धातो रर्थे विशेषणतापन्नस्य बोधने  
 तदर्थकनान्नी द्वितीयाद्यपेक्षा न तु धातुमात्रस्य तथाच  
 स्तोकः पाक इत्यादिरेव प्रमाणं न तु स्तोकं पाक इत्यादिः  
 अपृथग्रूपक्रियाया विशेषणं कर्मत्याद्यनुशिष्टेरपि तत्रैव  
 तात्पर्यात् । अतएव स्तोकं स्थीयते साधु गतं चकित  
 द्रष्टव्यमित्यादौ धात्वर्थस्य तिङ्कार्थकालादिसाकाङ्क्षत्वात्  
 तद्विशेषणस्य द्वितीयाद्यनुपपत्तिरिति तु शाब्दकसम्प्रदायः ।  
 यत्तु वाक्यपदीये भर्तृहरिणोक्तं यः खेतरस्य यस्वार्थं  
 स्वार्थस्यान्वयबोधने । यदपेक्षस्तयोः पूर्वा प्रकृतिः प्रत्ययः  
 परः ॥ इति तद्बहुजादावव्याप्तिप्रसङ्गादुपेक्षितम् । यदपि  
 खेतरार्थानवच्छिन्नस्वार्थस्यान्वयबोधने । योऽसमर्थः सैष  
 शब्दः प्रत्ययोऽयं चतुर्विधः ॥ इत्युमापत्युक्तं तदप्ययुक्तं सुप-  
 तिङोः पदार्थान्तरावच्छिन्नस्वार्थसंख्यादिप्रकारकबोधसमर्थ-  
 त्वेन तयोस्तव्यादौ चाव्याप्तेः सैष इत्यत्र सस्य पादपूरणे  
 पुनः सन्धिः ।

लाघवादन्यथा निर्वर्ति ।

इतरार्थानवच्छिन्ने स्वार्थे यो बोधनात्मकः ।

तिङ्गर्थस्य निभादन्यः स वा प्रत्यय उच्यते ॥

यः शब्दः शब्दान्तरार्थाविशेषिते यादृशस्वार्थे धर्मिणि  
 तिङ्गर्थस्यान्वयबोधने स्वरूपायोग्यः स वा निभादिशब्देभ्यो  
 भिन्नस्तादृशार्थे प्रत्यय इत्यर्थः । चैत्रोऽस्तीत्यादावर्थान्तरा-



नवच्छिन्ने स्वार्थे नाम्नां तिङ्र्थान्वयबोधकत्वम् । एवं यजेत  
 ख्योयेतेत्यादौ यजादिधातूनाम् पचतीत्यादौ तिङ्ठां पाच-  
 कोऽस्त्योत्यादौ कृतां काश्यपिरित्यादौ च तद्धितानाम्  
 प्रकृत्यर्थावच्छिन्न एव स्वार्थे कृत्यादौ तिङ्र्थस्य वर्तमान-  
 त्वादेर्बोधकत्वं न तु तदवच्छिन्न इति न तेषु अप्रसङ्गः ।  
 निभनिपातादिकस्तु शब्दान्तरार्थानवच्छिन्ने सदृशसमुच्चयादि-  
 स्वार्थे तिङ्र्थस्यान्वयं प्रति स्वरूपायोग्योऽपि निभाटिरेवेति न  
 तत्र प्रसङ्गः ।

निपातं लक्षयति ।

स्वार्थे शब्दान्तरार्थस्य तादात्म्ये नान्वयाच्चम' ।

सुबाद्यन्वो निपातोऽसौ विविधश्चादिभेदतः ॥

यः शब्दः केवले यादृशस्वार्थे शब्दान्तरार्थस्य तादात्म्ये-  
 नान्वयबोधं प्रत्यसमर्थः सुबादिप्रत्ययेभ्यः प्रत्येकं भिन्नः स  
 तादृशार्थे निपातः चादयो निपाताः स्वार्थे समुच्चयादौ नामा-  
 द्यर्थस्याभेदेनान्वयबोधं प्रत्ययोग्याः नहि स्मृतमनुभूतञ्चेत्यादितः  
 कस्यापि स्मृतः समुच्चय इत्यादि अनुभवः किन्तु स्मृतानुभूतयोः  
 समुच्चय इत्यादिरेव । स्तोकं पचतीत्यादौ धातुरपि स्वार्थे  
 नामार्थस्य तादात्म्यं बोधयंस्तत्समर्थ एव प्रत्ययस्तु सुबादि-  
 रेव च शब्द इत्यादौ नामार्थस्याभेदसाकाङ्क्षकारादिः  
 स्वपरतायान्न निपातः किन्तु नामैव पुरन्दरप्रभृतौ तु नास्ति  
 निपातव्यपदेशः सूत्रानिष्पाद्यत्वप्रयुक्तौ, भाक्तः कार्त्तिक्यादौ  
 यन्न दानं तदत्यन्तविनिन्दितमित्यादौ न केवले नञर्थे यदर्थस्य  
 तादात्म्येनान्वयः किन्तु दानाद्यवच्छिन्ने । स्वर्दिवा नक्तमाद्य-  
 व्ययमपि नामैव न तु निपातः शोभनं स्वरित्यादौ तदर्थे नामा-  
 र्थस्य तादात्म्येनान्वयात् । प्रादयस्तूपसर्गा न सार्थकाः सार्थका-  
 ष्वेत् निपाता अपि जातौ सत्ता नास्तीत्यत्र सत्तायां जातिवृत्ति-

स्वस्य समवेतत्वनिरूपितस्वरूपसम्बन्धनात्यन्ताभावो नञा प्रत्या-  
यते न तु सश्वस्याभावः प्रथमान्तपदानुपस्थाप्यत्वेन नञर्थे  
तत्रास्तित्वादिक्रियान्वयस्यायागात् जातौ जातो न स्त इत्यत्र  
जातिद्वयत्वावच्छिन्नाभावस्यैकत्वेन तत्र तिङ्र्थद्वित्वस्य पर्याप्ति-  
वाप्राप्त्यान्वयानभवाच्च । सत्ता समवायेन जातौ नास्तीत्यादौ  
तु समवेतत्वायत्वरूपसम्बन्धावच्छिन्नप्रतियोगिताकत्वे सम-  
वायशब्दस्य लक्षणा परिषामपि सत्ताभावस्य समवायावच्छिन्न-  
त्वामश्वेन समवायावच्छिन्नप्रतियोगिताकत्वे तल्लक्षणाया  
आवश्यकत्वात् प्रथमार्थप्रतियोगित्वे समवायावच्छिन्नत्वस्य  
तत्रान्वय इति तु साहसं प्रथमायाः प्रतियोगितार्थकत्वस्य  
क्वचिदप्यकल्पनात् विशिष्टसत्ता गुणे नास्तीत्यादिकस्तु प्रयोगो  
यदि प्रमाणं तदाश्वत्वस्याव्याप्यवृत्तित्वेन द्रव्यवृत्तित्वावच्छेदेन  
तस्यां गुणवृत्तित्वाभावसत्त्वात् विशिष्टस्यातिरिक्तत्वादित्यपि  
कश्चित् । न क्रोधो न च मात्सर्यं न लोभो नाशुभाः मतिः ।  
भवन्ति कृतपुण्यानां भक्तानां पुरुषोत्तम इत्यादावनेकनजा-  
मानर्थैक्यप्रसङ्गस्तु न तं विनिश्चिर्न भवो न श्रीर्नापि धनाधिपः ।  
दातुमर्हन्ति विभवं विश्वीराराधनेन य इत्यादाविव प्रकारा-  
न्तरवादिनामपि समानः समानसमाधानश्च । पदात् परस्य  
युष्मदादेशो प्रष्टव्यादेशविधौ च पदशब्दः साकाङ्क्षनिपातस्या-  
प्युपलक्षकत्वेन न ते धनं धर्म्यमित्यादौ न तस्यानुपपत्तिः  
सदृशाद्यर्थे निभादेर्निपातत्वव्युदासस्तु प्रागुक्तदिशावसेयः ।  
स चायं निपातश्च तु नञ पुनरिवैवमास्मादिभेदादहहविधः ।

ननु यदि प्रकृतिः प्रत्ययो तिपातो वा स्वार्थोपस्थिति-  
हारान्वयबोधं कुर्यात् प्रत्येकमात्रं निराकाङ्क्षशब्दसहकृतं  
वा किञ्च कुर्यात् मिलितानामिव तेषां तथात्वन्तु सर्वत्रासम्भव-  
इत्यत आह ।

वाक्यभावमवाप्तस्य सार्थकस्यावबोधतः ।

सम्पद्यते शब्दबोधेन तन्मावस्य बोधतः ॥

सार्थकस्य प्रकृत्यादेर्वाक्यतामापन्नस्यैव स्वार्थोपस्थितिद्वारा-  
न्वयबोधकत्वं न तु प्रत्येकस्य निराकाङ्क्षमहितस्य वा ।

वाक्यं यदि शब्दसमूहस्तदा मिथोनिराकाङ्क्षस्यापि तस्या-  
न्वयबोधकत्वापत्तिरतो वाक्यं लक्षयन्ति ।

मिथः साकाङ्क्षशब्दस्य व्युहोवाक्यं चतुर्विधम् ।

सुप्तिङन्तचयो नैवमतिव्याप्त्यादिदोषतः ॥

यादृशशब्दानां यादृशार्थविषयिताकबोधं प्रत्यनुकूला  
परस्परसाकाङ्क्षा तादृशशब्दस्तोम एव तथाविधार्थे वाक्यम् ।  
तच्च चतुर्विधं चतस्रश्च विधा वक्ष्यन्ते । वङ्गिना सेक इत्या-  
द्यपि वाक्यमेव परन्तु बाधितार्थकत्वादयोग्यम् । शाब्दमते-  
राहार्यत्वोपगमे निर्वङ्गिर्वाङ्गिमान् पचन्न पचतीत्यादिकमपि  
वाक्यमेव नो चेदपार्थक्यमेव यादृशबोधत्वावच्छेदेनाहार्यत्वं  
तादृशबुद्ध्यर्थं प्रयुक्तपदानामेष तथाविधार्थबोधं प्रत्यपार्थक-  
त्वात् यत्तु सुप्तिङन्तचयवाक्यमित्यमरसिंहैरुक्तं तन्न युक्तं  
सुबन्तादेः प्रत्येकममुदायविकल्पेनातिव्याप्त्यातिव्याप्तयोः प्रस-  
ङ्गात् न हि घटं पटमित्याकारः पचति गच्छतीत्यानुपूर्वीकोवा  
शब्दसमूहो वाक्यं न वा घटं पचतीत्येतयोः प्रत्येकं न वाक्यं  
क्रियारहितन्न वाक्यमस्तीत्यादिकस्तु प्राचां प्रवादो निर्युक्ति-  
कत्वादशङ्केयः ।

प्रकृतिं विभजते ।

निरुक्ता प्रकृतिर्विधा नामधातुप्रमेदतः ।

यत् प्रादिपदिकं प्रोक्तं तन्नाम्नो नातिरिच्यते ॥

निरुक्ता न तु सांख्यानामिव जगदुपानभृता यच्च पाणिनि-  
प्रभृतिभिः प्रातिपादिकं प्रकृतिरित्युक्तं तदपि नाम्नो नातिरि-  
च्यते नातो विभागन्यूनता ।

‘तत्र प्रथमोद्दिष्टं’ नाम लक्षयति ।

येन स्वीययदर्थस्य सुख्यतः प्रतिपादने ।

स्वीत्तरप्रथमापेक्षा तन्नाम स्यात्तदर्थकम् ॥

यादृशशब्देन स्वीपस्याप्ययदर्थमुख्यविशेष्यकान्वयबोधार्थं स्वीत्तरप्रथमाविभक्तिरपेक्ष्यते तादृशः शब्दः एव तदर्थकं नाम । घटादयो हि शब्दाः प्रथमान्तत्वेन निश्चिता एव स्वार्थमुख्यविशेष्यकं बोधमुत्पादयन्ति नत्वन्यथा न हि घट इत्यादित इव घटादित्यादितोऽपि घटादिमुख्यविशेष्यकः सुवर्धसंख्यादेरवगमः । पीतपटेत्यादिकः समामोऽपि स्वीत्तरं प्रथमाप्रतिसन्धानदशायामेव पटादिमुख्यधर्मिताकस्य पीताद्यन्वयबोधस्य जनकः अतएव नापदं प्रयुञ्जीतेति वृद्धाः । पदं विभक्त्यन्तं पीतपटरूपमित्यादावपि नावान्तरवाक्यार्थबोधपूर्वको महावाक्यार्थबोधः पटादिनाम्नः प्रथमान्तत्वाभावेन तदर्थं पीताद्यन्वयधियः पूर्वमसम्भवात् विशिष्टवैशिष्ट्यावगाहितायाः प्रमाणान्तरेण पटधर्मिकपीतनिश्चयादपि तत्र सम्भवात् । नचान्योन्यन्यपरस्परदिनामस्त्व्याप्तिरेभ्यः प्रथमा नाभिधीयते इति वृद्धस्मरणादिति वाच्यं मज्जाभ्यामखोन्य इत्यत इत्यादौ मज्जयाः परस्परकृतकहननकर्मत्वन्वयानुराधेन तेषामपि प्रथमान्तत्वादन्यथा सकर्मकस्य हन्तेर्भावाख्यातसाकाङ्क्षत्वानुपपत्तेरकर्मकस्यैव धातोस्तथात्वात् ।

निरुक्तं नाम विभजते ।

रूढञ्च लक्षकञ्चैव योगरूढञ्च यौगिकम् ।

तच्चतुर्धा परैरूढयौगिकैर्भिन्यतेऽधिकम् ॥

तन्नाम च त्रयमवधारणार्थं तेन किञ्चिन्नाम क्वचिदर्थं रूढमेव यथा गोप्रभूतौ गवादि गमेर्डीं दाभाभ्यां नुर्घेटङ्ञेत्यादेरौणादिकप्रत्ययस्य शक्तिविरहेण यौगिकत्वविरहात्

किञ्चित्कर्ममेव यथा तीरादौ गङ्गादि आद्यव्युत्पत्त्या पृथ्वतीरे  
शक्तिग्रहस्याविशिष्टत्वेऽप्याजानिकप्रयोगापत्त्या तदप्रासाख्य-  
कल्पनात् शक्तेः पूर्वपूर्वप्रयोगनियतत्वात् किञ्चिद्योगरूढमेव  
यथा पङ्कजातपद्मादौ पङ्कजादि किञ्चित् यौगिकमेव यथा  
पाककर्त्रादौ पाचकादि । रूढयौगिकमप्यधिकं नाम यथा  
मण्डप महारजतादि तच्च कटाचिदवयववृत्त्या योगार्थमेव  
कटाचिच्च समुदायशक्त्या रूढ्यर्थमेवाभिधत्ते इत्यपरिषाम्  
मतम् । गौर्वाङ्गोक्तत्वादी तु शब्दार्थमदृशत्वावच्छिन्न-  
बोधकतया गौशं गवादिपदं गोसदृशादौ लक्षकमेव न तु  
ततो भिद्यते ।

रूढं नाम लक्षयति विभजते च ।

रूढं सङ्घे तवन्नाम मेव संज्ञेति कीर्त्यते ।

नैमित्तिकी पारिभाषिकौपाधिक्यपि तद्भिदा ॥

यन्नाम यादृशार्थं सङ्घेतितमेव न तु यौगिकमपि तद्रूढं  
योगरूढन्तु पङ्कजादिकं न तथा रूढनामेव च संज्ञापदे-  
नाभिलष्यते न तु रूढादिवत् संज्ञापि नाम्नोऽवान्तरभेदः येन  
विभागव्याघातः स्यात् । संज्ञायाश्च त्रयो भेदाः नैमित्तिकी  
पारिभाषिकी औपाधिकी चेति पाचकपाठकादयस्तु न संज्ञाः  
सङ्घेतशून्यत्वादिति वक्ष्यते ।

ये तु रूढस्य नाम्नश्चतुर्विधत्वमाप्नुस्तन्मतमुपन्यस्यति ।

जातिद्रव्यगुणस्यन्दैर्धर्मैः सङ्घेतवत्तया ।

जातिशब्दादिभेदेन चातुर्विध्यं परे जगु ॥

भोगत्रयादीनां गोत्वादिजन्या पश्वाद्यादीनां लाङ्गु-  
लधनादिद्रव्येण धन्यपिशुनादीनां पुण्यहेषादिगुणेन चल-  
चपलादीनाञ्च शब्दानां कर्मणावच्छिन्नशक्तिमत्त्वाच्चातुर्विध्यमेव  
रूढानामिति । यदुक्तं दण्ड्याचार्यैः शब्दैरेव प्रतीयन्ते जाति-

द्रव्यगुणक्रियाः । चातुर्विद्यादमीषान्तु शब्द उक्तश्चतुर्विध इति तदेतज्जडभूकसूक्ष्मादीनामन्यशून्यादीनाञ्च शब्दानामपरिग्रहापत्त्या परित्यक्तमस्माभिः ।

नैमित्तिकसंज्ञां लक्षयति ।

जात्यवच्छिन्नसङ्केतवती नैमित्तिकी मता ।

जातिभावे हि सङ्केताद्यक्तेर्भावेन सुदुष्करम् ॥

यन्नाम जात्यवच्छिन्नसङ्केतवत् सा नैमित्तिकी संज्ञा यथा गो चैत्रादिः सा हि गोत्वचत्रत्वादिजात्यवच्छिन्नमेव गवादिकमभिधत्ते न तु गोत्वादिजातिभावं गोपदं गोत्वे सङ्केतितमित्याकारकग्रहाद्गमानयेत्यादौ गोत्वादिना गवादेरन्यन्यानुपपत्तेः एकशक्तत्वग्रहस्यान्यान्यनुभावकत्वेऽतिप्रसङ्गात् । ननु गमानयेत्यादौ गोत्वादिकर्माकत्वे नैवानयनादेरन्वयधीर्गोत्वादिशक्तत्वे न पदज्ञानस्य गात्वाद्यन्वयबुद्धिं प्रत्येव हेतुत्वात् सुवयकर्मत्वादौ स्वाश्रयवृत्तित्वसम्बन्धे नैव प्रकृत्यर्थस्य गोत्वादेः साकाङ्क्षत्वात् गवादिकर्मताकत्वेन बोधस्तूत्तरकालमाक्षेपात् कर्मत्वं गोवृत्तिगोत्वनिष्ठकर्मतात्वादानयन गोवृत्तिकर्मताकं गोत्ववृत्तिकर्मताकत्वादित्याद्यनुमानमास्माज्ज्यात् । न च वस्तुगत्या यद्गोत्वशक्तत्वं तज्ज्ञानस्य हेतुत्वे गोपदं जातिशक्तमित्येवं ग्रहादपि शुद्धगोत्वस्यान्वयबोधापत्तिः गोत्वत्वावच्छिन्नशक्तत्वप्रकारज्ञानत्वेन तथात्वे च लाघवाद्गोत्वावच्छिन्नशक्तताप्रकारकज्ञानत्वेनैव हेतुत्वं गोत्वत्वाद्यप्रवेशादिति वाच्यं गोपदं गोत्वशक्तमित्याकारज्ञानत्वेन हेतुतायां शुद्धस्यैव गोत्वस्य विप्रयितासम्बन्धे न शक्तांशे विशेषणत्वेन गोत्वत्वादिप्रवेशगौरवस्यायोगात् । न हि समवायान्यसम्बन्धेन जातेः प्रकारतायां धर्मावच्छिन्नत्वनियमो भानाभावात् अयं गौरित्यादिव्यवसायोत्तरमिमं गोत्वेन जानामीत्याकारे तस्य ज्ञात-

ताल्लिङ्गकानुमानेऽनुव्यवसाये वा व्यभिचाराच्च प्रागनुपस्थित्या गोत्वत्वादेस्तत्रोपनयायोगात् । एतेन जातेर्निरर्वाच्च न्नप्रकारत्वस्य समवाय संसर्गावच्छिन्नत्वनियमात् केवलस्य गोत्वादेः शक्त्यंशे विषयतया सुवर्थकर्मत्वांशे च परम्परया प्रकारत्वायोग इत्यपि प्रत्युक्तम् उक्तस्थले एव व्यभिचारात् । न चैवं कालोर्गौः पदं गौरित्यादिप्रत्ययोऽपि प्रमा स्यात् कालिकादिसम्बन्धेन गोत्वादिमति तत्प्रकारकत्वादिति वाच्यं कालिकादिसम्बन्धेन गोत्वादेः प्रामाण्यस्य गोत्वत्वाद्यवच्छिन्नप्रकारता-गर्भत्वेन तादृशमतिः प्रमात्वयोगात् अन्यथा घटत्वादिजातेः संस्थानसमवेतत्वमते संयोगो घट इत्यादिप्रतीतिः समवायेन प्रमात्वस्य दुर्वारतापत्तेः शाब्दस्येव प्रत्यक्षस्यापि कालोर्गौरित्यादिवोधस्य नियमतो गवाद्यभेदावगाहित्वनैवाप्रमात्वसम्भवाच्चेति भट्टमतानुवर्तिनः । तन्नन्दं विनाप्याक्षेपं गामानयित्वादितो गवादिकर्मताकत्वेनानयनादेरन्वयबोधस्यानुभविक्त्वात् गौर्गच्छतीत्यादौ शुद्धगोत्वे नतिमत्त्वाद्यन्वयस्यानुभवेनास्पर्शनात् गोत्वत्वाद्यनुपस्थित्या च गोत्वं गच्छतीत्याद्यनुभवस्यासम्भवात् स्वाश्रयवृत्तित्वसम्बन्धेन गतिमत्त्वादिहेतुना गवादौ साक्षात्सम्बन्धेन गतिमत्त्वाद्यक्षेपस्य व्यभिचारादिदोषेण दुःशक्यत्वाच्च । एतेन कर्मत्वादौ गोत्वादेः स्वाश्रयवृत्तित्वसम्बन्धेनान्वयबोधोत्तरं कर्मत्वस्य गोत्ववृत्तित्वं गोवृत्तित्वं विनानुपपन्नमित्यनुपपत्तिधोमहकृतेन गामित्यादिवाक्येनेव कर्मत्वं गत्रैयमित्यौपादानिकोगवादिव्यक्तेर्वोध इति श्रीकरमतमप्यनादेयं मिथोविरुद्धाभ्यां शाब्दत्वार्थापत्तित्वाभ्यामवच्छिन्नबोधस्यालीकत्वेन शब्दानुपपत्तिभ्यां सम्भूय तथाविधौपादानिकबोधस्य जननायोगाच्च । यत्तु गौर्जायते गौर्नश्यति सर्वत्र गोत्वादिजातिशक्तेनैव गवादिपदेन लक्ष्णया गोत्वादि-

विशिष्टा व्यक्तिर्वीक्ष्यते व्यक्तीनां बहुत्वेनान्यलभ्यत्वेन च तत्र शक्तेरकल्पनात् तात्पर्यानुपपत्तेरपि लक्षणाया वीजत्वात् यदाहुर्मण्डनाचार्याः जातेरस्तित्वनास्तित्वे न हि कश्चिद्विवक्षति । नित्यत्वाल्लक्षणीयाया व्यक्तेस्ते हि विशेषणे इति तदपि तुच्छं व्यक्तिविनाकृतायां गोत्वादिजातौ गवादिपदस्य मुख्यप्रयोगाभावेन तन्मात्रस्याशक्यत्वे तदिति गवादौ लक्षणाया वक्तुमशक्यत्वात् शक्यसम्बन्धस्यैव लक्षणात्वात् । न च गोरन्धो महिष इत्यादौ पञ्चम्यर्थेऽवधित्वे प्रतियागित्वे वा स्वावच्छेद्यत्वसम्बन्धेन शुद्धस्य गोत्वादेरन्वयात्तथाविधस्थान एव जातौ मुख्यप्रयोगः तत्र पञ्चम्यः स्वार्थेऽवधित्वाद्गौ द्वादिगोत्वावच्छेद्यत्वसंसर्गेण प्रकृत्यर्थस्य गवादेरन्वयबोधकत्वात् अन्यथा गोगोत्वयोर्भक्तिशक्तिभ्यां गोपदेन बोधने हृत्तिद्वययोगपद्यापत्तेः वस्तुतः शुद्धस्य गोत्वादेः शाब्दधोप्रकारतायाः समवायावच्छिन्नत्वनियमात्तन्मावधित्वाद्गौ स्वावच्छेद्यत्वादिमन्बन्धेनानान्वयोदुर्घट एव द्रव्यं घट इत्यादिप्रतीतेः समवायेन प्रमात्वानुरोधाद्घटत्वजातेर्नानात्वोपगमादिति ।

आभाकरास्तु गोत्वशक्तत्वेन ज्ञातं पदं तादृध्येण गोशाब्दत्वावच्छिन्नं प्रत्येव हेतुरतो गोत्वशक्तिग्रहान्न गोत्वेन गवगदेः न वा द्रव्यात्वदिना गोरन्वयधियोऽतिप्रसङ्गः । न चैव जातेरिव व्यक्तेरपि शक्यत्वमावश्यकं न हि गवादिपदस्य शक्यत्वं जन्यत्वमपि तु जन्यशाब्दधोविषयत्वं तच्च गोत्वस्यैव गोरप्यविशिष्टमिति वाच्यं गवादिपदधर्मिकस्यशक्तताज्ञानत्वावच्छिन्नशाब्दधौजनकतायच्छेदकत्वेन गोत्वादेरेव गवादिपदशक्यत्वात् गोत्वशक्ततापेक्षया गोशक्तत्वस्य गुरुतया तज्ज्ञानत्वस्य गोशाब्दं प्रति जनकतानवच्छेदकत्वात् । अतएवान्वयबुद्धेरात्मस्वात्मत्वाद्यवगाहित्वेऽपि न तेषां पदशक्यत्वम् अस्तु वा गोत्वादि-



शक्तत्वेन ज्ञातं पदं गोत्वादिशब्दत्वावच्छिन्नं प्रत्येव हेतु-  
विशेष्यतया तादृशशब्दं प्रति समवायेन गोत्वस्य नियाम-  
कत्वकल्पनाच्च नातिप्रसङ्गः गोत्वादिना गवादेरिव गवादेर्गो-  
त्वादिनाव्यवबोधत्वावच्छिन्नं प्रत्यपि विनिगमकाभावेन गोत्वादि-  
शक्तिज्ञानत्वेन हेतुत्वमपेक्ष्य गोत्वशब्दत्वावच्छिन्नं प्रत्येव  
गोत्वस्य तच्छक्तत्वज्ञानस्य च द्वयोः कारणतायामिव लाघवात्  
वस्तुतो गोत्वशब्दं प्रति गोत्वशक्तिज्ञानमेव हेतुर्न तु गोत्वमपि  
जातिव्यक्तोस्तुल्यवित्तिवेद्यत्वनियमादेव गोव्यक्तौनां तद्विषयत्व-  
सिद्धेः प्रमाणविरहादेव गोत्वादिना गवयादिविषयत्वस्य तत्रा-  
भिद्येष्टम् । यद्यपि जातिविषयत्वं तत्समवायिव्यक्तिविषयता-  
निरूपितमिति न व्याप्तिर्गोत्वाद्यालोचने कालौ गोत्ववानि-  
त्यादिवोधे च व्यभिचारात् नापि जातिर्निरवच्छिन्नप्रकारताया-  
स्तथात्पनियमः गौरयमित्यादिज्ञानस्य प्रत्यक्षे गोत्वेनेमं जाना-  
मावाकारे तथात्वात्तथाप्यन्वयबाधस्य निरवच्छिन्नगोत्वादि-  
प्रकारत्वं गवादिविशेष्यतानिरूपितमेवेति व्याप्तिस्तादृश-  
विशेष्यताकत्वं विना शुद्धस्य गोत्वादेरन्वयबोधेनास्पर्शनात्  
गुरूणां गोत्वेन गवयादिवोधस्यालोकत्वात् । अतएव गवाद्यंशे  
गोत्वादिप्रकारको बोधः समवायेनेव सखन्धान्तरणापि तत्-  
प्रकारकः स्याद्गोत्वशक्तिज्ञानस्य तदीयसखन्धभानं प्रत्युदासोन-  
त्वादित्यपि प्रत्युक्तं शब्दमतेः शुद्धगोत्वप्रकारातायां गोविशेष्य-  
ताकत्वस्यैव समवायावच्छिन्नत्वस्यापि व्याप्तिवत्त्वेन सिद्धावपि  
सखन्धान्तरावच्छिन्नत्वस्य प्रमाणविरहेणामिद्धेः । एवञ्च  
गोत्वादिशक्तिज्ञानत्वेन जनकतायां विषयतायावच्छेदकत्वा-  
द्गोत्वादिरेव गवादिपदस्यार्थः गवादेौ तद्भावहारस्तु तादृशाद-  
च्छेदकधर्मवत्वप्रयुक्तौ गौणः । नचैवं गम्यादिधातोरपि  
गत्यादौ शक्तिर्न , स्याद्गतित्वादिशक्तिज्ञानादेव ताद्रूप्येण

गत्यादेर्गम्यादिधातुतो बाधमश्रवादिनि वाच्यं गुरूणां गति-  
 त्वादे संस्थानाव्यङ्गत्वेन जातित्वासम्भवात् उत्तरसंयोगाद्यव-  
 च्छिन्नक्रियात्वाद्युपाधिरूपे च तत्र स्वरूपतः शक्तिग्रहायोगात्  
 सखण्डस्य निरवच्छिन्नप्रकारत्वाभावात् निरुक्तिः क्रियात्वत्वाव-  
 च्छिन्नशक्तताज्ञानत्वेन हेतुतामपेक्ष्य लघुतया तादृशक्रियात्वाव-  
 च्छिन्नशक्तिमत्त्वज्ञानत्वेनैव तथात्वौचित्यात् गुरुत्वादिप्रयोज्य  
 पतनत्वादेरखण्डत्वे पत्यादिधातूनां तत्र शक्तत्वेऽपि चत्य-  
 भावाच्च पश्चादिपदानामपि लोभवद्भाङ्गूलादिपर्य्यासते पशु-  
 त्वादिमात्रे न शक्तिस्तत्र स्तत्र वृत्तिग्रहीत्तर तन्मात्रस्यैवानु-  
 भवेन तदाश्रयस्थानाभात् लोमादीनां स्वाश्रयतुल्यवित्तिवेद्य-  
 त्वस्य लोभवद्भाङ्गूलवान् देश इत्याद्यनुभवे व्यभिचारादिति-  
 प्राहुः । तत्र ब्रूमः शाब्दमतेर्गवादिव्यक्तप्रवाहाहित्वमवश्यङ्का-  
 रणप्रयोज्यं जन्यधोविषयतायास्तत्प्रयोज्यत्वनियमादव्यधा-  
 पक्षशक्तिसमाध्यावगाहितादेरपि परामर्शादिप्रयोज्यता न  
 स्यादनुमत्यादि सामान्यं प्रत्येव ज्ञानत्वादिना हेतुत्वस्य लाघवे-  
 नौचित्यात् पक्षतादि महत्तपरामर्शाद्यनुरज्ञानस्य तत्प्रकाश-  
 स्यैव वा पक्षे साध्यावगाहित्वनियमादेवानुमित्यादेः प्रति-  
 नियतपक्षाद्यवगाहित्वनिन्देः । किञ्च गोत्वशक्तत्वं न गोत्व-  
 समश्रयं यन्व धारण्यधोहृत्प्रमिद्धत्वात् नापि तद्गोचर-  
 मभिधानामकं पदार्थान्तरं तत्र मानाभावात् न वा गोत्वानु-  
 भवजनकत्वं पटादिगटस्यापि गोत्वशक्तत्वापत्तेस्तस्यापि गवादि-  
 पदाकाङ्क्षादिसान्निध्येन गोत्वानुभवजनकत्वात् न च गोत्वानु-  
 भवसामान्यं प्रति हेतत्वं तथा गवादिपदेऽप्यसत्त्वात् नापि  
 गोत्वानुभवजनकत्वं प्रकारकनित्यसङ्केतवत्त्वं तादृशसङ्केतवत्त्व-  
 मात्रं वा गोत्वशक्तत्वमिति साम्प्रतं गोपदं गोत्वेन गवानुभवस्य  
 जनकतया न सङ्केतितमित्यादिग्रहेऽपि तस्य ग्रहाद्गोत्वेन

गोरन्वयधीप्रसङ्गात् किन्तु गोत्वेन गवानुभवस्य जनकतया सङ्केतित्व तथा तथा च पदधर्मिक तज्ज्ञानत्वेन गोत्वप्रकारकशब्दं प्रति हेतुतायां गोत्वस्येव तद्विशिष्टस्य गोरपि विषयविधयावच्छेदकत्वादवश्यं गोत्वाद्विशिष्टा गवादिर्गवादिपदस्यार्थः ।

स्यादेतत् निरुक्तस्यैव सङ्केतस्य कुतः प्रथमतो ग्रहः नोपमानान्न कोषान्न विवरणान्न प्रमिद्दार्थशब्दमामानाधिकरण्याच्चापि वाक्यशेषादमोघां शक्तिग्रहमूलकत्वेन पूर्वं पृथुकस्य कस्यापि तदसत्त्वादत आह ।

सङ्केतस्य ग्रहः पूर्वं वृद्धस्य व्यवहारतः ।

पञ्चादेवोपमानार्थः शक्तिधीपूर्वकैरसौ ॥

प्रथमं पदेषु सङ्केतग्रहो वृद्धस्य व्युत्पन्नस्य शब्दाधीनव्यवहारादेव बालानां तथा हि गामानयेति केनचिन्निपुणेन नियुक्तः कश्चन व्युत्पन्नस्तद्वाक्यतोऽर्थं प्रतीत्य गवानयनं करोति तच्चोपलभमानो बाल इदं गवानयनं स्वगोचरप्रवृत्तिजन्यं चेष्टान्मन्मदीयस्तनपानादिवदित्यनुमाय सा गवानयनप्रवृत्तिः स्वविषयधर्मिककार्यताज्ञानजन्या प्रवृत्तित्वं निजप्रवृत्तिवदिति प्रवृत्तेर्गवानयनधर्मिककार्यताज्ञानजन्यत्वं प्रसाध्य गवानयनगोचरतज्ज्ञानसाधारणहेतुक कार्यत्वाद्दृष्टवदित्येव मनुमिन्वानः ममुपस्थितत्वात्प्राधावाच्च श्रुतं वृद्धवाक्यमेव तदमाधारणकारणत्वेनावधारयति तदनन्तरञ्च गवादिपदानां प्रत्येकमावापोहापेन गवादिबुद्धौ जनकत्वमवगत्यानतिप्रसक्तये गवादि-सङ्केतस्य तदनुकूलत्वं कल्पयति । पञ्चात्तु क्वचिदुपमानाच्छक्तिग्रहो यथा गवादिशक्तिधीसाचिव्येन गोमादृश्यातिदेशवक्यात् गवयपदवाच्यत्वबोधोत्तरं गवयत्वजात्यवच्छिन्ने गोमादृश्यग्रहात् गवयो गवयपदवाच्य इत्याकारः क्वचिच्च व्याकरणात्

यथा कर्मणि द्वितीया कर्त्तरि परस्मैपदमित्याद्यनुशासनात् कर्मत्वाद्दौ द्वितीयादेः क्वचित् कोषादपि यथा गुणे शुक्लादयः पुंसि गुणिलिङ्गास्तु तद्वति । शोतं गुणे तद्वदर्थाः सुशोमः शिशिरो जडः । चूर्णे क्षोदः समुत्पिच्छपिच्छली भृशमाकुले इत्यादि कोषिभ्यः श्लैत्यादौ शुक्लादिशब्दस्य । क्वचिद्विवरणादपि यथा पचति पाकं करोतीति तुल्यार्थकवाक्यात् क्वत्वाद्दौ तिङादेः । क्वचित् प्रसिद्धार्थशब्दमामानाधिकरण्यादपि यथा नौरूपस्यर्शवान् वायुर्निस्यश्च मूर्त्तिमन्मन इत्यादौ रूपशून्यस्यर्शवदादिषु वायादिपदस्य वायुत्वादिजातेरतान्द्रियत्वेन स्वरूपतस्तदवच्छिन्नस्यानुपस्थित्या तत्र शक्तिग्रहायोगात् यथा वा सत्कृत्यालङ्कृतां कन्यां इदानः कुकुदः स्मृत इत्यादावुक्तरीत्या कन्यादात्रादिषु कुकुदादिपदस्य । सहकारतरो मधुरं रीति पिक इत्यादिकन्तु न युक्तमुक्तक्रमेण शक्तिग्रहस्योदाहरणं तिङर्थे धर्मिण्यभेदेन नामार्थान्वयस्याव्युत्पन्नत्वात् प्रत्यक्षमिदं कोकिलत्वजात्यवच्छिन्न एव लाघवेन पिकशब्दस्य शक्तावच्छेदाच्च । क्वचिद्वाक्यशेषादपि यथा यवपदस्य कङ्कु प्रभृतौ स्त्रे च्छानां दीर्घशूके च शिष्टानां व्यवहारादेकमात्रशक्तेः परिच्छेत्तुमशक्यत्वात् नानार्थत्वस्य चान्याय्यत्वात् यवमयश्चरुर्भवतीतिश्रुतौ यवपदस्यार्थसन्देहे वसन्ते सर्वशस्यानां जायते पत्रशातनम् । मोदमानास्तु तिष्ठन्ति यवाः कणिशशालिन इति विध्यर्थाक्काङ्क्षया प्रवर्त्तमानाद्वाक्यशेषाद्दीर्घशूक एव यवपदस्य शक्तिग्रहः । यथावा स्वाराज्यकामोऽग्निष्टोमेन यजेतेत्यादिविधिशेषीभूतेभ्यः यन्न दुःखेन सन्निवृत्तं न च यस्तमनन्तरम् । अभिलाषोपनीतं च तत्सुखं स्वपदास्पदमित्यादिवाक्येभ्यः स्वरादिपदस्य ।

ननु व्यवहारादनुमितेर्गवाद्यानयनधर्मिककार्यतान्वयज्ञाने

पदानां प्रथमतः कारणत्वं साक्षाद्भेदत्वावच्छेदेनैव गृहीत-  
मुपस्थितत्वादतस्तदुपपत्तये शब्दभामान्यं प्रत्यक्षं कार्यता-  
वाचिपदस्य तत्साक्षाद्भेदस्य वा हेतुत्वमुपेतव्यं तथाच कथं  
केवलकापादिनः शक्तिग्रहस्तस्य विध्यनाकाङ्क्षत्वेनाथवादतया  
शब्दबोधजनकत्वादिति प्राभाकराशङ्कान्तिरस्यति ।

कार्यत्वस्यान्वयज्ञाने प्राग्गृहीतापि हेतुता ।

पदानानर्थवादेषु पञ्चावबोधोपेक्ष्यते ॥

साक्षाद्भेदत्वावच्छेदेन कार्यताधीजनकत्वं पूर्वगृहीत-  
मप्युत्तरकालमथवादेभ्यः शब्दबोधानुबोधोपेक्ष्यते पूर्वगृही-  
तस्य अपरिहार्यत्वानियमात् प्रतिविम्बते वस्तुनि व्यभिचारात्  
नवोपस्थितधर्मावच्छेदेनैव जनकत्वस्य ग्रहनियमः पटजनकं  
देयद्रव्यमित्यादौ तत्सामानाधिकरण्येनापि ग्रहात् अन्यथा-  
न्यथाख्यात्यापत्तेस्तत्रैव दुर्वारतापत्तेः । न च कार्यतासाक्षाद्-  
पदान्तर्भावैवैव शब्दानामन्वयानुभवहेतुत्वस्य क्लृप्तत्वादर्थवाद-  
स्थले न शब्दधीः परस्वसंसर्गाग्रहमात्रसाक्षाद्भेदकल्पने  
गौरवादिदिव्यं कार्यतानिराकाङ्क्षपदान्तर्भावैवैव शब्दधी-  
हेतुत्वस्य कल्पनया विधिस्थले न शब्दधीरित्यस्यापि सुवच-  
त्वात् उभयत्राप्यन्वयमतेरानुभविकत्वेनैकशेषस्य दुष्परत्वा-  
दिति दिक् ।

पारिभाषिकीमौपाधिकीश्च संज्ञां क्रमेण लक्षयति ।

उभयावृत्तिधर्मेण संज्ञा स्यात् पारिभाषिकी ।

मौपाधिकी लघुगतोपाधिना या प्रवर्तते ॥

उभयावृत्तिधर्मावच्छिन्नसङ्घे तवती संज्ञा पारिभाषिकी  
यथाकाश इत्यादिः साहि द्वितयावृत्तिनैव शब्दादिना रूपेण  
तदाश्रयमभिधत्ते नचाकाशादिपदस्य गगनादौ निरवच्छिन्नैव  
शक्तिः पटादिपदस्यापि पटादौ तादृशशक्त्यापत्तेः पटे शक्तमपि

पटपटं न पटत्वावच्छिन्नशक्तिमदित्यादिग्रहोत्तरं ततः पटत्व-  
विशिष्टस्याननुभवादवश्यं तच्छक्तिरवच्छिन्नेति चेत् शब्दवति  
शक्तमप्याकाशपटं न शब्दवत्त्वावच्छिन्नशक्तिमदित्येवं ग्रहदशा-  
यामाकाशादिपदान् शब्दवत्त्वेन गगनस्य प्रतीतिरतस्तस्यापि  
शब्दवत्त्वावच्छिन्नैव तत्र शक्तिरिति विभाव्यताम् । एतेन  
पटत्वाद्युपलक्षिते धर्मिण्येव शक्तिग्रहस्य ताद्रूप्येण पटाद्यनुभवं  
प्रति हेतुत्वान्नास्तु पटादिपदस्यापि पटत्वाद्यवच्छिन्ने शक्तिः  
परन्तु पटत्वाद्युपलक्षितव्यक्तिष्वेवेति शिरोमण्युक्तमपि प्रत्युक्तं  
शब्दोपलक्षिते धर्मिणि शक्तिग्रहादेवाकाशादिपदान्तदंशे निर्वि-  
कल्पकात्मकस्मरणमन्वयानुभवस्योत्पद्यत इति तु नानुभषिकं  
न वा यौक्तिकम् । या चानुगतोपाध्यवच्छिन्नसङ्केतवती संज्ञा  
मा त्वोपाधिकौ यथा भूतद्रुतादिः सा हि सचेतनावृत्तिविशेष-  
गुणवत्त्ववार्त्ताहारकत्वाद्यनुगतोपाधिपुरस्कारेणैव प्रवर्त्तते  
शब्दादिस्तु सखण्डत्वेनोपाधिरपि नानुगतो द्वितयावृत्तित्वादतः  
पारिभाषिके गगनादिपदे नातिप्रसङ्गः । घटत्वादेः संस्थान-  
वृत्तित्वमते यदि घटादिपटं विलक्षणसंस्थानवत्त्वेन शक्तं  
तदोपाधिकमेव यदि च परम्परया वैलक्षण्यवत्त्वेन तदा  
नैमित्तिकमेव वस्तुतः सामान्यस्य शब्दबुद्धौ स्वरूपतः प्रकारत्वं  
समवायेनैवेत्यभिहितं प्रागिति ।

ये तु जात्यवच्छिन्नसङ्केतवतामपि चैत्रादिपदानां पारि-  
भाषिकत्वमाहुस्तेषां मते त्रैविध्यमन्यथा निर्वर्त्ति ।

यद्वाधुनिकसङ्केतशालित्वात् पारिभाषिकम् ।

जात्या नैमित्तिकं शक्तनीपाधिकमुपाधिना ॥

यत्रार्थे यन्नामाधुनिकसङ्केतवत्तदेव तत्र पारिभाषिकं यथा  
पित्रादिभिः पुत्रादौ सङ्केतितं चैत्रादि यथावा शास्त्रकृद्भिः  
सिद्धरभावादौ पक्षतादि । जात्यवच्छिन्नशक्तिमन्नाम नैमित्तिकं

यथा गोगवयादि । यदुपाध्यवच्छिन्नशक्तिमन्नाम तदौपाधिकं यथाकाशपश्चादि । आधुनिकस्तु सङ्केतो न शक्तिर्नित्यस्यैव तस्य तथात्वात् । तदुक्तं भर्तृहरिणा । आजानिकश्चाधुनिकः सङ्केतो द्विविधो मतः । नित्य आजानिकस्तत्र या शक्तिरिति गीयते । कादाचित्कस्त्वाधुनिकः शास्त्रकारादिभिः कृत इति । न च पित्रादिना सङ्केतिते चैत्रादिपदे नित्यसङ्केतवत्त्वे मानमस्ति द्वादशेऽहनि पिता नाम कुर्यादिति श्रुतेः पितृकर्तव्यसङ्केतविधायकमात्रत्वात् चैत्रादिपदस्य शक्तिमत्त्वे पूर्वपूर्वप्रयुक्तत्वापाताच्च तस्य तन्नियतत्वादित्युक्तत्वात् चैत्रादिपदानामिव पारसीकादिशब्दानां सङ्केतवत्त्वाविशेषेऽपि न तेषां धर्मकर्मण्युपयोगः साधुर्भाषितव्यं नापभ्रंशित वै न स्नेच्छितवै इति श्रुत्या तत्र तन्निषेधात् स्नेच्छितवै स्नेच्छमात्रमङ्केतितैः । खरादिशब्दास्तु रामभादौ स्नेच्छैरिवाथैरपि सङ्केतिताः । ननु गवादिपदं गोत्वादिनेव संस्थानप्रभेदेनापि विशिष्ट एव गवादौ शक्तमिति तत्रापि तदौपाधिकं स्यात् न स्याच्छक्यत्वाविशेषेऽपि गोत्वाद्यपेक्षया गुरुत्वेन संस्थानस्य गवादिपदशक्यतानवच्छेदकत्वात् । न च संस्थानमशक्यमेव गवादिपदस्येति देशनीयं गवादिपदाज्ञोत्वादिजात्या इव सास्त्रादिलक्षणाविलक्षणाकृत्यापि नियमतो गवादेरनुभवेन तस्यापि तच्छक्यत्वात् तथाच न्यायसूत्रं जात्याकृतित्यक्तयस्तु पदार्थ इति पदार्थो गवादिपदस्यार्थः त्रिष्वेकशक्तेर्लाभार्थमेकवचनम् अन्यथा विभिन्नशक्तौ विशकलितानामेव तासामनुभवस्य गौर्नित्या गुणो वेत्यादौ लक्षणाद्यभावस्य च प्रसङ्गादिति साम्यदायिकाः । नव्यास्तु जातिव्यक्तयोरेवैकशक्तिप्राप्त्यर्थं सौत्रमेकवचनं आकृतिरूपन्तु संस्थानं पृथगेव शक्यं शक्यश्चैकपदोपस्थाप्ययोरप्याकृतित्यक्तयोर्भेदान्वयबोधनं गवादिशब्देन व्यत्य-

त्तिवैचित्र्यात् अतएव संस्थानानुपस्थितौ केवलगोत्वप्रकारेण व्यक्तेरवगमः शक्तौव सम्पद्यते । यद्येवं संस्थानव्यक्त्योरेवैक-शक्तिर्गोत्वादिजातावेव शक्त्यन्तरं तद्वैशिष्ट्यन्तु पदार्थविधया युष्माकमिवास्माकं वाक्यार्थ इत्येव किं न स्यात् न स्यात् समवायेन गोत्वादिमदपेक्षया परम्परया संस्थानवतः परमगुरुत्वेनाशक्यत्वात् शक्यतायाः किञ्चिद्दर्मावच्छिन्नत्वनियमात् शुद्धगोत्वाद्गौ तदयोगाच्चेत्याहुः । मिथो वैशिष्ट्यविधुराभ्यां चन्द्रत्वसूर्यत्वाभ्यामवच्छिन्नैकशक्तिमतः पुष्पवन्तपदस्येव गोत्व-संस्थानप्रभेदाभ्यामवच्छिन्नैकशक्तिमतो गवादिपदस्यापि जात्य-वच्छिन्नशक्तिमत्तया नैमित्तिकसंज्ञात्वेऽपि नौपाधिकसंज्ञात्वं सखण्डोपाधिमात्रावच्छिन्नशक्तिमत एव नाम्नस्तथात्वादिति वस्तुगतिः । सौत्रभाकतिपदं न संस्थानपरं परन्तु करण-व्युत्पत्त्याकारनिरूपकार्यकं जातिव्यक्त्योः संसर्गपरमेव अन्यथा समवायादेरपि सम्बन्धविधया गवादिपदशक्यत्वेन तदनुक्त्या मुनेर्नूनतापत्तेः । क्वाचित्कस्तु जातिसंस्थानाभ्यां गवाटेरवगमो गवादिपदस्य जात्याकतिविशिष्टे शक्ति-भ्रमेण लक्षणया वा सम्पाद्य इति पुनर्न्यायरहस्ये अस्मद्गुरु-चरणाः ।

लक्षकं नाम लक्षयति ।

यादृशार्थस्य सम्बन्धवति शक्तन्तु यद्भवेत् ।

तत्र तल्लक्षकं नाम तच्छक्तिविधुरं यदि ॥

यादृशार्थसम्बन्धवति यन्नाम सङ्केतितं तदेव तादृशार्थं लक्षकं यदि तादृशार्थं शक्तिशून्यं भवेत् सैम्बन्धवाटयश्च शब्दास्तु-रगादिसम्बन्धिनि लवणाटाविव तुरगादावपि शक्ता एव गङ्गादयस्तु तीरादावसङ्केतिताः तत्सम्बन्धिनीरादिशक्तत्वेन गृह्यता एव तीराद्यन्वयं बोधयन्तीति तत्र लक्षका एव शक्तत्वे



पूर्वपूर्वप्रयुक्तत्वापत्तेः तस्य तद्ग्राह्यत्वात् कथञ्चित्तीरादिसम्बन्धित्वेन गृहीतादपि गङ्गादिपदात्तोरान्वयाबोधेन तीराद्यशक्तत्वे सति तत्सम्बन्धितामात्रन्तु न लक्षणा गङ्गागङ्गायां घोष इत्यादावपि गङ्गागङ्गेतिभागस्य निरुक्तलक्षणायाः सत्त्वेन वैयर्थ्याभावप्रसङ्गाच्च । एतेन तीराद्यशक्तत्वे सति तीरादिपरत्वं तीरादिसम्बन्धनुभावकत्वं वा तल्लक्षकत्वमित्यपि प्रत्युक्तम् अपभ्रंशस्यापि लक्षकत्वापाताच्च नचेष्टापत्तिः शक्तिलक्षणान्यतरवृत्तिमत्त्वे तस्य साधुतापत्तेः पदसाधुतायां वृत्तिमत्त्वस्यैव तन्त्रत्वात् । किञ्चानुभावकत्वं यद्यनुभवस्योपधायकत्वं तदा घोषादिपदसाकाङ्क्षस्य गङ्गादिपदस्य तीरलक्षकता न स्यात् तेन तीरसम्बन्धिनो नीरस्यानुभवानर्जनात् स्वरूपयोग्यत्वन्तु गङ्गायामिति वाक्यस्य दुर्वारं तस्याप्याधेयताधर्मिकनीरानुभवं प्रति नीरार्थकनामोत्तरसप्तमीत्वेन तथात्वात् नीराधेयत्वस्य च तीरसम्बन्धित्वानपायात् । ननु वाक्यमपि लक्षकं भवत्येव कथमन्यथा चित्रगुणमुदायस्य लक्षणया चित्रगोस्वामिनां बोधः कथं वा गभीरायां नद्यां घोष इत्यादौ गभीरनदीतीरस्य न हि तत्र नदीपदं तीरलक्षकं गभीरायामित्यस्यान्वयापत्तेः न हि तीरं गभीरं नापि गभीरापदं तथा नद्यामित्यस्यायोग्यतापत्तेः न हि तीरं नदी तस्माद्वाक्यमेव तत्र गभीरनदीतीरलक्षकमिति मीमांसकाः तत्र गभीरायां नद्यामिति विभक्तान्तभागस्य तादृशतीरलक्षकत्वे घाषादावाधेयत्वेन तदन्वयानुपपत्तः समासादन्यत्र नामार्थयोर्भेदान्वयस्याव्युत्पन्नत्वात् । एतेन तादृशतीरवृत्तितयामेव तद्भागस्य लक्षणयापि न निस्तारः तादृशतीरवृत्तेश्च लक्ष्यत्वे घाषादावभेदेन तदन्वयायोगः समासभिन्नस्थले नामार्थयोरभेदान्वये नाम्नोः समाज्जावभक्तिकत्वस्य तन्त्रत्वात् । न च गभीरायां नदातिभागस्यैव

तादृशीरलक्षकत्वं तदर्थे विभक्त्यर्थस्यानन्वयापत्तेर्नहि स भागः प्रकृतिर्येन तदर्थे विभक्त्यर्थस्यान्वयः स्यात् गभीरायां नदीं व्रजेत्यादितोऽपि गभीरनदीतीरकर्मकत्वादिबोधापत्तेस्तद्भाष्ये वाक्यादन्यत्वाच्च तस्माद्गभीरापदं नदीपदं वा तत्र गभीरनदी-तीरलक्षकं पदान्तरन्तु तत्र तात्पर्यग्राहकमिति सिद्धान्तविदः । चट्टपटाद्यनुकरणस्य हुम्फडादिस्तोभस्य च स्वानुभावकत्वमप-भ्रंशानामिव शक्तिभ्रमादेव गौर्वाह्यौक इत्यादौ तु शक्यार्थ-मदृशत्वावच्छिन्नबोधकतया गौण गवादिपद गोसदृशादौ लक्षकमेव न ततो भिद्यते ।

स्यादेतत् सुखं विकसितस्मितमित्यत्र विकसितपदेन विस्तृतार्थलक्षणाया सुखस्य प्रकटितस्मितवत्तामनुभाव्योत्तर-कानं कसुमत्व्यपौरभादिमत्त्वं तस्य लक्षणासूलकव्यञ्जनया वृत्त्या बोधयत इति रूढादिवदव्यञ्जकमपि शब्दान्तरमाख्येयं न हि तत्र विकसितादिपद कसुममदृशादौ रूढमसङ्केतितत्वात् नापि यौगिकं स्थावयववृत्त्या तदप्रापकत्वात् नवा लक्षकं उपस्थितार्थान्वयानुपपत्तिधोरूपस्य लक्षणावीजस्य तत्रासत्त्वा-दियानलङ्कारिकाः तत्र वदन्ति अन्वयानुपपत्तेर्लक्षणावीजत्वं न तज्जनकत्वं शक्यमश्वन्धाद्यात्मिकाया लक्षणायास्तदजन्यत्वात् नापि तज्ज्ञापकत्वं सुख्यार्थान्वयानुपपत्तिज्ञानमन्तरेणापि प्रमाणान्तरेण तद्गुणसम्भवात् अतएव न लक्ष्यार्थतात्पर्यग्राह-कत्वमपि प्रकरणादितोऽपि लक्ष्यार्थपरत्वग्रहान न च लक्षणा-जन्यान्यबोधं प्रति तस्याः कारणत्वमेव लक्षणावीजत्वमिति साम्प्रतं ब्रह्मोः प्रवेशयेत्यादौ व्यभिचारात् तादृशहेतुतायां प्रमाणाभावाच्च । अथास्ति नानार्थशब्दैः प्रकरणादिसाचिव्या-देकविधानामर्थानामन्वयबुद्धेरनन्तरमप्यन्यविधानामन्वयानुभवः सदृश्यस्य यथायं गौरवितो महान् इत्यादौ यथा वा वयस्था

नागरासङ्गादङ्गानां हन्ति वेदनामित्यादौ । सचाय मनुभव  
न शक्तिधीप्रभवः शक्यार्थबुद्धौ तत्परत्वग्रहस्य तद्ग्राहकप्रक-  
रणाद्यवगमस्य वा हेतुत्वेन तदसत्त्वात् नापि लक्षणाप्रयुक्तः  
शक्यार्थे तदयोगात् परन्त्वभिधामूलव्यञ्जनयैव सम्पाद्यः तद-  
क्तम् अनेकार्थस्य शब्दस्य प्रस्तावाद्यैर्नियन्विते । एकत्रार्थेऽभि-  
धामूलव्यञ्जनान्यस्य बोधिका । इति चेन्न तात्पर्यार्थयो हेतुत्वस्य  
पूर्वपरास्तत्वात् अतएव प्रकरणादीनामननुगतानां क्वचिद-  
सत्त्वेऽपि क्षत्यभावात् वस्तुतः शक्त्याद्युपस्थितानामेकविधानां  
पदार्थानामन्वयमतिरनन्तरं यद्यन्यविधाना मन्वयबोधः स्यात्  
स्यादपि तदनुशोधेन व्यञ्जनास्वीकारः नचैवं तत्तदर्थकशाब्द-  
सामान्यं प्रत्येव तत्तदर्थनिस्तातपर्यकत्वधियः प्रतिबन्धकत्वात्  
तत्तदर्थानां यथा कश्चिदुपनयवशेन मनसैव विशष्टधीसम्भ-  
वात् मानोरथिकसुखप्रनेदपर्यवसितं चमत्कारं प्रत्यपि  
शाब्दस्येव मानसस्यापि बोधविशेषस्य हेतुतायाः सुवचत्वात्  
व्यञ्जनाख्यपदार्थान्तरस्य स्वरूपसत्तया अन्ययबुद्धौ तच्चेतुत्वस्य  
च प्रमाणविरहेणासत्त्वाच्चेति संक्षेपः ।

लक्षकं नाम विभजते ।

जहत्स्वार्थाजहत्स्वार्थनिरूढाधुनिकादिकाः ।

लक्षणा विविधास्ताभिर्लक्षक स्यादनेकधा ॥

काचिल्लक्षणा शक्यावृत्तिरूपेण बोधकतया जहत्स्वार्थे-  
त्युच्यते यथा तौरत्वादिना गङ्गादिपदस्य । काचिच्छक्यलक्ष्यो-  
भयवृत्तिना शक्यवृत्तिनैव वा रूपेणानुभावकत्वादजहत्स्वार्था  
यथा द्रव्यत्वादिना नीलघटत्वादिना च घटपदस्य । काचि-  
ल्लक्ष्यतावच्छेदकीभूततत्तद्रूपेण पूर्वपूर्वं प्रत्यायकत्वात् निरूढा  
यथा आरुणादिप्रकारेण तदाश्रयद्रव्यानुभावकत्वादरुणादि-  
पदस्य । काचिच्च पूर्वपूर्वं ताद्रूप्येणाप्रत्यायकत्वादाधुनिकी

यथा घटत्वादिना पटादिपदस्य । आदिना शक्यमष्टशत्व-  
प्रकारेण बोधकतया गौण्युपगृह्यते यथा अग्निर्माणवक  
इत्यादावग्निमष्टशत्वादिना अग्न्यादिपदस्य । तदेवं विविध-  
लक्षणावत्वाल्लक्षकं नामापि जहत्स्वार्थादिभेदादनेकविध-  
मित्यर्थः । स्यादेतत् यदि तीरादिलक्षकतया गङ्गादिपदस्य  
ज्ञानं तीराद्यनुभवे भवेद्भेदुर्भवेत्प्युक्तक्रमेण लक्षकाणां विभागः  
नत्वेतदस्ति तीराद्यन्वयबोधं प्रति तीरादिशक्तत्वेनैव पदज्ञानस्य  
लाघवेन हेतुतया लक्षकाणामननुभावकत्वात् गुरुणामग्नौ  
शैत्यं स्पृशेदित्यादौ शक्येन दहनादिनेव गङ्गायां घोष इत्यादौ  
लक्षितेन तीरादिना सार्द्धमगृह्येतासंसर्गकस्यैव सप्तम्यर्था-  
धेयत्वादेरन्वयबोधप्रविष्टत्वादिति चेन्न प्रकृत्यर्थावच्छिन्नस्यैव  
प्रत्ययार्थस्य धर्म्यन्तरेऽन्वयबुद्धे व्युत्पन्नतया तीराद्यविशेषितस्य  
सुबोधेयत्वादेर्वाषाटावन्वयबोधयोगात् । न च शक्तस्यैव  
पदस्य स्वमाकाङ्क्षपदान्तरोपस्थाप्यार्थान्वितस्वार्थधर्मिकान्वय-  
बोधं प्रति हेतुत्वादन्वयबुद्धौ लक्ष्यार्थस्य प्रवेशः कुन्ताः प्रवि-  
शन्तीत्यादौ लक्ष्यस्य कुन्तधरादेरन्वयविशेष्यत्वानुपपत्तेः कुमतिः  
पशुरित्यादौ लक्ष्यार्थयोर्मिथोऽन्वयबोधस्याप्यानुभविकत्वाच्च  
तस्माच्छुक्तेरिव भक्तेरपि ज्ञानमनुभावकं भवत्येव कार्य्यताव-  
च्छेदकस्य मङ्गोचाच्च न व्यभिचारः ।

योगरूढं नाम लक्षयति ।

स्वान्तर्निविष्टशब्दार्थस्वार्थयोर्बोधकन्मिथः ।

योगरूढं न यवैकं विनान्यस्यास्ति शाब्दधीः ॥

यन्नाम स्वावयववृत्तिलभ्यार्थेन समं स्वार्थस्यान्वयबोधकत्  
तन्नाम योगरूढं यथा पङ्कजकृष्णसर्पाधर्मादि तद्धि स्वान्त-  
र्निविष्टानां पङ्कादिशब्दानां वृत्तिलभ्येन पङ्कजनिकर्चादिना  
समं स्वशक्यस्य पद्मदिरन्वयानुभावकं पङ्कजमित्यादितः पङ्कज-

निकर्तृ पद्ममित्यनुभवस्य सर्वसिद्धत्वात् । इयांस्तु विशेषो  
यद्गूढमपि मण्डपरथकारादिपदं योगार्थविनाशकतस्य रूढार्थ-  
स्येव रूढार्थविनाशकतस्यापि योगार्थस्य बोधकं मण्डपे श्रेते  
इत्यादौ योगार्थस्य मण्डपानकर्तादेरिव मण्डपं भोजयेदित्यादौ  
समुदितार्थस्य गृहादेरयोग्यत्वेनान्वयाबोधात् । योगरूढन्तु  
पङ्कजादिपदमवयववृत्त्या रूढार्थमेव समुदायशक्त्या चावयव-  
लभ्यार्थमेवानुभावयति नत्वन्वयं व्युत्पत्तिवैचित्र्यात्तथैव  
माकाङ्क्षात् । अतएव पङ्कजं कुमुदमित्यत्र पङ्कजनिकर्तृ-  
त्वेन भूमौ पङ्कजमुत्पन्नमित्यादौ च पङ्कजत्वेन पङ्कजापदस्य  
लक्षणयैव कुमुदस्थलप्रसूयोर्बोध इति वार्तिकम् । ननु पुष्पं पङ्क-  
जेत्यादौ पङ्कजादेरन्वयस्याबोधात् बोधाच्च पङ्कजपुष्पमित्यादौ  
निर्विभक्तिकेन पङ्कजादिपदेनोपस्थाप्यार्थस्यान्वयबोधासामान्यं प्रत्येव  
तादृशपङ्कजादिपदोत्तमशब्दोपस्थाप्यत्वं तन्मन् एवं पुष्पं  
पङ्कजमित्यादौ अन्वयबोधदर्शनात्तदनुबोधेन निर्विभक्तिकपङ्क-  
जादिपदोपस्थाप्यार्थान्वयबोधं प्रति स्वसमानविभक्तिकपदोप-  
स्थाप्यत्वञ्च अतस्तदुपस्थापितस्य पङ्कजातादेः कथं पदान्तरानु-  
पस्थापिते पद्माटावन्वय इति चेत्पङ्कजवृत्तिः सत्तेत्यादौ स्वल-  
दक्षरसंशोभि तरुण्या सुखपङ्कजमित्यादौ च व्यभिचारादुक्त-  
व्युत्पत्तेः सङ्कोचेनेति गृहाण । न च धेनुपदस्य धानकर्मेत्व-  
विशिष्टायां गवीव पङ्कजादिपदस्यापि पङ्कजतत्त्वाटिविशिष्ट-  
पद्मादौ रूढिरेवास्तु न तु योगरूढिरिति साम्प्रतं अन्यत्र  
क्लृप्तशक्तिभ्यः पङ्कजन्यादिपदेभ्य एवाकाङ्क्षादिमाचिव्येन पङ्क-  
जनिकर्तृत्वादेर्लाभसम्भवे तद्विशिष्टस्य पद्मस्य गुरोः समुदाया-  
शक्यत्वादनन्यलभ्यस्यैव शब्दार्थत्वात् । यद्यपि कर्तृवाचकड-  
प्रत्यये एव पङ्कत्वविशिष्टस्य लक्षणया लाभसम्भवान्न पङ्कज-  
भागस्य तत्र शक्तिरुचिता प्रकारान्तरालभ्यस्यैव शब्दशक्यत्व-

मित्यक्तत्वात् कृतिवर्त्तमानत्वयोरिवैकपदार्थयोरपि कर्त्तृपद्म-  
योर्मिथाऽन्वयस्य सम्भवित्वात् तथाप्यवयवानां शक्तेरग्रहे अहे-  
ऽपि वा पद्मादौ तदर्थस्यान्वयधीविरोधिधोदशायां पङ्कजमस्तौ-  
त्यादितः पङ्कमस्तौत्याद्यनुभवार्थमवश्यं पद्मत्वाटिविशिष्टे पङ्क-  
जाटिभागस्य रूढिरूपेया इतरथा प्रकृत्यर्थावच्छिन्नस्यैव प्रत्यया-  
र्थस्य पदार्थान्तरेणान्वयस्य व्युत्पन्नतया उप्रत्ययोपस्थापितस्यापि  
पद्मस्यास्तित्वादिना महान्वयानुपपत्तेः अनपव पङ्कजाटिपदा-  
गृह्योतशक्तिकस्य पुंसः पङ्कजमस्तौत्यादितो जात्वपि कर्त्ता-  
स्तौत्याकारको नान्वयबोधः प्रत्ययमात्रोपस्थाप्यस्य कर्त्तुरन्व-  
यान्वये निराकाङ्क्षत्वादिति वक्ष्यते । किञ्चैवमेकाक्षरकोषाव-  
धृतशक्तिकानां कक्षादिप्रत्येकवर्णानामेव निरूढलक्षणया तत्त-  
दर्थानुभावकत्वसम्भवाद्दकनखाटिसमुदायस्यापि तत्तदर्थे शक्ति-  
विज्ञोयेत काटिप्रत्येकवर्णस्य शक्तिग्रहं विनापि वक्त्रादिशब्दा-  
द्वकादेशनुभवार्थं तत्र समुदाये शक्तिरिति तु प्रकृतेऽपि समानं  
हादिप्रत्ययमात्रस्य पद्मादौ वृत्तिमत्त्वाग्रहेऽपि पङ्कजाटिमसु-  
दायात् पद्मादेरनुभवस्य सर्वासङ्गत्वात् । नचैवं चित्रगुरित्यादा-  
वपि चित्रगोस्वाम्यादौ समुदायस्य शक्तप्रसङ्गः समासत्वस्या-  
विशिष्टत्वादिति वाच्यम् अगृह्योतावयववृत्तिकस्य पुंसस्ततोऽर्थान-  
नधिगमेनावयवानां वृत्तेरवश्यापेक्षायां तेषामेव तथाविधार्थ-  
बोधकत्वौचित्यस्य वक्ष्यमाणत्वादिति ।

पङ्कजाटिपदेभ्यः केवलस्यैव योगार्थस्य रूढ्यर्थस्य वा  
बोधच्युदासार्थं तादृशार्थयोर्मिथः नाकाङ्क्षत्वनियमो न कल्पते  
परन्तु रूढ्यर्थभिन्ने योगार्थस्य बोधं प्रति रूढिधियः प्रतिबन्धकत्वं  
तेन रूढेरेप्रतिमन्थानदशायामवयवशक्त्यैव पङ्कजं कुमुद-  
मित्यादौ पङ्कजनिकर्तृत्वादित्वा कौरवादेरवगमस्तथावयव-  
शक्तेरनुपस्थितौ समुदायशक्त्यैव भूमौ पङ्कजमुत्पन्नमित्यादौ

पङ्कत्वप्रकारेण स्थलपद्मादेरत एव च तैलपदं योगिन तिलप्रभवं  
रूढ्या च विलक्षणद्रवद्रव्यपर्यवमितं स्रेहं बोधयेद्योगरूढमपि  
तैलं पत्रमित्यादौ सर्षपस्य तैलमित्यादौ च शक्त्यैव प्रत्येकस्य  
बोधकमिति मीमांसकानां मतमुपन्यस्यति ।

रूढ्यर्थभिन्ने योगार्थबुद्धौ रूढेर्विरोधिताम् ।

वदन्ति केचिदेकैकबुद्धिस्तोः क्वचिदिष्यते ॥

क्वचित्समुदायावयवयोरेकमात्रस्य शक्तिप्रतिसन्धानस्थले  
यद्यपि पद्मान्यधर्मिकपङ्कजातत्वान्वयबोधिसामान्यं प्रति पङ्कजपदं  
पद्मशक्तमित्येवं रूढिज्ञानत्वेन न विरोधित्वं तादृशधीसत्त्वेऽपि  
कर्दमजादिशब्देभ्यस्ताद्रूप्येण कैरवादेरवगमात् नापि पङ्कजपद-  
जन्यतादृशबोधं प्रत्येव तथा विरोधित्वं रूढिज्ञानदशायामपि  
समुदायस्य लक्षणया शक्तिभ्रमेण वा पङ्कजपदात् पङ्कजातत्वेन  
कुमुदबोधस्य सर्वैरुपगमात् तथाप्यवयवशक्त्या पङ्कजपदजन्य-  
पद्मान्यधर्मिकपङ्कजातत्वान्वयबोधं प्रत्येव रूढिज्ञानत्वेन प्रति-  
बन्धकत्वम् । न च कुमुद एव पद्मत्वेन रूढिभ्रमदशाय  
ताद्रूप्येण कुमुदस्य बोधो न स्याद्विरोधिन्या रूढिधियः सत्त्वा-  
दिति वाच्यं पद्मान्यधर्मिकेत्यनेन पद्मत्वानवच्छिन्नविशेषता-  
कत्वस्योक्तत्वात् । पद्मस्येव कुमुदस्यापि समुदायशक्यत्वधी-  
दशायामवयवशक्त्या पङ्कजात कुमुदमित्याकारकधीस्वीकारे तु  
कुमुदादिशक्तत्वज्ञानाजन्यत्वेनापि प्रतिबन्धं विशेषणायम् ।  
न च यत्र तात्पर्यादिधौविलम्बादयोग्यताभ्रमादिना प्रति-  
बन्धाद्वा रूढ्योपस्थिते पद्मे योगार्थस्य पङ्कजनिकर्तुरनन्वयस्तत्रा-  
वयवशक्त्याः पङ्कजातत्वेन कुमुदादिबोधो न स्यात् विरोधिनो  
रूढिज्ञानस्य सत्त्वादिति वाच्यं मीमांसकानामिष्टत्वात् तं  
हि मण्डपं भोजयेत्यादावपि गृहादौ रूढिधौसत्त्वे मण्डपादि  
पदानामवयवशक्त्या मण्डपानकर्त्रादेर्न मन्यन्ते बोधं भ्रमत्व-

ग्रहानाम्कृदितस्यैव रूढ्यर्थगोचरतत्तदयोग्यताज्ञानाद्यभाव-  
विशिष्टस्यैव रूढिज्ञानस्य विरोधितायाः सुवचत्वाच्च । यदि  
च समुदाय एव पद्मत्वेन पङ्कजनिकर्तृत्वेन च शक्तेः प्रमाभ्र-  
माभ्यां पङ्कजातं पद्ममित्याकारको बोधः प्रामाणिकस्तदानीं  
च पङ्कजनिकर्तृत्वेन कुमुदस्य नान्वयधीः तदावयवशक्तेरप्य-  
पहाय पङ्कजपदघटकशब्दशक्तेति प्रतिबन्धकुक्षौ निक्षेपणीयं  
तद्वटकत्वञ्चेह तद्विषयितायापक्वविषयिताकत्वमात्रं तदवयव  
इव तत्राप्यविशिष्टम् । यत्तु स्वावयवशक्त्या पङ्कजपदजन्यं  
पङ्कजकर्तृत्वेनान्वयबोधं प्रति पद्मत्वं हेतुस्तत्र कार्यस्य  
विशेषत्वं तदवच्छेदकत्वं वा कारणस्य तु समवायस्तादात्म्यं  
वा प्रत्यासत्तिरित्येतावतैव योगार्थमर्थ्यादया कुमुदाटेर्बोध-  
व्युदाससम्भवात् उक्तक्रमेण प्रतिबन्धकतायां मानाभावः पद्मत्वं  
पङ्कजप्रयोगोपाधिरिति प्राचीनप्रवादस्याप्युक्तार्थं एव पर्यव-  
सानादिति तत्तुच्छं पद्मागृहीतशक्तिकस्यापि पुंसः पङ्कजनि-  
कर्तृत्वेनावयवशक्त्या कुमुदस्य बोधानुदयप्रसङ्गात् न चेष्टा-  
पत्तिरनुभवविरोधात् न च रूढिज्ञानकालीनमेव योगार्थस्य  
बोधं प्रत्युक्तरीत्या पद्मत्वस्य हेतुत्वं तथा सति रूढिधी-  
दशायामपि तदसमानकालीनस्य पङ्कजातत्वेन कुमुदबोधस्य  
सामान्यसामग्रीमहिम्ना दुर्वारतापत्तेः रूढिज्ञानासमानकालीन-  
तादृशबोधं प्रति विशेषतो हेत्वन्तरस्याङ्गमत्वात् तत्कल्पने  
चातिगौरवात् । यदपि पङ्कजननकर्तृषु पङ्कादिपदानां  
शक्तिसत्त्वेऽपि पङ्कजपदान्न ताद्रूप्येण बोधः परन्तु पद्मत्वमात्रेण  
योगार्थमर्थ्यादया पङ्कजातत्वप्रकारकबोधसामान्यं प्रत्येव  
पद्मत्वविशिष्टे रूढिज्ञानस्य लाघवेन विरोधित्वात् पद्मान्य-  
धर्मिकत्वादेर्गौरवेण प्रतिबन्धकोट्यप्रविष्टत्वादतो योगरूढं  
नामैव नास्ति युधिष्ठिरादिशब्दादपि रणस्थिरत्वादिकं योगार्थं



परित्यज्यैव वैजात्यादिप्रकारेण कुन्तीपुत्राद्यवगमात् । यदुक्त-  
मभियुक्तैः या वृत्तिरजहत्स्वार्थां सेयमत्रोपपादिता । जहत्-  
स्वार्थां तु तत्रैव यत्र रूढिर्विरोधिनी ॥ पङ्कजं मनसादेवो  
पद्मनाभो युधिष्ठिर इति । तदेतद्वैयाकरणमतं पङ्कमस्तीत्या-  
दितः पङ्कजातं पद्ममस्तीत्याद्यनुभवस्य न्यायमीमांसादिसकल-  
तन्त्रमिहत्वेन गौरवस्य प्रामाणिकत्वाटनादेयमन्यथा अवयव-  
शक्तेरपि प्रतिबन्धनायामपवेशापत्तेर्लाघवेन पङ्कजातत्वप्रकारक-  
शाब्दमामान्यं प्रत्येव रूढिधियः प्रतिबन्धकत्वस्य सुवचत्वात् ।  
नन्वेवं द्रव्ये सरसिजमस्तीत्यादितो द्रव्यनिष्ठ सराजमिव  
द्रव्याभिन्ने सरसिजातं पद्ममपि प्रतीयेत नामार्थयोरभेदान्वये  
तन्त्रस्य नास्तीः समानविभक्तिकत्वस्यानपायादिति चेत् सत्यं  
सविभक्तिकनामार्थस्य नामान्तरान्वये ह्यतिशब्दैकदेशान्येनैव  
समानविभक्तिकनामान्तरेण स्मारितत्वस्य तन्त्रतायाः स्वोक्तार्थ-  
त्वादिति ।

यद्यदाकाङ्क्षितं योग्यं मन्निधानं प्रपद्यते । तेन तेनान्वितः  
स्वार्थः पदेः समधिगम्यत इति रूढ्यर्थयोगार्थयोगुगणदुपस्थितौ  
तयोरकाङ्क्षादिमाचिव्यादाहत्यान्वयबुद्धिस्थल एव यागार्थस्य  
रूढ्यर्थस्य वा नान्यत्रान्वयो न तु तयोरेव मिथः साकाङ्क्षत्वं  
अन्यत्र योगार्थस्य बोधने रूढिधियः प्रतिबन्धकत्वं वा प्रमाणा-  
भावात् एवञ्च यत्र योगरूढिलभ्यार्थयोस्तात्पर्याद्यग्रहादि-  
रोत्रिसमवधानाद्वा न प्रथममन्वयधीस्तत्र योगार्थमर्थ्यादया  
पङ्कजातत्वेन कुमुदादेः समुदायशक्त्या च पद्मत्वेन स्थल-  
कमलस्य बोधो भवत्येवेति मणिक्कन्मतं दर्शयति ।

रूढ्यर्थेऽन्यत्र वा यत्र यदाकाङ्क्षादिनिश्चयः ।

तदैव तत्र योगार्थस्यान्वयो मणिक्कन्मतः ॥

समुदायशक्त्यापस्थापिते पदान्तरवृत्त्युपस्थापिते वा यत्र

धर्मिणि अवान्तरवृत्तिलभ्यार्थस्य यटाकाङ्गनिश्चयादिस्तदैव तत्र  
तस्यान्वयबोध उत्पद्यते सम्भृतसामग्रौकत्वात् रूढ्यर्थभिन्ने  
योगार्थस्यान्वयबोधव्युदासाय तु रूढेर्योगापहारिताप्रवाटो  
रूढ्यर्थमात्रे योगार्थस्यान्वयबोधसामग्रौखलाभिप्रायक इति  
चिन्तामणिकृतां मतम् ।

योगरूढं विभजते ।

सामासिकं तद्धिताक्तमिति तत् द्विविधं भवेत् ।

योगरूढं कृदन्तस्य समासत्वव्यवस्थितेः ॥

तत्र योगरूढं सामासिकं समासात्मकं कृष्णसर्पादि तद्धि-  
ताक्तं वासुदेवादि । कृदन्तस्य पङ्कजादियोगरूढस्य सामा-  
सिक एवान्तर्भाव इति नाधिक्यम् ।

यौगिकं नाम लक्षयति विभजते च ।

योगलभ्यार्थनामस्य बोधकं नाम यौगिकम् ।

समासस्तद्धिताक्तञ्च कृदन्तञ्चेति तत्पिषा ॥

यन्नाम स्नान्तर्निविष्टशब्दानां योगलभ्यस्यैव यादृशार्थ-  
स्यान्वयबोधं प्रति हेतुस्तन्नाम तादृशार्थं यौगिकम् । योग-  
रूढन्तु कृष्णसर्पादिपदं योगिनावाच्छब्दस्य रूढ्यर्थस्य बोधकं  
न तु तन्नामस्य । तत्र यौगिकं त्रिविधं समासतद्धिताक्तं  
कृदन्तञ्चेति इन्द्रोऽपि समासः स्वघटकशब्दानामाकाङ्क्षया  
लभ्यस्य भवत्त्वरित्यर्थस्यान्वयबोधकतया यौगिक एव ।  
सर्वञ्चेदं रूढान्वत्वेन विशेषणीयः नातः कृष्णसर्पादौ वासु-  
देवादौ पङ्कजादौ च योगरूढेऽतिप्रसङ्गः । ब्राह्मणी श्वश्रूः  
शूद्रेत्यादौ डीवादेः स्त्रीत्ववाचित्वे तादृशं नाम यौगिकमेव  
अन्यथा तु स्त्रीत्वादिमति तत्तदर्थं रूढमेव नातो विभागस्य  
व्याघातः ।

यौगिकेषु समासं लक्षयति ।

यादृशस्य मञ्जावाक्यस्यान्वत्त्वादिनिर्जायके ।

यादृशार्थस्य धीहिते' स समासस्तदर्थकः ॥

यादृशमहावाक्योत्तरस्त्वतलादिः स्वार्थस्य यादृशार्थावच्छिन्न-  
विषयताशालिबोधे हेतुस्तादृशं तद्वाक्यं तथाविधार्थे समासः ।  
पाचकादिकन्तु पाककर्त्राद्यर्थकं वाक्यमपि स्वघटकानिकनाम-  
लभ्यतादृशार्थकत्वविरहात् महावाक्यं प्रकृत्यर्थमात्रावच्छिन्न-  
प्रत्ययायस्यान्वयबोधं प्रत्ययोग्यत्वं वा प्रकृते वाक्यस्य महत्त्वं  
वाच्यं तेन उपकुम्भादौ नाव्याप्तिर्नवा नीलघटत्वमित्यादौ  
नीलघटत्वादिभागेऽतिप्रसङ्गः । क्षीरपायीत्यादिकस्तु प्रकृत्य-  
र्थावच्छिन्नकृत्यर्थस्यान्वयबोधे समर्थोऽपि न प्रकृत्यर्थमात्राव-  
च्छिन्नस्य ततः पानशालसामान्यस्याप्रत्ययात् राज्ञः पुरुषत्व-  
मित्यादितो राजन्वेव पुरुषभावः प्रतीयते न तु राजपुरुषस्य  
भावः तद्वितानां प्रकृत्यर्थमात्रान्वितस्वार्थबोधकत्वादतो राज्ञः  
पुरुषेत्यादिभागे न प्रसङ्गः । पायं पायमित्यादिणमन्तभागस्तु  
स्वार्थावच्छिन्नकृत्यर्थस्य धात्वन्तरार्थस्यैवान्वयबोधको न तु त्वादि-  
प्रत्ययार्थस्य प्रस्थायित्वादी समासव्यपदेशो ल्यवादिशब्दसंस्कार-  
प्रयोजनको गीर्णः ।

विभजते ।

स चायं षड्विधः कर्मधारयद्विभेदतः ।

यस्योपपदमज्ञोऽत्यक्तो नासौ मगधा मतः ॥

स चायं निरुक्तमन्तः कर्मधारयद्विगुतत्पुरुषाव्ययीभाव-  
बहुव्रीहिवन्धभेदात् षड्विधः यस्य कुम्भकारादिरप्युपपदसंज्ञकः  
समासोऽस्ति तेन समं मन्तः सप्तविधः । सङ्घाशनिभनोकाशा-  
दौनाभिव कागर्दःनानपि शब्दानामुपपदार्थान्वितस्यैव स्वार्थस्य  
बोधकारता तथावधनामान्त्वमेव चैतस्य समासान्तराद्विशेषः ।

ननु यदि षड्विधः सप्तविधो वा समासन्तदास्य पञ्चविध-  
त्वोक्तिः प्राचाममङ्गनेत्यतस्त्वानुपपाद्यति ।

पूर्वमध्यान्तमर्वान्यपदप्राधान्यत पुनः ।

प्राच्यै. पञ्चविधः प्रोक्त. समामो वामटादिभिः ॥

कश्चित्समामः पूर्वपदार्थधर्मिकान्वयबोधजनकतया पूर्व-  
पदप्रधान उच्यते यथा प्राप्तजायार्द्धपिप्पलोपूर्वकायादिकस्तत्-  
पुरुषः यथा वा उपकुम्भाद्यव्ययोभावः पुरुषसिंहादि कर्म-  
धारयश्च । कश्चित्मध्यपदार्थधर्मिकधीजनकतयैव मध्यपदप्रधानो  
यथा पटानधिकरणप्रतियोगितानवच्छेदकेत्यादिकस्तत्पुरुषः  
पटस्य नाधिकरणमित्यादिविश्रहे मध्यपदार्थस्यैव विशेष्यत्वात्  
बहुपदे बहुब्रौह्मिरेवेत्यस्य तत्पुरुषादेर्बहुनामगर्भत्वाभावे  
तात्पर्यमित्यग्रे व्युत्पाद्यत्वात् । कश्चिदन्यपदार्थधर्मिकधी-  
हेतुत्वादन्त्यपदप्रधानः यथा राजपुरुषादिकस्तत्पुरुषो नीलो-  
त्पलादिकः कर्मधारयो द्विगार्ग्याद्यव्ययोभावश्च । कश्चित्सर्व-  
पदार्थधर्मिकबुद्धिहेतुत्वात् . सर्वपदप्रधानः यथेतरैतरहन्धो  
हन्धमात्रं वा । कश्चित्स्रघटकान्यपदार्थधर्मिकज्ञानजनकत्वा-  
दन्यपदार्थप्रधानः यथा बहुब्रौहिः खलेयवाद्यव्ययोभावश्च ।  
तदेवं पञ्चभेदानादायैव पञ्चविधत्वं प्राच्यैरुक्तमतो न विरोधः ।  
नित्यानित्यभेदेन समासस्य द्वैविध्यमप्यस्ति यदुक्तं जयादित्येन  
विभक्तिमात्रप्रक्षेपान्निजान्तर्गतनामसु । स्वार्थस्याबोधबोधाभ्यां  
नित्यानित्यौ समासकाविति । स्वान्तर्गतनामसु विभक्तिमात्र-  
प्रक्षेपेण यल्लभ्यार्थस्याबोधः स नित्यः समासः यथा कृष्णसर्प-  
निर्मल्लिङ्गामुरादिः कृष्णः सर्पः मल्लिङ्गाया निः न सुर इत्यादि-  
तस्तल्लभ्यस्य वैजात्यादेरग्रहात् यल्लभ्यस्य च बोधः सोऽनित्यो  
यथा राजपुरुषपूर्वकायादिः तल्लभ्यार्थस्य राजः पुरुषः पूर्व  
कायस्येत्यादिवाक्यादपि प्रतीतेः । स्फुरद्वाणो चलच्चैत्र इत्या-

दिकः कर्मधारयोऽप्यनित्य एव समासः स्फुरन्ती वाणी-  
 त्यादिविग्रहस्य वाख्यादौ स्फुरन्टादिविधेयकबोधजनकत्वेऽपि  
 स्फुरन्भिन्नवाख्यादावेकत्वादिबोधकत्वमादायैव तदर्थप्रकाश-  
 कत्वात् स्फुरन्ती वाणीमित्यादिवाक्यस्यैव तत्र विग्रहत्व-  
 सम्भवाच्च विग्रह एव समामलभ्यार्थस्य बोधकत्वं तन्त्रं न तु  
 ममासे विग्रहार्थस्य विग्रहलभ्यधीलिङ्गसंख्ययोर्व्यञ्जकवैधुर्येण  
 प्रायशः समासाबोधत्वात् । अतएव यत्र ममासे तयोर्व्यञ्जक-  
 मद्भावस्तत्रावगमाऽपि यथा जरतोचित्रगुर्जनः प्रियतिमा  
 पुरुष इत्यादौ स्त्रोत्वस्य स्त्रीप्रत्ययतिस्मादेशयास्तदभिव्यञ्जकयोः  
 सत्त्वात् यथा वा अक्षपरि शलाकापरि प्रिययुवा हस्यख-  
 मित्यादावेकत्वादेः अक्षशलाकयोरिकत्व एवाव्ययीभावस्य  
 युष्मदस्मदोर्द्ध्वत्व एव युवाद्यादिशस्य सेनाङ्गानां बहुत्व एव  
 समाहारइन्द्रस्य विधानात् । तदुक्तमभियुक्तैः सङ्ख्या तु  
 व्यञ्जकाभावादव्यक्ता प्रातरादिवत् । यत्र तु व्यञ्जकं किञ्चि-  
 त्तत्र सङ्ख्या प्रकाशते शलाकापरि हस्यखं पूञ्कायोऽर्द्धेपिप्फ-  
 लीति । पूर्वोदरेर्द्ध्वस्य च ङ्मर्थेकत्वमन्तर्भावैवावयवविना  
 तत्पुरुषस्य व्युत्पन्नत्वात् मरसिजादौ कण्ठे कालादौ चालुक्  
 समासे सुपः संख्यावगमेऽपि न क्षतिः तत्र व्यञ्जकसुपः सत्त्वे-  
 ऽपि सख्या न बुध्यत इति तु समानशक्तिवादिनः पातञ्जलाः ।

समासेषु कर्मधारय लक्षयति ।

क्रमिकं यन्नामयुगमेकार्येऽन्वार्थबोधकम् ।

तादात्म्ये न भवेदेष समासः कर्मधारय ॥

क्रमिकं यन्नामद्वय तयोरिकस्य नाम्नोऽर्थे धर्मिणि तादा-  
 त्म्येनापरनाम्नोऽर्थस्यान्वयबोधं प्रति समर्थं तादृशनामद्वयं  
 कर्मधारयः नोलोत्पलमित्यादावुत्पन्नादिपदस्यार्थं नोलादि-  
 पदार्थस्य तादात्म्येनान्वयः तथा पुरुषासंह इत्यादावपि

पुरुषाद्यन्तरात्पञ्चास्य सिंहादिमदृशस्य पुरुषः सिंह इवे-  
त्यादिविग्रहे प्रायेणापमेयस्योऽमानैरिति कर्मधारयानुशास-  
नात् । कुम्भस्य समीपमित्याद्यर्थकं स्तूपकुम्भादिर्न तादा-  
त्म्येनान्वयबोधकः प्रवलमण्ड्रव्यमित्यादेः संग्रहाय नामपदस्य  
धातुभिन्नोपलक्षकत्वात् सार्थकसामान्यपरत्वेऽपि क्षत्यभावाच्च ।  
नोनमुत्पलमित्यादौ तु समानविभक्तिकं नामद्वयं स्वार्थयोर-  
भेदान्वयं बाधयदपि न क्रमिक विभक्त्या व्यवधानात् । यद्विच-  
तादात्म्येन नौलादिनामार्थस्यान्वयबुद्धौ नौलादिनामोत्तर-  
नामोपस्थाप्यत्वं तन्मता न तत्राभेदसम्बन्धेन नौलादिरन्वयः  
परन्तु प्रियेप्रणविभक्त्याप्रस्थापितं तादात्म्य एवाधेयत्वेन नौल-  
घटपटावित्यादा व नौलपटाव्यवहितेन घटपटेत्येवं हन्दात्मक-  
नाम्नोपस्थितिं पटे नोनस्य तादात्म्येनान्वयान्न व्यभिचारः  
स्तीकं पचति धान्येन धनं प्रज्जत्या पटुरित्यादावपि रीवादिने  
धात्वाद्यर्थं तादात्म्येनान्वयः किन्तु द्वितीयाद्यर्थं तादात्म्य-  
एवाधेयत्वेनेत्यादिकं विभाष्यते तदा क्रमिकत्वमनुपादेय-  
मेव । राजपुरुष इत्यादिकस्तु तत्पुरुषो न पुरुषे पूर्वपद-  
लक्षितराजसम्बन्धिनस्तादात्म्येनान्वयबोधकः सामानविग्रह-  
योस्तुत्याद्येकत्वहान्यापत्तेः परन्तु राजसम्बन्धस्यैव अतएव  
राजपुरुष इत्यादौ पूर्वपदे षष्ठ्यर्थसम्बन्धे लक्षणोति मणि-  
कुटुम्भमपि मङ्गच्छते । यथा च नामार्थयोर्भेदेनान्वयेऽपि न  
क्षतिस्तयोपरिष्ठाहच्छते । किञ्चिद्विग्रहस्यर्थानवच्छिन्नस्यैव  
वा तादात्म्येनान्वयबोधकत्वमुक्तनिरुक्ती निर्वश्यम् । न चैव-  
मपि पञ्चपुण्यादिविग्रहो द्विगार्थं गच्छत इत्यादिस्थलीये द्वित-  
याद्यभिन्नगार्थादिवोधकाव्ययीभावे चातिव्याप्तिस्तदन्वयेनापि  
विशेषणीयत्वात् । अत्र च गानुषब्राह्मणो ब्राह्मणानुप-  
इत्याद्ययोगाद्विशेषणविशेष्ययोर्वत्र स्थित्वादात्म्येन व्यभिचार-

स्तत्रैव कर्मधारयः साधुः प्रमेयधूम इत्यादौ तु नरस्य शरीरं  
 राहोः शिर इत्यादाविव तादात्म्यसम्बन्धार्थकषष्ठ्या तत्पुरुष  
 एवेति वृद्धाः । चन्दनतरुर्विन्ध्यगिरिर्वसन्तसमय इत्यादि-  
 प्रयोगस्य प्रामाणिकत्वात् विशेष्यस्यैव विशेषणव्यभिचारित्वं  
 कर्मधारये तन्त्वं न तु विशेषणस्यापि तद्व्यभिचारित्वं पुरुषो-  
 त्तम इत्यत्र चोत्तमत्वं नित्यज्ञानादिमत्त्वं किन्तु भ्रमविधुर-  
 त्वम् अतएव तत्र पुरुषस्येव पुरुषेऽपि तस्य व्यभिचारसत्त्वाद्-  
 उत्तमपुरुष इत्यपि कर्मधारयः साधुरिति तु नव्याः । तदाद्युत्तर-  
 पदकः कर्मधारयः प्रायसा नेष्यते नीलतदस्तोत्यादितो जात्वपि  
 नीलोत्पलादिरस्त्वित्वाद्यप्रतीतिः । पक्वयज्ञीजनं रभ्यभामतङ्ग-  
 ज्ञानं वृथा । नीलयद्रस आस्वादः कटुतद्रूपमौच्यते इत्यादि-  
 प्रयोगात् क्वचिद्विद्यतेऽपि प्रयुक्तञ्च जुमरनन्दिना परमः स  
 इत्याद्यर्थे परमसः परमतावित्यादि । तत्पुरुषोऽप्येतेन  
 व्याख्यातः । ननु विशेष्यतया नामार्थप्रकारकान्वयबुद्धिमात्रं  
 प्रत्येव नामोत्तरविभक्त्युपस्थाप्यत्वं तन्त्वं न तु तादात्म्यसम्ब-  
 न्धानवच्छिन्नतत्प्रकारताकबुद्धिं प्रति गौरवादतो नामार्थयो-  
 नीलोत्पलयोरन्वयासम्भवात् कर्मधारयादिकः समासो न  
 यौगिकः किन्तु नीलोत्पलत्वादिविशिष्टे रूढ एव । तदुक्तं  
 भर्तृहरिणा अबुधान् प्रत्युपायाश्च विहिताः प्रतिपत्तये । शब्दा-  
 न्तरत्वादत्यन्तं भेदो वाक्यममासयो रिति वैयाकरणाः तन्नन्दं  
 नीलोत्पलमित्यादौ समुदाये रूढ्यप्रतिसम्भानेऽपि नीलादि-  
 प्रत्येकपदोपस्थित्या तयोस्तादात्म्येनान्वयबोधस्यानुभविकत्वेन  
 गौरवस्य प्रामाणिकत्वादन्यथा नामार्थस्यान्वयबोधसामान्यं  
 प्रत्येव नामोत्तरनामोपस्थाप्यत्वं तन्त्वमुरीकृत्य नीलमानयेत्यादौ  
 नामार्थसुवर्थयोर्नान्वयबोधः परन्तु सुबन्तभागस्य नीलविशिष्ट-  
 कर्मत्वादा रूढिरेवेत्यपि किन्न रोचयेः । न च समासस्या-

शक्तत्वे नीलोद्भवञ्च घट इत्यादाविव नीलघटो द्रव्यमित्यादा-  
वपि घटे धर्मिण्येकत्र हयमिति न्यायेन नीलद्रव्ययोस्तादा-  
त्म्येनानुयापत्तिरिति वाच्यं नामार्थस्य मुख्यविशेष्यताक इव  
तादात्म्यावच्छिन्नविधेयताकेऽपि बोधे नाम्नः प्रथमान्तत्वस्य तन्त्र-  
त्वात् विधेयत्वन्तु विषयतावच्छेदकतान्यप्रकारत्वं प्रकारता-  
प्रभेदा वेत्यन्यदेतत् पटमित्यादौ तु कर्मत्वादौ पटादिर्न तादा-  
त्म्येन विधेय इति न तत्र व्यभिचारः । ननु नीलं पीतञ्चात्-  
पलं यत्र इत्यर्थं नीलपीतोत्पलं सर इत्यादिको बहुव्रीहिरिव  
नीलं पीतञ्चोत्पलमित्यर्थे नीलपीतोत्पलं पुष्पमित्यादिकः  
कर्मधारयोऽप्येकत्र हयमिति न्यायेन नीलपीताभ्यामपच्छिन्नोत्-  
पलनिष्ठवर्जिताकधोजनकः कथं न स्यात् इति चेन्न बहुपदे  
बहुव्रीहरेव नेतरा इन्द्रान्यः समास इत्यनुशिष्टिवलेन बहुव्रीहि-  
रेव स्वनिविष्टनामद्वयापस्थाप्यार्थद्वयावच्छिन्नतादृशतामन्त-  
रार्थनिष्ठविषयताकबोधं प्रति हेतुत्वेन समासान्तरस्य तादृश-  
धियं प्रत्यसमर्थत्वात् । नीलपीतोत्पले रस्ये पीतनीलोत्पला-  
श्रितमित्यादौ तु नीलोत्पलं पीतोत्पलञ्च रस्यमित्याकारक  
एव बोधो न तु नीलं पीतञ्च यदुत्पलं तद्रस्यमित्याकारः ।  
अतएव इन्द्रात् परस्य प्रत्येकाभिसम्बन्धसूचनार्थं नीलपीते च  
ते उत्पले चेत्यादिकमेव तत्र विग्रहं वर्णयन्ति न तु नीलं  
पीतञ्च तदुत्पलञ्चेत्यादिकम् । घटस्य नाधिकरणमित्यादि-  
विग्रहे घटानधिकरणमित्यादिकस्तु मध्यपटप्रधानस्तत्पुरुषो  
न बहुनामगर्भो नवैकत्र हयमितिन्यायेन स्वार्थस्य बोधक इति  
सम्प्रदायविदः ।

स्यादेतत् समाधानां समुदायशक्तत्वे वाचस्वतिर्मितायाः  
स श्यामे कण्ठे व्रणः पुमान् इत्यादौ वाचि मितायाः कण्ठे  
च श्यामादेर्नाभेदेनान्वयो वागादेः पदार्थैकदेशत्वेन तत्र पदान्त-



राथस्य पशुरपशुर्गणं समवेतमित्यादाविव निराकाङ्क्षत्वादेवं  
 पद्मरा द्विजातिस्त्राध्यायो जटाभिस्तापमसृष्टेत्यादौ पद्मामक  
 भावस्य द्विजातौ जटावैशिष्ट्यस्य च तापसे भेदेनापि नान्वयो  
 यथाकाशमभिघातादित्यादौ । यौगिकत्वे तु तत्र तत्र तत्रा  
 विधान्वयो दुर्वारी वाक्प्रभृतः पदार्थत्वादिति चेन्न वृत्त्येकः श-  
 पदस्यार्थं मन्त्रन्वस्य कारकस्य वा शोधनान्वयविभक्तेः स्वार्थानु-  
 भावकताया निराकाङ्क्षत्वादेव तस्य निरस्तत्वादनपत्र चैवस्य  
 गुरुकुलं शरैः शातितपत्रक इत्यादौ गुर्वादिपदस्य वृत्त्येकदेश-  
 त्वेऽपि तदर्थे षष्ठ्यर्थसम्बन्धस्य तृतीयार्थकरणत्वादेवान्वयः  
 सर्वनिष्ठः । समानस्येव क्यत्रादिप्रत्ययान्तस्यापि वृत्तित्वात्  
 परिष्कृतायाः सततं यन्तु वाचस्पतायते । सम्पदा जटया  
 वापि पुत्रोद्यति स पुरुष इत्यादेरपि, वागान्दशे परिष्कृतादेः  
 पुत्राद्यशे च सम्पदादेः सहभावादिबोधकताया न मानस्य सत-  
 एव प्रतियोगिपदाऽन्वयदन्वत् कारकादपि । वृत्तिशब्दैक-  
 देशार्थं न तस्यान्वय इत्यत इत्यपि पठन्ति कर्म शकलानयोगीत्य  
 कुरु पापत्रयं समेत्यत्र च योगीत्यमित्यस्य योगप्रयोज्यमित्यर्थः  
 स चाभेदेन पापत्रयेऽन्वितः । यस्मिन् राशिगते सूर्यो विपति  
 यान्ति मानवाः । तथा तत्रैव कर्त्तव्या पिरुद्धानादिका  
 क्रियेति वचनन्तु असूत्रं समूजत्वे तु यस्मिन् राशि गते सूर्यो  
 इत्येव तत्र पाठ इत्यास्तां विस्तरः ।

द्विगुं लक्षयति ।

सख्याशब्दयत् नाम तदलक्षप्रार्थबोधकम् ।

अभेदेनैव वत्स्वार्थं स द्विगुन्निविधोमतः ॥

संख्याप्रच्छिन्नशक्त्यत्पदोत्तरत्वविशिष्टं यजाम स्वार्थ-  
 धर्मिकं तादात्म्येन तदलक्ष्यार्थस्यान्वयबोधं प्रति समर्थं  
 तन्नामोत्तरतापन्नं तन्नामैव तदलक्ष्यार्थाभिन्नस्वार्थं द्विगुरुच्यते ।

त्रिकटु त्रिभुवन चतुर्युग चतुर्वर्ग पञ्चगव्य पञ्चानृत षड्म षट-  
पदार्थ ममर्षि अष्टनाग अष्टवसु नवरत्न नवग्रह दशगुण एका-  
दशरुद्र एकादशेन्द्रिय द्वादशादित्यादिकस्तु कर्मधारयः  
शुण्ठादिपर्याप्तित्वावच्छिन्नबोधकतया न पूर्वपदारुत्कार्यस्य  
बोधकत्त्रिकटुप्रभृतिभ्यः कटुत्रयादिसामान्यस्याप्रतीतेः पञ्च-  
मूलात्यादौ तु मूलपञ्चकत्वेनैव मूलविशेषेषु तात्पर्यं नतु  
विशेषरूपेणापि अतएव कण्टकार्यादिकं स्वल्पं गान्धार्यादि  
च यत्नहत् । पञ्चमूलं तदुभयं दशमूलमुदाहर्तामित्यादिक-  
स्ताद्रूप्येण बाधस्यलायः प्रयोगः वर्षाकाले मघर्षण युक्ता  
चापि त्रयदशोत्यादिवदेकवचनस्य साधुत्वसम्भवात् इयो रूप-  
मित्याद्यर्थे द्विरूपादिपदं नाभेदेन द्विप्रभृत्स्नुभाषकम् एकत्व-  
संख्यया विशिष्टं बोधयदपि एकपदं न पर्याप्तिसंभवेण तद-  
वच्छिन्नस्य बोधकं द्वितयादिपदं पर्याप्त्या द्वित्वावच्छिन्नं  
प्रतिपादयदपि न तत्र शक्तं वाक्यत्वादतो नैकघटाद्वितयपटे-  
त्यादिकर्मधारयेऽतिप्रसङ्गः । सप्तशतो पठ्यतामित्यादौ च  
यद्यपि शते धर्मिणि सप्तानामभेदेन नान्वयो बाधित्वाच्चापि  
सप्तपदलक्षितस्य सप्तगुणितस्य द्विगुत्वहान्यापत्तेः तथापि  
शतपदार्थकदेशे शतत्वसंख्यायां तस्यः सप्तलसम्भवादिति  
वदन्ति । द्विगार्थं गच्छत इत्याद्यव्ययोभाववारणन्तु पूर्ववत् ।  
स चायं द्विगुस्त्रिविधः तद्वितार्थोत्तरपदसमाहारभेदात् ।

तत्र तद्वितार्थं द्विगुं लक्षयति ।

तद्वितार्थान्वितस्वार्थन्तद्वितार्थद्विगुर्मत ।

तद्वितार्थे लाक्षणिकस्त्रान्यनामा त्वसर्वगः ॥

यो द्विगुः स्त्रीत्तरतद्वितार्थान्वितस्वार्थकः स तद्वितार्थद्विगुः ।  
द्विमुद्रो वृष इत्यादौ द्वाभ्या मुद्राभ्यां क्रौतस्य द्विवर्षो गार्-  
त्यादौ द्वाभ्यां वर्षाभ्यामभिन्नवयस्कस्य द्विदलं पविर्त्तमित्यादौ

हाभ्यां दलाभ्यां निर्मितस्य द्विगुञ्जं स्वर्णमित्यादौ हाभ्यां गुञ्जाभ्यां तृणितस्य त्रिकारण्डः पुरुष इत्यादौ त्रिभिः कारण्डैः पारमितस्य पञ्चकपालश्चरित्यादौ पञ्चभिः कपालैः संस्कृतस्य बोधने लुप्तस्यैव ठगादितद्धितस्य क्रोताद्यभिधायकत्वात् परिशिष्टकृतां मतेनेदम् । उक्तप्रयोगेषु द्विगोरन्तिमनाम्नैव क्रीतादिरूपाथी लक्ष्यते न तु लुप्तठगादिरप्यपेक्षतेऽतस्तद्धितार्थलाक्षणिकस्वान्त्यनामको द्विगुरेव तद्धितार्थद्विगुरिति फणिभाष्यमतन्तु न युक्तम् अमर्बगत्वात् पाञ्चपुरुधिरित्यादौ पञ्चानां पुरुषाणामपत्यस्य पञ्चगर्ग्यरूप्यो गौरित्यादौ पञ्चानां गर्गाणां भूतपूर्वस्य बोधने तद्धितेनैव स्वार्थस्यापत्यप्रभृतरूपस्थापनात् द्विस्वर्णमुद्रः पशुरित्यादावुत्तरपदस्य शक्तिविरहेण क्रोताद्यर्थे लाक्षणिकत्वायोगाच्च ।

उत्तरपदद्विगुं लक्षयति ।

स्वान्तर्निविष्टशब्दाभ्यां शब्दान्तरसमामगः ।

यो द्विगुः शाब्दिकैरुक्तः स उत्तरपदद्विगुः ॥

यो द्विगुः खघटकनामभ्यां सह साकाङ्क्षनामान्तरेण समामस्यान्तगतः स उत्तरपदद्विगुः यथा पञ्च गावा धनमस्येत्यादिविग्रहे पञ्चगवधनः पुरुष इत्यादौ बहुव्रीह्यादिनिविष्टः पञ्चगवादिः ।

समाहारद्विगुं लक्षयति ।

स्वार्थान्वितसमाहारलक्षकस्वान्त्यशब्दकः ।

उक्ताभ्यामितर, किं वा समाहारद्विगुर्द्विगुः ॥

स्वोपस्थाप्यार्थस्य समाहारलक्षको यदीयान्त्यशब्दः स द्विगुः समाहारद्विगुः पञ्चपुलीत्यत्र हि योगलभ्यानां पञ्चाभिन्नपुलानां समाहारः परस्थपुलशब्देन लक्ष्यते न तु तत्र द्विगोः शक्तिरन्त्यलभ्ये शक्तायोगात् अतएव न लक्षणापि शक्यमस्वन्त्यस्यैव लक्षण-

त्वेन वाक्ये तदसम्भवात् । यदि च पञ्चपुलीत्यतः पञ्चानां पुलानामिव बोधो न तु तत्समाहारस्यापि अतएव पञ्चपुलीं छिनत्ति इत्यादिकः प्रयोगः प्रमाणम् अन्यथा समूहात्मनः समाहारस्य छिदाद्यसम्भवेन तदयोग्यत्वापत्तेः पुलादेर्द्वित्वबहुत्वेऽप्येकवचनत्वानुशामनिकं दारादेर्वहुवचनवदुपपद्यते । न च द्रव्यप्राधान्ये पञ्चखट्वीत्यादौ ङस्वी न स्यात् गोशब्दस्येव स्त्रीप्रत्ययस्यापि समासात्स्वीपसर्जनस्यैव तद्विधानादिति वाच्यं समाहारसंज्ञकद्विगोरप्यन्यस्य स्त्रीप्रत्ययस्य पृथगिव ङस्वविधेर्वक्तव्यत्वात् प्रयोगानुसारित्वात् कल्पनायाः पञ्चपाचकीत्यादावव्याप्तिश्च तत्रोत्तरपदस्य वाक्यत्वेन \* लक्षकत्वायोगादिति सूक्ष्ममीक्ष्यते तदा पूर्वजिह्वक्ताभ्यां तद्वितार्थोत्तरपदद्विगुभ्यां भिन्नद्विगुरिव समाहारद्विगुर्धीष्यः । एवं च द्विगोः कर्मधारयान्तर्गतत्वेऽपि न क्षतिरिति तु विभावनীয়म् ।

तत्पुरुषं लक्षयति ।

यदीयं सुवर्णेन धृतयत् शीपनक्षम ।

य. समानक्षस्य तव त तत्पुरुष उच्यते ।

यदर्थगतं सुवर्णेन विशिष्टस्य यदर्थस्यान्वयबोधं प्रति यः समासः स्वरूपयोग्यः स तदर्थस्य तदर्थं तत्पुरुषः न तु यन्नामोत्तरं यन्नाम यदर्थगतसुवर्थावच्छिन्नस्य यत्स्वार्थस्य बोधकं तदुत्तरं यन्नामैव तदर्थयोस्तत्पुरुषः पूर्वकायोर्द्विपिप्पलीत्यादावव्याप्तेः । स्तोत्रपत्तेत्यादौ क्रियाविशेषणैः कर्मधारय एव मङ्गाकविमहाविज्ञ इत्यादौ कवित्वादाविव प्रकृतेऽप्येकनामार्थकदेशे पञ्चनादावपरनामार्थस्याभेदान्वयबोधकतया तथात्वमसम्भवात् स्तोत्रं पत्तेत्यादौ अमस्तादात्म्यवाचित्वे तु तत्पुरुषः सम्भवत्येव क्रियाविशेषणैः समास एवाव्युत्पन्न इति तु न देश्यं स्तोत्रनाम्ना स्तनाभ्यामित्यादेः कालिदासाद्यैः

प्रयुक्तत्वात् द्विगौ कर्मधारये च शाब्दिकानां तत्पुरुषत्वव्यप-  
देशः पदसंस्कारार्थो गौणः ।

विभजते ।

द्वितीयादिसुबर्थस्य भेदादेश च षड्विधः ।

क्रियान्वयी द्वितीयादेश्यं प्रायोऽत्र योजितः ॥

ग्रामगतः चैत्रनीतः ब्राह्मणदत्तः वृक्षपतितः चैत्रधनं सैत्र-  
गतिः गृहस्थित इत्यादौ द्वितीयादिसुबर्थस्य कर्मत्वकर्तृत्वा-  
देर्बोधभेदादेशस्य द्वितीयादौ त्रितीयादितत्पुरुषत्वेन षड्भेदाः  
स्वघटकैकपदार्थनिष्ठद्वितीयार्थावच्छिन्नापरपदार्थबोधकसमासा-  
देर्धर्मषट्कस्य सुवचत्वात् । इयांस्तु विशेषो यदेषु धात्व-  
र्थान्वय्येव द्वितीयादेश्यः प्रायो घटकः पौठं परितः पुण्येन  
सुखं शमाय विद्या दण्डाद्वटः गवां क्षणा सम्पन्नक्षीरा तिलेषु  
तैलमित्यादिविग्रहे तत्पुरुषस्यामाधुत्वात् वर्षसुखी लोष्टकाणः  
कुण्डलहिरण्यं घटान्यः कुवेरवलिः कर्मकुशल इत्यादौ तु  
तत्तद्विशेषविधेर्द्वितीयादितत्पुरुषः ।

ननु ग्राम गत इत्यत्र गतौ ग्रामकर्मत्वस्य राजपुरुष इत्यत्र  
च पुरुषे राजसम्बन्धस्यावगमो न ग्रामादिपदभ्यो लुप्तसुपः  
स्मरणात् तल्लोपमजानतोऽप्यन्वयबोधात् समृद्धं ग्रामगत इत्या-  
दितः समृद्धग्रामयोरभेदान्वयधीप्रसङ्गाच्च सम्पन्नं दधि पश्ये-  
त्यादाविव तत्रापि नामार्थयोरभेदान्वयबोधोपयुक्तस्य नाम्नीः  
समानविभक्तिप्रतिमन्धानस्याविशिष्टत्वात् नापि ग्रामादिपदस्य  
ग्रामकर्मत्वादिनक्षकत्वात् अभेदान्वयसम्बन्धेन नामार्थस्यान्वय-  
बोधं प्रत्यनुकूलस्य नामोत्तरविभक्त्युपस्थाप्यत्वस्य तादृश-  
प्रत्ययोपस्थाप्यत्वस्य वा गत्यादावसत्त्वात् । न च ग्रामादि-  
पदलक्षितस्य ग्रामकर्मकादेशेव तत्र गत्यादौ तादात्म्येनान्वय  
इति साम्प्रदायिकानां मतमेव साम्प्रतं तत्पुरुषास्यापि समस्य-

मानपदार्थयोरभेदान्वयबोधकत्वे कर्मधारयत्वापत्तेः ग्रामं गतः  
 राक्षः पुरुष इत्यादिविग्रहस्य समामतुल्यार्थकत्वहान्यापत्तेश्चेति  
 चेन्न प्रत्ययान्ततत्तन्नामर्थस्यैव भेदेनान्वयबोधं प्रति तत्तन्नामो-  
 त्तरप्रत्ययोपस्थाप्यतायास्तन्वत्वेन ग्रामगत इत्यादौ ग्रामादिपद-  
 लक्षितग्रामकर्मत्वादेर्गत्यादौ भेदेनान्वयि बाधकाभावात् ।  
 नचैवं गतो ग्रामेत्यत्रापि ग्रामपदलक्षितस्य ग्रामकर्मत्वादे-  
 र्गत्यादौ भेदेनान्वयबोधप्रसङ्गः प्रत्ययान्तान्यतत्तन्नामोप-  
 स्थाप्यार्थस्यान्वयबोधसामान्यं प्रत्येवोत्सर्गतस्तादृशतत्तन्नामो-  
 त्तरनामोपस्थाप्यत्वस्य हेतुत्वेन तदसम्भवात् । अत एवाङ्ग-  
 पिप्पलीच्छेद इत्यादौ पूर्वपदप्रधानत्वेनानुशिष्टस्य तत्पुरुषा-  
 देरन्वयपदार्थानां पिप्पलीप्रभृतीनां अर्द्धाद्यर्थे घटपटमठानामि-  
 त्यादौ च सर्वपदप्रधानत्वेन द्वन्द्वस्थानन्वयपदार्थानां घटादीनां  
 सुवर्थे अन्वयः तथा बहुगुडद्राक्षेत्यादौ गुडादीनामपि बहुजर्थे  
 प्रकृत्यर्थस्येपदसमाप्तौ नान्नः प्राग्बहुचो विधानादिति ।

ननु यदि नामार्थयोरपि भेदेनान्वयो व्युत्पन्नस्तर्हि ग्रामगत  
 इत्यादौ कर्मत्वादिसंसर्गेण ग्रामादेरेव गत्यादावन्वयोऽस्तु कृतं  
 ग्रामादिशब्दस्य ग्रामकर्मत्वादिलक्षणायेति चेत्, सत्यं विग्रह-  
 वाक्यानां समाससमानार्थकत्वरक्षणाय तत्र लक्षणास्वीकारात्  
 मास्तु वा ग्रामादिपदस्य तत्कर्मत्वादौ लक्षणा कर्मत्वादि-  
 संसर्गणैव ग्रामादेर्गत्यादावन्वयसम्भवात्तथापि न क्षतिः ग्रामं  
 गत इत्यादिविग्रहस्यापि कर्मत्वार्थकद्वितीयाद्यपसन्धानवशादेव  
 कर्मत्वादिसंसर्गेण गत्यादौ ग्रामाद्यन्वयबोधकतया समास-  
 समानार्थकत्वसम्भवात् ग्राममित्यादौ कर्मत्वादिधर्मिका-  
 न्वयबोधानुरोधेन द्वितीयादेः कर्मत्वाद्यर्थकत्वात् अतएवा-  
 घटः पट इत्यादावन्वयस्य असुरो दैत्य इत्यादौ विरोधिनः  
 अनिक्तुः शर इत्यादौ सदृशस्य अब्राह्मणो वार्हाणिक इत्या-

दावपक्वष्टस्य अनुदरमुदरन्तरुण्या इत्यादौ स्वल्पस्य वाच-  
 केन नञ्निपातेन स्वार्थं प्रतियोगित्वादिस्वन्धेनैव घटादेरनु-  
 भावनेऽपि तत्रत्य तत्पुरुषे नाव्याप्तिः । पटस्थाभाव इत्यर्थे  
 प्रसज्यनञा अव्ययीभाव एव समासः प्रमाणन्तेनापट वर्त्तते  
 इत्याद्येव तत्र प्रयोगस्तत्पुरुषस्योत्तरपदलिङ्गकत्वनियमात्  
 इति वृद्धाः । प्रसज्यनञाप्यपट इत्यादिस्तत्पुरुषएव साधु-  
 र्नाव्ययीभावः नञ्त्तत्पुरुषविधेस्तदपवादकत्वात् अतएव  
 वादिनामविवाद इत्यादिकः किरणावल्यादौ पुंसि प्रयोग इति  
 तु पक्षधरमिश्राः । युज्यते चोत्तरः कल्यो नचेदेवं दृशते  
 राजमातङ्गास्तस्यैवामी तुरङ्गमाः । त्रौ ग्रामगतस्तत्र मैत्र  
 किं कुरुतेऽधुना । इत्यादौ राजसम्बन्धादे राजादिपदलक्ष्यत्वे  
 तदेकदेशस्य राजादेस्तदा परामर्शो न स्यात् विशेष्यविधया  
 वृत्त्या पूर्वोपस्थापितस्यैवार्थस्य परामर्शकत्वात् तदादिशब्दानां  
 न हि प्रजावतीयं मे त्वं तस्मै देहि कम्बलम् । नानो मणि-  
 गुणः सोऽत्र भ्रात्रादिर्वोध्यते तदा ।

नञ्चेवमनयैव ऋचा निषादस्थपतिं याजयेदिति श्रुतौ निषा-  
 दानां स्थपतिरिति व्युत्पत्त्या न तत्पुरुषः परन्तु निषादः स्थपति-  
 रित्यर्थे कर्मधारय एवेति सिद्धान्तो व्याख्याते तत्पुरुषे भक्तिभिर्या  
 हि तत्र कर्मधारयस्वोकारस्तन्मूलके निषादस्याधानेऽपूर्वविद्या-  
 प्रयुक्तिश्च कल्पते कल्पते च निषादीयतत्तदध्ययने निषेधविधि-  
 वाधात् स्त्रीशूद्रौ नाधीयेतामिति श्रुतौ तत्तदध्ययनेतराध्ययन-  
 परत्वं धातोः शूद्रपदस्य त्रैवर्णिकान्योपलक्षकत्वात् । याद च  
 कर्मधारय इव तत्पुरुषेऽपि न लक्षणा तदा तत्पुरुष एव ततो-  
 चितस्त्रैवर्णिकस्यैव निषादीयस्थपतित्वेन प्राप्तवपूर्वविद्याप्रयुक्ते-  
 स्तन्मूलकनिषेधविधिसङ्कोचस्य चाकल्पत्वादिति चेत् तत्-  
 पुरुषे लक्षणापक्षेऽपि किमिति कर्मधारय एव तत्राभ्युपेयते

न तु तत्पुरुषः निषादानां स्थपतिरिति व्युत्पत्त्या निषादस्थ-  
पतिपदान्निषादसम्बन्धवत्त्वेन स्थपत्यनुभवमहस्यस्य सर्वसिद्ध-  
त्वेन तदनुरोधात्तद्विषयः क्लृप्तत्वेन तत्कल्पनाभयस्यासम्भवात्  
न हि निषादस्थपत्यादिपदं निषादादिसम्बन्धवत्तया स्थपत्यादि-  
बोधने निराकाङ्क्षं तथा सति निराकाङ्क्षत्वादेव तत्पुरुषत्वा-  
सम्भवेन लक्षणापत्तेस्तद्बाधकतयोपन्यासानौचित्यात् । अथ  
बाधकं विना मुख्यार्थ एव श्रुतीनां प्रामाण्यं न तु प्रमाणान्तर-  
विषयेऽपि लक्ष्यार्थं मुख्ये शब्दस्वरस इत्यादिमीमांसया तथैव  
सम्प्रतिपत्तेरिति चेत्तर्हि बाधकामत्त्वे कर्मधारयविधयैव  
वेदानां प्रामाण्यं न तु प्रमाणान्तरविषयेऽपि तत्पुरुषविधया  
कर्मधारयात् समासान्तरस्य दीर्घत्वमित्यादिमीमांसया तथैव  
प्रतिपत्तेरित्यपि किन्न रोचयेः । तत्पुरुषाद्बहुव्रीहौर्जघन्यत्व-  
मित्यत्राप्युक्तैव रीतिरनुसर्त्तव्या न हि बहुव्रीहौ समस्तपदानां  
लाक्षणिकत्वादेव ततो दुर्बलत्वम् एकपदमात्रलक्षणायापि  
बहुव्रीहैर्व्यवस्थाप्यत्वात् इति आस्तां विस्तरः ।

अव्ययीभावं लक्षयति ।

उत्तरार्थान्वितस्वार्थव्ययपूर्वस्तु द्यो भवेत् ।

सनासः सोऽव्ययीभावः स्त्रीपुंलिङ्गविवर्जितः ॥

यः समासः स्वोत्तरपदोपस्थाप्येन यदर्थेनान्वितस्य यदर्थस्य  
बोधकाव्ययपूर्वभागकः स तद्विशिष्टस्य तदर्थस्य बोधनेऽव्ययी-  
भावः . गृहे निर्मल्लिकम् उपकुम्भमित्यादौ हि मल्लिकाया  
अभावः कुम्भादेश्च मामीप्यादिर्मल्लिकादिपदप्राग्वर्तिना निराद्य-  
व्ययेनानुभाव्यते अर्द्धशरीरमित्यादौ उत्तरपदार्थान्वितस्वार्थ-  
बोधकमप्यर्द्धपदं नाव्ययं निर्मल्लिका भूमिः निर्मनुष्यो देश  
इत्यादौ तु मल्लिकादेरभाववन्तं बोधयन्नपि निर्मल्लिकादिक-



स्तत्पुरुषो न तादृशार्थे स्त्रीपुंलिङ्गकार्यविधुर इति तत्र न प्रसङ्गः ।

नन्वर्कस्याक्षस्य शलाकाया वा द्युतेऽन्यथा पातनमित्यर्थेऽक्ष-  
परि शलाकापरि इति अव्ययीभावेऽव्याप्तिस्तस्याव्ययगर्भत्वेऽपि  
तत्पूर्वकत्वाभावात् एवं ही गार्गी इत्यर्थे द्विगार्ग्यं गच्छत इत्यादौ  
द्वाभ्यां दण्डाभ्याम् इत्यर्थे द्विदण्ड प्रहरतीत्यादौ तिसृणां यमु-  
नानां समाहार इत्यर्थे त्रियमुनं स्नातोत्यादौ लोहिता गङ्गा  
यस्मिन्नित्यर्थे लोहितगङ्गं देश इत्यादौ दण्डेन मिथः प्रहृत्य  
वृत्तमित्यर्थं दण्डादण्डि रणमित्यादौ केशेषु मिथः प्रगृह्य वृत्त-  
मित्याद्यर्थं केशाकेशि युद्धमित्यादौ खले यवा यदा संहता  
यवा यदा तिष्ठन्तो गावो यदेत्याद्यर्थं खलेयवं संहतयवं तिष्ठन्  
वा काल इत्यादौ द्विगार्ग्यद्विदण्डादिष्वपि तेषु अव्ययगर्भत्व-  
स्याप्यभावादतः प्रकारान्तरेण निर्वक्ति ।

अमादेशं विना श्रूयमाणषष्ठी न बोधिका ।

स्वार्थे यदर्थस्य यद्वा सोऽव्ययीभाव इत्यने ॥

अमादेशं विना श्रूयमाणषष्ठी स्वार्थे यत्समाप्त्यर्थस्यान्वय-  
बोधं प्रत्यसमर्था स एव वाच्ययीभावः श्रूयमाणैव षष्ठी स्वार्थे  
समाप्तान्तरार्थस्यान्वयबोधने समर्था न तु लुप्तापि कृतयो-  
रक्षपरिव्यर्थत्वमित्यादौ त्वव्ययीभावार्थस्य लुप्तापि कृतयो-  
रेकाक्षान्यथापातनयोर्निष्फलत्वमित्यन्वये लुप्तषष्ठ्यैव पातनस्य  
सम्बन्धप्रत्यायनात् । स्निग्धस्योपगङ्गं पावित्र्यमित्यादौ  
स्निग्धस्य गङ्गासमीपस्य पवित्रत्वमित्याद्यन्वये समीपादेः  
सम्बन्धः श्रुतयाप्यमादेशवशादेव षष्ठ्यानुभाव्यते इति न तत्रोप-  
गङ्गाद्यव्ययीभावेऽव्याप्तिः अनुगङ्गेन सञ्चारः उपगङ्गेषु पृतत्व-  
सुपञ्जुम्भादानीतमित्यादावमादेशं विनापि श्रूयमाणाभिस्तृ-

तीयामप्त्यादिसुबभिरव्ययीभावार्थस्य करणत्वाधिकरणत्वादिकं बोध्यत इति षष्ठीपर्यन्तानुसरणम् ।

बहुव्रीहिं लक्षयति ।

बहुव्रीहिं स्वगर्भाधर्मस्वन्वित्वेन बोधकम् ।

निरूढया लक्षणया स्वाशशापकशब्दान् ॥

समास इति प्रकृतं तथाच स्वांशस्य निरूढलक्षणया ज्ञापकेन शब्देन घटितः स्वगर्भस्य यादृशार्थस्य मस्वन्वित्व-प्रकारेणान्वयबोधं प्रति समर्थः समासः स्वगर्भतादृशाद्य-सस्वन्विज्ञो धने बहुव्रीहिरित्यर्थः । आरूढवानरो वृक्ष इत्य-त्रारूढो वानरो यमिति व्युत्पत्त्या स्वकर्मकारोहणकर्तृवानर-सस्वन्वित्वेन वृक्षपीतप्यस्वः पात्रमित्यत्र पीतं पयो येन इति रीत्या स्वकरणकपानकर्मजलसस्वन्वित्वेन पात्रं पकृतशुद्धस्यैत्र इत्यत्र पकृतशुद्धो येनेति दिशा स्वकर्तृकपाककर्म तशुद्ध-सस्वन्वित्वेन चैत्रं दक्षिणो द्विज इत्यत्र दत्ता दक्षिणा यस्मै इति क्रमेण स्वमम्यदानकदानकर्मदक्षिणसस्वन्वित्वेन द्विजं पतितपत्रस्तरित्यत्र पतितं पत्र यस्मादिति विग्रहेण स्वापा-दानकपतनाश्रयपत्रसस्वन्वित्वेन तद् चित्रगुरित्यत्र चित्रा गौर्यस्येति वाक्यानुसारेण चित्राभिन्नस्वगोसस्वन्वित्वेन चैत्रं रक्तपटः काय इत्यत्र रक्तः पटो यत्रोत व्युत्पत्त्या रक्ताभिन्न-स्ववृत्तिपटसस्वन्वित्वेन कायम् एव वाणच्छिन्नकरो नर इत्या-दावपि वाणेन छिन्नः करो येन यस्य वा इत्यादि विग्रहे वाण-करणकत्वकटं कच्छिदाकर्मकरसस्वन्वित्वादिना नरादिकं बहु-व्रीहिर्विधीयतीति सर्वत्र स्वगर्भतत्तदर्थसस्वन्वित्वेन धर्मिणाम-वगमः । दक्षिणपूर्वा पूर्वोत्तरेत्यादिविदिग्बहुव्रीहिस्थले दक्षिणया पूर्वा यस्या इत्यादिविग्रहेण स्वपाश्वर्यदक्षिणसहित-पूर्वसस्वन्वित्वादिना आग्नेयौप्रभृतोनां विदिशां बोधः । अस्ति-

क्षीरा नास्तिक्षीरा गौरित्यादावप्यस्ति क्षीरं यस्या इत्यादि-  
 विग्रहेणास्तिवत्वत्स्वक्षोरसम्बन्धित्वादिप्रकारेण गवादेरवगतिः  
 इयांस्तु विशेषो यत्तत्रैकेषां मतेऽस्तीत्यादिकं तिङन्तमन्वेषां  
 तत्प्रतिरूपकाव्ययमिति । उप समीपे दश येषामिति समीप-  
 गणितत्वाथेकषष्ठया विग्रहादुपदगाः शकुनय इत्यादौ स्वसमीप-  
 गणितदशसम्बन्धित्वेन नवानामिकादशानाञ्च पक्षिणामवंगम-  
 स्तत्र दशशब्दस्य दशत्वलक्षणया स्वपर्याप्तसंख्यासमीपगणित-  
 दशत्वसम्बन्धित्वेनैव नवादेर्वीध इति दुर्गप्रभृतयः । अधिका  
 दश येषामित्यादिविग्रहे 'अधिकदशाः पुरुषा इत्यादावपि  
 स्वपर्याप्तसंख्याधिक दशवृत्तिसंख्यापर्याप्तगधिकरणदशसम्बन्धि-  
 त्वेन नवादिपुंसां प्रत्ययः । द्वौ त्रयो वा येषां इत्यन्वतरार्थक-  
 वाशब्देन विग्रहे द्वित्राः पवित्राः परमित्यादौ द्वित्रान्यतर-  
 पर्याप्तस्वपर्याप्तसंख्यासम्बन्धित्वेन द्वयोस्त्रयाणां वा पवित्राणां  
 बोधः पटे घटे वा घटत्वमित्याद्यनुरोधेन वाकारस्थान्यतरार्थ-  
 कताया व्युत्पाद्यत्वात् तस्य च वृत्तौ गतार्थत्वात्श्रुतिः पञ्च  
 षड्वा येषामित्यादिविग्रहात् पञ्चषाः पुरुषा इत्यादावप्युक्तरीत्यै-  
 वान्वयो द्रष्टव्यः । परे तु द्वौ वा त्रयो वा येषामित्यादिविग्रहे  
 वाशब्दस्य संशयकोट्यर्थकतया द्वित्रा इत्यादि बहुव्रीहेः  
 स्वधर्मिकसंशयकोटितापन्नद्वित्रिसम्बन्धित्वेन द्विप्रभृतिबोध-  
 कत्वमित्याहुः ।

द्विज्ञयो येषामिति विग्रहे तु द्विशब्दस्य द्विगुणितवाचित्वेन  
 द्विगुणितत्रिपर्याप्तस्ववृत्तिसंख्यासम्बन्धित्वेन द्वित्रा रसा  
 इत्यादौ प्रसामवगमः सुजन्तर्भाविण्यैव विग्रहस्य व्युत्पन्नत्वाच्च  
 पञ्चकृत्वो दश येषामित्यर्थे पञ्चदशा इत्यादिको न समाप्तः  
 सर्वत्रोक्तबहुव्रीहौ राजादित्वादतिचरमस्वरादेर्लोपः । स्वधन-  
 सम्बन्धी चैत्र इत्यादौ स्वधनस्य सम्बन्धीति व्युत्पत्त्या

स्वगर्भार्थस्य सम्बन्धित्वेन चैवं बोधयन्नपि तत् पुरुषो न  
 स्वांशस्य निरूढलक्षणया प्रत्यायकपदेन घटितः । तथा  
 आधुनिकलक्षणया स्वपटबोधकेन पटपदेन गर्भितः पट-  
 सम्बन्धौत्यादिरपि । माहभक्त इत्यादिकस्तु तत्पुरुषः स्वमा-  
 हत्वेन निरूढलक्षणया बोधकेन विशेषितोऽपि न तत्स-  
 म्बन्धित्वेन बोधकः । न च द्वौ मुनी त्रयो वा मुनयो यस्येति  
 वक्तृवाचकषष्ठा विग्रहे स्ववक्तृमुनिद्वयादिसम्बन्धित्वेन बोधके  
 द्विमुनि त्रिमुनि वा ग्रन्थ इत्यादौ द्विमुन्याद्यव्ययोभावे स्वमाह-  
 सम्बन्धित्वेन बोधके माहसम्बन्धौत्यादि तत्पुरुषे चातिव्याप्ति-  
 स्तदन्यत्वेनापि विशेषणोयत्वात् । इदमत्रावधातव्यं चित्रगुर-  
 स्तात्यादौ चित्राभिन्नस्वगोसम्बन्धिप्रभृतोना प्रतोत्यर्थं न चित्र-  
 गुममुदायस्य लक्षणा तस्य वाक्यत्वेन लक्षकत्वायोगात् वाक्ये  
 लक्षणायाः प्रागेव परास्तत्वात् । न च चित्रपदमेव तत्र  
 चित्राभिन्नस्वगोसम्बन्धि लक्षकं गोपदन्तु तादृशार्थं तात्पर्य-  
 ग्राहकं लक्षणाया निरूढत्वसम्पादकं वेति वाच्यं चित्रपदस्य  
 प्रथमान्तत्वाभावेन तदर्थेऽस्तित्वाद्यन्वयस्थानुपपत्तेः प्रथमान्त-  
 पदोपस्थाप्यस्यैव भावनाविशेष्यत्वात् । अन्यथा राजपुरुषो-  
 ऽस्तात्यादावपि राजन्थस्तित्वान्वयप्रसङ्गात् प्रकृत्यर्थं एव सुपः  
 संख्याबोधकत्वव्युत्पत्तेः गोपदोत्तरप्रथमया चित्रपदोपस्थाप्ये  
 चित्राभिन्नस्वगोसम्बन्धिन्येकत्वबोधनायोगाच्च । यन्तु गोपद-  
 मेष तादृशगोसम्बन्धिलक्षकं चित्रपदन्तु तत्र तात्पर्यादि  
 ग्राहकमिति मणिकारादुक्तं तत्र युक्तं पूर्वपदार्थसाकाङ्क्षस्यैव  
 स्वार्थस्योपसर्जनतायां गोपदस्य ऋस्वविधानात् चित्रपदार्थेन  
 समं तदर्थस्थानन्वये तदनुपपत्तेरन्यथा गौरस्तात्यादावपि  
 चित्राभिन्नस्वगोसम्बन्धित्वेन गोपदस्य लक्षणायामुदन्तत्वापत्तेः  
 न च नामोत्तरवर्तिन एव गोपदस्य स्वार्थोपसर्जनतायां ऋस्व-

विधिर्यत्र गोपदेन लक्षणयोपस्थापिते स्वगोसम्बन्धिन्यभेदेन चित्रपदस्यान्वयः तत्र चित्रगवोऽस्तौत्यादिकर्मधारयेऽपि गोपदस्य ऋस्वप्रसङ्गात् वस्तुतः कृतपाकश्चैत्र इत्यादौ स्वकृतिविषयपाकसम्बन्धित्वादिना चैत्राद्यवगमः पूर्वपदस्य परपदस्य वा लक्षणाया न सम्भवदुक्तिकस्तयोरशक्तत्वेन भाक्तत्वायोगात् । न च तत्र काटिवर्णस्य स्वरूपशक्तघजादिप्रत्ययस्य वा स्वकृतिविषयपाकसम्बन्धिनि लक्षणा तन्निरूढत्वमस्यादकञ्च शब्दान्तरमिति साम्प्रतं कृतादिपदेभ्यः स्वार्थानुपस्थितावपि तदन्वयबोधप्रसङ्गात् घजादिमात्रस्य नामत्वाभावेन तन्मात्रोपस्थाप्यार्थे सुवर्थान्वयायोगात् प्रकृत्यर्थावच्छिन्नस्यैव कृत्यस्य पदार्थान्तरेऽन्वयबुद्धेर्व्युत्पन्नत्वाच्च तस्माच्चित्रगुरित्यत्र गोपदं मगोसम्बन्धिन्यलक्षकं तदेकदेशे च गवि तादात्म्येन चित्रपदस्यान्वयः । न च गोधर्मिकान्वयबुद्धौ तद्धर्मिकवृत्तिज्ञानत्वेन हेतुत्वात् पदार्थैकदेशे गवि चित्रस्यान्वयो दुर्घटः चित्रव्रजोऽस्तौत्यादौ गोस्थानरूपस्य व्रजस्यैकदेशे गवि चित्रस्यान्वयेन तादृशव्युत्पत्तेरावश्यकत्वादिद्वि वाच्यं घटशून्यं चैत्रनप्तेत्यादि तत्पुरुषे भेदेनैव चित्रगुप्रभृतिबहुब्रोहावप्यभेदेन पदार्थैकदेशधर्मिकान्वयबोधस्य व्युत्पत्तिवैचित्र्येण सम्भवात् फलानुगोपित्वात् कल्पनायाः प्राच्यैरपि सुन्दरराजपुरुष इत्यादावभेदेन सुन्दराटेः पदार्थैकदेशे राजन्वयबुद्धेः स्त्रीकाराच्च । यत्तु गोपदं तत्र स्वकीयगोत्वेन सम्बन्धित्वेन च लक्षकमतश्चित्तस्य गोपदार्थ एव स्वकीये गवि तस्य च सम्बन्धिनि अन्वयान्न पदार्थैकदेशान्वयित्वमेकपदार्थयोश्च मिथोऽन्वयः कृतिवर्त्तमानत्वयोरिव नाव्युत्पन्न इति तन्मन्दं तथा सति चित्रगुः पुरुषस्तस्याः सञ्चारोऽतिमनोहर इत्यादौ तदादेः स्वकीयगवादिपरामर्शकत्वापत्तेः पदार्थैकदेशस्यैव परामर्शकतायास्तदादावव्युत्पन्नत्वादिति । एवञ्चारूढवानरो

वृक्ष इत्यादावपि रूहधातुना स्वकर्मकारोहणकर्तुर्वानरपटन  
च वानरसम्बन्धिन उपस्थापनाटमीषामाकाङ्क्षादिधीसाचिव्यादेव  
स्वकर्मकारोहणकर्त्रभिन्नवानरसम्बन्धित्वादिना वृक्षादेर्बोध  
इत्यास्ता विस्तरः ।

न चारूढो वानरो यस्य वृक्षमित्यादिविग्रहादारूढवानर-  
पटं स्वकोयवृक्षारूढवानरसम्बन्धित्वेन ग्रामादिकं बोधयदपि  
बहुव्रीहिः स्यादन्तादृग्वाच्यस्य विग्रहत्वं खण्डयन्नाह ।

अस्यैकं प्रथमान्तं सत् सुवन्तैरितरैः सह ।  
यदा भेदसुबन्तेन साकाङ्क्षं नाम विग्रहः ॥

अस्य बहुव्रीहे घटकमेकं नाम प्रथमान्तं सत्सुवन्तैरितर-  
नामभिः सह भेदार्थकसुबन्तयच्छब्देन साकाङ्क्षं विग्रहः कथ्यते  
नचोक्तवाक्ये तथा सुबन्तस्यापि यदस्तत्र वृक्षपटनैव साकाङ्क्ष-  
त्वात् आरूढो वानरो य इत्यादौ तु यच्छब्दो न भेदार्थकसुबन्त  
इति न तादृशस्यापि वाक्यस्यार्थे बहुव्रीहिः पतितस्य धनं यस्य  
दण्डाद्वटो यत्नादित्यादिकस्तु समानार्थकसुबन्तयोर्मन्तर्भाश्य न  
विग्रहः सम्प्रदायविरोधात् एवं घटेन पटो यत्रेत्यादिकः सहा-  
व्यर्थमन्तर्भव्यापि सुवन्तैरिति तु सम्भवाभिप्रायं तेनाघटो देश  
इत्यादिवहुव्रीहेर्न घटो यत्रेत्यादिविग्रहेण नञादेः सुबन्तत्वा-  
भावेऽपि नाव्याप्ति नपुत्र इत्यादौ तु नह पुत्रो येनेत्यादिरेव  
विग्रहो न तु पुत्रेण सहेत्यादिरन्यपटार्थाप्राप्तेः सघटो देश  
इत्यादौ च सह घटो येनेत्यादिविग्रहे सहार्था वैशिष्ट्यं न तु  
सामानाधिकरण्यं घटे देशस्य तद्वाधात् । जीवत्पितृक-  
इत्यादेस्तु जीवन् पिता यस्येति विग्रहो यस्य च पिता जीवन्नित्येवं  
जीवद्विधेयकान्वये निराकाङ्क्षेऽपि जीवदभिन्नः पिता यदौय  
इत्यन्वय एव साकाङ्क्षः । इदन्तु बोध्यं यत्र विग्रहवाक्ये  
सुबन्तयद्दः क्रियासाकाङ्क्षत्वसम्भवस्तत्र तदर्थान्वितक्रियागर्भित

एवार्थं विना बाधकं बहुव्रीहिव्युत्पन्नः तेन गन्तव्यो ग्रामो  
यस्येति विग्रहे गन्तव्यग्रामकश्चैत्र इत्यादितः स्वकर्तृक गति-  
कर्मग्रामसम्बन्धित्वेनैव चैत्रादेरौत्सर्गिको बोधः कदाचित्तु तात्-  
पर्यादिवशाद्गन्तव्याभिन्नस्वकीग्रामसम्बन्धित्वेन यत्र तु न यद्-  
स्तत्साकाङ्क्षत्वसम्भवस्तत्र विशेषविध्यमत्त्वे यन्नामार्थमुख्य-  
विशेष्यको विग्रहवाक्याद्बोधः सुवन्तयदर्थान्वित तन्नामार्थ-  
गर्भित एवार्थेऽतएव धनी दासो यस्येत्यर्थे यदोयधनवान् दास-  
स्तस्य धनिदामकोऽयमित्यादितो नावगमः किन्तु धनवत्  
स्वदाससम्बन्धिन एव चन्द्रश्चूडायां यस्येत्यादिकस्तु विग्रहो न  
यदोयश्चन्द्रश्चूडायामित्यर्थकः किन्तु यदोयचूडायां चन्द्र  
इत्यर्थकस्तादृशार्थ एव सप्तम्यन्तेनेन्दादेर्विशेषतो बहुव्रीहि-  
विधानान्तेन चन्द्रचूडः शिव इत्यादौ स्वचूडावृत्तिचन्द्रसम्बन्धि-  
त्वेनैव शिवस्यावगमो न तु चूडावृत्तिस्वकीयचन्द्रसम्बन्धित्वेन  
तस्य गगनादेर्वा बोधः ससम्बन्धिकपदार्थस्य विशेषणत्वस्थले तु  
सुवन्तयदर्थान्वितेन तादृशपदस्यार्थेन गर्भितेऽपि अतएव चैत्रः  
पुत्रकृतोत्कर्ष इत्यादौ स्वपुत्रकृतात्कर्षवानेव चैत्रादिः प्रतीयते  
नत्वन्यदोयपुत्रकृतोत्कर्षाश्रयः ।

बहुव्रीहिं विभजते ।

तदतद्गुणसंविज्ञानौ द्वौ भेदौ तदादिनः ।

विग्रहस्य विशेष्यो यस्तद्विशेष्यकबोधकत् ॥

तद्गुणसंविज्ञानोऽतदद्गुणसंविज्ञानश्च बहुव्रीहिव्युत्पन्नो र्देहौ तत्र  
विग्रहवाक्यस्य विशेष्यविधया प्रत्याय्यो योऽर्थस्तद्विशेष्यकबोध-  
कत्तद्बहुव्रीहिः तयोरादिमस्तद्गुणसंविज्ञानस्तस्य स्वार्थगुणौ-  
भूतस्य सम्यग्विशेष्यविधया विज्ञानं यस्मादिति व्युत्पत्त्या  
सान्वयसंज्ञाकत्वात् तद्विज्ञानात्तद्गुणसंविज्ञानश्चरम इत्यर्था-  
द्भ्रम्यते घटस्वरूपः पदार्थः इत्यादिता हि घटः स्वरूपं यस्येति

विग्रहस्थले स्वस्वरूपाभिन्नघटसम्बन्धित्वेन घटाभिन्न स्वस्वरूप-  
सम्बन्धित्वेन वा विग्रहविशेष्यं कलममेव विशेष्यविधया  
बोध्यते घटस्य स्वरूपं यस्मादिति विग्रहे च विग्रहस्य यद्विशेष्यं  
ततोऽन्यदेव स्वजन्यस्वरूपाभिन्नघटसम्बन्धित्वेन कुटादिर्गण  
इत्यादिरपि कुट आदिर्यस्येति व्युत्पत्त्या कुटाभिन्नस्य स्वधर्मिक  
व्यवस्थाधर्मिणः सम्बन्धित्वेन धात्वन्तरमिव कुटमपि बोधयं  
स्तद्गुणसंविज्ञान एव बहुव्रीहिः ।

प्राचां मतेन तद्गुणसंविज्ञानबहुव्रीहिर्मन्यथा निर्वक्ति ।

यः स्वार्थघटकार्यस्य स्वार्थान्वयिनि बोधने ।

अनुकूलो बहुव्रीहिः स तथोरघवादिमः ॥

यो बहुव्रीहिः स्वार्थस्यान्वयिनि स्वार्थघटकस्याप्यर्थस्या-  
न्वयबोधने समर्थः स तयोस्तद्गुणसंविज्ञानयोरादिमः लब्ध-  
कर्णमानय हारग्रावं पश्येत्यादौ हि बहुव्रीहिलब्धस्वकर्णसम्ब-  
न्धिनः स्वग्रावावृत्ति हारसम्बन्धिनश्च स्वार्थस्यान्वयिनि कर्मत्वादौ  
स्वार्थघटकोभूतस्य तादृशकर्णहारादेरपि व्युत्पत्तिवैचित्र्ये-  
णान्वयबोधने समर्थ इत्येवं विध एव तद्गुणसंविज्ञानस्तद्विन्न  
एव चार्थादतद्गुणसंविज्ञानः यथा दृष्टसागरमानय इत्यादा-  
विति प्राचां मतम् ।

व्युत्पत्तिवैशद्यार्थमन्यथापि पुनर्विभजते ।

स्वान्निर्विषद्विव्रादिनामभिर्विग्रहात् पुनः ।

बहुव्रीहिवर्षुविधो द्विपदविपदादिकः ॥

द्वित्रिचतुरादिभिरेव स्वघटुकनामभिर्विग्रहवशात् द्विपद-  
त्रिपदचतुष्पदादिको बहुव्रीहिवर्षुः चित्रा गौर्यस्येति विग्रहा-  
च्चित्रगुरित्यादौ द्विपदस्येव जरतो चित्रा गौर्यस्य महन्नीलसुत्-  
पलं यत्रेत्यादि विग्रहाज्जरती चित्रगुश्चैत्रो महन्नीलोत्पला  
सरिदित्यादौ त्रिपदस्यापि बहुव्रीहेरावश्यकत्वात् जरती चित्र-



गवो यस्य महन्नीलोत्पलं यत्रेति द्विपदविग्रहे जरतोशब्दे पुंवद्भावस्य महच्छब्दे चाकारस्य प्रसङ्गादुत्तरपदे तयोर्विधानात् समासान्यपदस्य चोत्तरपदत्वात् एकत्र द्वयमिति न्यायेन गवि त्रिच-  
जरतोरभेदानुभवस्योक्तरीत्या सम्पादयितुमशक्यत्वेन तदर्थमेव त्रिपदादिवहुव्रीहेरावश्यकत्वाच्च ।

इन्द्रं लक्षयति ।

यद्यदर्थकयन्नामव्यूहो यद्यत्प्रकारके ।

बोधे समर्थं स इन्द्रः समाससावदर्थकः ॥

यद्यदर्थोपस्थापकस्य क्रमिकयादृशनामस्तीमस्य निश्चय-  
स्तत्तदर्थप्रकारकान्वयबोधं प्रति तत्त्वेन समर्थस्तादृशनामनिवह  
एव तावदर्थको इन्द्रसमासः । पाणिपादं वादय धवखदिरौ  
ह्विन्शीत्यादौ हि कर्मत्वाद्यंशे करचरणादिप्रकारकान्वयबोधं  
'प्रत्यमादिधर्मिकः करचरणाद्युपस्थापकस्य पाणिपादादिक्रमिक-  
नामस्तीमस्याव्यवहितोत्तरत्वसम्बन्धेन निश्चयः कारणम् अतः  
सुाणिपादादिममुदायः करचरणादितत्तदर्थे' इन्द्रः । यत्तु  
पाणिपादादिसत्यादौ समाहारइन्द्वे सर्वचोत्तरपदे पाणिपादादि-  
न्माहित्ये लक्षणा अतएव नित्यं तत्रैकवचनं समाहारस्यैकत्वात्  
पदान्तरन्तु तादृशलक्षणाया निरूढत्वसम्पादकं तथाविधसाहि-  
त्यस्य च स्वाश्रयनिष्ठत्वादिमम्बन्धेनैव द्वितीयाद्यर्थकर्मत्वादौ  
साकाङ्क्षत्वात् पाणिपादं वादयेत्यादेर्नायोग्यत्वमिति प्राच्यैरुक्तं  
तत्र युक्तं तुल्यवदेकक्रियान्वयित्वं बुद्धिविशेषविशेष्यत्वं वा  
पाणिपादयोः साहित्यं तस्य च नानात्वसम्भवेन तद्वतद्वित्वादि-  
बोधार्थं समाहारइन्द्रादपि द्विवचनाद्यापत्तेर्दुर्वारत्वात् ।  
साहित्यस्य द्विवहुत्वेऽपि न समाहारइन्द्रस्य द्विवचनादिसाका-  
ङ्खत्वं तादृशद्विगोरिवेति चेत् तर्हि पाणिपादप्रभृतीनां नाना-  
त्वेऽपि न तदर्थकस्य इन्द्रस्य द्विवचनाद्याकाङ्खत्वमित्येव वक्त-

सुचितं क्लृप्तं साहित्यभक्ता हृदयैर्धनमित्यादेरयोग्यताया  
दुर्वारतापाताच्च नार्थार्थोभेदान्वयस्याव्युत्पन्नत्वेन हस्तिनाम-  
ज्ञानाच्च साहित्यस्य स्वाश्रयत्वादिमस्वन्धेन धनादावन्वयायोगात्  
तादृशसाहित्ये धनादेरभेदविरहाच्च समाहारपरिभाषा तु  
क्लृप्तनिष्कृत्वनिर्त्यैकवचनत्वादिः दसंस्कारोपयोगितयैवोपपन्ना न  
हन्वस्याश्रयवस्थापिका । एतम धवस्वदिगावित्यादावितरितर-  
हन्वेष्युत्तरपदे धवस्वदिरसाहित्याश्रये लक्षणा अन्यथा द्विव-  
चनादेः प्रकृत्यर्थतावच्छेदकवत्येव पर्याप्तिसम्बन्धेन स्वार्थ-  
द्वित्वाद्यनुभावकत्वयुत्पत्तेर्धवस्वदिगावित्यतो धवहृदयस्य स्वदिर-  
हृदयस्य च प्रतीत्यापत्तेरिति मीमांसकानां मतमप्यपास्तं तुल्यव-  
देकश्रियाचयित्व धवस्वदिरविशेष्यकधीविशेष्यत्वं वा धवस्वदि-  
रयोश्च साहित्यं तदाश्रयश्च धवहृदयादिकमपीति तादृश-  
साहित्याश्रयनक्षकत्वपक्षेऽपि धवस्वदिरावित्यतो धवहृदयादि-  
बोधस्य दुर्वारतापत्तेः न च त्रितया विशेष्यकधवस्वदिरधर्मिक-  
धीविशेष्यत्वमेव प्रकृते धवस्वदिरयोः साहित्यं तच्च न धवहृदयादे-  
रिति वाच्यं तादृशसाहित्यान्वयस्यानुभवेनास्यर्शनात् तस्मात् यत्र  
नानाधर्माणां प्रकृत्यर्थतावच्छेदकत्वं तत्र तत्तदधर्मावच्छिन्ने  
समुदित एव पर्याप्तिसम्बन्धेन द्वित्वादिबोधने द्विवचनादिकं  
साक्षाद्भवं न तु तादृशैकधर्मावच्छिन्नं परित्यज्य तथाविधा-  
पदधर्मावच्छिन्ने यतो धवस्वदिगावित्यादितो धवयोः स्वदिर-  
योश्च बोधप्रसङ्ग इति तत्त्वम् । घटघटेत्यादिकस्य घटकलसे-  
त्यादिकस्य घटतघटेत्यादिकस्य च क्रमिकनामस्तोमस्य निश्च-  
यत्वेन घटादेरन्वयबोधं प्रत्यहेतुत्वमतो न तादृज्नामनिवहो  
घटाद्यर्थे हन्वः अतएव समस्यमानपदार्थयोस्तत्त्वावच्छेदकयोर्वि-  
यत्र मिथो भेदस्तत्रैव हन्वस्य साधुत्वसूचनाय चार्थे हन्व इति  
पाणिनिः प्राह । अतएव भेदगर्भमस्ययार्थकं च शब्दमन्त-

भाष्य धवश्च खदिरश्चेत्यादिकं विग्रहमस्य प्रयुञ्जने वृद्धाः  
समुपाददते च तत्र मिथोभेदप्रात्यर्थञ्चकारद्वयं पीततत्पटयो-  
स्तादात्म्यमित्यादौ तत्पटादेः पीताद्यभिन्नत्वेऽपि पीतत्वतत्-  
पटत्वाद्योः पदार्थतावच्छेदकयोरस्यैव भेदः सुवर्थस्तु द्वित्वं न  
तत्र प्रकृत्यर्थेऽन्वेति पर्याप्तिसम्बन्धेन पीततत्पटे तस्य बाधात्  
सुवर्थद्वित्वादेस्तादृशसम्बन्धेनैव प्रकृत्यर्थसाकाङ्क्षत्वात् परन्तु  
प्रकृत्यर्थतावच्छेदकयोः पीतत्वतत्पटत्वयोरेव व्युत्पत्तिवैचि-  
त्र्यात् अतएव द्व्यणुकारस्य संयोगनाशिभ्यः कार्यद्रव्यं नश्य-  
तीति भाष्यस्य योग्यतासम्पत्तये सुवर्थकत्वस्य कार्यद्रव्यत्वे-  
ऽन्वयमभिधिक्षुनाचार्येण जात्यभिप्रायकमेकवचनमिति गुण-  
किरणावल्यार्भाभिहितम् । अतएव च श्याला स्युर्भातरः पद्माः  
स्वामिनो देवदेवरो इत्यत्र च द्विवचनमहिम्ना स्वामिनो भ्रातरो  
देवदेवरो भयपटवाच्चा इत्यर्थः सुभृत्यादिसिद्धः सङ्गच्छते ।  
यदि च पटद्वयासत्त्वेऽपि भूतले पीतपटावित्यादिकः प्रयोगः  
स्यात् पीतत्वपटत्वोभयाश्रयस्य तत्र सत्त्वादेवं पीतपटयोरभेद  
इत्यादितः शुद्धपटत्वादेरबोधप्रसङ्गश्च तदृशे सुवर्थद्वित्वस्य  
प्रकारत्वादित्यादिसूक्ष्ममीक्ष्यते तदा गोदौ ग्राम इत्यादौ विव-  
साधुत्वार्थमेव तत्र द्विवचनमिति वदन्ति । विद्यते विन्दति  
विनक्षीनामनिट् इत्यत्र विद्यत इत्यादिशब्दा न विदधातुत्वे-  
नोपस्थापकः किन्तु सत्ताद्यर्थकतादृशधातुत्वेनैव । मृगपाण्ड-  
रयोः पदार्थयोर्भेदेऽपि हरिणहरिणावित्यप्रयोगात् समान-  
शब्दयोर्द्वन्द्वप्रमत्ताविकशेषो व्युत्पत्तिसिद्धस्तेन हरिणावित्यत्र  
लुप्तश्रुताभ्यामेव हरिणपटाभ्यामुपस्थितयोर्मृगपाण्डरयोर्बोधः  
हरी नमस्यावित्यत्राप्युक्तरीत्यैव हरिपदाभ्यां विष्णुचन्द्रयोरव-  
गतिः अन्यथा हरिहरी नमस्यावित्यपि प्रयोगापत्तेः हरो च  
हरयश्चेति विग्रहस्थले यत्र हरय इत्यादितः समस्यमानपदा-

र्थानामवान्तरसंख्यागमस्तत्र तत्तत्संख्यावच्छिन्नस्वार्थलक्षकस्व  
लुप्तस्य ह्यर्थादिपदस्योत्तरत्वेन प्रतिसंहितमेव ह्यर्थादिपदं तथा-  
विधस्वार्थस्य लक्षणया बोधकं तदप्रतिसम्भाने तु श्रुतमेव हरि-  
पदं विष्णुद्वयोः सिंहत्रयस्य चैकया लक्षणया शक्तिभ्रान्त्यैव वा  
न च विग्रहस्यसुबर्थस्य द्वित्वादेः समामाप्रतिपाद्यत्वनियमा-  
त्तथाविधद्वित्वत्रित्वान्तर्भाविण इन्द्रस्यैवासाधुत्वादुक्तक्रमेणैक-  
शेषान युक्तः शलाकापरि हस्यश्वमित्यादौ व्यभिचारिणोक्त-  
नियमस्यासत्त्वात् एकत्वे चैकत्वानि चेति विग्रहे च एकत्वा-  
नीत्येकशेषस्य गुणकिरणावल्यामाचार्यैरभिहितत्वाच्च हंसश्च  
हंसी च इत्यर्थे हंसहंस्यावित्यप्रयोगात् तत्रापि पुंसा स्त्रियाः  
सारूप्ये इत्यनुशिष्टेर्हंसोपदस्य लोपे हंसावित्यत्र लुप्तमेव  
हंसोपदमनुमन्धाय स्त्रीपुंसयोर्बोधः तन्नोपमजानतस्तु हंसपदे  
स्त्रीहंसत्वपुरुषहंसत्वाभ्यां त्रिभिन्नरूपाभ्यामेकस्याः शक्तेर्लक्ष-  
णाया वा ग्रहादेव । यत्तु तत्र हंसपदमेव लक्षणया हंसोत्वेन  
शक्त्या च हंसत्वेन बोधकं सुबर्थस्तु पुंस्त्वं हंस एवान्वेति न तु  
हंस्यामयोग्यत्वात् इति मतं तन्न, तथा सति स्त्रीहंसत्वहंस-  
त्वयाः पदार्थतावच्छेदकयोर्मिथो भेदविरहेण इन्द्राप्रसक्तावेक-  
शेषस्य दुष्करत्वापत्तेः अन्यथा घटतद्ददावित्यपि इन्द्रप्रसङ्गात्  
हंसी च हंसाश्चेति विग्रहेऽपि हंसा इत्यतो हंसद्वयहंस-  
त्रययोः प्रागुक्तरोत्यावगमः दुन्दुभी च दुन्दुभिश्चेति विग्रहे  
दुन्दुभी सुन्दरावित्यत्राक्षभेर्व्योर्बोधनस्थले पुंलिङ्गस्यैव दुन्दुभि-  
शब्दस्य शिष्टतया तद्विशेषणत्वादेव सुन्दरादेः पुंस्त्वं युवा  
च युवतिश्च इत्यर्थे युवानावित्यत्राप्युक्तरीत्यैव युवतीयौवन-  
वतोर्बोधः वरटाहंमी लक्षणासारसावित्यादौ तु स्त्रीपुंसयोर्द्व-  
न्द्वेऽपि पदमारूप्यविरहान्नैकशेषः दम्पत्यर्चनप्रकरणे ब्राह्मणा-  
वानयेदित्यत्रापि ब्राह्मणश्च ब्राह्मणी च इति विग्रहे प्रागुक्त-

दिशा ब्राह्मणभार्यापत्नोरवगमः । एकश्चैका चेत्यत्र एकौ द्वौ च द्वे चेत्यत्र द्वौ उभे चोभौ चेत्यत्र उभे त्रयश्च तिस्रश्च इत्यत्र च विग्रहे त्रय इत्यादिरेकशेष इष्यत एव । ग्राम्यानेकशफेष्वनरुणेषु स्त्रीपुंसयोर्बहुत्वमन्तर्भाव्य सारूप्येण इन्द्रस्यले तु पुंस एव लुक् तेन मेष्यश्च मेषाश्चेत्यर्थे मेष्य इत्यत्रापि लुप्तं बहुमेषाणां लक्षकं मेषपदं प्रतिसन्दधत एव बहुमेषाणामनेकमेषीणाञ्चावगमः । एवं महिषाश्च महिष्यश्चेत्यर्थे महिष्य इत्यत्रापि महिषपदं बहुनां महिषाणां मृगाश्च मृग्यश्चेत्यर्थे मृगा इत्यत्र तु मृगादेरग्राम्यत्वान्न पुंसो लुक् परन्तु स्त्रियाः यथा गर्हभाश्च गर्हभ्यश्चेत्यर्थे गर्हभा इत्यत्रापि स्त्राणामिकशफत्वात् वर्कराश्च वर्कर्यश्च इत्यर्थे वर्करा इत्यत्रापि तरुणार्थकत्वात् स्वमा च भ्राता चेत्यर्थे भ्रातरावित्यत्र पुत्रश्च दुहिता चेत्यर्थे पुत्रावित्यत्र च विरूपैकशेषेऽपि स्वसृपदं दुहितृपदञ्च लुप्तं प्रतिसन्धायैव भ्रातृभगिन्योः पुत्रकन्ययोश्चावगमः । ज्येष्ठपुत्रदुहितृयोश्च ज्येष्ठे मासि न कारयेदित्यादिकस्तु प्रयोगः परिचिन्तनीयः । स च मैत्रश्चेति विग्रहे त्यदादिना तदन्यस्य इन्द्रे लुकि तावित्यत्रापि लुप्तं मैत्रादिपदमनुसन्दधत एव मैत्राद्यवगमः स च त्वञ्चेत्यादिविग्रहेण प्रिकं, पदान्यत्यदादिद्वयगर्भइन्द्रे तु पूर्वस्यैवं लुक् तस्यैव वा नोपददित्वादि युवामित्यत्र त्वादावप्युक्तक्रमेणैव तदर्थयुष्मदर्थयोरर्थधः स च सचेत्यत्रापि विभिन्नार्थयोर्विग्रहे स्वपूर्वागणितोऽपि शब्दादिः स्तोत्ररापठित एव तत्तन्मानुषतुल्योऽसौ यद्यद्विद्याति-ह्निर्मलेत्यादौ तु न त्यदादिगणेन इन्द्रः परन्तु तदाद्यव्ययेन यथा तत्तन्नामसभूतभोतय इत्यादौ यत्तदादिव्यतिरिक्तानामिवाव्ययानां सरूपैकशेषस्य व्युत्पन्नत्वात् प्रयोगानुभूधित्वात् कल्पनायाः कश्च व्यञ्जेत्यादिविग्रहेण किमा तादृशइन्द्रे तु

तदन्वयैव त्यदादेर्लुकि कावित्यादिक एव प्रयोगः चैत्रस्य  
 पितरावित्यत्रापि विरूपैकशेषे लृप्स्य मातृपदस्य स्मरणत्  
 मातृरवगमः तदन्वयतस्तु पितृपदे जनकशरीरत्वेन लक्षणाया  
 मातापितृोरवगतिरिति प्राञ्चः । कौभारास्तु साक्षात् पितृद्वन्द्वे  
 मातापितृभ्यां मातरपितराभ्यामिति प्रयोगद्वयोर्दर्शनाच्चैवस्य  
 पितरावित्यत्र नैकशेषः परन्तु पुष्यवन्तादिपदेषु मातृत्वपितृ-  
 त्वाभ्यां विभिन्नरूपाभ्यामेकशक्तिमदेव नियतद्विवचनाकाङ्क्षं पितृ-  
 पदं प्रकृत्यन्तरम् एयं श्वश्रूश्च श्वशुरश्चोत्थये श्वशुरी इत्यत्र श्वशुर-  
 पदमपि श्वश्रा श्वशुरस्य इन्द्रे श्वश्रूश्चशुरावित्येव प्रयोगादित्याहुः ।  
 इन्द्रं विभजते ।

ह्री भेदावस्य शब्दोक्तौ समाहारितरेतरौ ।

एकाचवचनाकाङ्क्षाहीनोपादानतश्च तौ ॥

अस्य इन्द्रस्य ह्री भेदो समाहार इतरितरेत्य शास्त्रमिहो  
 तत्रैकवचनान्वयस्य काङ्क्षाविहीनः समाहारः तथाविधसुबाकाङ्क्ष-  
 श्चेतरितरः पाणिपादं ह्रस्वश्वमित्यादितो हि करचरणादीनां  
 बहूनामप्यवगतावैकवचनमेव प्रमाणं धनरहदिरातित्यादौ द्विवच-  
 नादेः पदिस्क्वन्दिग्विदेर्दीदित्यादौ तु पदिस्क्वन्दिभ्यां महितः  
 खिदिरिति विगृह्य मध्यपदलोपी कर्मधारयो यथा अव्यास्यति-  
 व्याप्ते गिति मणिस्य्यादौ ।

उपपदमराच लक्षयति ।

यदुत्तरपदं नानानुत्तरं यद्विधकम् ।

धातुलक्ष्युपपदसमासः स तदन्वकः ॥

धातुलक्ष्यां निष्पन्नं यस्योत्तरपदं शब्दान्तरानुत्तरं सत्  
 यादृशार्थस्य बोधं प्रत्यसमर्थं तादृशार्थकान्यपदकः समास  
 उपपदसंज्ञकः कुम्भकारः क्षीरपायीत्यादिके तूपपदसमासे धातु-  
 लक्ष्यां निष्पन्नं कर्त्वाद्यर्थज्ञ कारादिपदं पदान्तरानुत्तरं सन्न

कर्त्तादेरन्वयबोधक्षमं चन्द्रनिभमित्यादौ तु तत्पुरुषे निभादि-  
पदं सदृशाद्यर्थे तादृशमपि न धातुकृद्गां निष्पन्नमिति  
तदव्युदासः ।

विभजते ।

कारकौपोपपदकः षड्विधोऽयमिति भ्रमः ।

कर्मकार्वायुपपदभेदाद्बहुविधस्त्वसौ ॥

कारकेषु श्रोत्रानशयः पूर्वसर इत्यादावुत्तानादिः कर्त्ता कुम्भ-  
कारः सौवीरपायीत्यादौ कर्म कच्छपः पार्श्वशय इत्यादौ कर-  
णम् उखाश्रत् वहश्चट् इत्यादावपादानं खशयः कुरुचरः  
इत्यादावधिकरणमुपपदं सम्यदानन्तु न कुत्रापि दृश्यते दृश्यते  
च ब्रह्मभूयमित्यादौ कारकभिन्नेनाप्युपपदेन समास इत्यस्व-  
नेकविध एव न तु कारकमात्रोपपदकत्वात् षड्विध एव  
न्यूनत्वाधिकत्वाभ्यां विभागव्याघातादिति सूर्यम्पश्याप्युक्त-  
समासः परन्त्वव्ययपदस्यैव नञा समस्तस्यैव तस्य स्वार्थबोधने  
व्युत्पन्नत्वान्न केवलस्य तस्य प्रयोगः ।

यौगिकेषु क्रमप्राप्तं तद्धिताक्तं नाम लक्षयति ।

यन्नाम तद्धितं यच्च यत्क्रमं मद्यदर्थकम् ।

यद्द्वयं यत् क्रमं तत्र तद्धिताक्तं निगद्यते ॥

यद्यपि नामोत्तरतद्धितत्वं तद्धितोत्तरनामत्वं वा प्रत्येकं  
बहुगुणो द्राक्षेत्यादौ दाक्षिरित्यादौ चाध्यापकमेव तद्धिताक्ते  
नान्नि तथापि यादृशं नाम यच्च तद्धितं यादृशानुपूर्व्यं वच्छिन्नं  
सद्यादृशार्थस्यान्वयबोधे समर्थं तादृशानुपूर्व्यं वच्छिन्नं तद्व्यय-  
मपि तादृशार्थं तद्धिताक्तं नामेत्यर्थः पचतितरामित्यादिकन्तु  
नामेव न प्रागेव तु तद्धिताक्तं तस्यापि लक्ष्यत्वे यः शब्द-  
स्तद्धितं यच्चेति पठनीयं टावादेरपि तद्धितत्वोपगमादजा-  
ब्राह्मणीत्यादेर्नासंग्रह इति वदन्ति ।

कृदन्तं नाम लक्षयति ।

यद्वात्वर्थान्वितस्वार्थधीकृत कृदाहङ्गं भवेत् ।

तद्वातूत्तरगं तत् कृत् कृदन्तं नाम तादृशम् ।

यद्वात्वर्थान्वितस्वार्थान्वयबोधं प्रति यादृशानुपूर्व्यवच्छिन्नस्य यत्कृतो निश्चयः कारणं तद्वातूत्तरगं तत् कृदेव तादृशानुपूर्व्यवच्छिन्नं सत् कृदन्तं नाम यथा पाठकपाठ्यमानादि तद्धि धात्वर्थेनान्वितस्य स्वार्थकर्त्तादेः कर्मत्वादावन्वयबोधं प्रति द्वितीयाद्यंशे तादृशानुपूर्वीकत्वेन निश्चयमानं हेतुः चैत्रेण ग्रामस्य गन्तव्यमित्यादौ धात्वर्थे स्वार्थमिष्टसाधनत्वादिकं बोधयदपि तव्यादिकं धात्वर्थनिष्ठविषयतानिरूपितस्वार्थविषयताकबोधजनकत्वेन धात्वर्थान्वितस्वार्थकमेव भावकृतामपि स्वरूपार्थकत्वं व्युत्पादितमेव ।

तदेवं रूढयोगाद्यर्थभेदेन नास्त्रश्चातुर्विध्यमुक्तं सम्प्रति शब्दसंस्कारानुगुणलिङ्गभेदेन त्रैविध्यमाह ।

स्त्रीलिङ्गमपि पुंलिङ्गं क्लीवलिङ्गमिति त्रिधा ।

शब्दसंस्कारसिद्धार्थं भाषया नाम भिद्यते ॥

स्त्रीलिङ्गं पुंलिङ्गं नपुंसकलिङ्गमित्यपि त्रिधा नाम भिद्यते तत्र स्त्रीलिङ्गत्वादिकं न स्त्रीत्वादिवाचकत्वं तटः तटौ तटमित्यादौ प्रकृत्यर्थस्य तटादेः स्त्रीत्वाद्यवगतावयोग्यतापत्तेः । परन्तु स्त्रीलिङ्गत्वादिना परिभाषितत्वमात्रं परिभाषायाः प्रयोजनञ्चेह पदसंस्कारः सोऽपि तट इत्यादौ पुंस्त्वेन सुवादि-सद्भावः तटौत्यादौ स्त्रीत्वेन डीवादि प्रत्ययः तटमित्यादौ क्लीवत्वेन सुवादेर्नुगादिरिति दुन्दुभी सुवर्ण इत्यादौ तु शब्दसंस्कारस्यैव फलमर्थविशेषस्य लाभो न ह्ययं दुन्दुभिरिदं सुवर्णमित्यादितोऽस्यशाशीतिरत्तिकापरिमितस्वर्णादेश्चावगमः । यत्र च सम्पदादिशब्दे स्त्रीलिङ्गत्वादिप्रयुक्तो नास्ति संस्कारस्य



विशेषस्तत्राप्यभेदेन तस्मात्काङ्क्षे शोभनादिपदे एवास्ति विशे-  
षणपदानां विशेष्यपदलिङ्गग्राहित्वस्य विना बाधकं नियमात् ।  
यत्तु तटादिकं द्रव्यमिव तद्वत् स्त्रीत्वादिकं पदार्थान्तरमपि  
तटादिपदस्यार्थः प्रत्ययानान्तु तद्व्यञ्जकतामात्रमिति दैया-  
करणेदृक् तत्र युक्तं, तटादिपदस्यस्तटत्वादिमेव धर्मान्तरेण  
स्त्रीत्वादिना तटादेरनुभवेन तादृशपदार्थान्तरे प्रमाणाभावात्  
न विना वेदसुञ्चरेदित्यादौ च टाजटिना प्रत्ययेनेव स्वार्थस्य  
योन्वादिमन्वलयन्प्रयोगस्य प्रकृत्यर्थेऽनुभावेनात् न प्राणि-  
प्राप्नुयादायं न विगोऽध्ययनं त्यजेत् इत्यादावपि लुप्तानुमाभ्यां  
सुब्ध्यामिवोपस्थितं नित्यव्ययसंस्थानरूपं, नपुंसकत्वं प्राणिनि  
पुंस्त्वच्च विगोऽनुभूयते न चेदेवं दधि भुञ्जोत इत्यादौ कर्मत्वा-  
देरनुभवार्थं नद्यापि प्रकृत्यर्थता किञ्च स्यात् स्वादेवेति चेत्  
संस्थाया अपि अपादिति किञ्च रोचये रोचयेद्दपि प्रत्ययानां  
तत्तदर्थव्यञ्जकतासाम्यत्वादिति तु विक्रं वचः प्रत्ययानाम-  
न्वयव्यतिरेकाभ्यां संस्थादिवाचकत्वव्यवस्थितिः अन्यथा प्रत्यया-  
नामिव तत्तद्विशिष्टार्थबोधकतायां प्रकृतीनामभिव्यञ्जकता-  
मात्रस्य सुवन्वात् अस्तु वा न प्राणिप्राप्नुयादायमित्यादौ  
प्राण्यादिमात्रयोगकस्य प्राण्यादिपदस्यैव लक्षणाया नपुंसक-  
प्राण्यादिवर्तित्वास्तां प्रिस्तरः ।

प्राणिप्राण्याद्युक्तं नाम्नः पञ्चविधत्वमुपपादयति ।

एतेकेन तथा इत्या वचनेतिभिरिव च ।

सप्तमाहत्वप्रयुक्तानु नाम पञ्चविधं लृप्तम् ॥

सुपां मध्ये एकदचनमात्रमाकाङ्क्षत्वेन द्विवचनमात्रमाकाङ्क्ष-  
त्वेन बहुवचनमात्रमाकाङ्क्षत्वेन द्विवचनमात्रनिराकाङ्क्षत्वेन  
वचनत्रयमाकाङ्क्षत्वेन च नाम्नः पञ्चविधव्यपदेशः एकादिकं  
विंशत्यादिकं सार्थकभावकदन्तं भूयमानभवितव्यादिकं क्रिया-

विशेषणार्थकं सहाहारद्विगुहन्दावन्योन्यपरस्पररादिकञ्च सुपामेव-  
वचनमात्रेण माकाङ्क्षं भवितव्यानां भवन्ति हाराणीत्यादौ च  
भवितव्यानामित्यस्य प्राप्तव्यानामित्यर्थः । उपपदं द्विपदं  
पुष्पवन्तपदं स्वर्वेद्येऽङ्गिनपदं भूस्वर्गयो रोटस्यादिपदं ग्रामे  
गोपदञ्च द्विवचनमात्रेण प्राणप्रभृतिकं त्रिचतुरादिकपद कति-  
पदञ्च बहुवचनेनैव उभयपदमेकवचनबहुवचनाभ्यामेव घट-  
पटादिकं तु त्रिभिरपि वचनैः । यथा चैतत्तथाग्रे प्रतिपाद-  
यिष्यामः ।

नामधातुभेदात् प्रकृतैर्द्वैविध्यमुक्तं तत्र सामान्यतो विशेष-  
तश्च नाम निरुच्यवसरसङ्गत्या धातुं निरूपयति ।

यो यतस्वार्थस्योत्तरस्थलजर्थे बोधनक्षमः ।

स तादृशार्थकः शब्दो धातुस्त्रिविध ईरितः ॥

यः शब्दः स्वोत्तरल्लजः शक्येऽर्थे स्वोपस्थाप्यस्य यादृशार्थ-  
स्यान्वयबोधं प्रति समर्थः स तादृशार्थे धातुरुच्यते । पच-  
पिपसादयो हि शब्दाः पक्तृपिपक्षित्वादिनामनिविष्टाः स्वोत्तर-  
ल्लजर्थे कर्त्तादी स्वोपस्थाप्यानां पचनपाकेच्छादोनामन्वयधियं  
प्रति प्रभवो नत्वन्ये घटाद्याः । स चार्थं मूलधातुः सौचः  
प्रत्ययान्तसेति त्रिविधः ।

सुवर्थेऽपि धात्वर्थस्यान्वयवादिनां मतेन धातुं लक्षयति ।

य' सुवर्थे निजाव्यस्य स्वान्ते क्वञ्चिन्ननं विना ।

यादृशस्यान्वयाद्दितु' स वा धातुस्तदर्थक ॥

यः शब्दः स्वान्ते क्वञ्चिन्नन विना सुवर्थे यादृशस्य निजाव्य-  
स्यान्वयधियं प्रत्यसमर्थः स एव तादृशार्थको धातुः पाकं कुक्क  
सम्पदं पश्येत्यादौ हि पचादिको धातुः स्वोत्तरस्य भावकृतः  
प्रतिसन्धानदशायामिव सुवर्थकमेत्वादी स्वार्थस्य पचनादेरन्वय-  
बोधमाधत्ते न त्वन्यथा स्वरूपस्य घञाद्यशक्यत्वेन तत्र धात्वर्थ-  
स्यान्वयायोगादिति पाञ्चः ।

धातोर्विधातयं लक्षयति ।

मूलधातुर्गणोक्तोऽसौ सौत्रः सूत्रैकदर्शितः ।

योगलभ्यार्थको धातुः प्रत्ययान्त प्रकृतिर्नितः ॥

गणोक्तौ गणपठितः पञ्चभूप्रभृतिः सौत्रः सूत्रमात्रोपात्तः  
स्कन्भुजप्रभृतिकः योगलभ्यार्थकः स्वावयवलभ्यार्थस्य बोधकः  
पाचिपिपक्षादिः तितिच्चादिरपि सनर्थस्वरूपाद्यन्तर्भाविष्य  
यौगिक एव हिन्दोलान्दोल्लादेर्लौकिकस्यापि सत्त्वाच्चतुर्विध एव  
धातुरिति वोपदेवः । सौत्रपदं यौगिकगणोक्ताभ्यामन्यपर-  
मतो लौकिकस्य नाधिक्यमित्यन्ये ।

परस्मैपदित्वादिभेदेनापि त्रैविध्यं सम्भवति अतस्तदपि  
निर्वर्त्तते ।

यो यत्पदार्थकर्तृत्वं यादृक् स्वार्थस्य बोधकः ।

स

स तत्पदी भवेद्धातुस्त्वादृशः स्वार्थबोधने ॥

त यो धातुः स्वोपस्थाप्यस्य यादृशार्थस्य यत्पदोपस्थाप्ये कर्तृ-  
वैऽन्वयबोधं प्रति समयः स धातुस्तत्पदी गमभूप्रभृतयः  
वार्थस्य गत्युत्पत्तिप्रभृतेषु स्थे गौणे वा परस्मैपदार्थ एव कर्तृ-  
वैऽन्वयं प्रति प्रभवः सत्यपि योग्यतादिग्रहे चैत्रो गच्छति भवति  
इत्यादित इव गच्छते भवते प्रभृतिभ्यो गतिकर्तृत्वाद्यप्रतीतेः  
सङ्गच्छते भवते इत्यादितः सङ्गतिप्राप्त्यादिकर्तृत्वावगमात्तादृशार्थे  
आत्मनेपदिन एव ते यजति करोतीत्यादित इव यजते कुरुते  
इत्यादितोऽपि यागादिकर्तृत्वस्यावगते यागाद्यर्थे यजिष्णुञ्जदि-  
रुभयपदी । तदुक्तमभियुक्तैः पदद्वयेन साकाङ्क्षाः स्वरित्जित्  
ख्यन्तधातवः । सनन्ताः प्रायशो मूलधातुवत् पदिनो मताः ॥  
क्यङ्यङन्ताडानुबन्धा रुचाद्याश्चात्मनेपदे । परे परस्मैपदिनो  
नित्यं कर्त्तरि धातवः ॥ स्वरितः समाहारस्वरानुबन्धा यज-  
पचाद्याः जितो जानुबन्धाः कृञ्सुञ्जादयो ख्यन्ताश्च भाविप्रभृतयः

कर्तृत्ववाचिना पदद्वयेन समं साकाङ्क्षाः सनन्तास्तु स्वप्रकृति-  
पदभाजस्तेन बुभ्रूषते विवर्द्धिषति इत्यादिको न प्रयोगः ।  
स्मृशोः परस्मैपदित्वेऽपि सनन्तयोस्तयोराम्बनेपदित्वमेव अत  
उक्तं प्रायश्च इति क्यङन्ता हंसायाद्याः यङन्ता बोभ्रूयाद्याः  
डानुबन्धाः शीडाद्याः रुचादिगणश्च कर्तृत्ववाचिनाम्बनेपदेनैव  
साकाङ्क्षाः परे पुनर्धातवः परस्मैपदेनैवेत्यर्थः ।

प्रत्ययोऽसौ चतुर्विध इति यदुक्तं तस्य चतस्रो विधा  
दर्शयति ।

विभक्तिश्चैव धात्वस्तद्धित' कृदिति क्रमात् ।

चतुर्धा प्रत्यय, प्रोक्त' कादिभिः पञ्चधाथवा ॥

धात्वंशः सन् क्यचादिः । वत्सकोऽश्वक इत्यादौ टया-  
कुत्साद्यर्थकस्य काटेः अजा ब्राह्मणी श्वशूरित्यादौ स्त्रीत्वा-  
द्यर्थकटावादेश्च तद्धितत्वोपगमे चतुर्विध एव प्रत्ययस्तदनुपगमे  
तु पञ्चविध एव अतएवाश्वकभार्य्य इत्यादौ पुं वज्रावस्तद्धित-  
कृतोरेव कोपधस्य तन्निशेधादेवमौपगव इत्यादाविव षट्ठी-  
त्यादौ नीत्वादिरिति कालापाः ।

प्रत्ययेषु विभक्तिं लक्षयति विभजते च ।

संख्यात्वव्याप्यसामान्यैः शक्तिमान् प्रत्ययस्तु यः ।

सा विभक्तिर्द्विधा प्रोक्ता सुप्तिडौ चेति भेदतः ॥

संख्यात्वावान्तरजात्यवच्छिन्नशक्तिमान् यः प्रत्ययः सा  
विभक्तिः सुप्तिड इति भेदतो द्विविधा एकत्वत्वाद्यवच्छिन्न-  
शक्तिमानपि तदादिर्न प्रत्ययः प्रत्ययश्च ढजादिर्न संख्याशक्त  
इति तयोर्बुद्ध्यासः ।

यद्याख्यातमात्रस्य तदेकवचनस्य वा न संख्याशक्तत्वे  
प्रमाणं तदान्यथा निर्वक्ति ॥

प्रकृत्यर्थे यः स्वार्थं विधेयत्वेन बोधने ।

समर्थः सोऽथवा शब्दो विभक्तित्वेन गीयते ॥

यः शब्दः स्वार्थं धर्मिणि स्वप्रकृत्यर्थविधेयकान्वयबोधं प्रति समर्थः स या विभक्तिरित्युच्यते घटमित्यादौ सुपा कर्मत्वं घटोयमित्यादिष्विव पचतीत्यादौ तिङापि कृतिः पाकौयत्यादिरुद्देश्यविधेयभावेन स्वार्थं प्रकृत्यर्थस्य धीरुत्पाद्यते न तु प्रत्ययान्तरेण तस्य प्रकृत्यर्थावच्छिन्नस्वार्थविधेयताशालिन्येव शब्दे सामर्थ्यात् न हि दाक्षिरित्यादितोऽपन्यं दक्षस्येत्यादिरुद्देश्यविधेयभावेन बोधः कस्यापि किन्तु दक्षापत्यत्वाद्यवच्छिन्ने धर्मिण्येव दुर्बलकत्वादेः अन्यथा अपत्यं दक्षस्य चैत्रस्य चेत्यादावित्यदाक्षिरित्याद्य चेत्यादावप्यपत्यादिधर्मिकस्य दक्षचैत्राद्योर्विधेयभावेन युगपदन्वयस्य दूर्वारतापत्तेः प्रथमाप्यभेदादौ स्वार्थं प्रकृत्यर्थस्य विधेयभावेन धियं जनयत्येव न चेदेवं नीलो घट इत्यादौ नीलाद्यभेदरूपस्यावान्तरवाक्यार्थस्य पूर्वमप्रतीतौ महापाक्यार्थबोधस्य तत्पूर्वकत्वहान्यापत्तिरती न तस्यामव्याप्तिः ।

विभक्त्योः सुपं लक्षयति विभजते च ।

प्रकृत्यर्थे स्वार्थसंख्यान्वयपीहितवः सुपः ।

प्रथमादिप्रभेदेन तास्य सप्तविधा मताः ॥

प्रकृत्यर्थधर्मिण्येव स्वार्थसंख्यान्वयबोधिका विभक्तयः सुप उच्यन्ते ताः प्रथमादिनीयादिभेदेन सप्तविधाः तिङस्तु स्वार्थभावनाद्यन्वयविधेय स्वार्थसंख्यामवबोधयन्ति न तु स्वप्रकृत्यर्थ इति तासां व्युत्पत्तयः ।

सुप्सु गत्यनां लक्षयति ।

तासांमभिन्ने स्वार्थे वा प्रकृत्यर्थस्य बोधने ।

न सरथा विभक्तिः सा प्रथमा परिकीर्त्तते ॥

स्वरूपयोग्या सा प्रथमा द्वितीयादयः स्वार्थे कर्मत्वादी प्रकृत्यर्थ-  
स्यान्वयबोधं प्रति समर्थाः प्रथमा तु विशेषणपदोत्तरस्था  
तादृशि तादात्म्ये तथाऽन्वयं बोधयन्त्यपि न तादात्म्यभिन्ने तथा  
प्रथमाया द्विवचनम् औ द्वितीयाया पुनः औट् इति न तत्रा-  
व्याप्तिशङ्कापीति वदन्ति ।

यदि स्वर्गकामो यजेतेत्यादौ प्रथमोपस्थाप्यस्य नियोज्य-  
त्वस्य यागादावाधेयत्वस्य वा विध्यर्थकृतिसाध्यत्वादिघटक-  
कृत्यादौ प्रकृत्यर्थावच्छिन्नस्यान्वयः प्रामाणिकः यदि वा धृतिः  
स्वाहेत्यादौ चतुर्थ्याः स्थाने न प्रथमा परन्तु प्रथमैवोद्देश्यत्व-  
बोधिका तदा तस्यामव्याप्तिरसम्भवो वा स्यादतोऽन्यथा  
निर्वक्ति ।

धात्वर्थेन विशिष्टस्य तिङर्थस्यान्वयं प्रति ।

यदन्तनामोष्वात् तन्त्रं' सूत साधवा तथा ॥

धात्वर्थावच्छिन्नतङ्गर्थस्यान्वयबोधं प्रति यदन्तनामोप-  
स्थाप्यत्वं तन्त्रं तादृशी सुप् वा प्रथमा यजेतेत्यादौ तिङर्थ-  
स्थेष्टसाधनत्वादेर्न प्रकृत्यर्थावच्छिन्नस्य यागादावन्वयः किन्तु  
केवलस्य अतस्तस्य प्रथमान्तनामानुपस्थाप्यत्वेऽपि न क्षतिः  
चैत्रचैत्रौ स्त इत्यादौ च इन्द्रेणैव प्रथमान्तनाम्ना चैत्रस्योप-  
स्थापनान्न व्यभिचारः ।

द्वितीयादिविभक्तिषट्कं संचेपार्थमेकग्रन्थे निर्वक्ति ।

धातुभेदानुपादाय तदर्थे कर्मतादिकान् ।

बोधयन्त्यो द्वितीयाद्या निर्वक्तव्या विभक्तयः ।

धातुभेदाः पचाद्याः तथा च तिबन्तपचधातूपस्थाप्यपाक-  
धर्मिककर्मत्वानुभवानुकूलसुप्सजातीयत्वं द्वितीयाया लक्षणं  
चौरस्य हिनस्तीत्यत्र तिबन्तधात्वर्थे कर्मतादिप्रतिपादिकापि  
षष्ठी न पाके तण्डुलस्य पाचक इत्यादौ पाके तादृश्यपि न

तिवन्तपच्यर्थे प्राभं गच्छतीत्यादावमादेः पाकादौ कर्मत्वाद्य-  
ननुभावकत्वेऽपि तदनुभावकसंजातीयत्वान्नाव्याप्तिः काष्ठेन  
पचतीत्यत्र तृतीया करणत्वस्यैव बोधिका न तु कर्मत्वस्य पटौ  
स्त इत्यादौ द्विवचनस्यौकारस्य प्रथमात्वमिव द्वितीयात्वं न  
क्षतिकरम् उपधेयसङ्करेऽप्युपाधेरसाङ्कर्यात् प्रकृत्यर्थसुख्य-  
विशेष्यकान्वयबोधानर्जकत्वे सतीति वा वक्तव्यम् । अधिक-  
मभिहितं प्राक् पच्यर्थधर्मिककरणत्वान्वयबोधानुकूलसुप्सजा-  
तीयत्वं तृतीयात्वं शताय परिक्रोणातीत्यादौ धात्वर्थं करणत्व-  
बोधं प्रत्यनुकूलापि चतुर्थी न पच्यर्थं तथा परिक्रीकरणतायामिव  
तद्विधानात् काष्ठात् पचनमित्यादौ तु पञ्चमी न करणत्वस्य  
बोधिका असामर्थ्यात् किन्तु कारणत्वस्यैव हेतुतायां तदनु-  
शासनात् । ददात्यर्थधर्मिकसम्प्रदानत्वानुभावकसुप्सजातीयत्वं  
चतुर्थीत्वं दास्या मालां प्रयच्छतीत्यत्र दाने सम्प्रदानत्वस्यानु-  
भाविकापि तृतीया न ददात्यर्थे दानधातोर्योग एव सम्प्रदान-  
तायां दानोऽनाचार इत्यनेन तृतीयानुशासनात् । शीतिरुक्तैव ।  
सम्प्रदानत्वशक्ता सुचतुर्थीति तु न युक्तं सम्प्रदानत्वाद्य-  
पेक्षया लघुन्येकत्वादावेव चतुर्थ्याः शक्तिमत्त्वादनुशिष्टेर्मत्-  
सरादिपद इव निरूढलक्षणाभिप्रायकर्तृनाप्युपपत्तेः पतधात्वर्थ-  
तावच्छेदकरूपावच्छिन्नधर्मिकविभागबोधानुकूलसुप्सजातीयत्वं  
पञ्चमोत्वं तले पतस्तरुं त्यजतीत्यादौ वस्तुगत्या पत्यर्थे विभा-  
गस्य बोधिकापि द्वितीया न पतनत्वजात्यवच्छिन्ने तस्या एव  
पत्यर्थतावच्छेदकत्वात् नरकं पतित इत्यादौ भोगावच्छिन्नस्य  
दुरितस्य पत्यर्थत्वेऽपि द्वितीयया न तत्र विभागोऽनुभाव्यते  
परन्वाधेयत्वं तिवन्तदाधात्वर्थधर्मिकस्वार्थान्वयबोधास्वरूपयो-  
ग्यत्वे सति प्रथमान्यं सुप्तं षष्ठीत्वं धनं करेण विप्राय  
पात्रात् काश्यां ददात्यसावित्यत्र द्वितीयादिर्ददात्यर्थे स्वार्था

न्येप्रबोधकतया तस्वरूपयोग्य एव प्रथमा तु तदयोग्यापि प्रथमैव धनस्य दातेत्यत्र दाने स्वार्थबोधिकापि षष्ठी न तिवन्तस्य दाधातोरर्थे येनासम्भवः हिनस्त्यर्थाहिंसाधर्मिकस्वार्थकर्मत्वानुभावकसुप्तजातीयत्वं वा चौरं ज्वरयतीत्यादौ हिंसायां कर्मत्वबोधिकापि द्वितीया न हिनस्त्युपस्थाप्यायां दण्डेन हिनस्त्यौत्यादौ तादृश्यामपि हिंसायां करणत्वादेर्बोधकस्ततोयादिर्न तु कर्मत्वस्य । सम्बन्धसामान्ये स्वत्वे वा शक्ता सुप् षडो ग्रामं गच्छति पटं ददातीत्यादौ च धात्वर्थतावच्छेदक्रीभूते सयोगस्वत्वादौ द्वितीयया धेयत्वमेव बोध्यत इत्यपि वदन्ति । पचधात्वर्थताच्छेदकरूपावच्छिन्नधर्मिकस्वार्थाधेयत्वबोधानुकूलसुप्तजातीयत्वं सप्तमीत्वं शाकसुपयोः पाचक इत्यादौ द्विवचनस्य लङ्घ्यत्वादि पूर्ववत् अधिकरणतायामाधेयत्वे वा शक्ता सुप् सप्तमौ ग्राममध्यास्ते इत्यादावधिकरणत्वं बोधयन्त्यपि द्वितीयादिर्न तत्र शक्ता ग्रामाय गच्छतीत्यादौ कर्मत्वादिष्वेव चतुर्थ्यादिः । तैत्रधर्मिकस्वार्थाधिकरणत्वान्वय ताश्च कृष्णप्रनमानानुपूर्वीकत्वं वा सप्तमीत्वमित्यपि वदन्ति । स्वादित्रिकान्यतमत्वं प्रथमात्वम् एवममादित्रिकान्यतमत्वादिना द्वितीयात्वादिकं निर्वाच्यमित्यप्याहुरिति कृतं विस्तरेण ।

क्रियाकारकयोरन्वयव्युत्पत्तयेऽन्यथापि सुपं विभजते ।

कारकाद्येतरार्थां च सुप् द्विधा च विभज्यते ।

धात्वर्थाश्च प्रकारो यः सुवर्थः सोऽत्र कारणम् ॥

इत्या कारकस्य बोधिका तदन्यस्य चेत्येवं द्विविधोऽपि सुपो विभागः तत्र यद्वातूपस्थाप्ययादृशार्थेऽन्वयप्रकारोभूय भासते यः सुवर्थः स तद्वातूपस्थाप्यतादृशक्रियायां कारकम् । इच्छात् पतति व्याघ्रात् विभेति इत्यादौ ब्राह्मणाय ददाति पुत्राय क्रुध्यतीत्यादौ दात्रेण किञ्चित् घटत्वेन जानातीत्यादौ स्थाव्यां



पचति शुक्ती भासते इत्यादौ ग्रामं गच्छति घटं पश्यतीत्यादौ  
 चैत्रेण पचते घटेन भूयते इत्यादौ च पतप्रभृतिधात्वर्थे पत-  
 नादौ पञ्चम्याद्युपस्थापितो विभागादिः प्रकारीभूय भासते इति  
 तत्तद्भातूपस्थापिततत्तत्क्रियायां विभागादिकं प्रकृते कारकमतो-  
 धात्वर्थे स्वार्थबोधकतया तत्र पञ्चम्यादिः कारकविभक्तिरुच्यते  
 यादृशेन नामार्थेनावच्छिन्नस्य सुवर्थस्य यादृशधात्वर्थेऽन्वयः  
 स एव तादृशधात्वर्थे कारकतया व्यपदिश्यते तेन वृक्षात् पतती-  
 त्यादौ वृक्षादेरपि पतनादिक्रियायामपादानादिकारकव्यव-  
 हारः । स्तोकं पचतीत्यादौ क्रियायां प्रकारीभूतोऽपि स्तोका-  
 दिर्न कारकं सुपानुपस्थापनात् द्वितीया तु तत्र क्लीबलिङ्गत्व-  
 वदानुशासनिक्येव स्तोकपाचक इत्यादिकस्तु तत्पुरुषो गिरि-  
 काण इत्यादिवद्विशेषविधेरेव षष्ठ्यर्थस्तु सम्बन्धो न धात्वर्थे  
 प्रकारोभूय भासते तण्डुलस्य पचतीत्याद्यप्रयोगादतः सम्बन्धो  
 न कारकं न वा तदर्थिकापि षष्ठ्यादिः कारकविभक्तिः ।  
 अतएव क्रियाप्रकारोभूतोऽर्थः कारकं तच्च षड्विधम् । कर्तृ-  
 कर्मादिभेदेन शेषः सम्बन्ध इत्यत इति शाब्दिकाः स्मरन्ति ।  
 शेषः कारकादवशिष्टः सम्बन्धः कारकादन्य इत्यपि पठन्ति ।  
 रजकस्य वस्त्रं ददातीत्यादौ च परिष्कार्यत्वादिलक्षणः सम्बन्धो  
 वस्त्रादावेव षष्ठ्यानुभाव्यते तण्डुलस्य पाचकः मैत्रस्य भोक्तव्य  
 मित्यादौ कर्मत्वकर्तृत्वादिकं कारकमेव धात्वर्थे पचनादौ  
 क्वद्योगे कर्तृकर्मणोः षष्ठ्यानुशिष्टेः गुरुविप्रतपस्विदुर्गतानां  
 प्रति कुर्वीत भिषक् स्वभेषजैः पद्मस्थानुकारोत्प्रेष कुमारीमुख-  
 मण्डलः सा लक्ष्मोरुपकुरुते यया परिषामित्यादावपि मातुः  
 स्मरति चोरस्य गृह्णति जलस्योपस्कुरुते इत्यादाविव क्रिया-  
 विशेषयोगे कारकावेव षष्ठी प्रयोगदृष्ट्या प्रत्यनूपेभ्यः करोतेः  
 कर्मण्यपि वैकल्पिकस्य षष्ठीविधे र्वक्तव्यत्वात् न हि गुरुन्

प्रतिकरोतीत्यादित इवोक्तवाक्येभ्यो गुर्वादिकर्मकत्वं प्रति-  
कारादिक्रियायां नावगम्यते । अतएव सामान्यवत्त्वे सति  
वाह्यकरणकप्रत्यक्षत्वादित्यादावनुशासनासत्वेऽपि सति सप्तम्याः  
सामानाधिकरण्यमर्थस्विन्तामणौ चिन्तितः । दण्डेन घटः  
भूतले पटः । दौ तु द्वितीयाद्यर्थः करणत्वादिकं न कारकं  
धात्वर्थानन्वितत्वात् अतएव तादृशनाकार्ये दण्डघटः भूतलपट  
इत्यादिर्न समासः कारकविभक्त्यन्तर्भावेणैव विशेषविधिं विना  
तत्पुरुषस्य व्युत्पन्नत्वात् मम प्रतिभाति रोचके स्फुरतीत्यादौ  
प्रतिभानादिक्रियायामस्रदादेः सम्बन्धः षष्ठ्या कथं बोध्यताम्  
अकारकविभक्तित्वादिति तु विभावनौयम् ।

कारकं विभजते ।

अपादानसम्प्रदानकारणाधारकर्मणाम् ।

कर्तुंश्च भेदतः षोढा कारकं परिकीर्तितम् ॥

अपादानादानां भेदो वैधर्म्यमपादानत्वादि तत्प्रयुक्तः कार-  
कस्य षड्विधत्वव्यवहारः ।

तत्रापादानत्वं लक्षयति ।

क्रियाधर्मिणि घ' स्वार्थः पञ्चम्या विग्रहस्थया ।

अनुभाव्यः कारकत्वात्पादानत्वसंज्ञकम् ॥

क्रिया धाथर्थः तत्रच यद्वातूपस्थाप्ययादृशार्थे विग्रह-  
व ऋस्य पञ्चम्या यः स्वार्थोऽनुभावयितुं शक्यः स तद्वातूप-  
स्थाप्यतादृशक्रियायामपादानत्वमुच्यते वृद्धात् पतित इत्यतो  
वृद्धावधिकविभागानुकूलं पतनकर्त्तव्यत्वयद्वातुद्धौ धातूपस्थाप्य-  
पतने पञ्चम्युपस्थाप्यो विभागः स्वानुकूलत्वसम्बन्धेन प्रकार  
इति स एव तत्रापादानत्वम् । न च वृद्धादिव स्वस्मात् पति-  
तश्चैत्र इत्यप्रयोगात् धात्वर्थान्वितं परसमवेतत्वमपि तत्र पञ्च-  
म्यर्थ इति तदप्यपादानत्वं स्यात् इष्टत्वात् वस्तुतः परसम-

वेतत्वं न पञ्चम्यर्थं तथा सति द्रव्यान्यसमवेतस्य पतनस्या-  
 प्रसिद्ध्या द्रव्यात् पतति खग इत्यादेरयोग्यतापत्तेः परन्तु  
 स्वावधिकत्वसम्बन्धेन प्रकृत्यर्थान्वितस्य पञ्चम्यर्थविभागस्य  
 सामानाधिकरणानुकूलत्वोभयसम्बन्धेन धात्वर्थं पतनेऽन्वयस्य  
 व्युत्पन्नत्वान्न तादृशप्रयोगः चैत्रावधिकत्वविशिष्टविभागाधि-  
 कारणनिष्ठं यत् चैत्रविभागानुकूलं पतनं तस्य चैत्रे बाधात्  
 स्वावधिकत्वविशिष्टविभागस्य स्वस्मिन्नसत्त्वादिति युक्तमुत्-  
 पश्यामः । प्रासादमारुह्य प्रेक्षक इत्याद्यर्थे तु प्रासादात्  
 प्रेक्षक इत्यादिवाक्यं न विग्रहस्तादृशार्थं प्रासादप्रेक्षकादि-  
 श्च दानामसमासत्वादतस्तन्निविष्टपञ्चम्यर्थं आरोहणानन्त-  
 र्यादौ नातिप्रसङ्गः अपादानशब्दस्तु तत्तत्कर्मानधिकरणत्वे  
 सति तत्तत्कर्मजन्यविभागाश्रये शक्त इति न तत्र तद्व्यवहारः ।  
 तरुकर्मकस्त्यागः एव तरुतः पतनमतस्तस्य त्यागे कर्मवद-  
 पादानं तरुर्भवत्येव धात्वर्थतानवच्छेदकीभूतएव विभागे  
 पञ्चम्याः साधुतया तरोस्त्यजतोत्यादिको न प्रयोगः त्यजेर्वि-  
 भागावच्छिन्नक्रियावाचित्वात् वृक्षादपैतीत्यादावपि लक्षणाया  
 पतनमेव धात्वर्थः विभागावच्छिन्नक्रियायास्तथात्वे वृक्षं  
 त्यजति जहातीत्यादिवत् वृक्षमपैतीत्यपि प्रमाणमेव पतिस्तु न  
 विभागावच्छिन्नं स्पन्दमभिधत्ते किन्त्वधःसंयोगावच्छिन्नं  
 गुरुत्वप्रयोज्यपतनत्वजात्यवच्छिन्नं वा वृक्षाच्चसतोत्यादिवच्च  
 वृक्षात् स्पन्दते इत्यपि प्रयोगो भवत्येव चलिस्पन्दोर्द्वयोरप्यं-  
 कर्मकधातुत्वेन तत्प्रयोगस्याविशिष्टत्वात् । यत्तु तरुं त्यज-  
 तीत्यत्र विभागो धात्वर्थः क्रियाजन्यविभागत्वेनापादानत्वमिव  
 धात्वर्थतावच्छेदकीभूतफलत्वेन कर्मत्वमपीत्यपादानत्वकर्मत्व-  
 योर्विभक्तिप्रसक्तौ कर्मत्वस्य परत्वात्तस्य बोधिका द्वितीयैव प्रव-  
 र्त्तते न त्वपादानत्वस्य बोधिका पञ्चमी तथैव साकाङ्गत्वात्

अपादानसम्प्रदानकरणाधारकर्मणाम् । कर्तुञ्चोभयसम्प्राप्तौ परमेव प्रवर्त्तते इत्यनुशासनादिति तच्चिन्त्यं वृक्षादिभजते खग इत्यत्रावधित्वमवधिता निरूपकत्वं वा धात्वर्थेऽन्वितं पञ्चम्या प्रतिपाद्यते तेन वृक्षनिष्ठावधिताकविभागवान् खग इत्याकारकस्तत्र बोधः स्वप्रतियोगिक संयोगस्येव स्वावधिक-विभागस्यापि स्वस्मिन्नसत्त्वादेव स्वस्मादिभजते इत्यादिकी न प्रयोग इत्युक्तप्रायम् अवधित्वन्तु स्वरूपसम्बन्धप्रभेदः पदार्थान्तरं वा इत्यन्यदेतत् । व्याघ्रात् विभेति तस्यतीत्यादौ हेतुत्वं जन्यत्वं वा पञ्चम्यर्थः तच्च भावित्वेन स्वानिष्टचिन्तनपर्यवसितस्य भयस्यैकदेशेऽनिष्टे चिन्तन एव वान्वितं तथाच व्याघ्रहेतुकस्य स्वानिष्टस्य भावित्वेन चिन्तनवान् व्याघ्रहेतुकत्वेन भाव्यनिष्टधर्मिकचिन्तनवानिति वा तत्र बोधः । पापान्निवर्त्तते अधर्मादिरमतात्यादौ पञ्चम्या द्वेषोऽर्थः तत्र प्रकृत्यर्थस्य विषयत्वेन तस्य च निवृत्तिरूपे धात्वर्थेः जन्यत्वेनान्वयः तेन पापगोचरद्वेषजन्यनिवृत्तिमानित्येवं तत्र बोधः तत्र विषयत्वं पञ्चम्यर्थः तथाच पापगोचरनिवृत्तिमानित्यर्थ इत्यन्ये । रणात् पराजयते इत्यत्र युद्धनिवृत्तिः पराजेरर्थः पञ्चम्यास्तु द्वेषस्तेन रणगोचरद्वेषजन्ययुद्धनिवृत्तिमानित्येवं तत्र बोधः कृत्यसाध्यत्वधीप्रयुक्तप्रवृत्त्यभाववत्त्वं तत्र पराजेरर्थः पञ्चम्यास्तु विशेष्यत्वं तच्च धात्वर्थेकदेशे बुद्धावन्वितं तेन रणधर्मिक स्वकृत्यसाध्यत्वधीप्रयुक्तप्रवृत्त्यभाववानित्याकारकस्तत्र बोध इत्यपि वदन्ति । शत्रुं पराजयते इत्यादौ त्वभिभवहेतुव्यापारः पराजेरर्थ इति धात्वर्थतावच्छेदकफलशालितया शत्रुप्रभृतेः कर्मत्वमेव । पापात् जुगुप्सते इत्यत्र गर्हापूर्वकनिवृत्ति-गुपधातोरर्थः सुपो विषयित्वं तच्च गर्हानिवृत्त्योः क्रमिणान्वयि तथाच पापविषयकगर्हाप्रयुक्तपापगोचरनिवृत्तिमानित्याकार-

बोधः । वल्मीकाग्रात् प्रभवति धनुःखण्डमाखण्डलस्येत्यत्र  
 धातोरर्थः प्राक्प्रकाशनं तत्र पञ्चम्या अधिकरणत्वमाधेयत्वं  
 वा प्रत्याख्यते यत्र प्रकाशनं प्रभुव इति सूत्रेणाधिकरणस्यैवा-  
 पादानत्वोपदेशात् । एवञ्च वल्मीकाग्रवृत्तिप्रथमप्रकाशन-  
 वदाखण्डलस्य धनुःखण्डमित्याकारकस्तत्र बोधः । वल्मीकः  
 सातपो मेघः आखण्डलः शक्रः । वल्मीकाग्रे आविर्भवति  
 इत्यादौ च प्रकाशपर्यवसितोऽप्याविर्भावो न प्रपूर्वस्य भवतेरर्थं  
 इति तत्राधिकरणतायां सप्तम्येव प्रमाणम् । धर्मादुत्पद्यते  
 सुखं दण्डात् जायते घट इत्यादौ धातुना स्वाधिद.स्ससमय-  
 ध्वंसानधिकरणसमयसम्बन्धरूपस्तत्तत्समयवृत्तिध्वंसप्रतियो-  
 गिसमयावृत्तित्वे सति तत्तत्समयसम्बन्धरूप एव वा उत्पादः  
 प्रत्याख्यते पञ्चम्या तन्निष्ठं जन्यत्वं तथाच धर्मो यः स्वाधि-  
 करणसमयध्वंसानधिकरणसमयसम्बन्धस्तद्वत् इत्या-  
 कारस्तत्र बोधः ।

वार्त्तिककृतस्तु उत्पाद्यते इत्यादौ प्रागभावप्रतियोगिता-  
 रूपमेवोत्पत्तिमत्त्वं धात्वर्थस्तत्र च तिङर्थस्य वर्त्तमानादि-  
 कालस्यावच्छेद्यता सम्बन्धेनान्वयात् भाविन्युत्पद्यते इत्यादिको  
 न प्रयोगः । किन्तु उत्पत्स्यत इत्यादिस्तत्र भविष्यत्कालाव-  
 च्छेद्यस्यैव प्रागभावप्रतियोगित्वस्य सत्त्वेन वर्त्तमानकालाव-  
 च्छेद्यतदसत्त्वात् अतएव नाशं प्राप्नोति प्राप्स्यतीत्यादावपि  
 प्रतियोगित्वपर्यवसितायां प्राप्तौ लडादिना वर्त्तमानादि-  
 कालावच्छेद्यत्वमेवानुभाव्यते न तु वर्त्तमानत्वादिकं नाशप्रति-  
 योगित्वस्य व्याप्यवृत्तित्वे भाविनाशं प्राप्नोति नष्टो नाशं  
 प्राप्स्यतीत्यादिप्रयोगस्य दुर्वारतापत्तेः । वर्त्तमानं भावि-  
 कालवृत्ति वा यत् नाशप्रतियोगित्वं तस्य च भाविनि विनष्टे  
 च सत्त्वात् नश्यति नञ्यतीत्यादावपि धात्वर्थस्य नाशस्य प्रति-

योगित्वं स्वार्थेन वर्त्तमानादिकालेनावच्छिन्नं तिङ्ङा बोध्यते  
 तेन भावि नश्यति नष्टो नञ्चतौत्यादिको न प्रयोगः सम्प्रत्यादि-  
 कालावच्छेदस्य नाशप्रतियोगित्वस्य भाव्यादावसत्त्वात् । यत्तु  
 नश्यति नञ्चति ननाशित्यादौ प्रतियोगित्वमिव वर्त्तमाना  
 भाविन्यतोता चोत्पत्तिरपि यथाक्रमं तिङ्ङर्थः तथाच  
 वर्त्तमानोत्पत्तिकस्य ध्वंसस्य प्रतियोगित्वं न भाव्यादौ  
 भाव्युत्पत्तिकस्य न नष्टादौ अतो भावी नश्यतौत्यादिको न  
 प्रयोग इति दोषितिकुदुक्तं तन्न युक्तं कथितक्रमेणैव साम-  
 न्यस्ये लडादेरुत्पत्तावपि वृत्त्वन्तरकल्पने गौरवात् अतएव  
 ध्वंसप्रागभावयोः प्रतियोगितायां पूर्वापरकालावच्छेदव्यत्व-  
 प्रवादोऽपि पञ्चधरमिश्राद्यनुमोदितः सङ्गच्छते । नचैवं  
 प्रागभावादिप्रतियोगित्वस्य धर्माद्यजन्यत्वात् धर्मादुत्पद्यते  
 सुखमित्यादेरयोग्यतापत्तिः सुखादेराद्यक्षणसम्बन्धरूपा-  
 धामप्युत्पत्तौ धर्मादिजन्यत्वे प्रमाणाभावेनोक्तदोषस्य  
 मतान्तराऽप्यविशिष्टत्वादाद्यक्षणसम्बन्धस्य धर्माद्यजन्यत्वेऽपि  
 तदत्रानत्वोपगमेन पञ्चमौसमर्थने प्रागभावप्रतियोगित्व-  
 रूपायामप्युत्पत्तौ तस्य सुवचत्वादिति प्राहुः कूपादन्धं  
 वारयति विषाह्वलं निवारयति इत्यादौ च क्रियाधर्मिक-  
 निवृत्त्यनुकूलव्यापारो वारणं तन्निविष्टनिवृत्तौ पञ्चम्या कूपा-  
 दिप्रकारकत्वं द्वितीयया चान्धादिनिष्ठत्वं प्रत्याख्यते क्रिया  
 च पतनभोजनादिर्विशेषतो ग्राह्या तथा चान्धनिष्ठायाः  
 पतनधर्मिककूपप्रकारकनिवृत्तेर्बालनिष्ठायाश्च भोजनधर्मिक  
 विषप्रकारकनिवृत्तेरनुकूलव्यापारवानित्याकारकस्तत्र बोधः  
 तथाविधनिवृत्त्यनुकूलव्यापारश्च स्वार्थधोद्वारा कूपे मा पत  
 विषं मां भुञ्च इत्याद्यभिलापरूपः स्फुट एव । यत्तु  
 पतनादिप्रतिकूलव्यापारो वारणं तदेकदेशे च पतनादा-

बन्धादेराधेयत्वेन क्लृपादेः कर्मत्वेनान्वयादन्वनिष्ठस्य क्लृप-  
कर्मकृतपतनस्य प्रतिकूलव्यापारवानित्यादिरूपः क्लृपादन्वं  
वारयतीत्यादितो बोध इति तत्तुच्छं तादृशपतनस्याप्रसिद्ध-  
स्थले तथाविधवाक्यस्यायोग्यतापत्तेः परस्वेभ्यः पाणिं निवा-  
रयतीत्यत्रानयनधर्मिकनिष्ठं त्वनुकूलव्यापारो निवारणं तद-  
न्तर्गतनिवृत्तौ च पाण्यादेरवच्छेदकत्वेन परस्वादेश्च प्रकार-  
त्वेनान्वयः तादृशव्यापारः कराकुञ्चनादिरेव । स्वाङ्गाहाणं  
वारयतीत्यत्र च यद्यपि वाणनिष्ठस्य स्वाङ्गसंयोगस्य विरो-  
धिव्यापारो नार्थः तादृशसंयोगस्याप्रसिद्धे तथापि वाण-  
संयोगाभावनिष्ठायाः स्वाङ्गवृत्ततायाः प्रयोजकव्यापारः  
तथाच संयोगाभावनिष्ठस्य प्रयोजकव्यापारस्तत्र वारणं  
तन्निविष्टे च संयोगे द्वितीयान्तलेभ्यस्य वाणाप्रतियोगिक-  
त्वस्य संयोगाभावनिष्ठे च पञ्चम्यन्तलेभ्यस्य स्वाङ्गवृत्तित्व-  
स्यान्वयः कार्यभाब इव तन्निष्ठे अधिकरणविशेषवृत्तित्वेऽपि  
प्रतिशब्दकस्य प्रयोजकत्वात् अतएव मणिः काष्ठे टाट्टा-  
भावस्य प्रयोजकः नतु पायसोत्यादिकः सार्वभौतिकव्यव-  
हार इति वाणसंयोगाद्यभावनिष्ठस्य स्वाङ्गवृत्तित्वस्य प्रयो-  
जकत्वं वाणापसारणादिव्यापारस्य नासिद्धम् । दण्डात्  
घट इत्यादी पञ्चम्यर्थोऽपि जन्यत्वादिकं न कारकं धात्व-  
र्धानन्वयित्वात् अतएव दण्डघट इत्यादिकस्तत्र न प्रयोग  
इत्यं प्रायम् ।

सम्प्रदानत्वं लक्षयति ।

गत्यादिभिन्ने धात्वर्थे चतुर्थ्यां विशदयत्ययम् ।

यः स्वार्थो बोधनीयस्तत् सम्प्रदानत्वमीरितम् ।

गत्यादिभिन्ने यद्वातूपस्थाप्ये यादृशार्थे विशदयत्य-  
चतुर्थ्यां यः स्वार्थो बोधयितुं शक्यते स तद्वातपस्थाप्यतादृ-

शक्रियायां सम्प्रदानत्वमुच्यते । ब्राह्मणाय दानं धर्मस्वे-  
 त्यादौ ददाति; स्वत्वजनकस्यागोऽर्थं स्तन्निविष्टे च स्वत्वे  
 ब्राह्मणादेः प्रतियोगित्वं निरूपितत्वं वा चतुर्थ्या बोध्यते  
 इति तदेव तत्र सम्प्रदानत्वं ब्राह्मणप्रतियोगिकं ब्राह्मण-  
 निरूपितं वा यद्जनवृत्ति स्वत्वं तज्जनकस्याग इत्येवं तत्र  
 प्रत्ययात् धात्वर्थतावच्छेदकौभूतस्वत्वाख्यफलवत्तया धनादे-  
 र्दानकर्मत्वात् । नचैवं पशुकामनया यागकरणदशायां  
 चैत्रः स्वात्मने पशुं ददातीत्यपि प्रयोगापत्तिस्तादृशयागस्य  
 चैत्रीयं यत् पशुनिष्ठं स्वत्वं तज्जनकत्यागत्वादिति वाच्यं  
 सत्वध्वंसजनकक्रियापर्यवसन्नस्य त्यागस्यैकदेशे सत्वध्वंसेऽपि  
 द्वितीयाद्यर्थस्यान्वयेन पशुफलकयागे पशुनिष्ठस्य स्वत्वध्वं-  
 सस्य जनकत्वविरहादेव तहाक्यस्याप्रमाणत्वात् । ग्रामाय  
 गत इत्यादौ विग्रहस्यचतुर्थ्या धात्वर्थे बोध्यमपि कर्मत्वं न  
 गत्यादिभिन्ने वृत्ताय सेचक इत्यादौ गत्यादिभिन्ने चतुर्थ्या  
 बोधनीयोऽपि सम्बर्द्धयितुमित्यादि तुमर्थो न विग्रहस्थयेति  
 न तत्र प्रसङ्गः । सम्प्रदानशब्दस्तु स्वाश्रयगोचरत्यागजन्य-  
 स्वत्वस्य प्रतियोगिन्येव शक्त इति स्वत्वप्रतियोगित्वं सम्प्र-  
 दानमित्यादिको न प्रयोगः ।

न च दानस्य स्वत्वहेतुत्वं प्रमाणाभावः सप्त वित्तागमा  
 धर्म्या दायो लाभः क्रयो जयः । प्रयोगः कर्मयोगश्च सत्प्रति-  
 ग्रह एव चेत्यादि मन्वादिवचनैस्तस्य स्वत्वहेतुत्वाप्रतिपाद-  
 नादिति वाच्यं ब्राह्मणाय त्यक्तायां गवि गौरियं ब्राह्म-  
 णस्य नतु ममेत्यादिसर्वजनौनप्रतीतिरेव तत्र प्रमाणत्वात्  
 प्रदानं स्वाम्यकारणमिति वचनाच्च । अतएव विदेशस्थं  
 पात्रमुद्दिश्य त्यक्तधने स्वीकारमन्तरेणैव पात्रस्य मरणस्थले  
 पिष्टदायत्वेन तद्धनं पुत्रादिभिर्विभज्य गृह्यते अन्यथा



तैरिव उदासीनैरपि तद्धनस्यारख्यकुशादेरिवोपादाने यथे-  
 ष्टनियोगे च प्रत्यवायो न स्यात् । नन्वेवं दानादेव स्वत्व-  
 सिद्धेर्दत्तवस्तुनि स्त्रीकारो व्यर्थ इति चेन्न लब्धा चाष्टगुणं  
 फलमित्यादिस्मृतैः प्रतिग्रहीतद्रव्यदानस्य फलविशेषं प्रति-  
 हेतुत्वेन तादृशफलमभ्यन्त्यर्थमेव प्रतिग्रहस्योपयोगात् याज-  
 नाध्यापनप्रतिग्रहैर्द्विजो धनमर्ज्जयेदित्यादि श्रुत्या प्रागुक्त-  
 स्मृत्या च प्रतिग्रहस्यापि स्वत्वहेतुत्वबोधनाच्च स्वत्वजनक-  
 व्याप्रारस्यैवाज्जनपदार्थत्वात् । दासाय भक्ष्यं ददाति भूत-  
 काय वेतनं ददातीत्यादावपि स्वत्वजनकत्यागं प्रतिपाद-  
 यन् ददातिमुख्य एव पुण्यजनकन्तु न तादृशं दानमवैध-  
 लात् । यत्तु स्त्रीकारजन्यस्य स्वत्वस्य जनकस्यागो दानं  
 मनसा पात्रमुद्दिश्य धनत्यागस्तु न दानं किन्तूत्सर्गमात्रं  
 प्रतिग्रहजन्यस्वत्वं प्रति हेतुभूतवैधत्यागस्यैव तंथात्वात्  
 उपेक्षा तु स्वत्वध्वंसमात्रजनकस्यागो नतु तत्र स्वत्वजनत्व-  
 स्यान्तर्भाव इति मैथिलैरुक्तं तन्न युक्तं लाघवेन स्वत्वजनक-  
 त्यागस्यैव ददात्यर्थत्वात् । तिलानस्मै प्रतियच्छति तुर-  
 गमस्मै विक्रीणीत इत्यादौ द्रव्यान्तरग्रहणपूर्वकं दानमेव  
 प्रतिदानं मूल्यग्रहणपूर्वकं दानमेव च विक्रय इति तत्रापि  
 मुख्यमेव मस्य दानत्वं चतुर्थ्या बोध्यते तिलादिकञ्च न मूल्यं  
 पणपुराणादेरिव शास्त्रे तथात्वोपदेशात् । अदृष्टार्थं दत्तस्यैव  
 च स्त्रीकारः प्रतिग्रह इति परेण प्रतिदत्तस्य विक्रीतस्य वा  
 तिलतुरगादेः स्त्रीकारो न दोषावहः ।

मैत्राय रोचते मोदक इत्यत्र चतुर्थ्या धात्वर्थान्वितमाधेयत्वं  
 धातुना च भक्ष्यत्वप्रकारकेच्छोपस्थाप्यते तिलो तु प्रकाशत  
 इत्यादाविव विषयत्वलक्षणं कर्तृत्वं तथाच मैत्रनिष्ठया  
 भक्ष्यत्वप्रकारकेच्छया विषयतावान् मोदक इत्याकारकस्तत्र

बोधः । गुरवे गां धारयते इत्यत्र घृडा गृहावस्थितिहि-  
 तीयया तदन्वितं कर्तृत्वं चतुर्थ्या च तन्निविष्टगृहान्वितं  
 सम्बन्धित्वमुपपत्त्याप्यते तेन गोकर्तृकाया गुरुसम्बन्धिगृहा-  
 वस्थितेरनुकूलव्यापारवानित्याकारस्तत्र बोधः धातूत्तरणिच्  
 व्यापारबोधनादिति कान्नापाः । पाणिनीयास्तु धारेरुत्तमण  
 इति सूत्रानुसारेण चैत्राय शतं धारयते इत्यादाविव गुरवे  
 गां धारयते इत्यादावपि ऋणग्रहणं धारणं दत्तत्वञ्च चतुर्थ्यर्थं  
 तथाच गुरुदत्तां गां ऋणत्वेन गृह्णातीत्याकारस्तत्र वाक्यार्थः  
 पञ्चाङ्गीभ्यत्वेनाङ्गीकृत्य गृह्णीतञ्च द्रव्यसृणमित्याहुः । पुत्राय  
 गार्थ्यात् पुत्रायैक्षत इत्यादौ दैवनिरूपणं धात्वर्थस्तन्निविष्टे च  
 दैवे सुवर्धस्य सम्बन्धस्यान्वयस्तेन पुत्रस्य दैवं निरूपयतीत्येवं  
 तत्र बोधः । गुरवे गां प्रतिशृणोति आशृणोतीत्यादौ देयत्वे-  
 नाभ्युपगमः शृणोतिरर्थस्तत्र गोविशेष्यत्वेन तदेकदेशे च दाने  
 गुरोरुद्देश्यत्वेनान्वयस्तेन गुरुद्देश्यकटानकर्मत्वेन गामभ्यु-  
 पगच्छतीत्येव तत्र बोधः । होत्रे प्रतिगृणातीत्यादौ हर्षा-  
 नुकूलव्यापारलक्षणं प्रोत्साहनं गृणातिरर्थस्तदेकदेशे च हर्षे  
 होत्राटेरन्वयस्तेन होटनिष्ठहर्षानुकूलव्यापारवानित्याकारक-  
 स्तत्र बोधः । चैत्राय कुप्यति क्रुद्धातीत्यादौ धात्वर्थं उत्कट-  
 द्वेषस्तत्र विषयित्वलक्षणं सम्प्रदानत्वं चतुर्थ्या बोध्यते तेन चैत्र-  
 विषयकोत्वटद्वेषवानित्याकारकस्तत्र बोधः । पुत्रे कोपो न  
 युज्यते इत्यादौ कृदन्तस्य कोपपदस्यैवार्थे पुत्र इत्यस्यान्वयो  
 नतु धात्वर्थे । पटाय यतते इत्यादावपि धात्वर्थकृतौ सुपा  
 पटस्य विषयित्वं बोध्यते तत्रोद्देश्यत्वमेव चतुर्थ्यर्थः कथमन्यथा  
 पटेच्छया तन्तुनिर्माणदशायां पटाय यतते इत्यादिकः प्रयोगः  
 इत्यपि वदन्ति । मित्राय द्रुह्यतीत्यत्र द्विष्टाचरणं द्रोहस्तेन  
 मित्रस्य द्विष्टमाचरतीत्यर्थः । शिष्याविर्थातीत्यत्रानिष्टानुपे-

क्षणमीर्ष्या तथाच शिष्यानिष्टं नोपेक्षत इत्यर्थः । पुत्राया-  
सूयतीत्यत्र असूया गुणद्वेषस्तेन पुत्रस्य गुणं द्वेषीत्याकारस्तत्र  
बोधः । मित्रं दृच्छति शिष्यमीर्ष्यति पुत्रमसूयतीत्यपि प्रयोगात्  
द्रुहादिकर्मणः सम्प्रदानत्वं वैकल्पिकमित्युच्यते । कोप-  
पूर्वकस्य द्रोहादेर्द्रुहादिधातुवाच्यत्वे तत्कर्मणः सम्प्रदानत्वं  
द्रोहादिमात्रस्य तथात्वे तु कर्मत्वमेवेति पुनः कौमाराः ।  
सोपसर्गयोस्तु क्रुधद्रुहोः कर्मणः कर्मतैव नतु सम्प्रदानता  
अतएव शिष्यस्याभिक्रोद्धा मित्रस्याभिद्रोढेत्यादौ कद्योगे  
कर्मणि षष्ठेऽत्र प्रमाणम् ।

करणत्वं लक्षयति ।

योऽर्थो विकरणाक्तस्य धातोरर्थे तृतीयया ।

बोध्यते करणं नाम कारकं तदिहोच्यते ॥

सविकरणस्य यद्धातोरुपस्थाप्ययादृशार्थतृतीयया यादृशः  
स्वार्थेऽनुभाव्यते स तद्घातृपस्थाप्यतादृशक्रियायाः करणमंज्ञकं  
कारकमुच्यते । दात्रेण छिनत्ति घटत्वेन जानातीत्यादौ  
धात्वर्थे छिदायां दात्रस्य व्यापारद्वारा जन्तत्वादि ज्ञानादौ  
च घटत्वादेः प्रकारित्वादिकं तृतीयया बोध्यते तदेव तत्र  
करणत्वं चैत्रेण पक्कमित्यादौ धातोरर्थे तृतीयया बोध्यमपि  
कृत्त्वं न विकरणाक्तस्य हस्तेन रुणद्धीत्यादौ विकरणान्त-  
भिन्नोऽपि रुधादिधातुर्विकरणाक्त एव घृतेनात्ति जुहोतीत्या-  
दावपि लुप्तमेव प्रतिसन्धीयमानविकरणमस्तीति मतेनेदं  
नातस्तत्र घृतादेः करणत्वव्याहृतिः करणशब्दस्तु व्यापार-  
प्रत्यासत्त्या जनकस्य वाचकः चाक्षुषादौ चक्षुरादिः संयोगिन  
अनुमित्यादौ व्याप्तिज्ञानादिः परामर्शादिना स्मृत्यादावनुभवादिः  
संस्कारादिना स्वव्यापारेणैव सम्बन्धेन हेतुः शरीरात्मप्रभृतयस्तु  
ज्ञानादौ तादात्म्येनैव अतो न तेषां तत्र करणत्वप्रसङ्गः ।

श्रावणेऽपि प्रत्यक्षे कर्णावच्छिन्नशब्दात्मना व्यापारेणैव सखन्धेन श्रोत्रं करणं स्वव्यवस्थापकगुणं पुरस्कृत्यैव वहिरिन्द्रियाणां प्रवृत्तेः शब्दसामान्याभावस्य श्रावणत्वधिरहेऽपि क्षत्यभावात् श्रोत्रमनसोः सयोग एव वा तत्र व्यापारः ज्ञानस्य धारावहनस्यले च तृतीयादिकं प्रति द्वितीयादिकं न प्रथमादेः प्रत्यासत्तिस्तत्सखन्धेन हेतुत्वे मानाभावात् फलायोगव्यवच्छिन्नं फलोपधायकं वा कारणमेव करणं ज्ञानादावात्मादेः कारणत्वस्येष्टत्वात् उपधेयमङ्करेऽपि कर्तृत्वकरणत्वाद्युपाधेरसाङ्कर्यादेव कारकस्य षड्विधत्वादत एवात्मानमात्मना वेत्ति सृजस्यात्मानमात्मनेत्यादिकः प्रयोगः अतएव च विवक्षातः कारकविभक्तयो भवन्तीत्यपि प्रवाद इत्यन्ये । पशुना रुद्रं यजेत इत्यत्र पशुं रुद्राय ददातीत्यर्थः करणं कर्म यजेः कर्म च सम्पूदानमित्यनुशामनात् कर्मत्वादावपि तृतीयादेः साधुत्वात् । एतदुदाहरणमात्रविषयानुशिष्टिरियमिति वृद्धाः । पायसेन विष्णुं यजेत इत्यादिप्रयोगात् सामान्यत एवेत्यपरि । दण्डेन घट इत्यत्रापि तृतीयार्थः करणत्वं परन्तु तन्न कारकं क्रियानन्वयित्वात् ।

अधिकरणत्वं लक्षयति ।

यत्क्रियाया यादृशार्थः सप्तम्या विग्रहस्थया ।

बोध्यस्तस्या तदेवाधिकरणं नाम कारकम् ॥

क्रिया धात्वर्थस्तथाच यद्वातूपस्थाप्ययादृशार्थे विग्रहस्तया सप्तम्या यः यः स्वार्थोऽनुभाव्यते तदेव तद्वातूपस्थाप्यतादृशक्रियायामधिकरणत्व नाम कारकम् । ग्रामे गन्तव्यत्र धात्वर्थं गतौ ग्रामनिष्ठमधिकरणत्वं तन्निरूपितमाधेयत्वं वा सप्तम्यानुभाव्यत इति तदेव तद्वातूपस्थाप्यतादृशक्रियायामधिकरणत्वकारकम् अतएव ग्रामगन्तव्यादिकस्तत्र समासः ।

यद्यपि चैत्रादिनिष्ठाया गतेः समवायादिना ग्रामादिवृत्तित्वं  
 बाधितं कालिकादिना तद्वृत्तित्वञ्चातिप्रसक्तं स्पन्दे गच्छ-  
 तोत्यपि प्रयोगापत्तेस्तथापि ग्रामे गच्छत्ययं नतु गृहादावित्या  
 दनुभवसाक्षिकेण स्वरूपसम्बन्धविशेषेण तथात्वं बोध्यम् ।  
 यत्तु संयोगावच्छिन्नक्रियाया गतित्वात् तन्निविष्टसयोगे सम-  
 वायेनैव ग्रामवृत्तित्वसत्त्वान्नासङ्गतिरिति तन्न ग्रामादेर्धात्वर्थ-  
 तावच्छेदकीभूतफलान्वयित्वेन कर्मतापत्त्या ग्रामं गच्छतीत्येव  
 नियमतः प्रयोगापत्तेः । विक्लित्यवच्छिन्नक्रियायाः पाकत्वेन  
 तस्यामिव तन्निविष्टविक्लितावपि समवायादिना स्यात्त्वादि-  
 वृत्तित्वासम्भवेन स्यात्त्वां पचति तण्डुनमित्यादौ तथाप्यप्रती-  
 काराच्च तण्डुलाद्यवयवविभागप्रभेदस्यैव विक्लित्वादिति ।  
 घटत्वं घटे भासत इत्यत्र विषयतापर्यवसन्ने भासने घटनिष्ठं  
 विशिष्टत्वमवच्छेद्यतासम्बन्धेन सप्तम्यानुभाव्यत इति तत्रापि  
 तदेवाधिकरणतानामकं कारकम् । ज्ञाने घटत्वं भासत  
 इत्यादौ निरूपितत्वमपि । घटे पटत्वं जानातीत्यादौ तु विशि-  
 ष्यतारूपः सप्तम्यर्थो न धात्वर्थेऽन्वेति घटपटयोस्ताद्रूप्येण प्रमा-  
 स्थलेऽपि तादृशप्रयोगापत्तेः परन्तु द्वितीयार्थे पटत्वप्रकारत्व  
 एवावच्छेद्यत्वसम्बन्धेन । यथाच सुबर्थयोर्मिथोऽन्वयेऽपि न  
 क्षतिस्तथा वक्ष्यते । अधिकरणपदस्य शक्यतावच्छेदकान्तु न  
 सम्बन्धमात्रं घटाद्यात्मनस्तदधिकरणतापत्तेः वृत्तिनियमाकः  
 सम्बन्धस्तथेत्यपि न कुण्डादौ वदरादेरिव वदरादावपि कुण्डा-  
 देरधिकरणतापत्तेर्वृत्तिनियामकत्वस्याधिकरणतावच्छेदकत्वे  
 पर्यवसानाच्च नाप्याधेयतानिरूपकत्वमधिकरणत्वं तुल्यन्यायेना-  
 धिकरणतानिरूपकत्वस्यैवाधेयतात्वे न परस्परान्तरप्रसङ्गात् पर-  
 न्वाधेयतावत् पदार्थान्तरमेवाधिकरणत्वं तच्च नैकं सर्वस्य  
 सर्वाधिकरणातापत्तेः किन्वाधेयताभेदेन नानैव प्रतीत्यनु-

गमस्तु, रूपत्वादिना रूपादेरिवाधिकरणतात्वे नैवाखण्डेन तस्य नचैकधर्मावच्छिन्नाधिकरणत्वं लाघवादेकमेवोचितं रूपत्वेन नौलस्याधिकरणं स्फटिकमित्यपि प्रयोगापत्तेः । अतएव तद्रूपपरसयोः समनियतमप्यधिकरणत्वं विभिन्नमेव अन्यथा तद्रूपत्वेन तद्रूपस्याधिकरणं घट इत्यादेरपि योग्यतापत्तेरित्यास्तां विस्तरः ।

कर्मत्वकारकं लक्षयति ।

यगन्तधातोरर्थो यस्तिङा स्वार्थेऽनुभाव्यते ।

यवासी कर्मता नाम कारकं कर्तृतरः ॥

यगन्तस्य यद्धातोरुत्तरस्थितिङा यत्र स्वार्थे तदीयो यादृशोऽर्थोऽनुभावयितुं शक्यते तद्घातूपस्थाप्यतादृशक्रियायां स तिङर्थः कर्तृताभिन्नः कर्मत्वं नाम कारकमित्यर्थः । ग्रामो गम्यते इत्यत्र गमधातूपस्थाप्यायाः संयोगावच्छिन्नक्रियायाः स्वजन्यत्वसम्बन्धेन तिङपदोपस्थाप्ये संयोग एवान्वयो नतु त्यजत इत्यादाविव विभागादौ धात्वर्थतावच्छेदकस्यैव फलस्य बाधने कर्षविहितप्रत्ययानां धातुसाकाङ्क्षत्वादतः संयोग एव तत्र गतिक्रियायाः कर्मत्वं नतु विभागादिः तेन तरोस्थागिनि खगे तर्हं गच्छतात्यादिको न प्रयोगः गम्यते रथः स्वयमेवेत्यादौ कर्मत्वमिवानुकूलस्यापारवत्त्वलक्षणं कर्तृत्वं धात्वर्थस्य धर्म्यपि न तत् कर्तृताभिन्नमिति तदुच्युदासः । ननु चैत्रकर्तृकगमनजन्यसंयोगस्य ग्राम इव चैत्रेऽपि सत्त्वाच्चैत्रेण गम्यते चैत्र इत्यपि प्रयोगः स्यात् न स्यात् तिङर्थसंयोगे स्वजन्यत्वस्वाश्रयप्रतियोगिकत्वोभयसम्बन्धेन धात्वर्थगतेः साकाङ्क्षत्वेन चैत्रकर्तृकगत्याश्रयप्रतियोगिकत्वविशिष्टस्य संयोगस्य चैत्रे वाधितत्वात् । अतएव चैत्रो ग्रामं गच्छतीतिवत् चैत्रश्चैत्रं गच्छतीत्यपि न प्रयोगः तत्रापि द्वितीयार्थसंयोगे प्रकृत्यर्थस्य स्वप्रतियोगिक-

त्वसम्बन्धे नैव साकाङ्क्षतया द्वितीयान्तलभ्यस्य चैत्रीयत्वविशिष्ट-  
संयोगस्य जनकत्वस्वाश्रयवृत्तित्वाभयसम्बन्धे नैव क्रियाया-  
सम्बन्धेन चैत्रप्रतियोगिकसंयोगाश्रयवृत्तिगतेश्चैत्रे बाधित-  
त्वात् ।

यत्तु फलमिव क्रियायामन्वितं परसमवेतत्वमपि कर्म-  
तावाचि प्रत्ययस्यार्थः परत्वञ्च तिङ्गा स्वार्थफलादव्यति-  
योगिकं द्वितीयादिसुपा तु प्रकृत्यर्थप्रतियोगिकं प्रत्याख्यते तथाच  
चैत्रकर्तृकस्य चैत्रान्यसमवेतगमनस्याप्रसिद्धत्वेन चैत्रे तज्ज-  
न्यसंयोगस्यासम्भवात् चैत्रेण गम्यते चैत्र इत्यादिकी न प्रयोगः ।  
एवं चैत्रान्यसमवेतस्य गमनस्य चैत्रे वाधात् चैत्रधैत्रं गच्छतात्या-  
दिरपि । चैत्रेण गम्यते ग्राम इत्यादौ तु चैत्रकर्तृकस्य  
ग्रामभिन्नसमवेतस्य गमनस्य जन्तो यः संयोग स्तवान्  
ग्राम इत्यन्वयबोधने न किञ्चित् बाधकमिति प्राचेरक्त  
तत्र युक्तं, संख्याकालातिरिक्तस्य तिङ्गस्य धात्वर्थविशेषत्व-  
नियमेन तिङ्गपरसमवेतत्वादेर्धात्वर्थगत्यादादन्वययोगात् प्रथ-  
मान्तोपस्थाप्यग्रामादेरभेदान्यसम्बन्धेनान्वत्त्वप्रत्ययार्थे तिङ्गर्थ-  
वान्वयस्य दृष्टपरत्वेनाव्युत्पन्नत्वात् चैत्रेण गम्यते द्रव्यं  
द्रव्यं गच्छति चैत्र इत्यादौ द्रव्यान्यसमवेतस्य गत्यादेरप्रति-  
सिद्धत्वेनायोष्यतापत्तेश्च । नव्यास्तु फलमिव भेदोऽपि कर्मत्व-  
वाचिप्रत्ययस्यार्थस्तथाच चैत्रेण गम्यते ग्राम इत्यत्र तिङ्गर्थ-  
भेदस्य सामानाधिकरण्यासम्बन्धेन धात्वर्थविशेषत्वात् प्रति-  
योगित्वसम्बन्धेन प्रथमान्तार्थे ग्रामादौ विशेषणत्वान्न  
व्युत्पत्तिविरोधो नवातिप्रसङ्गः, चैत्रकर्तृकगमनाश्रयवृत्तिभेद-  
प्रतियोगित्वस्य चैत्रे विरहात्, चैत्रं गच्छतीत्यादावपि प्रति-  
योगित्वसम्बन्धेन चैत्रान्वितस्य द्वितीयार्थभेदस्य सामानाधि-  
करण्यासम्बन्धेन धात्वर्थगतावन्वयान् तादृशगतेश्चैत्रे बाधाच्चैत्रं

गच्छति चैत्र इत्यादिको न प्रयोगः प्रतियोगित्वञ्च उभयावृत्ति-  
धर्मावच्छिन्नं धर्मद्वयानवच्छिन्नं वा ग्राह्यमतो द्रव्यं गच्छतो-  
त्यादौ गतेर्द्रव्यभेदसामानाधिकरण्यविरहेऽपि न क्षतिरिति  
प्राहुस्तच्चिन्त्यम् ।

• वृत्तं स्वगत्यजतीत्यादौ विभागावच्छिन्नक्रिया त्यजेरर्थः  
द्वितीयायास्तु विभागस्तेन वृत्तावधिकविभागवती या विभागाव-  
च्छिन्नक्रिया तद्वान् स्वग इत्याकारस्तत्र बोधः वृत्तावधिक-  
विभागवत्वञ्च जनकत्वस्त्राश्रयवृत्तित्वोभयसम्बन्धेनेव क्रियायां  
ग्राह्यमतः स्वगावधिकविभागस्य स्वगादावसत्त्वात् स्वगं त्यजति  
स्वग इत्यादिको न प्रयोगः । स्वगेन त्यज्यते स्वग इत्यपि प्रयोगः  
प्रागुक्तरीत्या निरसनोयः ।

प्राञ्चस्तु ग्रामं गच्छति त्यजतीत्यादौ सर्वत्र क्रियाभान्नं  
धात्वर्थस्यजिगस्योः पर्यायत्वेऽपि न क्षतिः । गत्यर्थक्रियायां  
संयोगस्यैव त्यजेरर्थक्रियायाञ्च विभागस्यैव बोधकतायाः कर्म-  
प्रत्ययेषु व्युत्पन्नत्वात् तरुं त्यजतीत्यादौ संयोगस्य तरुं गच्छतो-  
त्यादौ च विभागस्य द्वितीयादितो नावगमः परैरपि समभि-  
व्याहृतधात्वर्थतावच्छेदकफलस्यैव द्वितीयादिबोध्यताव्युत्पत्ते-  
रभ्युपेतव्यत्वात् अन्यथात्प्रसङ्गात् । नचैवं स्यन्दो न स्यन्द  
इत्यादेरिव त्यागो न गतिरित्यादेरपि वाक्यस्य निराकाङ्क्षता-  
पत्तिस्तत्र त्यजिगस्योर्विभागाद्यवच्छिन्नक्रियान्तकत्वेनैवान्वय-  
योग्यतासम्भवात् द्वितीयासाकाङ्क्षतुमन्तधातुत्वप्रयुक्त एव च  
धातूनां सकर्मकत्वव्यवदेशो न तु फलावच्छिन्नक्रियावाचित्व-  
प्रयुक्तः ज्ञापप्रभृतावव्याप्तत्वात् । स्मृत्यर्थधातूनां कर्मणि षष्ठ्या  
इव द्वितीयाया अपि साधुत्वात् । एवञ्च ग्रामं गच्छति तरुं  
त्यजतीत्यादौ ग्रामसंयोगजनकक्रियावांस्तरुविभागजनक-  
क्रियावानित्याकारक एव बोधो न तु ग्रामसंयोगजनकसंयोगा-



वच्छिन्नक्रियावांस्तु र्विभागजनकविभागावच्छिन्नक्रियावानित्या-  
कारकः संयोगविभागयोर्बभयथाभानस्य नीलघटजनकघट-  
जनकदण्डवानित्यादौ घटादेरिव निराकाङ्क्षत्वेनासम्भवादनुभव-  
वाधितत्वाच्चेत्याहुः ।

परे तु संयोगः क्रिया च द्वयमेव प्रत्येकं गमिशक्यं तयोर्जन्य-  
जनकभावस्तु वाक्यार्थमर्थ्यादया भासते एवार्थयोरन्ययोगव्यव-  
च्छेदयोरिव गम्यर्थयोः संयोगक्रिययोर्मिथ एव साकाङ्क्षत्वाच्च  
नैकमात्रे गमिप्रयोगः । पुण्यवन्तपदे चन्द्रत्वसूर्यत्वाभ्यामिदं  
विभिन्नरूपाभ्यां प्रकृतेऽपि संयोगत्वक्रियात्वाभ्यां गमघातो-  
रेकशक्तिस्वीकारेऽपि न क्षतिः इयांस्तु विशेषो यस्तत्र सूरशशि-  
नोर्मिथो नान्वयः प्रकृते तु संयोगक्रिययोस्तर्थात् तथात्र ग्रामं  
गच्छतीत्यत्र द्वितीयाया आधेयत्व प्रतियोगित्व वार्थस्तेन तद-  
न्वितस्य संयोगस्य क्रियायामन्वयात् ग्रामवृत्तिस्तत्प्रतियोगिको  
वा यः संयोगस्तद्विशिष्टक्रियावानित्याकारकस्तत्र बोधः तरुं  
त्यजतीत्यत्राप्याधेयत्वमवधित्वं वा द्वितीयायार्थस्तेन तदन्वितस्य  
धात्वर्थविभागस्य धात्वर्थान्तरे क्रियायामन्वयात् तरुवृत्तिस्तद-  
वधिको वा यो विभागस्तद्विशिष्टक्रियावानित्याकारको बोधः  
संयोगादिवैशिष्ट्यञ्च जनकत्वस्वाश्रयवृत्तित्वोभयसम्बन्धे नैव  
प्रागिव ग्राह्यमतो नातिप्रसङ्गः । सकर्मकत्वमपि धातोः स्वार्थ-  
फलावच्छिन्नस्वार्थक्रियान्वयबोधकत्वं जानातीत्यादौ सकर्मक-  
त्वव्यवहारो भाक्त इत्याहुः ।

तण्डुलं पचतीत्यत्र रूपादिपरावृत्तिफलकतेजःसंयोगा-  
वच्छिन्नक्रिया पचेरर्थः तन्नविष्टे च निरुक्ते तेजःसंयोगे तण्डु-  
लस्याधेयत्वेनान्वयः परमाणुं पचतीत्यपि प्रयुज्यत एव अतएव  
स्रतन्वाः परमाणवः पचन्ते इति किरणावल्यामाचार्याः ।  
ओदनं पचतीत्यादौ तु तण्डुलादावोदनादिपदस्य लक्षणा तत्र

क्रियायामन्वितमनुकूलत्वं द्वितीयार्थं इत्यपि कश्चित् । त्वं  
 छिनत्तोत्याटावारम्भकसंयोगविरोधिविभागावच्छिन्नक्रिया छिदे-  
 रर्थस्तन्निविष्टे च संयोगे विभागे वा स्थावयववृत्तित्वसम्बन्धेन  
 त्वणादेरन्वयः । पुष्पेण विष्णुं यजत इत्यत्र प्रीत्यवच्छिन्न-  
 समन्त्रद्रव्यत्यागो यजेरर्थः प्रीतौ विष्णोराधेयत्वेन द्रव्ये च  
 पुष्पादेरभेदेनान्वयस्तेन विष्णुनिष्ठप्रीतिहेतुर्यो मन्त्रकरणकः  
 पुष्पाभिन्नद्रव्यत्यागस्तद्वानित्याकारस्तत्र बोधः स्वत्वध्वंसजन-  
 केच्छापथ्यवसन्नस्य त्यागस्यैकदेशे स्वत्व एव वा पुष्पादेराधेयत्वेन  
 तत्रान्वयस्तेन द्रव्येण विष्णु यजत इत्यादौ द्रव्यस्य द्रव्याभिन्न-  
 त्वेन शाब्दासत्त्वेऽपि न क्षतिः । पितरमाराधयति उपास्ते  
 पूजयतोत्यादौ गौरवप्रयुक्तप्रीत्यवच्छिन्नक्रिया धात्वर्थस्तन्निविष्ट-  
 योगैरवप्रीत्योः क्रमेण विषयत्वाधेयत्वाभ्यां पित्रादेरन्वयस्तेन  
 पितृगोचरगौरवप्रयुक्ता या पितृनिष्ठप्रीतिहेतुक्रिया तद्वानित्येवं  
 तत्र बुद्धिः । गौरवं पुनराराध्यत्वावगाहौ ज्ञानप्रभेदो येयं  
 भक्तिरित्युच्यते । पित्रादिसेवायाश्च मन्त्रकरणकत्वाभावात्  
 तत्र पितरं यजत इत्यादिकः प्रयोगः । परमात्मानमुपास्ते  
 इत्यादौ तु गौरवप्रयुक्तक्रियामात्रे धातुलक्षणा नातः परमेशितुः  
 प्रीतिविरहादयोग्यत्वापत्तिः । घृतं जुहोतीत्यादौ वङ्गाधि-  
 कारणकपतनावच्छिन्नमन्त्रकरणकक्रिया हुधातोरर्थः प्रोक्ते च  
 पतने घृतस्याधेयत्वेनान्वयस्तेनाग्नाधिकरणकस्य घृतवृत्ति-  
 पतनस्यानुकूलमन्त्रकरणकक्रियावानित्येवं तत्र बोधस्तादृशी च  
 क्रिया सघृतस्य करादेः प्रसारणानुज्ञाकरणादिरिव । अतएव  
 घृतादेः परित्यागित्वविरहादृत्विगादेर्न यष्टृत्वं किन्तु हीतत्वमेव  
 वङ्गी जुहोतीत्यत्र सप्तम्यन्तस्यार्थो न धात्वर्थनिविष्टे पतनेऽ-  
 न्वेति वङ्गिवृत्तित्वविशिष्टपतने तद्वृत्तित्वस्यान्वये निराकाङ्क्ष-  
 तापत्तेः, परन्तु तदवच्छिन्नक्रियायामेव प्रतिमादौ घृतादिस्रपनं

मन्त्रकरणकमपि नाग्नाधिकरणकं वङ्गी घृतस्य प्रक्षेपमात्रमग्ना-  
धिकरणकतत् पतनानुकूलमपि न मन्त्रकरणकमतस्तदुभयं न  
होमः प्रजापत्येऽपि होमि मानस एव मन्त्रः करणं यद्वा वङ्गि-  
संयोगावच्छिन्नपतनानुकूलमन्त्रकरणकं क्रियैव जुहोत्यर्थस्ते न  
घृतं जुहोतीत्यत्र वङ्गिसंयोगजनकं यद्घृतस्य पतनं तदनु-  
कूलमन्त्रकरणकक्रियाविशेषवानित्याकारको बोधः । नचैवं  
हुधात्वर्थतावच्छेदकीभूतसंयोगात्मकफलशालित्वेन वङ्गादे-  
स्तदर्थकर्मतया वङ्गि जुहोतीत्यपि प्रयोगापत्तिः साक्षात् धात्वर्थ-  
तावच्छेदकीभूतस्यैव फलस्यान्वयिनः कर्मत्वादन्वया गगने  
लोष्टमुत्क्षिपतोत्यादौ गगनादेरुत्क्षेपणादिकर्मताया दुर्वा-  
रतापत्तेः, ऊर्ध्वसंयोगफलकक्रियावच्छिन्नव्यापारस्यैवोत्क्षेपण-  
त्वात् नचोत्क्षेपणत्वादिदं जातिरेव तत्र धात्वर्थतावच्छेदकं  
प्रवेशनत्वादिना सङ्करेण तस्य जातित्वायोगात् लोष्टादेस्तत्कर्म-  
त्वाप्रसङ्गाच्च । अतएव परम्परया दुहाद्यर्थतावच्छेदकीभूत-  
वहिः क्षरणशालित्वेन पयःप्रभृतेस्तत्कर्मत्वमप्यर्थमकथित-  
ञ्चेति सूत्रान्तरस्य प्रणयनमपि पाणिनेः सङ्गच्छते ।

धन प्रतिगृह्णातीत्यत्र पुण्यार्थकदानजन्यस्वत्वस्य जनकः  
स्त्रीकारः प्रतिग्रह इति फलोभूतस्वत्ववत्तया धनस्य कर्मत्वं  
विक्रयादेर्दानविशेषत्वेऽपि न तस्य पुण्यजनकत्वमतस्तत्त्वस्य  
स्त्रीकारो न प्रतिग्रहः । ग्रामं क्रीणातीत्यत्र मूल्यदानजन्य-  
स्वत्वस्य जनकः स्त्रीकारः स्वत्वजनकं मूल्यदानमेव वा क्रयस्तत्-  
फले च स्वत्वे ग्रामस्याधेयत्वेनान्वयस्तेन ग्रामनिष्ठस्य मूल्यदान-  
जन्यस्वत्वस्यानुकूलस्त्रीकारवान् ग्रामनिष्ठं यत्स्वत्वं तदनुकूल-  
मूल्यदाता वेति तत्र बोधः । ग्रामं विक्रीणातीत्यत्र मूल्यग्रहण-  
जन्यस्य परस्वत्वस्यानुकूलत्यागः परस्वत्वजनकमूल्यग्रहणमेव  
वा विक्रयस्तेन ग्रामनिष्ठस्य मूल्यग्रहणजन्यपरस्वत्वस्यानुकूलो-

यो ग्रामस्य त्यागस्तद्वान् ग्रामनिष्ठं यत्परस्वत्वं तदनुकूलमुख्य-  
ग्रहणवानिति वा तत्र बोधः । मुख्यञ्च पणपुराणादिकमेव  
राजनिर्दिष्टं नतु द्रव्यमात्रं तेन तिलादीन् दत्त्वा माषादीनां  
विनिमये विप्राणां तिलविक्रयादिदोषस्यानवकाशः इत्युक्तमेव ।  
नरकं पततीत्यत्र भोगावच्छिन्न पातित्यमेव पतेरर्थस्तु न नरक-  
भोगानुकूलपातित्यत्रानित्याकारकस्तत्र बोधः नरकपतित  
इति द्वितीयातत्पुरुषोदाहरणमपि वृत्तिकारस्य एतदभिप्रायक-  
मेव पतनक्रियायास्तथात्वे तु नरके पततीत्यादिरेव युक्तः  
प्रयोगः स्वर्गं गच्छतीत्यादौ स्वर्गादिपदस्यैव प्रकृते नरकपद-  
स्यापि तद्देशपरत्वात् । धनं लभते प्राप्नोतीत्यादौ स्वत्वाव-  
च्छिन्नो व्यापारो धात्वर्थः तन्निविष्टे सत्वं धनादेराधेयत्वे-  
नान्वयः ।

ननु यगन्तधात्वर्थविशेष्यतापन्नस्तिडर्थो यदि कर्मत्वं तदा  
दुहादेर्मुख्यकर्मण्यव्याप्तिः । गोपेन गौः पयो दुह्यत इत्यादौ  
गोपकत्वं कव्यापारजन्यं यत् पयःकर्मकमोचनं तद्वती गौरित्येव-  
मन्वये मोचनवह्निःक्षरणयोर्द्वयोरेव दुहधात्वर्थतावच्छेदक-  
फलत्वेऽपि गौणं यत् मोचनरूपं तस्यैव कर्म तिडाद्यैर्बोधनात्  
गौणं कर्म दुहादिभ्यस्तिडाद्यैरभिधीयते इति व्युत्पत्तेरतः  
प्रकारान्तरेण कर्मत्वं निर्वक्ति ।

यस्य धातोर्दर्थे यः प्रकारीभूय भासते ।

द्वितीयया स्मारितोऽर्थः साक्षात् तत्कर्मतोच्यते ॥

यत्धातोर्थादृशार्थे द्वितीयया यादृशः स्वार्थोऽनुभाव्यते तद्वा-  
त्वर्थतादृशक्रियायां तत्कर्मत्वं तच्च गां दोग्धि पय इत्यादिप्रयो-  
गात् पयः प्रभृतेरप्यक्षतं पाकं कुरुते इत्यादौ यत्र प्रकारीभूतमपि  
विषयत्वं न यतेरर्थे भवते ग्राममित्यादौ भूधात्वर्थे प्राप्नो तथा-  
भूतमपि संयोगित्वादिकं न तदर्थोत्पत्तौ प्रकारः । चीरं

रुजन् पयः परिष्कुर्धन्त्रित्यादावेव रुजादिधात्वर्थं हिंसादेर्विती-  
 यार्थकर्मतायां विशेष्यत्वं सुलभं शब्दशानजादेर्निष्ठादिगणान्त-  
 गतत्वेन तदन्तधातोः कर्मणि षष्ठाः प्रतिषिद्धत्वात् दिवः कर-  
 णस्य कर्मत्वोपदेशात् अक्षान् दीव्यतीत्यत्र द्वितीयार्थः करणत्व-  
 मपि गौणं कर्मत्वमेव अतएवाक्षा दीव्यन्ते व्यूतादावित्यादौ क्रीडा-  
 करणतायामेव विहितास्तिङादिकर्मप्रत्ययाः । दुहादयस्तु  
 फलावच्छिन्नक्रियाहेतुव्यापारवाचित्वादेव द्विकर्मकास्तेन गां  
 पयो दीग्धि गोप इत्यत्र दुहेर्मोचनानुकूलव्यापारोऽर्थ इति  
 तत्रत्यमोचने गौराधेयत्वेन पयसः कर्मत्वेनान्वयात् पयः कर्म-  
 ताकं यज्ञोत्तिमोचनं तदनुकूलव्यापारवान् इत्याकारकबोध-  
 स्तत्र वहिःक्षरणवच्छिन्नव्यापारो मोचनं तदनुकूलव्यापारो-  
 दाहनमतो धात्वर्थतावच्छेदकोभूतं वहिःक्षरणरूपं फलमादाय  
 पयसो मोचनात्मकञ्च तदादाय गोः कर्मत्वमवस्यम् । एवं  
 शिथ्यं धर्मं वदति वक्ति ब्रूते उपदिशत्याचष्टे इत्यादौ प्रतिपत्त्य-  
 वच्छिन्नव्यापारो वदप्रभृतिधात्वर्थ इति तन्निविष्टायां प्रतिपत्तौ  
 शिथ्यस्याधेयत्वेन धर्मस्य च विषयत्वेनान्वयाद्धर्मविषयिणी या  
 शिथ्यनिष्ठा प्रतिपत्तिस्तादनुकूलव्यापारवान् इत्याकारको बोध-  
 स्तादृशव्यापारो धर्मः सेव्यतामित्यादिको गुर्वाद्यभिलापः ।  
 शत्रुं शतानि जयतीत्यत्र ग्रहणावच्छिन्नपराभवो जयत्यर्थः  
 तथाच शतस्य ग्रहणानुकूलो यः शत्रुकर्मकः पराभवस्तत्-  
 कर्त्तव्येवं तत्र बोधः । पराभवश्च तिरस्कारः । प्रजाः शतं  
 दण्डयतीत्यत्र ग्रहणावच्छिन्नशासनं दण्डार्थस्तथाच शतग्रह-  
 णानुकूलं यत् प्रजानां शासनं तत्कर्त्तव्येवं तत्र बोधः । शासनं  
 नियन्त्रणम् । सुधां समुद्रं मथ्नातीत्यत्र उत्थानावच्छिन्नोन्मथनं  
 धात्वर्थस्तेन सुधोत्थानानुकूलं यत्समुद्रस्योन्मथनं तत्कर्त्तव्यर्थः ।  
 उन्मथनमालोडनम् । पान्यं पन्यानं पृच्छतीत्यत्र अभिधाना-

च्छिन्नव्यापारः पृच्छा तथाच पात्यनिष्ठं यत्पथोऽभिधानं तदनु-  
 कूलव्यापारवानित्येवं तत्र बोधः । अभिधानमिहाभिलाप-  
 स्तदनुकूलव्यापारश्च केन पथा गन्तव्यमित्यादि प्रश्नः । नृप-  
 मर्थं प्रार्थयते याचते भिक्षते इत्यादौ दानाय प्रेरणं धात्वर्थ-  
 स्तथाच नृपनिष्ठं यदर्थस्य दानं तत्प्रेरणावानित्यर्थः । प्रेरणा  
 प्रवर्त्तना सा च दीयतामित्याद्यभिलापरूपा । ग्राममजां  
 वहति नयतीत्यादौ गत्यवच्छिन्नव्यापारो वहिप्रभृतेरर्थस्तेन  
 ग्रामकर्मकं यदजादिनिष्ठं गमनं तदनुकूलव्यापारवानित्येवं तत्र  
 बोधस्तादृशव्यापारः प्रकृते गलरज्जाकर्षणादिः । पुत्रं धर्म-  
 मनुशास्तीत्यादावनुशासनं देशनया प्रवर्त्तना तथाच पुत्रनिष्ठस्य  
 देशनया प्रवर्त्तनस्यानुकूलव्यापारवानित्यर्थः । तथाविधो व्यापारः  
 सन्ध्यां विधेहि समिधमाधेहीत्याद्युपदेशरूपः शाखां ग्रामसाकर्ष-  
 तीत्यत्र गतिहेतुविकर्षणं धात्वर्थस्तेन ग्रामकर्मकं यच्छाखा-  
 गमनं तदनुकूलविकर्षणवानित्यर्थः । विकर्षणं नञीकरणम् ।  
 गामवरुणद्धि ब्रजमित्यत्र गतिःप्रतिरोधहेत्वावरणमवरुधेरर्थस्तेन  
 गोगतिप्रतिरोधस्यानुकूलं यद्ब्रजस्यावरणं तत्कृतिमानित्य-  
 न्वयः । वृक्षं फलानि अवचिनोति इत्यत्र छिदाहेतुर्विघटनं  
 चिनोतेरर्थस्तथाच फलकर्मकच्छिदानुकूलं यत् वृक्षस्य विघटनं  
 चालनं तद्धानित्येवं तत्र बोधः । उत् क्षिपत्यादिकस्तु धातुः  
 सफलक्रियाहेतुव्यापारवाच्यपि न दुहादिः । यदुक्तमभियुक्तैः  
 दुर्हिर्वदत्यर्थजिदण्डिमन्थिपृच्छार्थनार्थौ नयनार्थशास् । कृषी-  
 रुधिशिञ्च तथाथ्वृत्तौ द्विकर्मकोऽयं कथितो दुहादिः । तथाथ-  
 वृत्तौ निरुक्ततत्तदर्थवृत्तौ ।

गतिभोजनधीप्राप्तिशब्दार्थध्रौव्यधातुषु । कर्त्तृत्वं हेतु-  
 विहितख्यन्तेष्वेतेषु कर्मतेतिशाब्दिकस्मृतेर्गोपान् गमयति  
 द्विजान् भोजयति गुरुननुज्ञापयति शिष्यान् पाठयति सुतान्

प्रापयतीत्यादौ मूलधात्वर्थस्य कर्तृत्वलक्षणं गौणमेव कर्मत्वं  
 द्वितीयार्थः तथा च गोपकर्तृकगत्यनुकूलव्यापारवानित्याकार-  
 स्तत्र बोधः । पुत्रान् प्रीतिं प्रापयतीत्यादौ च प्राप्तिनं गतिः  
 चैत्रो ग्रामं भावयति ग्रामस्य भावक इत्यादौ प्राप्त्यर्थस्य भवतः  
 स्वार्थविहितस्थन्तस्य कर्तुः कर्मतानिरासाय णिचो हेतुविहितत्य-  
 मनुसृतं हिंसायामेव भुज्यर्थभक्षेरेवं वहेरपि । स्थन्तस्य कर्तुः  
 कर्मत्वं क्रियया वाहनं यदीतिस्मरणाद्भवति मूषिकान् मार्जारं  
 भक्षयति लतां छागमित्यादेरेव भक्षेः कर्त्तरि कर्मता न तु भक्ष-  
 यत्योदनं भृत्येनेत्यादौ भक्षयति प्रजाः परिजनैः कुट्टप इत्यादौ  
 तु न भोजनं भक्षेरर्थः । वाहयति रथमश्वान् सारथिर्वाहयति  
 गोणीं वृषभान् वाहिक इत्यादाविव वाहयति भारं भृत्येन  
 धनिक इत्यादौ स्वचेष्टया वाहको न धनिकादिः । हृक्रोस्तु कर्तुः  
 कर्मत्वं स्थन्तत्वे स्याद्विभाषया । अभिवादिदृशोरेवमात्मने-  
 पद इष्यते इत्यनुशिष्टेर्हारयति कारयति वा पटं कुविन्देने-  
 त्यत्र इव कुविन्दमित्यतोऽपि कुविन्दस्य गौणकर्मत्वावगमः  
 तथा अभ्यवहारयत्योदनं तनयं तनयेन वा जननी विकार-  
 यति चित्तं चित्तेन वा वसन्त इत्यपि प्रमाणम् । परन्तु पूर्व-  
 थोरप्राप्तावेतयोस्तु प्राप्तावेव कर्मत्वस्य वैकल्पिको विधिः ।  
 गुरुमभिवादयते सुतं सुतेन वा गृहस्थः ध्रुवं दर्शयते भार्यां  
 भार्यया वा पतिरित्यादौ तु दृशेः प्राप्तावभिवादयतेस्त्वप्राप्ती  
 सः । अनात्मनेपदस्थले तु पन्थानं पथिकं दर्शयति पुत्रेण  
 मित्रमभिवादयतीत्यादौ यथा प्राप्तमेव कर्मत्वादिकम् । छात्रे-  
 णार्थं निर्णाययति चैत्रेण ओदनं खादयति शङ्खेन शब्दाययति  
 दारैः क्रन्दयति पुत्रेण मित्रमाह्वययतीत्यादौ तु नीप्रभृत्-  
 बुद्धार्थकत्वेन तत्कर्तुः कर्मत्वं प्रसक्तमपि न नीखाद्यादि-  
 शब्दायक्रन्दिह्वयतिषु क्वचित् । हेतुस्थन्तेषु कर्तृत्वं कर्मता

स्यात्तिडादिष्विति भर्तृहरिवचनान्निषिध्यते । अत्र च क्वचि-  
त्तिडादिष्वितिकथनाच्चैत्रेणार्थं निर्णायमाणस्तिष्ठति मैत्रेण  
पूगं खाद्यमानो ब्रूते इत्यादौ कर्मविहितस्य ज्ञानजादेर्नानुप-  
पत्तिरिति वदन्ति । सुखं प्राप्नोतीत्यादौ प्राप्तिरुत्पत्तिः पर-  
म्परया तदाश्रयत्वञ्च तिङर्थः । घटं जानातीत्यत्र विषयत्वं  
विप्रयिता वा द्वितीयार्थः ।

दिवाकरस्तु संस्कारावच्छिन्नमेव ज्ञानं जानात्यर्थे इत्युक्त-  
स्थले मुख्यमेव कर्मत्वं घटादेरित्याह तत् मन्दं ज्ञानमित्यादितः  
संस्काराप्रतीतेर्लाघवेन ज्ञानत्वस्यैव जानात्यर्थतावच्छेदकत्वात्  
घटस्योपेक्षात्मकज्ञाने निर्विकल्पके वा घटं जानातीतिप्रयोग-  
स्याप्रसङ्गाच्च । अतएव प्राकट्यावच्छिन्नज्ञानमेव तत्र धात्वर्थ-  
इति तच्चावच्छेदकीभूतज्ञाततावच्चादेव घटादेर्ज्ञानकर्मतेति  
भट्टमतमप्यनादेयं ज्ञानविषयतातिरिक्तायां ज्ञाततायां माना-  
भावादन्वया ज्ञातताया इव कृततादेरप्यतिरिक्तायाः कल्पना-  
पत्तेः । वङ्गिमनुमिनोभ्यापादयामीत्यादौ विधेयतानामको  
विषयताप्रभेद एव द्वितीयार्थः पर्वतो वङ्गिमानित्याद्यनु-  
मितावापत्तौ वा पर्वतमनुमिनोमीत्याद्यप्रयोगात् विष-  
यतावच्छेदकत्वभिन्नप्रकारत्वमेव तत्र द्वितीयार्थं इत्यपि वदन्ति ।  
घटं पश्यति शब्दं शृणोत्यनुभवतीत्यादौ दर्शनाद्यर्थकधातुयोगे  
साक्षात्कारत्वनिरूपितमेव विषयत्वं कर्मत्वं घटादेरुपनीत-  
चानुष्ठादौ तादृशाप्रयोगात् आकाशं न पश्यतीत्यादौ पुन-  
रन्वयो वक्ष्यते । तण्डुलपाकं करोतीत्यत्र चिकीर्षाजन्यताव-  
च्छेदकः क्रियायामुद्देश्यताख्यो विषयताविशेष एव द्वितीयार्थः  
कृतो भासते तेन तण्डुलपाकत्वप्रकारककृतेस्तण्डुलविषयत्वे-  
ऽपि पाकदृशायां तण्डुलं करोतीत्यादिको न प्रयोगः पाक-  
दृशायामोदनं करोतीत्यादौ च द्वितीयायामनुकूलत्वलक्षणा



तण्डुलादिक्रयणकृतिस्तु नौदनादिजनिकाः प्रमाणाभावात् । बद्ध-  
मानस्तूक्तस्थले धातुना उत्पत्त्यनुकूला कृतिरुच्यते इति तत्रौ-  
दनस्य मुख्यमेव कर्मत्वमतएव यत्र कृतिमात्रं धात्वर्थस्तत्र न  
द्वितीया यथा घटाय यंतत इत्यादावित्याह तन्न कृत्यादिपदाद्  
यत्नमात्रप्रतीत्या यत्नत्वावच्छिन्नस्यैव करोत्यर्थत्वात् ।

मौमांसामहार्णवं तु पाककृतौ तण्डुलादेरुपादानविधयेव  
फलविधयौदनादेरपि विषयत्वमुक्तं यदाह वक्षेश्वरः सिद्धं  
साध्यं फलञ्चेति प्रवृत्ते विषयस्त्रिधा । तत्र सिद्धमुपादानं क्रिया-  
साध्यं फलं सुखमिति तथाच तन्नते तण्डुलपक्त्वदशया-  
मोदनं करोतीत्यादिप्रयोगे फलत्वेन विषयतैव द्वितीयार्थः ।  
मांसं जीवति क्रोशं स्वपिति गोदोहं तिष्ठति कुरून् क्रौडती-  
त्यादावधिकरणत्वं गौणमेव कर्मत्वं सुपानुभाव्यते काला-  
नामध्वमानानां क्रियाणां नीवृतामपि । आधारता ध्रौव्यघातोः  
कर्मता स्याद्विभाषयेति स्मृतैः । अतएव मासश्चैत्रेण जीव्यते  
जीवित इत्यादौ कर्मतार्थकृतिङादयः तथाच मासाधिकरण-  
ताकजीवनवाञ्छैत्रः चेतकट्टकजीवनाधिकरणतावान् मास  
इत्यादि क्रमेण तत्र बोधः । सन्ध्यायां पचतीत्यादौ तु न  
ध्रौव्यस्य धातोरर्थेन योगः किन्तु सकर्मकस्य । दिवसं सुप्यते  
सुन्दरीभिः क्रोशं तत्र सेनया स्थितमित्यादौ तु द्वितीयया  
कालाध्वनोरभिव्याप्तिरेव बोध्यते नत्वधिकरणत्वं शय्यामधिगते  
अध्यास्ते अधितिष्ठतीत्यादावप्यधिकरणत्वमेव कर्मत्वं द्विती-  
यार्थस्तथैव शय्याधिगम्यतेऽधिगम्यतेत्यादौ कर्मतार्थकयो-  
राख्यातकृतोः सम्भवात् ध्रौव्याणामधिगोडासस्थानं कर्मत्व-  
मेव तदिति स्मरणात् तदाधारत्वम् । अत्राधिष्ठानं कुर्वित्यादौ  
त्वधिष्ठानस्याधारत्वं नैतस्य भासते किन्तु कृतेः तज्ज्ञानस्थले  
त्वेतस्याधिष्ठानं कुर्वित्यादिकमेव प्रमाणं काशीमनुवसति काश्च-

नूयते इत्यादावप्यधिकरणत्वमेव द्वितीयादिभिः प्रत्याय्यते  
अनूपाध्याडो वसतेराधारस्य कर्मतातिदेशात् । गृहेऽनुवस्ते  
इत्यादौ तु वस्तिर्न वसतिः । शय्यामुपवसतीत्यादौ तूपवसत-  
निर्वासाथकत्व एव तदाधारस्य कर्मत्वं तत्रैव तदनुशासनादन-  
शनार्थकत्वेऽधिकरणत्वमेव अतएव गृहेऽप्युपवसेद्गृहः प्रान्तरै-  
ऽपि नृपः सुखीत्यादिकः प्रयोगः ।

कटं त्वकारकं लक्षयति ।

तिडा विकरणाक्तस्य धातोरर्थस्तु यादृशः ।

स्वार्थे यादृशि बोध्यस्तत् कटं त्वं तदिदोचते ॥

सविकरणेन यद्वा पुनोपस्थाप्यो यादृशार्थस्तदुत्तरतिडा खोप-  
स्थाप्ययादृशार्थेऽनुभावयितुं शक्यं स्तद्धातूपस्थाप्यस्य तस्य तदेव  
कटं त्वं कारकमित्यर्थः । कर्मत्वाद्दौ धातुनोपस्थाप्योऽर्थ-  
स्तिडानुभाष्योऽपि न विकरणाक्तेनेति न तत्र प्रसङ्गः । पचति  
जानातीत्यादौ खोपस्थाप्यकृत्याश्रयत्वाद्दौ धातूपस्थाप्यस्य पाकं-  
बुद्ध्यादेरन्वयः पचाद्युत्तरतिडा बोध्यत इति पाकस्य यत्नवत्त्वं  
ज्ञानस्याश्रयत्वमेवं नश्यतीत्यत्र नाशस्य प्रतियोगित्वं प्रतिविम्बत  
इत्यत्र भ्रमात्मनः प्रतिविम्बस्य प्रकारत्वमेव कटं त्वं कटं शब्दस्तु  
अवयववृत्तिलभ्ये कृत्याश्रये यौगिकएव न तु शक्यार्थः प्रकारा-  
न्तरालभ्यस्यैव शक्यत्वात् निरूढलक्षणया शक्त्यैव वाश्रयस्य  
लक्षा प्रत्यायनात् घटस्य कर्त्तव्यादौ चानुकूलत्वं षष्ठ्यर्थः  
फलस्य प्रायशः कृत्यविषयत्वात् घटाद्युपमोगानुकूलकृतिश्च न  
घटाद्यनुकूला प्रमाणाभावात् अतो न घटादिभोक्तुस्तत्कटं त्व-  
प्रसङ्गः क्रियाश्रये कटं शब्दो रूढस्तु न रथादेर्गत्यादिकटं त्वमपि  
मुख्यमेवेति तु न युक्तम् । क्रिया हि नात्र स्पन्दश्चेतनस्य  
पाककटं त्वानुपपत्तेः प्रत्युत तण्डुलादेरेव तथात्वात्पत्तेः नापि

धात्वर्थमात्रम् अतएव नापि स्यन्दानुकूलव्यापारः चलनानु-  
कूलो व्यापारवतः कारकमात्रस्य चलनकर्तृत्वापत्तेः ।

अत्तिजुहोतीत्यादावप्यदादेरुत्तरं लुप्तस्यैव विकरणस्य  
प्रतिसन्धाने भोजनकर्तृत्वादेरवगम इति तदप्रतिसन्धानेऽपीति  
मते त्वाह ।

यगन्तभिन्नधात्वर्थवत्तया योऽनुभाव्यते ।

लटा स्वार्थः स धात्वर्थः कर्तृता वा निगद्यते ॥

यगन्तभिन्नधातूपस्थाप्ययादृशार्थप्रकारकयदर्थधर्मिकान्वय-  
बोधं प्रति लटः सामर्थ्यं स एवार्थो धातूपस्थाप्यतदर्थस्य  
कर्तृत्वं पच्यत इत्यादौ धातोरर्थवत्तया स्वार्थकर्मत्वं लटानु-  
भाव्यमपि न यगन्तभिन्नस्य पच्यते तच्छुल इत्यादौ तु तादृशस्य  
धातोरर्थवत्तया तिङ्गैव स्वाथः कर्मत्वमनुभाव्यते न तद्विशेषण  
नामस्ति तद्व्युदासः ।

कर्मतापादानत्वादिभेदेन षड्विधत्वमिवोक्तानुक्तत्वभेदेन कार-  
जीवितं विध्यमप्यस्तीति तदनुक्त्या न्यूनत्वमत आह ।

ताकजी धात्वर्थस्य धर्मितया तिङ्गार्थैरनुभाव्यते ।

इत्यादि यत्तदुक्तं धर्मितया लगुक्तं कारकं भवेत् ॥

धात्वर्थस्य विशेष्यतया तिङ्गाद्यनुभाव्यत्वमेव कारकस्योक्तत्वं  
द्विशेषणतया तदनुभाव्यत्वमेव चानुक्तत्वं न तु धातुसाकाङ्क्ष-  
प्रत्ययस्याभिधेयत्वमात्रमुक्तत्वं तच्छुलं पचति इत्यादावपि  
कर्मत्वादेरुक्तत्वापत्तेः पंचति पच्यत इत्यादौ तिङ्गा पाचकः  
पच्यमान इत्यादौ च कृता कर्तृत्वं कर्मत्वञ्च धात्वर्थविशेष्यत्वे-  
नानुभाव्यते तथा पचर्न काष्ठं दानीयो द्विजः भौमो गजः शयनं  
गृहमित्यादौ यथाक्रमं करणत्वादिव्युत्पत्तिवैचित्र्येण पदार्थैक-  
देशेऽपि कर्तृत्वादौ धात्वर्थस्य पाकादेरन्वयात् सेवितुं साम्प्रतं  
विज्ञैर्गुरुः परुषवागपि विषवृक्षोऽपि सम्बद्धं स्वयं क्लृप्तम-  
काम्प्रतमित्यादौ निपातेन क्वचित् कर्मत्वकारकस्योक्तम् ।

धातुभेदेन कर्मत्वकारकस्योक्ततायां नियममाह ।

दुहादिभ्यः प्रत्ययेन मुख्यकर्मत्वमुच्यते ।

णिजन्तोभ्यः कर्तृतायां तदसत्त्वेऽन्यकर्मता ॥

दुहाद्युत्तरप्रत्ययेन मुख्यं साक्षाद्भावार्थतावच्छेदकं यत्कर्मत्वं तदेवोच्यते धात्वर्थविशेष्यत्वेनानुभाव्यते तेन गौः पयो दुह्यते दुग्धा वेत्यत्र पयःकर्मकमोचनानुकूलव्यापारजन्यमोचनवती गौरित्येवं बोधः । तत्र मोचनावच्छिन्नव्यापारस्य धातुवाच्यतया मोचनस्यैव साक्षाद्भावार्थतावच्छेदकफलत्वात् वहिप्रभृतेर्गत्यवच्छिन्नव्यापारः कृषेश्च गत्यवच्छिन्नविकर्षणं वाच्यमतः साक्षात् तद्वाच्यतावच्छेदकं गतिमस्त्वमेव फलं न तु तदघटकं संयोगादि । तथाच भारो भवनमुच्यते नीयत इत्यादौ शाखा ग्रामं कृष्यतइत्यादौ च यथाक्रमं भवनकर्मकगत्यनुकूलव्यापारजन्यगतिमान् भारः ग्रामकर्मकगत्यवच्छिन्नविकर्षणकर्मताश्रयः शाखेत्याकारकबोधयोरुत्पत्त्यैव सम्पत्तौ । दुहादेर्गौणकं कर्मनीवहादेः प्रधानकमित्याद्युक्तिभेदेन विधिद्वयं शाब्दिकानामनादेयम् । णिजन्तोत्तरं कर्मतावाचिप्रत्ययस्थले तु मूलधातोः कर्तृतायां कर्मतातिदेशसम्भवे तादृशमेव कर्मत्वं धात्वर्थस्य विशेष्यतया तिङ्गाद्यैर्बोध्यते यथा चैत्रो ग्रामं गम्यते गमितो वेत्यादौ ग्रामकर्मकस्य व्यापारजन्यगमनस्य कर्त्ता चैत्र इत्यादि । यत्र तु न तदतिदेशस्तत्र मूलधातोः कर्मत्वमेव तदर्थविशेष्यतया तैरुच्यते यथा ओदनः पाच्यते खाद्यते वा भृत्येन भर्त्सेत्यादौ तत्र भर्तृकर्तृकव्यापारजन्यस्य भृत्यकर्तृकपाकादेः कर्मतयौदनादिरेव बुध्यते मैत्रेण पूगं खाद्यमानश्चैत्रो व्रजतीत्यादौ कर्मणि शानजादिप्रत्ययः प्राक् परिचिन्तितः ।

अथ भिद्यते अभेदि वा कुशूलः स्वयमित्यादौ भिदाद्यनुकूलव्यापारवत्त्वरूपस्य तत्कर्तृत्वस्य कथं कुशूलादावन्वयः

भिदादेः परस्मैपदित्वेन तदर्थधर्मितया कर्तृत्वबोधने पक्षा-  
न्तरस्यासामर्थ्यात् यगिचोर्विगुणत्वाच्चेत्यत आह ।

एकक्रियाधर्मितया कर्तृता कर्मतोभयोः ।

बोधने कर्मताकाङ्क्षैवापिचोत्सर्गतो भवेत् ॥

कर्मताकाङ्क्षा कर्मत्वान्वयस्यैवानुकूला आत्मनेपदयमादि-  
समभिव्याहाररूपाकाङ्क्षा व्युत्पत्तिवैचित्र्यादपेक्षणीया न तु  
कर्तृत्वान्वयस्य परस्मैपदविकरणादिसन्दंशरूपा यद्येवं  
तण्डुलचैत्री पच्येते इत्यपि प्रयोगः स्यात् न स्यात् सामग्र्यो-  
र्मियो विरोधेन विभिन्नधर्मावच्छिन्ने प्रत्ययानां युगपत्कर्तृता-  
कर्मत्वयोरनुभावकत्वस्याव्युत्पन्नत्वात् । अतएव पक्षेलिङ्गी  
मैत्रतण्डुलावित्यादिको न प्रयोगः । आत्मने धीव्यधातूनां  
सनन्तखन्तयोः किरः । अन्वियग्रन्थोस्तथा ब्रूजः कर्तृकर्मत्व-  
बोधने । यगिचौ न दुहेर्नो यगजन्तस्य च तस्य च । इच्  
वा स्यादुक्तधातूनां नित्यं तत्रात्मनेपदमिति वृद्धस्मृतः । स्वयं  
विक्रुते युवेत्यादौ स्वयं चिकीर्षते कट इत्यादौ स्वयं कटः  
कारयते गौरुत्पुच्छयते क्षीरयते इत्यादौ स्वयमेव किरते  
करोत्यादौ स्वयं अग्र्यते ग्र्यते वा मालिकेत्यादौ स्वयं ब्रूते  
कथेत्यादौ स्वयं दुग्धे गौरित्यादौ धात्वर्थकर्तृकर्मत्वयोर्युगपद-  
न्वये कर्मत्वान्वयानुकूलस्य यको नापेक्षा तथा स्वयं व्यक्तत युवा  
स्वयमचिकीर्षते कट इत्यादौ इचोऽपि एवं स्वयमन्धावि अल-  
विष्ट वा केदार इत्यादौ खरान्तस्य धातोः स्वयमदुग्ध अदोहि  
वा गौरित्यादौ दुहेश्चार्यस्य तदुभयभानार्थमिचोऽनावृश्यकत्व-  
मत उक्तमुत्सर्गत इति । विकारहेतौ सति विक्रियन्ते येषां  
न चेतांसि त एव धीरा इत्यादौ तु यको गतिश्चिन्त्या ।

ननु शाकः पचता पश्यता वा भुज्यते इत्यादितः कुतः

पाकादौ शाकादिकर्मत्वावगमः सुवर्थस्यैव कर्मत्वस्य धात्वर्थं धर्मिणि साकाङ्गत्वादत आह ।

स्वकर्मकैकधात्वर्थकर्तृकापरकर्मता ।

यदान्वित्यस्य कर्मत्वे प्रथमैवानुशिष्यते ॥

स्वकर्मताकत्वविशिष्टैकधात्वर्थकर्तृकर्तृकस्यापरस्य धातु-  
निपातयोरन्यतरार्थस्य कर्मत्वं यत्र धर्मिणि अन्वेति तदोयत्वे-  
नानुभाव्ये कर्मत्वे प्रथमैवानुशिष्यते न तु द्वितीयादिरपेक्ष्यते येन  
शाकः स्वकर्मताकपाककर्तृकर्तृताकभोजनकर्मतावानित्याद्य-  
न्वयधीस्तत्र न स्यात् । अतएव प्रधानशक्त्यभिधाने गुणशक्ति-  
रभिहितवत् प्रकाशते इति पठन्ति । शक्तिः कारकमिति  
शाब्दिकाः । कर्मतामात्रन्तु ज्यायः तेन हस्तेन पचता भुज्यते  
शाक इत्यादौ नाभिहिताधिकारीयप्रथमा शक्तिः ।

ननु यत्र विशिष्टवैशिष्ट्यावगाहितानिरूपकत्वेन गौणप्रधान-  
भावापन्ने क्रियाद्वये प्रकारीभूय एकविधस्यैव कर्मत्वादि-  
कारकस्य भानं तत्र तन्न स्यात् यथा पक्वान्नस्य भोक्ता पश्यन्न-  
न्नस्य दाता भोक्तुमन्नस्य पाचकः पुरस्य गत्वा गन्ता भुक्ता  
चैत्रस्य स्थितिः पक्वा सूटस्य गमनमित्यादौ क्त्वादेर्निष्ठादित्वेन  
तदन्तधात्वर्थं षष्ठ्याः कर्मत्वाद्यनुभावकत्वस्य निषिद्धत्वात् एवं  
यत्र तादृशक्रियाद्वये नानाविधं कर्मत्वसम्प्रदानत्वादि प्रकार-  
स्तत्रापि तथा यथा ब्राह्मण्यायाहूय ददाति वृक्षात् आरुह्य  
पततोत्यादौ कर्मत्वादौ चतुर्थ्यादेरसामर्थ्यादत आह ।

गौणप्रधानक्रिययोः प्रकारीभूतकारके ।

एकस्मिन् वा विभिन्ने वा प्रधानापेक्षया स्थितिः ।

यत्र गौणप्रधानतापन्नधात्वर्थद्वये प्रकारीभूयैकविधमनेक-  
विधं वा यदोयत्वेन कारकं भासते तत्र प्रधानक्रियामपेक्ष्यैव  
स्थितिः कारकविभक्तैर्व्यवस्थितिः नतु गौणक्रियां तथाच  
पक्वान्नस्य भोक्ता इत्यादौ अन्नकर्मताकपाकोत्तरान्नकर्मताक-

भोजनत्वादिना ब्राह्मणाय आहूय ददातीत्यादौ च ब्राह्मण-  
कर्मताकाङ्क्षानोत्तरब्राह्मणसम्प्रदानताकटानत्वादिना बोधने  
व्युत्पत्तिवैचित्र्यादेव पचनाह्वानादिगौणक्रियायां षष्ठीचतुर्थ्या-  
दिना कर्मत्वादेर्भानमिति भावः ।

ननु शत्रवे कुप्यतीत्यत्र शत्रोः प्रयुक्तत्वविषयित्वरूपाभ्याम-  
पादानत्वसम्प्रदानत्वाभ्यां कोपे पुत्रेण ददातीत्यत्र पुत्रस्य  
सम्प्रदानत्वकरणत्वाभ्यां दाने पात्रां भुंक्ते इत्यत्र पात्राः  
करणत्वाधिकरणत्वाभ्यां भोजने ग्रामं गच्छतीत्यत्र ग्रामस्याधि-  
करणत्वकर्मत्वाभ्यां गमने चैत्रस्य चलनमित्यादौ च चैत्रादे-  
रधिकरणत्वकर्तृत्वादिना चलनादौ युगपत्कथमन्वयधीरपादान-  
त्वादिबोधने चतुर्थ्यादेरसामर्थ्यादत आह ।

एकस्यैकक्रियायान्तु कारकद्वयबोधने ।

यत्परं कारकं तत्र विहितं सुस्पेक्षितं ॥

एकस्मिन् धात्वर्थे यत्रैकनामार्थनिरूपितयोः कारणद्वयो-  
र्युगपद्बोधस्तत्र लक्षितक्रमेण यत् परं कारकं तत्र विहितानु-  
शिष्टैव सुप् आकाङ्क्षानिर्वाहिका नतु पूर्वत्र व्युत्पत्तिवैचित्र्या-  
दित्यर्थः । ब्राह्मणयाहूय ददातीत्यादावैकनिरूपितमपि नैक-  
क्रियायां दण्डेन गामभ्याजेत्यादावैकक्रियायामपि नैक-  
निरूपितं कारकद्वयमन्वेति । अत्र अपादानसम्प्रदानकरणा-  
धारकर्मणाम् । कर्तुंश्चोभयसम्प्राप्तौ परमेकं प्रवर्तते इति  
भर्तृहरिवचनात् करणत्वाधारत्वयोरिकदा अन्वयस्थलेऽधिकरण-  
त्वार्थिकैव विभक्तिरपेक्षितेति प्राञ्चः । करणत्वार्थिका एव तथेति  
कालापाः । तैराधारत्वं निरुच्यैव करणत्वस्य निर्वचनादिति  
ध्येयम् ।

कर्तृत्वकर्मत्वयोरनुक्तविधयान्वयबोधोपयुक्तविभक्तौर्वक्तु-  
मपक्रमते ।

क्रियाया धातुत्वस्याया कर्तृत्वस्यावबोधिका ।

तृतीया कर्मतायास्तु द्वितीयोत्सर्गतो भवेत् ॥

धात्वर्थे कर्तृत्वस्यान्वयबुद्धौ नाम्नस्तृतीया कर्मत्वस्य च द्वितीया उत्सर्गतो हेतुः । सत्त्वा अस्ति ग्रहो गृह्यते इत्यादौ वस्तुगत्या धात्वर्थेऽपि कर्तृत्वकर्मत्वाद्यन्वयो न धर्मिणी धातु-जन्यामुपस्थितिमपेक्षते किन्तु नामजन्यामतस्तत्र न व्यभि-चारः ।

सामान्यविधिरुत्सर्गः सचापवादकं विशेषविधिं विना प्रवर्त्तते इति कर्मतायां द्वितीयाया वैकल्पिकं विशेषविधिं दर्शयति ।

कर्मत्वस्य गतौ बोधे द्वितीयावच्चतुर्थ्येऽपि ।

अथ दयेशोः संज्ञश्च नाथ्यर्थाशंसने स्मृतौ ॥

यणिव्यवहदिव्यर्थक्रयाद्यर्थेषु षष्ठ्यपि ।

कृजर्थप्रतियत्ने च हिमने चाप्यपेक्षिता ॥

ग्रामं गच्छतीत्यादित इव ग्रामाय गच्छतीत्यादितोऽपि गतौ ग्रामादिकर्मताकत्वस्यावगतेर्धात्वर्थगतौ कर्मत्वस्य बोधे द्वितीयावच्चतुर्थ्यपेक्षिता तथा दीनं दयते ईष्टे इत्यादित इव दीनस्य दयते ईष्टे संजानीते चिन्तयति स्मरतीत्यादितोऽपि दयादौ पुत्रस्य नाथते इत्यादित आशंसायां शतस्य पणायते व्यवहरतीति दीव्यतीत्यादितः पणत्वोपगमक्रयविक्रयादिव्यव-हारेषु स्वर्णस्योपस्कुरुते इत्यादितोऽपि गुणान्तराधानरूपप्रति-यत्ने चौरस्य हिनस्तौत्यादितो हिंसायाञ्च कर्मत्वस्यान्वयबोधे षष्ठ्यपि मैत्रं अनुनायतोत्यादौ नाथ्यर्थोऽपि प्रार्थनादिर्नाशंसनं नृपं पणायति क्थुं व्यवहरति दिवं दीव्यतीत्यादौ पण्यादेरर्था अपि स्तुतितोषगत्यादयो न क्रयादिरूपाः ।

धात्वर्थे कर्तृत्वकर्मत्वयोर्वोधने द्वितीयां तृतीयादेर्नित्याप-वादमाह ।



निष्ठाद्यन्वयदन्तार्थे कर्तृत्वस्यान्वयं प्रति ।

कर्मत्वस्य च षष्ठेऽत्र हेतुर्वाधविधिं विना ॥

निष्ठादिभिन्नं कृन्नात्रमन्ते यस्य न तु तदुत्तरं प्रत्ययान्तरं  
तादृशधातोरर्थे कर्तृत्वस्य कर्मत्वस्य वान्वये नाम्नः षष्ठेऽत्र  
तन्त्रं न तु हतौयादिः यथा चैत्रस्य गतिः ग्रामस्य गमन-  
मित्यादौ । चैत्रेण दृष्टचरस्तण्डुलं पाचकतर इत्यादौ तु  
धातोरुत्तरं न कृन्नात्रं अतएव निष्ठादिभिन्नयोरपि न जिन्नणो-  
र्नित्यं तद्वितान्तत्वात् अङ्गानि व्यत्युच्ची घनानि सांघ्राहिष्ण-  
मित्यादौ कर्मतायां न षष्ठोऽप्रसङ्गः प्रापकाभावात् ग्रामस्य  
गन्तृमान् देशश्चैत्रस्य गतिमदृष्टमिति्यादौ तु गतिश्चिन्त्या तत्र  
गन्नादारैव षष्ठार्थसम्बन्धो भासते न तु धात्वर्थे कर्मत्वादि-  
रित्यपि कश्चित् । चैत्रेण भुक्तो मैत्रेण दत्त इत्यादौ सुकरः  
कटो मया दुष्करः पटस्त्वया इत्यादौ सुपानः सोमो मया  
दुपानः सोमस्त्वयेत्यादौ च कर्तृत्वस्य ग्रामं गतवानित्यादौ  
तण्डुलं पचन् पारायणमधीयन् उपनिषदं धारयन्नित्यादौ घटं  
विद्वान् तण्डुलं पेचिवान् इत्यादौ भक्ष्यम् भुञ्जानः इत्यादौ सोमं  
पिवमानः कवचमुद्वहन् इत्यादौ कटं चक्राण इत्यादौ दधि घटं  
चक्रिः कटमित्यादौ शत्रुं जिष्णुरित्यादौ स्त्रियमलङ्कारिष्णुरि-  
त्यादौ कष्टं सहिष्णुरित्यादौ धनं गृध्रुः शरं क्षिप्रुरित्यादौ  
कटं चिकीर्षुः पुंयोगमाशंसुः तण्डुलं भिद्रुरित्यादौ शतं  
दायीत्यादौ ग्रामं गामी ग्राममागामीत्यादौ कटं कारको  
व्रजतीत्यादौ तण्डुलं पक्त्वा वर्त्तते इत्यादौ पयः पायं पायं  
व्रजतीत्यादौ पटं कर्तुं गच्छतीत्यादौ वदिता जनापवाद-  
मित्यादौ ग्रामं गामुकः सुखमभिलाषुकं इत्यादौ च कर्मत्वस्य  
धात्वर्थे विनैव षष्ठीमन्वय इत्यत उक्तं निष्ठादिभिन्नेति ।

निष्ठादिकं विवृणोति ।

सम्प्रत्याधारवाच्यन्वः क्तः क्तवत्तुश्च शन्तृङ् ।  
 वन्पुरानः शानकानाः किः षु गिष्णुक्तु रक्तया ॥  
 ऋण्यर्थकणिनिर्भावित्वर्थकेन् वुण् तुमर्थकम् ।  
 खल खलर्थकयुक्त्वा षम् तुमौ ढणु-कञ्चपि ॥  
 निष्ठादि कथितः क्तसु प्रत्ययानामयं गणः ।  
 कमेरुकञ् गणे नास्मिन् द्विषः शन्तृङ् विभाषया ॥

वर्त्तमानत्वस्याधारत्वस्य च प्रत्यायको यः क्तस्तदन्तधात्वर्थे  
 कर्त्तृकर्मत्वयोरन्वये षष्ठ्येव प्रमाणम् । यथा भीतं मृगाणां  
 मतः साधूनाम् इष्टः प्रजानां पूजितो जनानामित्यादौ सुप्त-  
 मरस्य पधिकानां गतं नभो नक्षत्राणां पीतं नगरं पयस  
 इत्यादौ भुक्ता पात्री करस्तस्य मित्राणामित्यादौ च अत उक्तं  
 सम्प्रत्याधारवाच्यन्व इति । धनस्य ग्राहीत्यादावृण्यर्थं न णिनिः  
 ओदनस्य पाचक इत्यादौ च न तुमर्थे वुण् । स्त्रियाः कामुक  
 इत्यादिदर्शनाद्वात्र गणे कमेरुकञ् ग्राह्यः तथा द्विषः शन्तृङ्  
 विभाषया चौरं द्विषन्नितिवच्चौरस्य द्विषन्नित्यपि प्रयोगादिति ।

कृतदन्तधात्वर्थे कर्त्तृत्वस्य कर्मत्वस्य वान्वये षष्ठ्येव बाधकं  
 विना तन्त्रमित्युक्तं बाधकमाह ।

अधिकारोक्तभावान्यकृतदन्तस्वायधमिके ।

द्वयोर्बोधे कर्मतायामिव षष्ठी न कर्त्तरि ॥

स्वधिकारविहिताः ये भावप्रत्ययास्तदन्वकृतदन्तस्य धातो-  
 रर्थे कर्त्तृत्वकर्मत्वयोर्युगपत्बोधने कर्मतायामिव षष्ठी तन्त्रं न तु  
 कर्त्तृत्वे यथा ओदनस्य पाकश्चैत्रेण दीहः चौरस्य गवां  
 गोपेन इत्यादौ स्वधिकारोक्तभावान्तस्य धातोरर्थे कर्त्तृकर्मत्व-  
 योर्युगपदन्वये द्वयो रपि षष्ठ्येव यथा भिदा तमसामर्कस्य  
 छिदा वृक्षाणां दक्षस्य इत्यादौ चिकीर्षा पुण्यानां पुरुषस्य ईहा

धनानां द्वीरतीत्यादौ मम भोजिका शक्नूनां तव शायिका  
रात्रीणापि स्यादौ यथा वा तीर्थानां गतिरास्तिकस्य गुरुणां  
परिचर्या विश्वस्य पितृणामुपासना सन्तानस्य रजनीनां  
जागर्या चौरस्य पुण्यानामकरणिर्जालस्य जन्तूनां हत्या  
व्याधस्य हानिरर्थानां विरक्तस्य । हाज्याग्नाभ्यः त्वर्थे निः ।  
उक्तान्याद्यन्तस्य धातोरर्थे कर्तृत्वकर्मत्वयो युगपद्बोधे कर्तृ-  
त्वांशे तृतीयाषष्ठयोर्वैकल्पिकं कारणत्वमिति तु कौमाराः ।

षष्ठोव तन्त्रमिति प्रागुक्ते बाधकं विशेषविध्यन्तरमाह ।

कृत्यान्वधातोरर्थे तु कर्तृत्वस्यैव बोधने ।

षष्ठी वा स्यात् द्वयोर्बोधे न द्वयोरपि सा भवेत् ॥

कृत्यप्रत्ययान्तधातोरर्थे कर्तृत्वमात्रस्य बोधने षष्ठीवत्  
तृतीयापि तन्त्रं कत्तव्यः करणीयः कृत्यः कार्यः प्रदेयो वा  
पटञ्चैत्वस्यैति वत् चैत्रेणेत्यस्यापि साकाङ्क्षत्वात् । तादृशधा-  
त्वर्थे कर्तृत्वकर्मत्वयो द्वयोर्बोधने तु न द्वयोरपि षष्ठी यथा  
नित्यः प्रापणीयो वा ग्रामं गौ गोपिनेत्यादौ गन्तव्यं ग्राममने-  
नेत्यादौ च । तव्यानीयो क्वप् च ध्यख्यौ पञ्चैते कृत्यसंज्ञकाः ।

ननु स्थितं चैत्रस्येत्यादौ कर्तृत्वस्य गतं ग्रामस्येत्यादौ कर्म-  
त्वस्य गतं ग्रामस्य चैत्रस्येत्यादौ च कर्तृत्वकर्मत्वयोः क्रियायां  
कथमन्वयः निष्ठाद्यन्य कृदन्तस्यैव धातोरर्थे कर्तृत्वाद्यन्वयं  
प्रति षष्ठ्यास्तन्त्रत्वादत आह ।

द्वितीययेव कर्मत्वं कर्तृत्वं वा तृतीयया ।

\* षष्ठ्यापि बोध्यते भावज्ञानान्धाल्लक्ष्मिणि ।

भावज्ञानान्तधातोरर्थे कर्मत्वस्य कर्तृत्वस्य वान्वये द्विती-  
यादिवत् षष्ठ्यापि तन्त्रम् उभयत्रैव प्रयोगात् सर्वत्रैव कार्यताव-  
च्छेदकसङ्कोचान्न व्यभिचारः ।

करणत्वादेरनुक्तता प्रयोजकाः सुपः संक्षेपेणाह ।

द्वितीया च चतुर्थी च पञ्चमी सप्तमी तथा ।

धात्वर्थे करणत्वादेर्बोधिकोत्सर्गती मता ।

शतेन शताय वा परिक्रीणीत इत्यादौ चतुर्थ्याः सर्पिषा सर्पिषो वा पूर्णः फलेन फलस्य वा ह्यस इत्यादौ च षष्ठ्याः करणत्वे दास्ये दास्या वा सम्प्रयच्छते । मालामित्यादौ च तृतीयायाः सम्प्रदानत्वे विधानादुक्तमुत्सर्गत इति ।

कारकार्यां सुपं निरूप्य तदन्यार्थां निर्वृत्ति ।

यत्सुपो यादृशार्थो न प्रकारीभूय भासते ।

धात्वर्थे तादृगर्थे सा कारकार्यायसुप् भवेत् ॥

प्रथमादीनां सप्तानां विभक्तौनामिकत्वादयोऽर्था न धात्वर्थे प्रकारीभूय भासन्ते परन्तु प्रकृत्यर्थे पाक इत्यादावपि सुवर्थ-संख्या न धात्वर्थे प्रकारः परन्तु पचनादिस्वरूपे नामार्थ इत्युक्त-प्रायं समाननिविष्टस्य धातोरर्थे इति वा वक्तव्यं नहि ग्राम-गत इत्यादौ धात्वर्थे कर्मत्वादिरिवैकत्वादिरपि सुवर्थः प्रकारः अतएव प्रासादात् प्रेक्षते इत्यादौ ल्यवर्थस्य धात्वर्थे प्रकारत्वेऽपि तदर्थकपञ्चम्यां नाव्याप्तिः प्रासादप्रेक्षक इत्यादौ समासनिवि-ष्टस्य धातोरर्थे ल्यवर्थस्यारोहणोत्तरत्वादेरप्रकारत्वात् शलाका-परीत्यादौ समासनिविष्टस्य नाम्नोऽर्थे प्रकारीभूतमध्येकत्वादिकं न धातोरर्थे । न च कारकविभक्तोरपि तदन्यार्थकत्वादति-प्रसक्तिः उपधेयसङ्करेऽप्युपाधेरसाङ्कर्यात् । चैत्र ब्रजेत्यादौ एकत्वादिमंख्यावत् सम्बोध्यत्वमपि प्रथमार्थः तच्च क्रियाकर-णाय वक्तृभिप्रेतत्वं वक्तृनिष्ठविलक्षणबोधविशेष्यत्वं वा तथाच तादृशसम्बोध्यत्वांश्चैत्रोऽनुमतब्रजनवानित्याकारस्तात्र बोधः संख्यातिरिक्तसुवर्थस्य प्रकृत्यर्थविशेष्यत्वानियमात् । छत्रिन् तुष्टो ब्रजेत्यादौ तु छत्रिण्येव तुष्टस्याभेदो भासते न तु तुष्टे

द्वित्रिणः प्रतीत्यर्थमुख्यविशेषक एव स्वार्थसम्बोधत्वस्यान्वः  
सम्बुद्धिसुपः सौमर्थात् अन्यथा छत्री दण्डौत्यत्रेव छत्रिन्  
दण्डिन्नित्यत्रापि छत्रिदण्डिनोरभेदबोधोपापत्तेः तदुपयुक्तस्य नाम्नोः  
समानविभक्तिकत्वस्याविशिष्टत्वात् छत्री तुष्टो व्रजतु इतिवत्  
छत्रिन् दण्डी व्रजतु इत्यपि प्रयोगापाताच्च । हे चैत्रेत्यादौ  
तु सम्भेदेनान्यतरवैयर्थ्यम् । सुमित्रामात नैतत्ते विचित्रं  
चित्रयोधिन इत्यादौ सम्बोधत्वमिव प्रशंस्यत्वमपि सम्बुद्धिसुपा-  
मर्थः तत्रैव माहकस्य ऋकारादेरकारोद्देशात् । धृतिः स्वाहे-  
त्यादौ प्रथमादेशतुर्थ्यनादेशे तस्या एव उद्देश्यत्वमर्थः ।

दक्षिणेन ग्राममुत्तरेण पन्थानमित्यादौ एनप्रत्ययान्तस्य  
योगे ग्रामस्यादूरदक्षिणादिशीत्याद्याकारिका धीः दक्षिणो-  
त्तराभ्यामदूरे एनोऽपञ्चम्या इत्यनुशासनात् तत्रागारं धन-  
पतिगृहादुत्तरेणास्मदीयमित्यादौ तु क्वचिदपवादविषयेऽप्यु-  
त्सर्ग इति न्यायात् दिग्दर्शयोगित्वात् पञ्चम्यपि । वृक्षमभि  
प्रति पर्यनु वा द्योतते विद्युदित्यादावभ्यादेः कर्मप्रवचनीयस्य  
लक्ष्मीकृत्येत्यर्थः तेन वृक्षं लक्ष्मीकृत्याश्रित्य प्रकाशते विद्यु-  
दित्येवं वाक्यार्थ इत्याश्रितत्वान्वयि निरूपितत्वमेव तत्र  
द्वितीयया बोध्यते । अभ्यादेर्लक्षणाद्यर्थे वृक्षादेरन्वयधियं  
प्रत्येव वा तदर्थकपदोत्तरं द्वितीयापेक्षिता प्राज्ञं प्रतिभोऽय-  
मर्थः प्राज्ञं प्रतिभाय वर्त्तते इत्यादौ प्रतिभादेस्वरथा स्फुरण-  
मर्थः न तु प्रतेर्लक्ष्मीकरणं उपसर्गत्वातो ङस्य क्तो ल्यपञ्च  
विधानानुपपत्तेः परन्तु प्रतिभादेर्योगे षष्ठ्येव द्वितीययापि  
तदर्थः सम्बन्धोऽनुभाव्यते षष्ठ्यर्थे द्वितीया वा प्रतिभादेरित्यनु-  
शिष्टेः तेन प्राज्ञस्य या प्रतिमा भटितिस्फूर्त्तिस्तद्विषयता-  
वानयमर्थ इत्येवं तत्र बोधः । वृक्षं वृक्षमभि परि प्रत्यनु वा  
वायसा इति वीष्मास्थलेऽपि प्रतिवृक्षवृक्षयो वायसा इत्यर्थः ।

पितरमभि परि प्रत्यनु वा चैत्र इत्यत्र इत्यन्भूतार्थकैरभ्यादिभिः  
 पितरीत्यन्भूतञ्चैत्र इत्यन्वयबोधः । यन्मां प्रति परि वा तद्दे-  
 हीत्यादौ प्रतिपरिभ्यामुपस्थिते 'भागे मत्सम्बन्धो द्वितीयया  
 बोध्यते तेन यो मदीयो भागस्तं देहीत्येवं तत्र बोधः । कारी-  
 रीमनुवृष्टिरित्यत्रानुशब्दस्य हेतुतावाचित्वात् । कारीरीनिष्ठ-  
 हेतुताका वृष्टिरित्यर्थः । कारीरी यज्ञविशेषः शूरमनुयुध्यते  
 दरिद्रमनुयाचते इत्यादौ च तस्य सहार्थत्वात् शूरेण सह  
 युध्यन्ते इत्यादिरर्थः । उपार्जुनं क्षत्रियाः अनु देवं दानवा  
 इत्यादावुपानुभ्यां हीनबलस्याभिधानात् क्षत्रिया अर्जुनाहीन-  
 बला प्रत्याकारकस्तत्र बोधः । तदुक्तमभियुक्तैः । लक्षण-  
 वौप्सेत्यन्भावेष्वभिर्भागे परिप्रती अनुरेषु सहार्थे च हीने उपञ्च  
 कथ्यते । नरमधि गुणदोषयो चिन्ता निशाङ्गं वा पूजा समय-  
 मधि वा यस्तु पठतीत्यादिप्रयोगात् लक्ष्यीकृत्यार्थकस्याधि-  
 शब्दस्यापि योगे द्वितोयामिच्छन्ति । समया निकषा चाव्ययं  
 सामौप्यार्थकं तेन तद्वोगे समया ग्राममित्यादौ ग्रामस्य समीप-  
 मित्यन्वये ग्रामावधिकत्वं तत्प्रतियोगिकत्वं वा द्वितीयया  
 बोध्यते । विद्यामृतेऽन्तरेणान्तरा विना वा नरः शोच्य इत्यादौ  
 ऋते प्रभृत्यव्ययानामत्यन्ताभावस्तद्वैशिष्ट्यं वार्थं इति विद्या-  
 त्यन्ताभाववान्नरः शोच्य इत्यन्वयेऽत्यन्ताभावेऽन्वितं प्रतियोगि-  
 त्वम् । गगनमृते द्रव्यं न शब्दवदित्यादौ तूक्ताव्ययानां भेदो-  
 ऽप्यर्थः तेन गगनभिन्नं द्रव्यं न शब्दवदित्याकारकस्तत्र बोधः ।  
 हा पुत्रमित्यत्र हाव्ययस्यार्थे कष्टे द्वितीयान्तेन पुत्रसमवेतत्वं  
 बोध्यते, धिक् पुत्रमित्यत्र धिगर्थगर्हायां पुत्रविषयित्वम् । हा  
 पितः कासि हे सुम्नु वहेवं विललाप स इत्यादौ स्वगतमेव कष्टं  
 हाशब्देन बोध्यते न तु पित्रादिगतं पुत्रस्य धिकार इत्यादौ तु  
 धिगित्यस्यार्थे पुत्राद्यन्वयः किन्तु धिकारादिपदस्य । एवं

पुत्रेण विनास्यतश्चैत्र इत्यादौ न विनेत्यस्यार्थे परन्तु विना-  
 स्यतपदस्य । विनाव्ययस्य योगे द्वितीयामिव तृतीयापञ्चम्या-  
 वपीच्छन्ति घटेन विना घटाद्दिना इत्यपि प्रयुक्तेः । उदय्यु-  
 परि गृहं पताकेत्यत्र द्विरुक्तस्योपरि निपातस्य सन्निकृष्टोऽर्द्ध-  
 भागार्थकत्वेन गृहस्य सन्निकृष्टोऽर्द्धभागे षताकेत्यर्थः । अधोऽधो  
 मेघमन्त्रः अध्यधि शिखरं घन इत्यत्राप्युक्तदिशैवान्वयः  
 द्विरुपर्यधोऽधीनां सामीप्यवाचितायां तद्योगे द्वितीयानुशिष्टेः ।  
 सर्वेषां मद्यमञ्जानामुपर्युपरि वर्त्तते । अत्राता शरणं यातं  
 यात्यधोऽधश्च दुर्गतरित्यादौ द्विरुक्तस्योपर्यादेर्न सामीप्यमर्थः  
 परन्वतिशयः । गृहमभितः पुरतरुणा इत्यत्र अभितःशब्दस्य  
 खण्डशो ङ्ख्या सर्वावच्छेदेनेत्यर्थः तदेकदेशे च सर्वस्मिन् गृहा-  
 वयवत्वं द्वितीययानुभाव्यते । गृह परितः सर्वत उभयतो वा  
 इत्यत्राप्युक्तरौत्यैवान्वयः । नदीं यावन्मम पुरं गृहं यावद्ध्वं  
 तवेत्यत्र यावदित्यव्ययस्य मर्यादा अभिविधिश्च क्रमेणार्थस्तेन  
 नदीपर्यन्तं मत्पुरं गृहाभिव्याप्तत्वज्ञानमित्याकारस्तत्र  
 बोधः तत्पर्यन्तत्वञ्च तदवधिकविप्रकर्षशून्यत्वे सति तद्वन्नि-  
 कृष्टत्वं तदभिव्याप्तत्वमपि प्रकृते तदारम्भकयावदवयवावच्छेदेन  
 तत्संयुक्तत्वम् । मासं सुष्यते क्रोशं गम्यते इत्यादौ काला-  
 ध्वनोरत्यन्तसंयोगे इत्यनुशिष्टेर्द्वितीयया अभिव्याप्तिरुच्यते न  
 मासाभिव्याप्तः स्वापः क्रोशाभिव्याप्तमतेः कर्मत्वमित्यादिकस्तत्र  
 बोधः तत्र मासादेरभिव्याप्तिर्मासवृत्त्यधिकरणतावच्छेदकौभूत-  
 यावत्त्वपर्याप्तधिकरणकालवृत्तित्वं तथाविधयत्किञ्चिदुया-  
 वत्त्वव्यापकत्वं वा क्रोशादेस्तु क्रोशगम्यदेशवृत्त्यधिकरणताव-  
 च्छेदकौभूतयावत्त्वपर्याप्तधिकरणदेशवृत्तित्वं तथाविधयत्कि-  
 ञ्चिदुयावत्त्वव्यापकं वेति मन्तव्यम् ।

अस्या काण इत्यत्र चक्षुःशून्यगोलकवर्त्तं सति सचक्षु-

मौलकवान् काणः प्रसन्नान्वस्य काणत्वाभावात् मौलकार्य-  
 काक्षिपदोत्तरत्तौयाद्यास्तु विकृतत्वं वृत्तिमत्त्वञ्चार्थः तत्राद्यं  
 सम्बोध्यत्वमिव प्रकृत्यर्थे विशेषणविधयान्वितं काणत्वैकदेशे च  
 चक्षुःशून्यत्वे प्रकृत्यर्थे निरूपितं चरमं तथाच विकृतगोलक-  
 वृत्तित्वविशिष्टं यच्चक्षुःशून्यत्वं तद्वह्नोलकवान् सचक्षुष्क  
 इत्याकारस्तत्र बोधः । पाणिनेरपि येनाङ्गविकार इति सूत्र-  
 स्योक्तार्थ एव तात्पर्यात् । विकृतत्वन्तु निरूपत्वमयथासंस्थान-  
 वत्त्वपर्यवसितं कुक्षितेऽङ्गे इति कलापस्यैकवाक्यत्वात् ।  
 यदा स्वाधिष्ठानवृत्तित्वसम्बन्धेन चक्षुःशून्यो यश्चक्षुर्विनाश-  
 स्तवान् सचक्षुष्कः काणपदस्यार्थस्तादृशे विनाशे अक्षिपद-  
 स्यार्थस्य गोलकस्य विकारप्रयुक्तत्वं तृतीयया बोध्यते तथाच  
 मौलकविकारप्रयुक्तस्य निरुक्तसम्बन्धेन चक्षुःशून्यस्य चक्षु-  
 र्नाशस्याश्रयः सचक्षुष्क इत्याकारस्तत्र बोधः विकारस्तु कनो-  
 निकाद्यपगसरूपो ग्राह्यः । पादेन खञ्ज इत्यत्र सहजसंस्थान-  
 शून्यचरणवान् खञ्जस्तयाच तत्राप्युक्तरीत्या विकृतपादवृत्तित्व-  
 विशिष्टं यत्सहजसंस्थानशून्यत्वं तद्वचरणवान् चरणविकार-  
 प्रयुक्तस्य यथोचितसंस्थानवैधुर्यस्याश्रयोभूतचरणवानिति वा तत्र  
 बोधः । श्वात्रेण बधिरः कायेन वामन इत्यादावप्युक्तैव रोतिः  
 अङ्गपदस्य प्रयत्नावच्छेदकोपलक्षकत्वादिति वदन्ति । मुखेन  
 त्रिलोचनः कायेन दशवक्त्र इत्यादौ तु यदि लोचनत्रयादि-  
 मत्तया मुखादिवैकल्यमवबुध्यते तदा विकार एव तृतीया नो-  
 चेद्वैशिष्ट्यमात्रे जटाभिस्तापस इत्यादितो जटाविशिष्टस्तापस  
 इत्याद्यनुभवैर्न विशेषणोऽनुशिष्टतृतीयायावैशिष्ट्यवाचितायां  
 पर्यवसितेः । वैशिष्ट्यञ्चात्र नाधिकरणत्वं सम्बन्धितामात्रं वा  
 मेयत्वेन घट इत्यपि प्रयोगापत्तेः परन्त्वतद्ग्राह्यत्वं तथाच  
 अजटव्यावृत्तिमांस्तापस इत्याकारस्तत्र फलितार्थः । इदन्तु



बोध्यं प्रकृत्यर्थस्य निरुक्तवैशिष्ट्यं यदि वर्त्तमानतया प्रत्याख्यते तदेवं विशेषणत्वेन यदि चावर्त्तमानत्वेन तदोपलक्षणत्वेन व्यपदिश्यते यथा शिखया परिव्राजको वर्त्तते इत्यादौ यथा वा गुरुणा टौका कुरुणा चैत्रमित्यादौ ।

पुत्रेण सहागतः सूपेन सार्द्धं भुक्तः चक्रेण शाकं दण्डेन जनितः पुत्रेण समं मित्राय दानमित्यादौ स्वान्वयितत्तत्कार्तृत्वादिकारकावच्छिन्नायाः समभिव्याहृतक्रियायाः समानकालीनत्वरूपं साहित्यं सहाद्यव्ययस्यार्थः तदेकदेशे च कर्तृत्वादिकारके स्वप्रकृत्यर्थस्याधेयत्वं तृतीयया बोध्यते तेन पुत्रवृत्तिकर्तृताकगतिकालीनगतिकर्तृतावान् सूपनिष्ठकर्मताकभोजनकालीनभोजनकर्मतावान् चक्रनिष्ठकरणताकोत्पत्तिकालीनदण्डनिष्ठकरणताकोत्पत्तिमान् पुत्रसम्प्रदानताकदानकालीनं मित्रसम्प्रदानताकं दानमित्याकारस्तत्र बोधः । तुल्यवदेकक्रियान्वयित्वं साहित्यमिति प्रवादस्याप्येककारकान्वयित्वेन तुल्ययोरैकजातीयक्रिययोरन्वयित्वं समानकालीनत्वमित्यत्र तात्पर्यात् पुत्रेण सहागत इत्यत्रैव समभिव्याहृतापि गतिक्रिया न कर्मत्वादिजान्वयिनी किन्तु निष्ठार्थकर्तृत्वेनेति पुत्रकर्मकत्वाद्यवच्छिन्नगतिकालीनत्वस्य न तत्रावगमः । पुत्रेण सह गतं चैत्रेणेत्यादावपि तृतीयार्थ एव कर्तृत्वे गतिक्रियान्विता । यत्तु पुत्रेण सहागत इत्यत्र समभिव्याहृतगत्यादिक्रियाकालीनत्वमेव सहाद्यव्ययस्यार्थस्तन्निविष्टगतौ पुत्रादिपदोत्तरतृतीयालक्ष्यस्य पुत्रनिष्ठकर्तृत्वस्यान्वयादेव पुत्रकर्तृकगतेर्लाभादिति तत्र, तृतीयार्थकर्तृत्वस्य धात्वर्थ एव साकाङ्गत्वेन सहाद्यर्थे तदन्वयस्याव्युत्पन्नत्वात् । पुत्रेण समं मित्रं प्राप्तश्चैत्र इत्यादौ तु तात्पर्यवशात् पुत्रकर्तृकमित्रप्राप्तिकालीनमित्रप्राप्तिकर्तृत्वं कदाचिच्च पुत्रकर्मकप्राप्तिकालीनमित्रकर्मकप्राप्ति-

कर्तृत्वं चैत्रस्य बुध्यते. समभिव्याहृतायाः प्राप्तगादिक्रियायाः कर्तृत्व इव कर्मत्वेऽप्यन्वयितया तत्प्रत्येकावच्छिन्नप्राप्त्यादिकालीनत्वबोधने सहाय्यव्ययस्य सामर्थ्यं प्रच्यवात् । नचान्य-कर्तृकधनप्राप्तिदशायां ग्रामप्राप्तिमित्यपि मैत्रे धनेन सहायं ग्रामं प्राप्त इति प्रयोगापत्तिस्तस्य धनकर्मकप्राप्तिकालीनग्राम-कर्मकप्राप्तिमत्त्वानपायादितिवाच्यं घटत्वेन सह घटमवगाहते बुद्धिरित्यादौ क्वचित् कर्तृत्वावच्छिन्नायाः समानकर्मकत्वस्येव सर्वत्र कर्मत्वावच्छिन्नायाः समभिव्याहृतक्रियायाः समान-कालीनत्वस्येव समानकर्तृकत्वस्यापि सहाय्यं निवेश्यत्वात् । यत्तु स्वान्वयि कर्मत्वाद्यवच्छिन्ना समभिव्याहृतक्रियैव सर्वत्र सहाय्य-व्ययस्यार्थस्तस्याश्च समानकालीनत्वैककर्तृत्वोभयसम्बन्धे नैव समभिव्याहृतक्रियायामन्वयान्नोक्तदोष इति तत्तुच्छं शाकस्य भोजनं न सुधया सहेत्यादिवाक्यानां समानकर्तृकत्वादिसम्बन्धेन सुधाकर्मकभोजनाद्यभावस्य बोधकतायामप्रामाण्यापत्तेः वृत्त्य-नियामकसम्बन्धावच्छेदप्रतियोगित्वाप्रसिद्धेः ।

पटः पटत्वेन सह भासते इत्यादौ पटत्वनिष्ठविषयतायाः समानकालीनत्वमिव समानप्रतियोगिकत्वमप्यर्थः विभिन्न-ज्ञानीयविषयतायां तादृशाप्रयागात् पुत्रेण सह गतिरित्यादौ कर्तृत्वाद्यन्वयिक्रियासमभिव्याहारविरहेण शक्त्या पुत्रकर्तृक-गतिकालीनत्वादेर्बोधयितुमशक्यत्वादनन्यगत्या सहादेस्तादृ-शार्थं निरूढलक्षणा पुत्रेण सह स्थूल इत्यादावपि सम-भिव्याहृतनामार्थतावच्छेदकीभूतस्थौल्यादिकालीनत्वे तथाच पुत्रवृत्तिस्थौल्यकालीनस्थौल्यवानित्याकारस्तत्र बोधः पत्न्या सहाग्निमादध्यादित्यादौ पत्नीकर्तृकस्याग्न्याधानस्यालीकत्वेन तत्समानकालीनत्वस्य प्रमापयितुमशक्यत्वात् सामानाधिकरण्य-पर्यवसितं सहभावमात्रं तत्र सहस्यार्थः यथा घटेन सह पट-

वद्गृहमित्यादौ । एतेन यत्कर्त्तव्यं तदनया सहैत्यादिको विधिरपि व्याख्यातः । पुत्रेणागत इत्यादौ विनापि सहादिप्रयोगं तदर्थस्य प्रतीतेरुत्तीयाया एव तत्र, कर्त्तृकत्वाद्यवच्छिन्नगतिकालीनत्वादिकमर्थस्तन्निविष्टे च कर्त्तृत्वादौ प्रकृत्यर्थस्य पुत्रादेराधेयत्वेनान्वयः ।

धनेन कुलं दण्डेन घट इत्यादौ व्यापारगर्भस्य करणत्वस्याप्रतीतावपि हेतुत्वप्रत्ययादभिघातेन क्रियेत्यादौ करणत्वस्य बाधाच्च तत्र जनकत्वरूपं हेतुत्वमेव तृतीयार्थस्तथा च धननिष्ठहेतुताकं कुलमित्याकारस्तत्र बोधः । न च गोत्वं न धनेनेतिवत् कुलं न धनेनेत्यपि स्यात् निरूपकत्वादेः सम्बन्धस्य वृत्त्यनियामकतया तदवच्छिन्नाभावस्य प्रत्येतुमशक्यत्वादिति वाच्यं कुले धनस्य हेतुत्वं गवि द्विजस्य सम्पदानत्वं पतने वृत्तस्यापादानत्वं वङ्गौ धूमस्य ज्ञापकत्वं धने चैत्रस्य स्वामित्वं घटे भूतलस्याधिकरणत्वमिन्यादिप्रतीत्या निरूपकत्वस्यापि सम्बन्धस्य क्वचिद्वृत्तिनियामकत्वात् न हि कुलादिनिरूपितं हेतुत्वादिमेव धनादिनिष्ठत्वेन तासु भासते । धनादिनिष्ठहेतुत्वादेः सम्बन्धविशेषेण कुलादिवृत्तितया अप्यनुभावकत्वेनैकशेषस्य दुष्करत्वात् वृत्त्यनियामकसम्बन्धस्य प्रतियोगितानवच्छेदकत्वे पतनमिदं वृत्तान्तु गृहात् गमनमिदं ग्रामस्य ननु गृहस्येत्यादौ पञ्चम्याद्यर्थस्य विभागादेरनुकुलत्वसम्बन्धावच्छिन्नाभावस्य प्रत्ययायोगाच्च तत्र पञ्चम्यादिलक्षितस्य विभागाद्यनुकूलत्वस्यैव नञा विरहबोधने गोत्वं न धनेनेत्यादावपि तृतीयादिलक्षणालम्बस्य धनादिनिष्ठहेतुतानिनिरूपकत्वादेरभावस्य नञा बोधसम्भवात् अस्तु वा हेतुत्वादिविहिततृतीयादेर्जन्यत्वसम्प्रदेयत्वादिकमेवार्थस्तथाच कुलं धनत्रयतावदित्याकार एवास्तु तत्र बोधः । धूमेन वङ्गिरण-

त्वेन द्रव्यत्वमित्यादौ तु वङ्गादेर्धूमाद्यजन्यत्वेन धूमादि-  
निष्ठजनकत्वानिरूपकत्वादेनायत्या ज्ञापकत्वलक्षणं गौणमेव  
हेतुत्वं तत्र तृतीयार्थस्तेन धूमनिष्ठं यज्ज्ञापकत्वं तद्वान् वङ्गि-  
रित्याकारस्तत्र बोधस्तद्वत्त्वञ्च स्वप्रतियोगिविषयत्वसम्बन्धेन  
ग्राह्यम् । न च धूमादेर्वङ्गादिज्ञानजनकत्वं बाधितं लिङ्ग-  
स्यानुमितावहेतुत्वादिवाच्यं वङ्गाद्यवगाहिनि स्वसाक्षात्कारे  
विषयविधया स्वनिष्ठत्वेनाभावप्रत्यक्षे च सन्निकर्षघटकतया  
धूमादेर्जनकत्व सम्भवात् धूमेनेत्यत्र धूमपदस्य धूमज्ञानेऽणुत्वे-  
नेत्यादौ च त्वादिप्रत्ययस्य स्वार्थज्ञाने लक्षणया तन्निष्ठत्वेन  
ज्ञापकत्वमुक्तस्य च तृतीयया बोध्यते इति तु चिन्तामणिकृतः ।  
यद्यप्युक्तदिशा व्याप्तिभ्रमेण च वङ्गादेरपि धूमादिज्ञापकत्व-  
मस्यतो वङ्गिना धूमवानित्यादेरपि प्रामाण्यापत्तिस्तथापि तत्त-  
दर्थकपदोत्तरतृतीयायास्तत्तदर्थव्यापकलिङ्गेनैव स्वप्रतियोगि-  
विषयत्वादिसम्बन्धेन तत्तदर्थनिष्ठज्ञापकत्वादेरन्वयबोधं प्रति  
हेतुत्वात् धूमादेश्च वङ्गाद्यव्यापकत्वात् न तथा न च धूमादे-  
रपि द्रव्यत्वादिरूपेण वङ्गादिव्यापकत्वादुक्तदोषतादवस्थं धूम-  
त्वावच्छिन्नस्य वङ्गिव्यापकत्वस्य संसर्गत्वे च धूमो न वङ्गिनेत्यादेर-  
प्रामाण्यापत्तिर्निरुक्तसंसर्गस्याप्रसिद्ध्या तेन वङ्गिनिष्ठज्ञापक-  
त्वाभावस्य नजा बोधयितुमशक्यत्वादिति वाच्यं धूमत्वादि-  
विशिष्टे तृतीयार्थस्य वङ्गादिज्ञापकत्वस्य बोधने विशिष्ट-  
प्रतियोग्यनधिकरणवङ्गादिमन्निष्ठाभावीयधूमत्वान्यधूमवृत्तिध-  
र्मानवच्छिन्नप्रतियोगित्वस्य धूमत्वावच्छिन्नप्रतियोगित्वस्य च  
द्वित्वावच्छिन्नाभावरूपाया एव वङ्गादिव्यापकतायाः संसर्ग-  
त्वेन घटादावेव तादृशव्यापकतायाः सुप्रसिद्धत्वान्निरुक्तप्रति-  
योगिताद्वयोरभावश्च साध्यताघटकसम्बन्धावच्छिन्नप्रतियोगिता-  
निरूपितेनैव स्वरूपसम्बन्धेन ग्राह्यः तेन व्यधिकरणसम्बन्ध-

द्वयावच्छिन्नयोर्वह्नित्वावच्छिन्नप्रतियोगित्वयोर्वह्नी सत्त्वेऽपि वह्नि-  
धूमनेत्यादेर्नायोग्यत्वमिति युक्तमुत्पश्यामः । यत्तु वह्नादि-  
पदोत्तरयोः तृतीयापञ्चम्योर्वह्नादिव्यापकतावच्छेदकरूपाव-  
च्छिन्नं वह्नादिज्ञाप्यत्वमेवार्थस्तस्य च धूमत्वादिविशिष्टे धूम-  
त्वाद्यवच्छिन्नप्रकारतानिरूपितस्वरूपसम्बन्धेनैव साकाङ्गत्वात्  
वह्निना धूम इत्यादिको न योग्यः किन्तु वह्निना न धूम  
इत्यादिरेव वह्नादिव्यापकतावच्छेदकीभूतरूपावच्छिन्नस्य  
वह्नादिजन्यज्ञानविषयत्वस्य धूमत्वादिविशिष्टे धूमत्वाद्यव-  
च्छिन्नप्रकारतानिरूपितस्वरूपसम्बन्धेनामत्त्वात् इति तच्चिन्धं  
वह्निना न धूम इत्यादौ वह्नादिव्यापकत्वस्य प्रकारतया  
भानेऽनुभवविरोधादिति दिक् ।

धूमादिनिष्ठपञ्चम्यर्थज्ञापकत्वादिविशिष्टस्य च वह्नादेर्धू-  
मादिमदनुयोगिकेनैव तद्व्यापकताघटकसंयोगादिसम्बन्धे न  
मतुवाद्यर्थे साकाङ्गत्वादयःपिण्डं धूमेन वह्निमदित्यादिको न  
प्रयोगः । दण्डादौ धूमाह्निरित्यादौ च हेतुतार्थिकायाः  
पञ्चम्या अप्युक्तदिशैवान्वयो द्रष्टव्यः । घटेन शून्यो विधुरो  
रहित इत्यादौ घटत्वाद्यवच्छिन्नं प्रतियोगित्वमेव शून्यत्वान्वयि  
तृतीयार्थः । प्रकृत्या कृपणः स्वभावेन सरल इत्यादौ प्रकृ-  
त्यादिपदं यावदाश्रयभाविधर्मपरं तृतीयार्थश्चाभेदस्तादात्म्य-  
वा प्रकृत्यादिभ्यश्चेति सूत्रेण तत्रैव तद्विधानदेवञ्च स्वा-  
धिकरणयावत्कालवृत्तिकार्षणवानित्याकारस्तत्र बोधः । तस्य  
नाम राजेत्यत्र सुरथः सुरथशब्दवाच्यस्तदेकदेशे च शब्दं प्र-  
तृतीयार्थेन संज्ञार्थकनामैत्यव्ययेन प्राप्तस्य संज्ञातादात्म्य-  
व्ययस्तेन संज्ञातादात्म्यवत् सुरथशब्दवाच्यो राजेत्यर्थः । नामैत्य-  
व्ययार्थः सम्भाव्यत्वं तच्च सुरथेऽन्वितमिति कश्चित् । नाम्ना  
चन्द्रमुखीत्यादौ अनव्ययेनापि नामपदेनोक्तदिशैवान्वयः ।

धान्येन धनं घटत्वेन साजात्यं वाजपेयेन यजनमित्यादावपि धनाद्यन्वयो धान्यादेरभेद एव तृतीयार्थस्तत्र धूमेन वङ्गिरित्यादाविव ज्ञापकत्वं तथेत्यपि वदन्ति । जाल्या ब्राह्मण इत्यादौ ब्राह्मणपदं यादृष्टविशेषप्रयोज्यधर्मवत्परतया तादृशधर्म एव जाल्यभेदस्यान्वयः स्वरूपत उपस्थिते ब्राह्मण्ये तदन्वयायोगात् । घटत्वेन जन्यत्व प्रकारत्वमित्यादौ अवच्छेदकत्वमवच्छेद्यत्वं वा तृतीयार्थः । चैत्रेण चैत्रस्य वा तुल्य इत्यादौ भिन्नत्वे सति धर्मवत्त्वं तुल्यता तन्निविष्टे च भेदे तृतीयार्थस्य प्रतियोगित्वस्य धर्मे चाधेयत्वस्यान्वयात् चैत्रत्वावच्छिन्नान्यत्वे सति चैत्रवृत्तिधर्मेवानित्यर्थः । चैत्रेण चैत्रस्य वा सादृश्यमित्यादावपि तद्वैवान्वयः । तुलोपमयोर्योगे तृतीया नैस्यत इति प्राणिनीयाः । तुलामधारेण शरद्वनेन केनोपमा भवतु तदस्य पराक्रमस्य इत्यादिकस्तु दृश्यते प्रयोगः । गजेन तुल्यगमनीवृषस्य सदृशेक्षणः इत्यादौ तुं गत्वादिकं तृतीयार्थः तेन गजगतितुल्यगतिमान् वृषेक्षणतुल्येक्षणवानित्याकारस्तत्र बोधः । भोगेषु प्रसितः उत्सुकः इत्यादौ सप्तम्या इव भोगैः प्रसितः उत्सुकः इत्यादौ तृतीयाया अपि विषयत्वलक्षणं गौणमधिकरणत्वमर्थस्तेन भोगेष्वनुरक्त इत्येवं तत्र बोधः । पुष्ये स्नायादित्यादौ पुष्यादितः कालार्थकतद्धितस्य लुकि ततः सप्तमीवत् पुष्येण स्नायादित्यादावपि तादृशार्थकतृतीयया अधिकरणत्वं बोध्यते तथा च पुष्ययुक्तकाले स्नायादित्येवं बोधः । पुष्ये रूपमित्यादौ रूपादेः पुष्यवृत्तित्वं प्रतीयते न तु तद्युक्तकालवृत्तित्वम् अतः पुष्येण रूपमित्यादिको न प्रयोगः ।

मन्यते कर्मणो यस्मादयुक्तैवापकृष्टता । नज्बोधास्मात् द्वितीयावच्चतुर्थी प्राणिवर्जितात् इति भाष्यस्मृतेर्मन्यतेरनुक्तकर्मणि यदवधिकापकृष्टत्वं नञा बोध्यं तत्र द्वितीयावच्चतु-

र्थ्यपि प्रमाणं तेन न त्वा तृणं मन्ये इत्यादाविव न त्वा तृणाय  
 मन्ये इत्यादावपि त्वां तृणादपकृष्टं मन्ये इत्यर्थः । द्रोणि-  
 मर्यादया होनो ब्राह्मणो नैष दुर्मतिरित्यादावसमस्तस्यापि  
 नजोऽप्रकर्षप्रत्यायकत्वात् । न त्वं कौटोमतो मयेत्याधौ  
 मन्यते; कर्मापि त्वदादिकं नानुक्तम् । जारजं न द्विजं  
 मन्ये इत्यादौ जारजादेर्द्विजात्यपकृष्टत्वं नायुक्तमवाधितत्वात् ।  
 न नावं मन्यते; योऽश्वं न काकं मन्यते शुकम् । नात्र  
 स मन्यते सर्पिनं शृगालं स मानुषमित्यादौ तु नावाद्याः प्राणिन  
 एव नौकाकान्शृगालानां प्राणित्वं शाब्दिकस्मृतैः । न  
 तृणाय युवां मन्ये न त्वा तृणाभ्यां मन्ये इत्यादिकस्तु न प्रयोगः ।  
 भेदस्येवापकर्षस्याप्यसमस्तनजा बोधने प्रतियोग्यनुयोगिनोः  
 समानवचनस्य तन्त्रत्वात् । सदृशत्वं तृणादीनां मन्यकर्म-  
 ण्यनुक्तके । द्वितीयावच्चतुर्थ्यापि बोध्यते बाधितं यदीत्यापिश्ले-  
 मंतं तेन तृणाय त्वा मन्यते इत्यादेस्तृणसदृशं त्वां मन्यते  
 इत्यर्थः । तन्मत एव तृणाय मत्वा रघुनन्दनोऽथ बाणेन  
 रक्षः प्रधनान्निरास्यदिति भट्टिः । प्रधनं युद्धम् ।

पुष्पमिदं विष्णवे नम इत्यस्य विष्णुहेश्यकमन्त्रकरण-  
 त्यागस्य कर्मदं पुष्पमित्यर्थस्तत्र चतुर्थ्या प्रीत्युहेश्यकत्वं तदि-  
 च्छाधौनत्वरूपं नमः पदार्थं मन्त्रकरणकत्यागी बोध्यते प्रकृत्य-  
 र्थस्य च विष्णुदेः प्रीती तदिच्छायां वान्वयः ब्राह्मणाद्युहेश्य-  
 कस्य च गवादित्यागस्य मन्त्रकरणत्वे प्रमाणाभावात् गौर्ब्राह्म-  
 णाय नम इत्यादिको न प्रयोगः । ब्राह्मणेभ्यो नमो नित्य-  
 मित्यादौ तु नमःपदार्थो नतिरेवेति तत्र विषयत्वं चतुर्थ्या  
 बोध्यते । पुष्पमिदं परमात्मने नम इत्यादौ परमात्मनः  
 प्रीत्यसत्त्वेऽपि तत्प्रीतित्वप्रकारकेच्छासम्भवान्न तत्प्रीत्युहेश्य-  
 कत्वाप्रसिद्धिः । स्वस्वकरणको हविस्त्यागः स्वधास्वाहयोरर्थः

तैर्नदं पित्रे स्वप्ना अग्नये स्वाहेत्यादौ पितृहे श्यकस्य स्वधापद-  
करणकस्य हविस्थ्यागस्य कर्मदमित्याकारकः तत्र पैष्टके त्यागे  
स्वाहादेर्देविके च स्वधानदेर्न करणत्वं तद्ग्राहकप्रमाणाभावादतः  
पित्रे स्वाहा अग्नये स्वधेत्यादिको न प्रयोगः । वषडिन्द्रायेत्यत्रा-  
प्युक्तदिशैवान्वयः । स्वस्ति प्रजाभ्य इत्यादेः प्रजानिष्ठं कुशल-  
मित्यर्थः स्वस्तिशब्दस्य कुशलवाचित्वात् कुशलस्याशंसास्थले तु  
स्वस्यस्तु प्रजाभ्य इतिवत् स्वस्यस्तु प्रजानामित्यपि प्रमाणम्  
आशास्यैर्धनकुशलायुष्यार्थैर्योगे चतुर्थी वेति भागुरिस्मृतेरित्यपि  
वदन्ति । चैत्रस्य सुखं मैत्रस्य हितमित्यादित इव चैत्राय सुखं  
मैत्राय हितमित्यादितोऽपि चैत्रादिनिष्ठत्वेन सुखादेर्बोधोत्पत्त्या-  
प्याधेयत्वं चतुर्थ्यर्थः । सुखायालं समर्थं योग्यं वा भोजनमि-  
त्यादावलमादिपदार्थैकदेशे सामर्थ्यं सुखादिनिरूपितत्वं चतुर्थ्या  
बोध्यते अलमनेनेत्यादौ वैफल्यमेवालंपदस्यार्थी न तु साम-  
र्थ्यम् । यूपाय दारु रन्धनाय स्थालीत्यादौ तु यूपाद्यनुकूलत्व-  
रूपं तादर्थ्यमेव दार्वीदौ पाकाय ब्रजतीत्यादावपि पाकाद्यु-  
हे श्यकत्वं तदिच्छाधीनत्वरूपं ब्रजनादौ भावकदन्तात् तुमर्थे  
चतुर्थ्यनुशिष्टैः । अतएव परपाकार्थं गच्छत्यपि पुरुषे पक्षुं  
ब्रजतीत्यादिक इव पाकाय ब्रजतीत्यादिको न प्रयोगः ।  
समानकर्तृत्वस्यापि तुमर्थेऽन्तर्भावात् पटाय ब्रजतीत्यादौ च  
पटादेर्भावकदन्तानुपस्थाप्यत्वान्न तदिच्छाधीनत्वादेर्ब्रजनादाव-  
गमः तुम इव तदर्थकचतुर्थ्या अपि धात्वर्थ एव स्वार्थे साकाङ्क्ष-  
त्वाच्च पाकाय स्थालीत्यादितो न पाकेच्छाधीनत्वादेः स्थाल्यादौ  
फलेभ्यो ब्रजतीत्यादेः फलान्याहर्तुं ब्रजतीत्यादिसमानार्थ-  
कत्वानुरोधोत्पत्त्या फलकर्मकाहरणेच्छाद्यधीनत्वं फलाद्युत्तर-  
चतुर्थ्या ब्रजनादौ बोध्यते रीतिरुक्तैव ।

पूर्वा ग्रामादित्यत्रोदयाचलसन्निवृष्टरूपस्य पूर्वपदार्थस्यैक-



देशे तादृशसन्निकृष्टत्वे ग्रामाद्यवधिकत्वं पञ्चम्या बोध्यत ।  
 ग्रामादुत्तरो दक्षिण इत्यादावपि कैलाससन्निकृष्टत्वादिपर्य-  
 वसितोत्तरत्वादौ । ग्रीष्मात् पूर्वो वमन्तः कृष्णात् पूर्वो हला-  
 युध इत्यादौ तु ग्रामभावप्रतिक्षणोत्पन्नत्वादिपर्यवसन्नस्य पूर्व-  
 त्वादर्घटके प्रागभावाद्दौ ग्रीष्मादिनिष्ठप्रतियोगिताकत्वम् । घटा-  
 दन्यो भिन्नः पृथगित्यादौ घटत्वाद्यवच्छिन्नमवधित्वं प्रतियोगित्वं  
 वा निरूपकत्वसंसर्गेण तेन घटनिष्ठघटत्वावच्छिन्नावधिताकभेद-  
 वानित्याकारकस्तत्र बोधः । गृहाङ्गाम मम परा काश्याः  
 सैवापरा मम इत्यादौ विप्रकृष्टत्वसन्निकृष्टत्वरूपयोर्देशिकपर-  
 त्वापरत्वयोरन्वितं गृहकाश्यादिमापेक्षत्वं पञ्चम्यर्थः तच्च स्वरूप-  
 सम्बन्धः पदार्थान्तरं वा तेन गृहापेक्षया मटविप्रकर्षवती गङ्गा  
 काश्यपेक्षया मत्सन्निकृष्वती गङ्गेत्याकारबोधः । परिगृहाद्-  
 गतः अपगृहाद्भुक्त इत्यादौ पर्यपयोः परित्यज्येत्यर्थः । स च  
 धात्वर्थ एव साकाङ्क्षस्तेन गृहात्परि चैत्र इत्यादिको न प्रयोगः ।  
 आदेहाइस्त्वं आगृहादुद्यानमित्यन्ताभिव्याप्तत्वं मर्यादा वाङ्मो-  
 ऽर्थस्तेन देहव्याप्तं वासी गृहमर्यादाकमुद्यानमित्याकारस्तत्र  
 बोधस्तदुभयञ्च निरुक्तं प्राक् । वैश्येभ्यः क्षत्रियाः शूराः शूद्रेभ्यो  
 धनिनो विश इत्यत्र वैश्यश्रीर्यादधिकश्रीर्यवन्तः क्षत्रियाः  
 शूद्रधनाधिकधनवन्तो वैशा इत्यर्थः सजातीयधिक्यरूप व्यति-  
 रेकेऽपि पञ्चम्या अनुशिष्टेः श्रीर्यादेर्वैश्यश्रीर्याद्यधिकत्वञ्च वैश्य  
 श्रीर्यादिमात्रवृत्तिसंख्यासामान्यनिष्ठभेदप्रतियोगितावच्छेदकी-  
 भूत जातिमत्संख्यापर्याप्तप्रधिकरणत्वं तच्छैर्यपर्याप्तसंख्या-  
 सामान्यनिष्ठभेदप्रतियोगितावच्छेदकीभूतजातिमद्बहुत्ववत्त्वन्तु  
 न तथा यस्यैकमेव श्रीर्यं यस्य च श्रीर्यद्वयमेव ततः स शूर  
 इत्यादेरयोग्यतापत्तेः तदुभयश्रीर्ययोः पर्याप्तसंख्याबहुत्वयोर-  
 प्रसिद्धेः । इदन्तु बोध्यं निरुक्तवैश्यादिश्रीर्याद्यधिकत्वे

वैश्यादेः प्रकृतिलभ्यत्वादितरभागः खलुशो हृत्त्वा पञ्चम्या प्रतिपाद्यत इति चैत्रस्य धनं वृक्षस्य शाखा स्फटिकस्य लौहित्यमित्यादौ स्रत्वस्य समवेतत्वादिकं प्रातिस्विकरूपेणैव षष्ठ्यर्थः सम्बन्धत्वेन तथात्वे चैत्रस्ये परधने नैदं चैत्रस्येत्यादेर-  
योग्यतापत्तेः सम्बन्धत्वस्यानुगतस्य दुर्वचत्वाच्च ।

विशेषस्य स्त्रेतरसामान्यव्यावृत्तधर्मवत्त्वं निर्धारणं तच्च संमु-  
द्दितं न षष्ठ्यर्थः सामान्यतन्निष्ठधर्मयोः स्वपदोपात्तत्वात् किन्तु  
विशेषान्यत्वं व्यावृत्तं च विशेषस्तत्समभिव्याहृतक्षत्रियादि-  
विशेष्यग्राह्यः व्यावृत्तत्वञ्च भेदप्रतियोगित्वं तथाच नराणां  
क्षत्रियः शूरतम इत्यत्र क्षत्रियस्य नरविशेषतया षष्ठ्यर्थे न  
क्षत्रियान्यत्वेन विशिष्टस्य तत् प्रकृत्यर्थस्य नरस्य तादृशनरत्वाव-  
च्छिन्नाधेयत्वसंसर्गेण भेदेऽन्वयत्वस्य क्षत्रियान्यनरत्वाव-  
च्छिन्नवृत्तिकभेदप्रतियोगित्वस्य शूरतमे शूरतमस्य च क्षत्रिये  
तादात्म्ये प्रान्वय इति क्षत्रियान्यनरत्वावच्छिन्नवृत्तिकभेदप्रति-  
योगित्ववच्छूरतमाभिन्नः क्षत्रिय इत्याकारकस्तत्र बोधः क्षत्रि-  
यान्यनरस्याधेयतामात्रेण भेदेऽन्वये नराणां क्षत्रियः सुन्दर  
इत्यपि प्रयोगापत्तेः क्षत्रियान्यकुरूपनरनिष्ठभेदप्रतियोगित्वस्य  
सुन्दरे सत्त्वात् एवञ्च नरत्वावच्छिन्नवृत्तिकभेदप्रतियोगित्वस्य  
शूरतमे बाधादुक्तवाक्यस्यायोग्यतापत्तिरतः षष्ठ्यर्थे न क्षत्रिया-  
न्यत्वेन तत्प्रकृत्यर्थो नरो विशेषितः । न च घटानां क्षत्रियः  
शूर इत्यपि स्यात् क्षत्रियान्यघटत्वावच्छेदेन शूरभेदस्य सत्त्वा-  
दिति वाच्यं राहोः शिर इत्यादाविष्य प्रकृते क्षत्रियान्वयिनः  
स्वप्रकृत्यर्थतादात्म्यस्य षष्ठ्या बोध्यत्वात् । न च संख्यान्यसुब-  
र्थस्य प्रकृत्यर्थविशेष्यत्वनियमात् क्षत्रियान्यत्वरूपस्य षष्ठ्यर्थस्यै  
प्रकृत्यर्थनरे प्रकारत्वायोग इति वाच्यं सम्बोध्यत्वाद्दौ  
व्यभिचारेण तादृशव्याप्तेः प्रायिकत्वस्य प्रागुक्तत्वात् । न च

नराणां क्षत्रियो द्रव्यमित्यपि स्यात् क्षत्रियान्यनरत्वावच्छेदेन द्वित्वाद्यवच्छिन्नद्रव्यप्रतियोगिताकभेदसत्त्वादिति वाचं द्रव्यत्वादिविशिष्टे धर्मिणि द्रव्यत्वाद्यवच्छिन्नस्यैव भेदप्रतियोगित्वस्य बोधने निर्द्धारणषष्ठ्याः समर्थत्वात् यद्यपि भेदः प्रतियोगित्वञ्च स्वयमेव निर्द्धारणषष्ठ्यर्थः क्षत्रियशब्देनैवोपस्थापितस्य क्षत्रियस्य षष्ठ्यर्थभेदे तस्य च नरे नरस्य च पुनर्भेदे पुनर्भेदभेदस्य प्रतियोगित्वेऽन्वयादेव क्षत्रियान्यनरत्वावच्छिन्नवृत्तिकभेदप्रतियोगित्वस्य शूरतमेऽन्वयमश्रवात् तथापि क्षत्रियादिनामोपस्थाप्यस्य क्षत्रियादेस्तादृशनामोत्तरविभक्त्यर्थ एव भेदेनान्वयस्य व्युत्पन्नत्वात् नरपदोत्तरषष्ठ्यर्थे तदन्वयासम्भवात् क्षत्रियान्यत्वं विशिष्टमेव षष्ठ्यर्थो नत्वन्वयतामात्रं न च नरस्य क्षत्रियः शूर इत्यपि स्यात् पाणिपादस्य पाणिः पवित्र इत्यत्रैवान्यत्रापि एकवचनस्य निर्द्धारणार्थकत्वे क्षत्यभावात् अत्रैव इन्द्रः सामामिकस्य चेति गीतापि सङ्गच्छते एकवचन भिन्नयोरेव षष्ठी समस्योरुक्तनिर्द्धारणबोधकत्वव्युत्पत्तिस्वीकाराद्वा । ननु पाथः पृथिव्योर्जलं स्नेहवदित्यादौ जलभिन्नयोः पाथःपृथिव्योरप्रसिद्ध्या पाथःपृथिव्युभयवृत्तिभेदप्रतियोगित्वस्य स्नेहवति बाधेन च जलान्यपाथःपृथिव्युभयत्वावच्छिन्नवृत्तिकभेदप्रतियोगिनः स्नेहवतो बोधासम्भवः । न च द्विपदद्वन्द्वोत्तरनिर्द्धारणषष्ठ्या अन्यतरवृत्तिभेदप्रयोगित्वमेवार्थः तन्निविष्टे चान्यतरस्मिन्नेकपदोपात्तत्वेन जलान्यत्वादेः षष्ठ्यर्थान्तरस्यान्वयः तथाच जलान्यो यः पाथःपृथिव्योरन्यतरस्तन्निष्ठस्य भेदस्य प्रतियोगित्वं स्नेहवति वर्तत एवेति वाचं तावतापि पाथःपृथिव्युभयतादात्स्यस्य जले बाधादुक्तवाक्यस्य योग्यतातादवस्थ्यात् पाथः पृथिव्योस्तेज उष्णमित्याद्ययोगेन निर्द्धारणषष्ठ्यास्तादात्म्यवाचिताम्रीव्यात् षटतद्भिन्नयोर्घटः कम्बुग्रीवादिमानित्यादौ

घटतद्भिन्नान्यतरत्वाप्रसिद्ध्या तादृशान्यतरवृत्तिभेदस्य बोध-  
यितुमशक्यत्वाच्चेति चेन्न इन्द्रोत्तर निर्द्धारण षष्ठ्या; पर्याप्त-  
संख्याश्रयेऽपि शक्तत्वेन तस्मिन्नवैकपदोपात्तत्वेन षष्ठ्यर्थस्य  
जलादन्यत्वरूपनिर्द्धार्यभेदस्यान्वयेन सर्वसामञ्जस्यात् पाथः  
पृथिव्योर्जलं स्नेहवदित्यादौ जलभिन्नो यः पाथः पृथिवी-  
पर्याप्तसंख्याश्रयस्तत्त्वावच्छिन्नवृत्तिकभेदप्रतियोगिसस्नेहाभिन्नं  
पाथः पृथिवीपर्याप्तसंख्याश्रयो जलमित्यन्वये बाधकभावात्  
पटघटमठानां घटः कस्वुद्योवादिमानित्यादावप्युक्तरीत्यै-  
वान्वयधीः । इदन्तु बोध्यं यत्रोद्देश्यविधेययोस्तादात्म्य-  
नान्वयबोधसामग्र्योतत्रैव निर्द्धारणषष्ठ्याभेदप्रतियोगित्वमर्थः  
यत्र तु सम्बन्धान्तरेण तत्रात्यन्ताभावप्रतियोगित्वमतो  
नराणां क्षत्रिये शौर्यमित्यादौ क्षत्रियान्यनरत्वावच्छिन्न-  
वृत्तिकस्यात्यन्ताभावस्यैव प्रतियोगित्वं शौर्यादौ प्रतीयते  
न तु तादृशभेदस्य नराणां क्षत्रिये रूपमित्यपि प्रयोगा-  
पत्तेः । नराणां मध्ये क्षत्रियः शूर इत्यादा तु निर्द्धार-  
णवाचिनो मध्ये इत्यव्ययस्य तदर्थकषष्ठ्या सह सम्बन्धे  
हे चैत्रेत्यादाविव नान्यतरवैयर्थ्यम् । नरेषु क्षत्रियः  
शूर इत्यादौ निर्द्धारणसप्तमौस्थलेऽप्युक्तदिशैवान्वयो द्रष्टव्यः ।  
यत्तु नराणां क्षत्रियः शूरतम इत्यादौ राहोः शिर इत्य-  
त्रैवाभेदएव षष्ठ्यर्थस्तादात्म्यं वा तथा च नराभिन्नक्षत्रिय-  
त्वावच्छेदेन शूरतमस्याभेदस्तत्र वाक्यार्थस्तेन नराणां क्षत्रियो-  
ऽर्जुन इत्यादिको न प्रयोगः नरभिन्नक्षत्रियत्वावच्छेदेनार्जुना-  
भेदस्यासत्त्वात् न वा नराणां वानरः पशुरित्यादिकः, कौशे  
पश्वभेदसत्त्वेऽपि मानुषाभेदस्य विरहादिति तत्तुच्छं नराणां  
क्षत्रियः प्राणी क्षत्रियाणां नरः शूर इत्यादिवाक्यस्य दुर्वारता-  
पत्तेः । केचित्तु नराणां क्षत्रियः शूर इत्यादौ क्षत्रियान्यो नरः

शूरभिन्नो नराभिन्नः क्षत्रियश्च शूर इत्येवमन्वयितावच्छेदक-  
धर्मावच्छेदेन धियसुरीकुर्वन् भेदमभेदश्च निर्धारणवाचिषष्ठौ-  
सप्तम्योरर्थमाहुस्तच्चिन्त्यं नामार्थमुख्यविशेषकान्वयबोधे नास्त्रः  
प्रथमान्तत्वापेक्षायाः परित्यागापत्तेः स्वप्रकृत्यर्थावच्छिन्नस्यैव  
संख्याशून्यसुवर्थस्य शब्दान्तरार्थेन सहान्वयस्य व्युत्पन्नत्वेन  
'षष्ठार्थे' केवलभेदे शूरादेरन्वयायोगाच्चेत्यास्तां विस्तरः ।

चित्तौ घटस्तन्तुषु पटः स्फटिके लौहित्यमित्यादौ दैशिक-  
सम्बन्धावच्छिन्नमेवाधेयत्वं कालिकादिसंसर्गवाचिशब्दासमभि-  
व्याहृतसप्तम्या बोध्यते तथैव तस्याः साक्षाद्भवात् अन्यथा  
क्रियायां मूर्तान्यद्रूपे वा पटत्वमित्यपि प्रयोगापत्तेः क्रियादावपि  
कालिकादिसम्बन्धेन पटत्वादेर्वाक्तिमत्त्वात् घटे कालिकेन  
दिक्कृतेन वा सम्बन्धेन पटत्वमित्यादौ तादृशसम्बन्धावशि-  
ब्देन सप्तमिव्याहृतैव सप्तमी । एवञ्च कालत्वान्तर्भावेन शक्ति-  
मद्भाः शरदादिशब्देभ्यः सप्तम्याः कालिकसम्बन्धावच्छिन्नाधेय-  
त्वस्य बोधनाय “कालभावयोः सप्तमी” इति विध्यन्तरमणिं  
सङ्गच्छते अधिकरणसप्तम्यः तदनिर्वाहात् तथा च शरदि  
पुष्पन्ति सप्तच्छदाइत्यत्र शरत्कालवृत्तिर्यः पुष्पोत्पादस्तद्वन्तः  
सप्तच्छदा इत्यर्थः । पुष्पतेरुत्पादरूपस्यैव कर्तृत्वस्य तिङोप-  
स्थापनात् तत्रैव तिङर्थे व्युत्पत्तिवैचित्त्रेण सुवर्थस्याधेयत्वस्या-  
न्वयादतएव पलाशादेः शरत्कालीनपुष्पस्य वसन्ताद्यवच्छेदेनो-  
त्पत्तिमत्त्वेऽपि शरदि पुष्पन्ति पलाशा इत्यादिको न प्रयोगः ।  
शरदि पुष्पन्ति पद्मिन्य इत्यादिकस्त्वित्यतएव । शरदि सुन्दर-  
श्चन्द्रमा इत्यादावपि शरदादिकालवृत्तित्वबोधिका सप्तमी  
कालसप्तम्येव । शरदि पुष्पन्तीत्यत्र कालसप्तम्या उत्पत्तिरर्थ-  
स्तिङ्ख्वारम्भकत्वं तथाच शरदुत्पत्तिकस्य पुष्पस्यारम्भकाः  
सप्तच्छदा इत्याकारस्तत्र बोध इति तु प्राञ्जस्तच्चिन्त्यम् ।

गोषु दुह्यमानासु आगत इत्यत्र गवाद्यभेदान्वयसाकाङ्क्षं  
 कालार्थककृदन्तं यन्नाम तदुत्तरभावसप्तम्यास्तादृशकृदन्तं नाम-  
 प्रवृत्तिनिमित्तोभूतं वर्त्तमानकालवृत्तित्वमर्थः पाचकत्वमित्या-  
 दाविव प्रकृतोऽपि शब्दबोध्यावच्छेदकत्वेन तस्य भावत्वात्  
 तथाच गवाभिन्नानां वर्त्तमानदोहनकर्मणां सम्बन्धिनि वर्त्त-  
 मानकाले आगत इत्याकारस्तत्र बोधः गवां तत्कालवृत्तिदोह-  
 नकर्मणां सम्बन्धिनि तत्काले आगत इति तु फलितार्थः  
 सर्वसाधारणस्य वर्त्तमानत्वस्यासत्त्वात् गोषु दुग्धास्वागत  
 इत्यत्र गवाभिन्नानां वर्त्तमानध्वंसप्रतियोगिदोहनकर्मणां  
 सम्बन्धिनि तत्तत्काले, गोषु दोग्धव्यासु आगत इत्यत्र गवां  
 विद्यमानप्राग्भावप्रतियोगिदोहनकर्मणां सम्बन्धिनि तादृश-  
 काले आगत इत्याकारः । नष्टेषु गोषु आगत इत्यादौ वर्त्तमान-  
 कालस्य नष्टाधिकरणत्वाभावेऽपि यथाकथञ्चित् सम्बन्धित्व-  
 मक्षतमेव । “क्षीयन्ते चास्य कर्माणि तस्मिन् दृष्टे परावरं” ।  
 “भुक्तवत्सु च विप्रेषु पिण्डान् दर्भेषु निर्वपेत्” इत्यादावप्युक्तदि-  
 शैव भावसप्तम्यर्थी बोध्यः । पाचकादिकं कृदन्तमपि न काला-  
 र्थकतदन्तं कालार्थकप्रत्ययान्तदृष्टचरादिकं न तदर्थककृदन्त-  
 मतश्च त्रेषु पाचकेषु व्रजति । मैत्रेषु दृष्टचरेषु पश्यतीत्यादिको  
 न प्रयोगः । स्तोकं मैत्रयं गते तिष्ठतीत्यादौ स्तोकाद्यभिन्नस्य  
 मैत्रोयातोतगत्यादेः काले तिष्ठतीत्येवमन्वयस्याबोधे कारक-  
 कृदन्तबोध्यतावच्छेदक एव वर्त्तमानकालो भावपदार्थी वाच्यः ।  
 निरुक्तश्चायं भावसप्तम्यर्थो धात्वर्थ एवान्वेति न तु नामाद्यर्थे  
 तथैव साकाङ्क्षात् अतएव घटादेर्दुह्यमानगवाधिकरणवर्त्त-  
 मानकालवृत्तित्वेऽपि गोषु दुह्यमानासु घट इत्यादिको न प्रयोगः  
 यत्तु गोषु दुह्यमानासु आगत इत्यादौ पूर्वस्थाः सप्तम्याः कर्मत्वं  
 परस्यास्तु कालवृत्तित्वं शानजादिक्रताच्च भावविहितत्वाद्दर्त्त-

मानादिकालमात्रं ताद्रूप्येणार्थस्तेन गोकर्मकवर्त्तमानदीहन-  
कालवृत्त्या गतिमानित्याकारस्तत्र बोध इति तत्तुच्छं गोदुह्य  
मानयोरभेदबोधस्यापलापापत्तेः भावक्तान्तनाम्नो नपुंसकत्व-  
नियमात् गोषु दुग्धासु इत्यादौ स्त्रीलिङ्गाद्यनुपपत्तेः गोषु चैत्रेण  
दुग्धास्त्रागत इति वक्त्रेषु चैत्रस्य दुग्धाषु आगत इत्यपि प्रयोगा-  
पत्तेर्भावक्तान्तस्य कर्त्तरि तृतीयावत् षष्ठ्या अग्रे व्युत्पाद्यत्वात्  
सप्तम्याः कर्मादिवाचितायामनुशिष्टेरसत्त्वेन प्रमाणाभावात्  
गोषु यान्तीषु गच्छतीत्यादौ कर्त्तर्येवानुशिष्टस्य शब्दप्रभृते र्भावे  
विधानायोगाच्चेति दिक् ।

“हन्तेः कर्मण्युपष्टम्भात् प्राप्तुमर्थे तु सप्तमी । चतुर्थीम्  
बाधिकामाहुश्चूष्णिभागुरिवागभटाः” स इति भर्त्तृहरिस्वरसात्  
चर्मणि द्वीपिनं हन्तीत्यत्र चर्मं प्राप्तुं द्वीपिनं हन्तीत्यर्थः चर्मणे  
द्वीपिनं बध्नाति हिनस्तीत्यादौ द्वीपिप्रभृतिकं न हन्तेः कर्म,  
वित्ताय विप्रं हन्तीत्यादौ हन्तेः कर्मणि विप्रादौ संयुक्तमपि  
वित्तादिकं न तदुपष्टब्धं, दन्तकेशत्वगादिष्वेव प्राणिनामुपष्ट-  
म्भाख्यसंयोगस्योपगमादतएव हस्तं प्राप्तुमित्यर्थे हस्ते हरिणं  
हन्तीत्यादिको न प्रयोगः समवायिना समं द्रव्यस्य तदभावात् ।  
“सुक्ताफलाय करिणं हरिणं पलाय सिंहं निहन्ति भुजविक्रम-  
सूचनाय । का नौतिरौतिरियती रघुवंशवीर । शास्त्रामृगे  
जरति यस्तव वाणमोक्षः” इत्यादौ तु करिण्युपष्टब्धमपि  
सुक्ताफलं प्राप्तुमिति नार्थः किन्वाहर्त्तुमित्यादि ।

उपरागे स्नानं विवाहे आहमित्यादौ स्नानादावुपरागादि-  
जन्येष्टजनकत्वलक्षणमुपरागादिनिमित्तकत्वं सप्तम्या बोध्यते  
गोबधे प्रायश्चित्तमित्यादौ तु दुरितनाशकत्वेन विहितत्व-  
रूपस्य प्रायश्चित्तत्वस्यैकदेशे दुरितादौ गोबधादिजन्यत्वलक्षणं  
तन्निमित्तकत्वम् ।

तदेवं सामान्यतो विशेषतश्च सुपं निरूप्य क्रमप्राप्तां तिङ्  
लक्षयति विभजते च ।

स्वैतरप्रथमान्तस्य नान्नोऽर्थे बोधनचमाः ।

प्रत्ययाः स्वार्थसंख्याया लिङो दशविधाश्च ताः ॥

स्वभिन्नप्रथमान्तस्य नान्नोऽर्थे स्वार्थसंख्याबोधं प्रति समर्थाः  
प्रत्ययास्तिङ उच्यन्ते प्रथमा तु प्रथमान्तस्य नान्नोऽर्थं संख्या-  
बोधिकापि न स्वैतरप्रथमान्तस्येति तद्व्युदासः चैत्रस्तथेत्यादौ  
स्वार्थैकत्वबोधकोऽपि तथादिनिपातो न प्रत्ययः । ताश्च  
तिङो लङ्लोड्लिङ्लङ्लुड्लिङ्लुडाशौर्लिङ्लृड्लृड्लभेदेन  
दशविधाः ।

ननु चैत्रः पचतीत्यादौ प्रथमयैवान्यत्र क्लृप्तशक्तिकया  
चैत्रादेरेकत्वाद्यवगमादाख्यातस्य संख्यावाचित्वे मानाभावः  
चैत्रो मैत्रश्च गच्छत इत्यादावपि चेनैव निपातनोपस्थितस्य  
द्वित्वादेश्चैत्रमैत्रादावनुभवात् । न च तथाद्युपस्थाप्यधात्वर्था-  
वच्छिन्नकत्वादेर्विशेष्यविधयान्वयबोधं प्रत्यवश्यं तसादिसमान-  
वचनप्रथमान्तनामोपस्थाप्यत्वं तन्त्रमन्यथा पचतः पचन्ति  
वा चैत्र इत्यादितोऽपि चैत्रादौ पाककर्तृत्वादेरन्वयबोधापत्तेः  
तथा चोक्तस्थले तिङर्थसंख्याया अन्वयधीरेव न भावनाविशेष्य  
एव तिङः स्वार्थसंख्याबोधकत्वस्य वाचत्वादिति वाच्यं द्वित्वाद्य-  
नवच्छिन्न एव नामार्थं तसादिना धात्वर्थविशिष्टस्वार्थान्वय-  
बोधने तत्समानवचनान्तनामोपस्थाप्यत्वस्य तन्त्रत्वात्तदव-  
च्छिन्ननामार्थं तु तसादिना तादृशस्वार्थबोधने प्रथमान्तनामो-  
पस्थाप्यतामात्रस्य तन्त्रत्वादत एव स च त्वञ्च गच्छथः स च  
त्वञ्चाहञ्च गच्छाम इत्यादौ युगपन्नानापुरुषेषु अपि एकक्रिया-  
न्वयस्थले सुबाख्यातयोर्न वचनैक्यादरः । अस्तु वाख्यातस्य द्विव-  
चनादेर्द्वित्वादिवाचकत्वं तथापि तदेकवचनस्य नैकत्ववाचित्वं



मानाभावात् सुपामेकत्वाशक्तत्वग्रहदशायां तिपा चैत्रादावैकत्वानुभवस्य मन्दिधत्वादन्यथा तिङः कर्तृत्वाद्यशक्तत्वधीदशायामपि चैत्रः पचतीत्यादितः पाककर्तृत्वादेश्चैत्रादावन्वयानुभवानुरोधेनाभिहिताधिकारीयप्रथमायाः शपादेर्वा कर्तृत्वादिदाचितापत्तेः न चाख्यातेकवचनान्येकत्वशक्तान्येकवचनत्वादित्येवमनुमानं मानसप्रयोजकत्वात् स्वमृटादिसप्तान्यतमत्वं सुत्वाम्त्वादिसप्तानां प्रत्येकं वा धर्ममपेक्षातिगुरोः स्वादितिवादिमस्यप्रष्टान्यतमत्वरूपस्यैकत्वशक्तता नवच्छेदकत्वात् सुत्वादिप्रत्येकरूपिण ज्ञातादुपस्थिताया एवैकत्वादिसख्यायाः शाब्दसतावनुप्रवेशाच्च । यत्तु केवलादपि पचतीत्यतः पक्तैकत्ववानित्यनुभवादाख्यातैकवचनस्यापि संख्यावाचित्वं शक्त्या निरुद्धलक्षणया वा तिपा कर्तुरूपस्थापनादिति तत्तुच्छम् आख्यातस्यैकत्वशक्तिवादिनामपि धात्वर्थान्वितस्वार्थान्वयिन्येव स्वार्थसंख्याबोधकत्वव्युत्पत्तेर्वक्तव्यत्वात् अन्यथा चैत्रः पचतीत्यादौ सुपा चैत्रादां तिपा च पक्त्यर्थकत्वबोधनेऽनुभववाधितस्य द्विविधैकत्वभानस्य दुर्वारतापत्तेः ।

अस्तु वा तत्र यथा तथा, तथापि मत्स्यखण्डौ फाणितं खण्डविकारी, देवो ज्ञश्च विबुधावित्यादौ स्वप्रकृत्यर्थभिन्नेऽपि मत्स्यखण्डौप्रभृतौ सुपो द्वित्वादिबोधकत्वात् । तस्यामतिव्याप्तिरेवातो निरुक्त्यन्तरमाह ।

स्वितरार्थयुतस्वार्थावच्छिन्नाध्विमेष्यके ।

शाब्दे स्वरूपायोग्यो वा प्रत्ययसिद्धिति स्मृतः ॥

तिबाद्याः साशीतिशतं पदार्थान्तरविशिष्टस्वार्थावच्छिन्नावमाहिताकं शाब्दं प्रति स्वरूपायोग्याः पचंश्चैत्रो गच्छतीत्यादित इव पचति चैत्रो गच्छतीत्यादितो जात्वपि पक्तृत्वाद्यव-

च्छिन्नधर्मिकान्वयमतेरनुत्पादात् धात्वर्थावच्छिन्नस्वार्थविधेय-  
ताके तत्तुल्ययोगक्षेम एव चान्वयबोधे तिङ्ः स्वरूपयोग्यत्वा-  
दत एव चैत्रः पचतीत्यत्रेव चैत्रो न पचति पचत्येव पचतीवेत्यादौ  
निपातार्थं निषेधादौ विधेयतावच्छेदकत्वेन तिङर्थस्य कृत्यादे-  
र्विधो न तु सर्वत्र चैत्रः पचति पुरुष इत्यादितच्चैत्रादौ  
पवत्पुरुषादेरबोधत्वात् सुवाद्यास्तु प्रत्ययाः पीतः पाराशर्यः  
पाचकः पिपञ्चुर्वा पुरुषस्तिष्ठतीत्यादौ प्रकृत्यर्थविशिष्टैस्त्वादा-  
त्मगपत्यादिस्वार्थैरवच्छिन्नपुरुषादिधर्मिताक एव शब्दे स्वरूप-  
योग्याश्चाद्यस्तु निपाताः पटार्थान्तरविशिष्टस्वार्थावच्छिन्न-  
विधेयताकबोधं प्रति असमर्था अपि न प्रत्ययाः ।

“यो यः शूद्रस्य पचति द्विजोऽन्नं सोऽतिनिन्दित” इत्यादौ  
ब्रीह्यादिसमभिव्याहारात् यदि शूद्रान्नपक्वद्विजत्वोद्यवच्छेदेन  
निन्दितत्वादेरन्वयस्तदोक्तनिरुक्तेरसम्भवापत्तिरत आह ।

धात्वर्थेन विशिष्टस्य विधेयत्वेन बोधने ।

समर्थं स्वार्थयत्नस्य शब्दो वाख्यातमुच्यते ॥

धात्वर्थावच्छिन्नस्वार्थयत्नविधेयताकान्वयबोधसमर्थः शब्दो  
वाख्यातं तदेव च तिङित्यर्थाङ्गभ्यते तिङ्वाख्यातयोः पर्याय-  
त्वात् । पाचकश्चैत्रस्येत्यादौ नामार्थेनैव विशिष्टस्य स्वार्थ-  
कर्तृत्वस्याभिधायकः षष्ठ्यादिको न तु धात्वर्थेन विशिष्टस्य ।  
चैत्रः पचतीत्यादौ धात्वर्थावच्छिन्नस्य यत्नस्य विधेयतया  
बोधकावपि नामधातू न स्वार्थस्य । चैत्रः पाचक इत्यादौ  
तु धात्वर्थविशिष्टस्य यत्नस्य न विधेयत्वं किन्तु कर्त्तरिव ।  
कृतां धर्मिशक्तत्वादन्यथा पाचको भुङ्क्ते इत्यादिकमयोग्यं  
स्यात् स्याच्च गुणः पाचक इत्यादिकं योग्यमिति प्रातिपदिका-  
र्थयोः पक्त्वचैत्रयोर्भेदेनान्वयस्याव्युत्पन्नतया कृदर्थकतेश्चैत्रादा-  
वन्वयायोगाच्च । अयं पक्त्वं काल इत्यादौ तुमादिना धात्वर्था-

वच्छेन्नोऽनुकूलत्वादिः इयं चिकीर्षित्यादौ च सनादिनेच्छादि-  
 रव विधेयत्वेनानुभाव्यते इति न तेषु अतिप्रसङ्गः । अत्रेदं  
 तत्त्वम् । जीवनयोन्यादिनिखिलयत्नगतं यत्नत्वमेव तिङः  
 शक्यतावच्छेदकं न तु चेष्टाया जनकत्वस्य चिकीर्षाया वा जन्यत्व-  
 स्यावच्छेदकतया सिद्धं प्रवृत्तित्वं चैत्रो निःश्वसितौत्यादितोऽपि  
 श्वासानुकूलप्रयत्नस्य प्रतीतिः तिङर्थकतौ च धात्वर्थस्य तं  
 करोमीति प्रतीतिनियामकः साध्यत्वाख्यविशेष्यताप्रभेदस्त-  
 द्विशिष्टं फलोपधायकत्वलक्षणमनुकूलत्वं वा संसर्गमर्थ्यादया  
 भासते तथैव साकाङ्गत्वादनो गत्यादिगोचरनिवृत्तिदशायां  
 गच्छतीत्यादिको न प्रयोगः तत्र निःश्वासवत्त्वमात्रप्रतीतावपि  
 प्रयत्नत्वमेव तिङः शक्यतावच्छेदकं न तु प्रवृत्तित्वं पचती-  
 त्यतः पाककृतिमानिति प्रतीतिः न हि प्रवृत्तित्वमेव कृतित्वं  
 पाके निवृत्तोऽस्मीत्यस्यैव पाके प्रवृत्तोऽस्मीत्यस्याप्यनुभवस्य  
 पार्कं करोमीत्यतो विषयवैलक्षण्यस्य सर्वसिद्धत्वात् । नित्यकृतौ  
 रागप्रयोज्यस्य प्रवृत्तित्वस्य बाधादौश्वरः करोतीत्यादिवाक्यस्य  
 र्याग्यतापाताच्च निविडनिखातस्थस्तु पुरुषः समुत्थानगोचर-  
 प्रयत्नवानपि न तदुपधायकप्रवृत्तित्वान् अतस्तत्रायमुत्तिष्ठतीत्या-  
 दिको न प्रयोगः । नचैवमौश्वरः पचतीत्यपि स्यात् तस्यापि  
 पाकानुकूलप्रयत्नवत्त्वादिति वाच्यं तिङर्थकतेरवच्छेदकत्वेनैव  
 संसर्गेण नामार्थेऽन्वयस्य व्युत्पन्नत्वादङ्गुली पचतीत्यादिप्रयोग-  
 स्येष्टत्वादन्यावयविनिष्ठावच्छेदकत्वस्यैव तादृशतिङर्थकतेः संस-  
 र्गत्वे चत्यभावाच्च । नित्यप्रयत्नव्यावृत्तस्यैवानुकूलत्वविशेषस्य  
 तिङर्थकतौ धात्वर्थस्य संसर्गत्वमित्यप्याहुः । ईश्वरो जानाती-  
 च्छति रथो गच्छतीत्यादौ च ज्ञानादिमत्त्वमात्रप्रतीतिः सम-  
 वायित्वे, चैत्रो जानातीत्यादाववच्छेदकत्वे, बद्धिरवगाहते घटो-  
 भासत इत्यादौ दैशिकाश्रयत्वे, नश्यतीत्यादौ च प्रतियोगित्वे,

तिङी निरुद्धलक्षणाकृतित्ववदाश्रयतात्वादेरखण्डत्वे तदवच्छि-  
न्नेऽपि तिङः शक्तिरेव । हस्तादिकस्त्ववयवः प्रयत्नस्यैवावच्छेदको  
न तु ज्ञानेच्छादेरपि प्रमाणाभावादतः करो जानातीत्यादिको  
न प्रयोगः । प्रागुक्तैव वा रीतिरत्रापि । पयः पतति स्यन्दते  
इत्यादावपि पतनादेः समवायित्वमेव तिङानुभाव्यते न तु  
तदनुकूलगुरुत्वद्रव्यत्वादि येन कृतितुल्यशरीरेषु तेष्वपि  
तिङः शक्तिरापद्यते । पटानां शतं पततीत्यादौ च शतपदार्थ-  
स्यैकदेश एव शतत्वसंख्यायां षष्ठ्यर्थपर्याप्तोरन्वयात् संख्यायाः  
पतनादिसमवायित्वविरहेऽपि न क्षतिः पटानां शतं संख्येत्या-  
द्यनुरोधेनैव शतादेर्गुणवाचित्वसम्भवात् ।

ननु कृत्यादिकं नाख्यातस्यार्थः किन्तु कालः संख्या च  
तयोः प्रकारान्तरालभ्यत्वात् चैत्रः पचति रथो गच्छतीत्यादौ  
धात्वर्थस्यैव पाकगत्यादेः कृतिमत्त्वाश्रयत्वादिसम्बन्धेन चैत्रादौ  
प्रकारत्वात् .मैत्रः पचत इत्यादितो मैत्रादेः कर्तृत्वादिना  
तण्डुलः पचतीत्यादौ तण्डुलादेः कर्मत्वादिना संसर्गेण पाका-  
दावनन्वयेन धात्वर्थ एव धर्मिणि नामार्थस्य भेदेनान्वयोऽव्युत्पन्नो  
न तु नामार्थेऽपि धात्वर्थस्य । नचैवं ज्ञानं चैत्र इत्यादितोऽपि  
बोधरूपस्य धात्वर्थस्याश्रयत्वसम्बन्धेन चैत्रे धर्मिण्यन्वयप्रसङ्ग-  
स्तत्र ज्ञानादिपदस्य बुद्ध्यर्थकनामतया तदर्थस्य नामान्तरार्थे  
भेदेनान्वयस्याव्युत्पन्नत्वादेव तदसम्भवात् इति प्राभाकराः ।  
तदसत् धात्वर्थान्वयिस्वार्थकर्तृतायामेव लडादेः स्वोपस्थाप्य-  
वर्तमानत्वाद्यनुभावकत्वव्युत्पत्तेः कृत्यादेस्तिङ्गर्थत्वं विना  
तदनुपपत्तेः अन्यथातिप्रसङ्गात् । न च प्रकृत्यर्थ एव तिङां  
स्वार्थवर्तमानत्वाद्यनुभावकत्वनियमः पाकं निष्पाद्य क्रिया-  
न्तरव्यासक्तेऽपि पुरुषे पचतीति प्रयागापत्तेः तदानौमपि पाक-  
स्यानुवर्तमानत्वात् तिवाद्यन्तधात्वर्थस्य पाकादेर्वर्तमान-

कृत्यादिसम्बन्धेनैव प्रथमान्तस्य नास्तीत्यर्थे साकाङ्क्षत्वात्  
 नैवमिति चेत् किं कालस्यापि तिचर्यत्वप्रत्याशया संसर्गावधयेव  
 तस्य लब्धत्वात् पचतीत्यादितो वर्त्तमानत्वादिप्रकारकप्रतीतेरानु-  
 भविकत्वाच्च । किञ्च धात्वर्थस्यैव कृत्यादिसम्बन्धेन चैत्रादाव-  
 न्वये पचत्यपि चैत्रे नायं पचतीति प्रयोगप्रसङ्गः संयोगादि-  
 सम्बन्धेन पाकाद्यभावस्य तत्र सत्त्वात् कर्तृत्वादेर्वृत्त्यनियाम-  
 कतया तत्सम्बन्धावच्छिन्नपाकाद्यभावस्थालोकत्वेन प्रत्येतुम-  
 शक्यत्वात् । एतेन मण्डनमते फलस्य धात्वर्थत्वात् तदनुकूल-  
 क्रियैवास्थातेन चैत्रादावनुभाव्यत इति कृतेस्तिङ्गर्थत्वाभावा-  
 दुक्तलक्षणमसम्भवौत्यपि प्रत्युक्तं फलस्य धात्वर्थत्वे संयोगो गुण  
 इतिवत् गतिगुणोऽनेकाश्रितत्वादिप्रयोगापत्तेश्च न हि भाव-  
 कृतामपि क्रियार्थः प्रमाणाभावात् । ननु यदि स्वार्थकर्तृत्व  
 एव लडादिना वर्त्तमानत्वमनुभाव्यते इति नियमः कथं तर्हि  
 केवलात् पचत इत्यादितः पाकादौ वर्त्तमानत्वधी रिति चेत्  
 क एवमाह तत्राप्येकपदोपात्तत्वेन कर्माख्यातोपस्थापिते कर्तृत्व  
 एव वर्त्तमानत्वस्यान्वयात् । इयान् परं विशेषो यत् कर्तृ-  
 विहितेन लटा धात्वर्थस्य विशेष्यत्वेन, कर्मविहितेन तु तस्य  
 विशेषणत्वेन, स्वार्थकर्तृत्वमनुभाव्यते तथैव साकाङ्क्षत्वात् ।  
 एतेन चैत्रेण पक्वमित्यादाविव चैत्रेण पचत इत्यत्रापि तृतीययैव  
 कर्तृत्वमनुभाव्यते न त्वास्थातेन तिङ्गर्थकतेर्धात्वर्थविशेष्यत्व-  
 नियमादिति दीधितिक्रान्तमप्यनादेयम् एकपदोपात्तत्वेन  
 स्वार्थैव कर्तृत्वे श्लशानजादेरिव लडादेर्वर्त्तमानत्वबोधक-  
 तया सुबर्थकतौ तदन्वयासम्भवात् सुबर्थे तिङ्गर्थान्वयस्यादृष्ट-  
 चरत्वाच्चेति ।

शाब्दिकास्तु चैत्रः पचतीत्यादितः पाकादिकृतिमत्तयेव  
 तत्कर्म भेदेनापि चैत्रादेरन्वयस्यानुभवित्रत्वात् कृतिरिव

कर्त्तापि तिङर्थः कृतित्वमपेक्ष्य कर्त्तृत्वस्य गुरुत्वान्न तदाख्या-  
तस्य शक्यतावच्छेदकमिति तु रिक्तं वचः लक्ष्यतावच्छेदके  
लक्षणाया इव शक्यतावच्छेदकेऽपि शक्तेरसत्त्वमते तदगुरुत्व-  
स्याकिञ्चित्करत्वात् एकैकात्मनिष्ठानामनन्तकृतीनां शक्यत्व-  
मपेक्ष्य निखिलात्मनामेव कर्त्तृत्वेन शक्यतायां विपरीतलाघ-  
वाच्च । न च कर्त्तृनुभवजनकतया सङ्केतितत्वरूपं कर्त्तृशक्तत्वमेव  
तिङामसिद्धं कर्त्तृन्वयानुभवजनकतासत्त्वे तत्प्रकारकेश्वर-  
सङ्केतस्य तत्रावश्यम्भावादौश्वरेच्छायाः सदर्थ्यावगाहित्वनियमा-  
दन्यथा कर्त्तृनुभवस्वरूपायोग्यत्वादेव तिङां कर्त्तृर्थशक्तत्वसम्भवे  
कृत्यपेक्षया कर्त्तरि गुरुत्वोपन्यासस्योन्मत्तप्रपितत्वापत्तेः ।  
अथैवं षट्पदस्यापि लक्षणादिना घटाद्यन्वयानुभावकत्वात् तत्-  
प्रकारकनित्यसङ्केतवत्त्वेन तदपि घटशक्तं स्यात् न स्यात्  
षट्पदं घटे न शक्तमित्यादिव्यवहारस्य प्रामाणिकत्वेन घटादि-  
पदनिष्ठस्यैव घटानुभावकतया नित्यसङ्केतितत्वस्य घटशक्तित्वात्  
इत्याख्यातं न कर्त्तृशक्तमित्येवं व्यवहारस्यासत्त्वात् प्रत्युत  
पाणिन्यादिप्रामाणिकैस्तिङः कर्त्तृशक्तत्वेन व्यवहृतत्वात् ।  
एतेन गुणवचनस्य नीलादेर्गुणशक्तत्वमपि व्याख्यातम् । यत्तु  
यस्य नान्नोऽर्थे विशेषणत्वेन तिङा स्वार्थः कर्त्तृनुभाव्यते  
तस्योक्तार्थत्वात् प्रथमान्तत्वमपेक्षितं यस्य च नान्नोऽर्थे विशेष-  
विधया तस्यानुक्तार्थत्वात् तृतीयान्तत्वमित्युक्तानुक्तस्थलीय-  
सुपो व्यवस्थार्थमवश्यं कर्त्तुराख्यातवाच्यता इति तन्न यस्य  
नान्नोऽर्थे तिङा स्वार्थः कृतिरुक्तदिशानुभाव्यते तत्रैव प्रथमा-  
तृतीययोरपेक्षेत्येवमभिहिताधिकारोयसुपो व्यवस्थासम्भवादिति  
प्राङ्ङुरित्यास्तां विस्तरः ।

तिङ्सु लटं लक्षयति विभङ्गते च ।

अथीमाभावतः स्वार्थातीतत्वानवबोधिका ।

लडिय पदभेदेन द्विविधान्या अपीदृशः ॥

यादृशतिङ्ः स्मशब्दोपसन्धानाभावप्रयुक्तः स्वार्थातीतत्व-  
बोधकत्वाभावस्तादृशी तिङ् लडुच्यते । इयञ्च परस्मैपदा-  
कल्पनेपदभेदेन द्विविधा । अन्या लोडाद्या अपि तिङ्ः ईदृशो-  
द्विविधाः इत्यवान्तरभेदः संक्षेपार्थमेकग्रन्थेनोक्तः । जानाति  
जानीते पचति पचते इत्यादौ तिवादीनामष्टादशानामपि  
स्मशब्दोपसन्धानाभावप्रयुक्ती ज्ञानादिधर्मिकातीतत्वबोधस्थोप-  
धायकत्वाभावस्तदुपसन्धाने जानाति स्मेत्यादितस्तथानुभवात् ।  
जानीयादित्यादौ लिडादेर्लक्षणादिना स्त्रीपस्थाप्यस्यातीतत्व-  
स्थानुभावकत्वाभावो न स्वशब्दसन्दर्शाभावप्रयुक्तः सत्यपि  
तत्सन्निध्ये जानीयात् स्मेत्यादितस्तादृशबोधानुत्पत्तेः ।  
द्विरुक्तधात्वनाकाङ्क्षत्वेन प्रकृत्यर्थे परोक्षत्वनिराकाङ्क्षत्वेन वा  
विशेषणीयं नातो बुभुजे बुभुजाते इत्यादिस्थलीयलिङ्ग्यतिप्रसङ्गः ।  
आख्यातसामान्यस्य च वर्त्तमानत्वमर्थः तद्वि पचतीत्यादौ  
धात्वर्थे तदनुकूल स्वार्थकृत्यादौ वा लडादिनानुभाव्यते अपचत्  
पच्यतीत्यादौ तु लङ् लडादिभिः स्वार्थयोरेव ध्वंसप्रागभाव-  
प्रतियोगित्वयोरेकदेशे ध्वंसादौ अन्यथा वर्त्तमानध्वंसाद्यन्त-  
र्भावेन तासु शक्त्यन्तरकल्पने महागौरवापत्तेः । सम्प्रति  
पचतीत्यादौ सम्प्रतिलटोः सम्भेदान्नैकतरवैयर्थ्यम् । इदन्तु  
बोध्यं वर्त्तमानत्वमत्र न कालवृत्तित्वं कृतपाकेऽप्ययं पचतीति  
प्रयोगापत्तेः परन्तु तत्तत्कालवृत्तित्वमनन्तमेव गौरवस्य प्रामा-  
णिकत्वादित्यच्च प्रागुक्तस्य पश्चादुच्चार्यस्य च पचतौत्यस्य भूत-  
भावितत्तत्कालवृत्तित्वेन पाकादेरनुभावकत्वानुरोधाल्लटः तत्र  
शक्तेरावश्यकत्वादिदानीमुच्चरितस्यापि पचतीत्यस्य भूतभावि-  
तत्तत्कालवृत्तित्वेन पाकाद्यनुभावकत्वापत्तिरतस्तदाख्यात-

जन्यायां तत्तत्कालवृत्तित्वेन क्रियाद्यन्वयबुद्धौ तत्तदाख्यातस्य तत्तत्कालोच्चरितत्वं तत्तदाख्यातधर्मिकतत्तत्कालवृत्तित्वज्ञानं वा नियामकं वाच्यम् अतएव श्रूयमाणाख्यातव्यक्तेरेवातीतादिकालोच्चरितभ्रमदशायामिदानोक्तनादपि पचतीति प्रयोगादतीतादितत्तत्कालवृत्तित्वेन पाकादेः सर्वजनसिद्धौ बोधः सङ्गच्छते । न च पचत्यपि चैत्रे नायं पचतीति प्रयोगः स्याद्वर्त्तमानायाः पाककृतेरभावस्य समयान्तरावच्छेदेन चैत्रे मत्त्वादिति वाच्यं तत्र नञर्थेणैव लडर्थं वर्त्तमानत्वस्यान्वयेन वर्त्तमानकालावच्छेद्यस्य पाककृत्यभाववत्त्वस्य चैत्रे बाधेन तदसम्भवात् गुरुमते न कलञ्चं भक्षयेदित्यादावस्मन्मतेऽप्यति रात्रे षोडशिनं न गृह्णाति इत्यादौ नञर्थेऽपि तिङ्कार्थान्वयस्य व्युत्पन्नत्वात् । एतेन भाविदिने चैत्रो नापाक्षीदतीतदिने चैत्रो न पच्यतीत्यपि स्याद्भाविदिनादौ चैत्रेऽतीतपाककृत्यादेरभावसत्त्वादित्यपि समाहितं तत्राप्यतीतादिकालस्य नञर्थेणैवान्वयेनातीतादिकालावच्छेद्यत्वविशिष्टस्य पाककृत्यभावस्य भाव्यादिदिनावच्छेदेन चैत्रादावसत्त्वादेव तादृशाप्रयोगात् । अतएव च निष्पन्नं न पच्यतीत्यादौ निष्पन्नान्नकर्मकभावि-कृतेरप्रसिद्धावपि न क्षतिः भविष्यत्कालावच्छेदेन तादृशान्न-कर्मकपाककृतेरभावस्यैव तत्र बोध्यत्वादिति युक्तमुत्पश्यामः । क्वचिद्वर्त्तमानसामीप्यमपि लटोऽर्थः तच्च द्विविधं वर्त्तमान-क्षणोत्तरकालावच्छेद्यत्वं तादृशक्षणाव्यवहितप्राक्कालाव-च्छेद्यत्वञ्च तेन चैत्रः कदा गमिष्यतीति जिज्ञासायामेष गच्छ-तीत्युत्तरस्य वर्त्तमानक्षणोत्तरकालावच्छेद्यगतिमांश्चैत्र इत्यर्थः । चैत्रः कदा समागत इति जिज्ञासायामेष आगच्छतीत्युत्तरस्य वर्त्तमानक्षणाव्यवहितप्राक्कालावच्छेद्यागमनवान् इति न प्रश्नोत्तरभावासङ्गतिः ।



लडादेः पदभेदेनोद्दिष्टं द्वैविध्यं निर्वक्ति ।

घातोरर्थस्य कर्तृत्वबोधकं ख्यज्यङन्तयोः ।

परस्मैपदमाख्यातमात्मनेपदमेव च ।

अजन्तघातोरर्थस्य स्वार्थं कर्तृत्वेऽन्यबोधनक्षमं यादृशं  
माख्यातं तत्परस्मैपदं पुत्रौयतीत्यादावेव पुत्रादीच्छाकर्तृत्व-  
माश्रयत्वलक्षणं बोध्यते न तु पुत्रौयते इत्यादौ इच्छार्थस्य  
क्यचो निवेशात् चित्रीयते इत्यादौ आत्मनेपदेऽतिप्रसङ्गः  
समपद्यत घातिता घातितारावित्यादावात्मनेपदानां निरुक्ता-  
ख्यातत्वेऽपि तदन्यत्वेन विशेषाणान्न प्रसङ्गः । यङन्तस्य  
घातोरर्थस्य स्वार्थकर्तृत्वबोधनक्षममाख्यातमात्मनेपदं चैत्रः  
पापचते इत्यादिकमेव पौनः पुन्यविशिष्टस्य पाकादेः कर्तृत्व-  
बोधयति न तु पापच्यतीत्यादिकं बोभवीतीत्यादौ. तु यङो लुकि  
घातोर्न तदन्तत्वं श्रुतिगर्भत्वादिहान्तत्वस्य पचतामित्यादौ  
परस्मैपदस्य वारणं पूर्ववत् । अत्रोभयपदिधातूनां यत्र क्रिया-  
फलं कर्तृनिष्ठं तत्रात्मनेपदं यत्र च कर्तृभिन्ननिष्ठं तत्र  
परस्मैपदं साधु स्वरित्जितः कर्तृभिप्राये क्रियाफले इति  
सूत्रेण कर्तारमभिप्रैति सम्बध्नातीति व्युत्पत्त्या कर्तृसम्बन्धे  
क्रियाफल एवात्मनेपदस्य विधानात् । अतएव स्वरित्जित्-  
ख्यन्तधातूनां कर्तृनिष्ठे क्रियाफले । आत्मनेपदमुद्दिष्टं तद-  
निष्ठे पदान्तरमित्यापिश्लीयाः पठन्ति । तदनुसृत्यैव दानादि-  
स्थले स्वगते फले ददे इत्येवं परगते तु ददानीत्येववाक्यं  
प्रयुञ्जते वृद्धाः । स्वर्गकामो यजेत इत्यादौ च सामान्यतः  
श्रुतमपि फलं कर्तृनिष्ठमेव शास्त्रदेशितं फलमनुष्ठातरीति  
मीमांसयोत्सर्गतस्तया कल्पनादिति प्राञ्चः । चिन्तामणि-  
हृतस्तु यत्र क्रियाफले कर्तुरभिप्राय इच्छा तत्रैवात्मनेपदमिति  
सूत्रार्थस्तेन याजकाद्यैर्दक्षिणादिलाभेच्छयैव यागादिकरणे

यजन्ति याजकाः पठन्ति पाठकाः इति परस्मैपदं परगतस्यापि  
यागादिफलस्येच्छया तत्करणे तु यजन्ते याजका इत्यादिकः  
साधुरेव प्रयोगोऽत एव पितृस्वर्गकामः पुष्करिण्या यजेत  
इत्यादावप्यात्मनेपदं धनकामो गणपतिं मोक्षकामोऽर्चयेद्-  
रिमित्यादौ च परस्मैपदं सङ्गच्छते इत्याहुः ।

लोटं लक्षयति ।

स्वक्त्वनुमतत्वस्य धात्वर्थेऽन्वयबोधने ।

अनुकूला यादृशौ तिङ् स्वं लोट परिभाष्यते ।

करोतु कुरुतां कुर्वन्तु इत्यादौ तुप् ताम्रभृतयश्चैत्रा-  
द्युक्तत्वधी सहकृताः कृत्यादौ प्रकृत्यर्थे चैत्राद्यनुमतत्वं बोध-  
यन्ति न तु तिवाद्याः अर्थापत्तिर्गुरूणामित्यादौ षष्ठ्यानुमतत्वं  
न धात्वर्थेऽनुभाष्यते किन्तु कृदर्थे नवा स्वक्त्वृत्वेन ज्ञातस्य ।  
पत्नो पचात्वित्यादौ अनुज्ञैव लोटोऽर्थः सा च कर्त्तुरिष्टत्वे  
सति वक्तानुमतत्वं तेन चैत्रवक्त्रकृतादृशवाक्यात् चैत्रानुमत-  
स्वष्टस्य पाकस्य कर्त्री पत्नीत्येवं बोधः । शूलं विश्वं विश्वं  
भुञ्जेत्यादिराजवाक्यस्थले तु नानुज्ञा प्रत्ययार्थः शूलप्रवेशादौ  
कर्त्तुरिष्टत्वाभावात् किन्त्वाज्ञैव सा च वक्तानुमतत्वे सति कर्त्त-  
रनिष्टहेतुत्वं तथाच राजानुमतस्त्रानिष्टहेतुशूलप्रवेशकर्त्ता-  
वांस्त्वमित्याकारस्तत्र बोधः । पर्वतमप्युत्पाटयानि ससुद्र-  
मपि शोषयाणीत्यादौ लोटः समर्थना अर्थः सा च पराशक्य-  
धर्मिकस्वशक्यत्वाध्यवसायः तथा च स्वैतराशक्यं यत् पर्वतोत्-  
पाटनं तद्धर्मिकस्वशक्यत्वाध्यवसायवान् इत्येवं तत्रान्वय-  
बोधः । स्त्रीयैकार्यविशिष्टप्रकृत्यर्थान्वयिस्वार्थान्तरबोधकत्वञ्च  
प्रत्ययस्य नाव्युत्पन्नमिति वक्ष्यते । अस्तु वा निपातस्वैवापे-  
धात्वर्थान्वितं पराशक्यत्वमर्थः तिङ्स्तु स्वशक्यताध्यवसायमात्रम्  
अध्यवसायावधारणं क्वचिदक्ताशंसनमपि लोट्यर्थेऽनेन चैत्रोक्ता-

ज्जीवतु भवानिति वाक्यात् चैत्राशंसाविषयवर्त्तमानजीवनवांस्त्व-  
मित्येवं तत्र बोधः । घटो नीलो भवतु भवान् सुखी भवतु  
इत्यादौ तु धातुनेव लक्षणयोपस्थापितायां नीलाद्युत्पत्तौ  
तिङ्गा आशंसनीयत्वं प्रतीयते नामार्थस्य नीलादेर्धात्वर्थोत्पत्तौ  
भेदेनान्वयस्याव्युत्पन्नत्वात् एवञ्चाशंसाविषयवर्त्तमाननीलोत्-  
पत्तिमान्नीलो घट इत्यादिकस्तत्र बोधः । अस्तु वा नीलादि-  
पदसन्दर्शवशान्नीलादिविशिष्टस्यैव स्वस्याधिकरणसमयध्वंसा-  
नधिकरणसमयसम्बन्धरूपोत्पत्तिस्तत्र धात्वर्थः ।

लिङ् लक्षयति ।

लोङ् लङ्ना विधेर्बोधसमर्था तिङ् लिङ् च्यते ।

प्रवर्त्तकचिकीर्षाया हेतुधीविषयो विधिः ॥

विध्यन्वयबोधः प्रति समर्थालटोलोटश्च भिन्ना तिङ् लिङ्-  
च्यते । विधिस्तु नेह कृत्यात्मकं विधानमाख्यातमात्रस्यात-  
द्बोधसमर्थत्वात् किन्तु प्रवर्त्तकचिकीर्षायां यत्प्रकारकज्ञानस्य  
हेतुत्वं स तथा तादृशञ्च कृतिसाध्यत्वमिष्टसाधनत्वं बलवद-  
निष्ठाननुबन्धित्वञ्च प्रत्येकमेव यागवपाकादिधर्मिकतन्निश्चया-  
देव यागादिधर्मिकचिकीर्षोत्पत्त्या तत्र प्रवृत्तेरेवञ्च यजेत  
पचेतेत्यादौ यागः कृतिसाध्य इष्टसाधनं बलवदनिष्ठाननुबन्धौ  
च इत्याकारको बोधः पटमानय इत्यादौ सप्तमं पदं गृह्णाती-  
त्यादौ च विधिं बोधयन्त्यावपि लोट्लटौ न ताभ्यां भिन्ने  
यष्टव्यं देयमित्यादौ तु तव्यादिकं कार्यत्वादिकं बोधयदपि  
न तिङ्भावित्वाद्यप्रत्यायकत्वेन विशेषणाच्च पच्चादित्यादावाशी-  
र्लिङि न प्रसङ्गः । यद्यपौदानोन्तनस्वकृतिसाध्यताज्ञानस्यैव  
प्रवर्त्तकत्वमन्यथा स्वस्यैव कालान्तरीणायाः परस्य चेदानीन्तन्याः  
कृतेः साध्यताग्रहादपि प्रवृत्त्यापत्तेः तथाच इदानीन्तनस्वकृत्य-  
न्तर्भावेनापि लिङः शक्त्यापत्तिरतः प्रवर्त्तकज्ञानप्रकारत्वं तत्रा-

प्रयोजकं तथापि पङ्क्तुः समुद्रं न तरेदित्यादौ नञादिना समुद्र-  
तरणादेः पङ्क्तुप्रभृतिकृतिसाध्यत्वनिषेधबोधानुरोधादवश्यं कृति-  
साध्यत्वं लिङर्थः तथा ढसिकामो जलं न ताडयेदित्यादौ  
ढसिकामिष्टसाधनत्वस्य न कलञ्जं भुञ्जीतित्यादौ च कलञ्जमच-  
णादेः बलवदनिष्टाजनकत्वस्य निषेधानुपपत्त्याः इष्टसाधनत्वादि-  
कमपि । नचाहोरात्रावच्छेद्यभोजननिवृत्तिरूपस्योपवासस्य  
कृत्यसाध्यत्वादष्टस्यामुपवसेदिति विधेर्बाधः कृत्यधीनसमय-  
सम्बन्धरूपस्य चैमिककृतिसाध्यत्वस्य नित्येऽत्यनपायात्  
तादृशप्रयोगे भोजनादिप्रतिकूलव्यापारस्यैव वा धात्वर्थत्वात्  
पाकं कुर्यादित्यत्र कृतिसाध्यत्वस्य जलं ताडयेदित्यत्रेष्ट-  
साधनत्वस्य श्येनेन यजेत इत्यादौ च बलवदनिष्टाजनकत्वस्य  
धात्वर्थे वाधात्तत्र यथायोगमिष्टसाधनत्वादिकमेव लिङा प्रमा-  
प्यते तदप्रामाण्यव्यवहारस्तु इष्टसाधनत्वादिभ्रमहेतुत्वप्रयुक्तः ।  
यत्तु कृतिसाध्यत्वबलवदनिष्टाजनकत्वाभ्यां विशिष्टमेवेष्ट-  
साधनत्वं लिङर्थे इति तद्बाधकतया जलं ताडयेदित्यादेर-  
प्रामाण्यमेव तत्र कृतिसाध्यत्वादेर्विशेषविशेषणभावव्यत्यासेन  
गुरुतरशक्तिषट्कापत्तेः श्येनेनाभिचरन् यजेतत्यादिश्रुतेरप्रामा-  
ण्यपत्तेश्च श्येनस्य वैरिबधकामकर्त्तव्यत्वेन बलवदनिष्टस्य दुरि-  
तस्यानुबन्धित्वात् न च तत्रेष्टसाधनत्वमात्रे लक्षणा तन्मतेऽपि  
अगम्यां गच्छेद्वित्यादेः प्रामाण्यस्य दुर्वारत्वापत्तेः न विधौ  
परः शब्दार्थ इत्यस्य व्याकोपापत्तेश्च । ननु बलवदनिष्टाजन-  
कत्वविशिष्टेऽपौष्टसाधनत्वे लिङः शक्तिग्रहादिष्टसाधनता-  
मात्रस्य श्येन्नादावनुभावकत्वसम्भवात् न तत्र लिङो लक्षणा  
यदूपेणान्वयधीस्तन्मात्रप्रकारकशक्तिज्ञानत्वापेक्षया लघुत्वेन  
तत्प्रकारकशक्तिज्ञानत्वेनैव तत्र हेतुत्वादत एव श्रुतव्यः  
श्रुतिवाक्येभ्यः इत्यत्र स्मृत्यादिभिन्नप्रमाणशब्दत्वेन शक्तमपि

श्रुतिपदं प्रमाणशब्दत्वेन श्रुतिस्मृती बोधयन्न लाक्षणिकम्  
 अन्यथा श्रुतिपदस्य वेदमात्रपरत्वे तज्जन्यशब्दत्वेन मुक्ति-  
 हेतुत्वे नियमादृष्टकल्पनापत्तेरिति पक्षधरमिथैरुक्तमिति चेन्न  
 पश्चादिपदस्यापि लाङ्गूलादिमत्तया सूत्रिकादिबोधने मुख्यत्वा-  
 पत्तेः । स्यादेतत् इष्टसाधनत्वं यदि विध्यर्थस्तदा स्वर्गकामः  
 पचेतेत्यादेरपि प्रमाणापत्तेः स्वर्गकामकृतिसाध्यस्य पाकादे-  
 रोदनादिरूपेष्टसाधनत्वादिति चेन्न स्वर्गकामादिसमभिव्याहृत-  
 विधिप्रत्ययस्य स्वर्गादिरूपेष्टसाधनत्वान्वयबोधं प्रत्येव  
 साकाङ्क्षत्वेनेष्टान्तरसाधनत्वे शक्तिसत्तेऽप्युक्तविधेस्तद्वोधकत्वा-  
 सम्भवात् इयांस्तु विशेषो यदिष्टस्य स्वर्गत्वाद्यवान्तररूपेणैव  
 यदि विधिवाक्याद्वोधस्तदा तादृशावान्तररूपेणैवेष्टं विधेः  
 शक्यतावच्छेदकं नोचेदिष्टत्वेनैव अतएव विश्वजिता यजेते-  
 त्यादौ इष्टसामान्यसाधनत्वस्यैव विधिना बोधनात् प्रवर्त्तक-  
 स्येष्टविशेषसाधनत्वावगाहिज्ञानस्य सम्पत्तये प्राच्यैः स्वर्गः  
 फलं कल्पते । यत्तु साधनत्वमात्रं विध्यर्थः स्वर्गादिफल-  
 साधनत्वन्तु स्वर्गकामादिपदसमभिव्याहारलभ्यमिति तत्तुच्छं  
 पदानुपस्थितस्य स्वर्गादेर्विध्यर्थसाधनत्वेऽन्वयायोगात् स्वर्ग-  
 कामादिवृत्तिशब्दैकदेशार्थस्य स्वर्गादेस्तत्रान्वये निराकाङ्क्षत्वात्  
 फलाव्यवहितनियतपूर्ववर्त्तित्वविशेषात्मनः कारणत्वस्य फल-  
 गर्भतया तदनन्तर्भाव्य साधनत्वशक्तेरशक्यवचनत्वाच्च । नन्वेवं  
 स्वर्गत्वावच्छिन्ना यावती व्यक्तिस्तत्प्रत्येकाधिकारणावच्छेदेन  
 तत् प्रत्येकाव्यवहितप्राक्काले यद्दर्मावच्छिन्नस्य यादृशः सम्बन्धो-  
 ऽन्यथा सिद्धानिरूपकस्तद्धर्म एव तादृशसम्बन्धेन स्वर्गत्वाद्य-  
 वच्छिन्नं प्रति साधनत्वं वाच्यं तच्च यागादौ वाधितमप्रसिद्धं  
 वा यागत्वादेर्निरुक्तस्वर्गाव्यवहितपूर्ववर्त्तितानवच्छेदकत्वात्  
 दानादितोऽपि स्वर्गाद्युत्पत्तेः सत्त्वगुणत्वादेश्च तादृशस्य

स्वर्गत्वाद्यवच्छिन्नं प्रति अन्यथासिद्धानिरूपकत्वादतः कथमिष्ट-  
साधनत्वं विधेः शक्यमिति चेत् सत्यं स्वर्गवृत्तियत्किञ्चिद्भ-  
र्मावच्छिन्नं प्रति साधनत्वस्यैव विध्यर्थत्वात् तस्य च स्वर्गवृत्ति-  
वैजात्यविशेषावच्छिन्ना यावन्तस्तत्प्रत्येकाव्यवहितप्राकालवृत्ति-  
तावच्छेदकौभूतमश्वमेधत्वादिकमादायैव यागादौ सत्त्वात् ।  
न चैवं वैध एव बोधे स्वर्गगतवैजात्यस्य भानादग्रे कल्पत्वव्या-  
कोपः । स्वर्गवृत्ति यत्किञ्चिद्भर्मत्वेन गृहीतस्यापि वैजात्यस्य  
यागविशेषजन्यतावच्छेदकजातित्वादिना कल्पनस्योदोच्यत्वात्  
यदि च जातित्वसामान्यलक्षणया निखिलजात्युपस्थित्यनन्तरं  
जातिमत्त्वप्रत्यासत्त्या जातित्वेन सकलजातिविशिष्टस्यानुभवे  
सत्युत्तरकालं शुद्धतत्तद्वैजात्येन विशिष्टस्य स्वर्गादेः स्मृतौ  
बाधकाभावः संस्कारसत्त्वेऽपि जातित्वांशस्योद्बोधकाभावेना-  
ग्रहणसम्भवात् समानप्रकारत्वेनैव हि स्मृतावनुभवस्य हेतुत्वं  
न तु समानप्रकारतावच्छेदकत्वेन गौरवात् यदि वा तत्तद्वैजा-  
त्यावच्छिन्नस्वर्गादिनिरूपितसमवायेन सुखादिमत्ताज्ञाना-  
नन्तरं तादृशवैजात्यावच्छिन्नसुखस्य उपनीतभानं प्रामाणिकं  
संसर्गतासाधारणविशेषणविषयताकज्ञानस्यैव विशिष्टधीहेतु-  
त्वात् इत्यमेव च शुद्धमनस्वादिविशिष्टस्योपस्थितौ तत्र मनः-  
पदादेः शक्तिग्रह इति विभाव्यते तदा तत्तद्वैजात्यावच्छिन्न-  
स्यैव स्वर्गस्य निरुक्तसाधनत्वं विधेः शक्यं शक्यग्रहमिति  
तदेव यागादौ लिङ्गाद्यैरनुभाव्यतां अनुभाव्यतां वा स्वर्ग-  
प्रतियोगिकाभावप्रयोजकाभावप्रतियोगित्वलक्षणमेव स्वर्गसाध-  
नत्वं तच्च वैजात्यावच्छिन्नप्रतियोगिताकस्यैव स्वर्गा-  
भावस्य प्रयोजकौभूतो योऽश्वमेधत्वाद्यवच्छिन्नाभावस्तत्-  
प्रतियोगित्वेन यागादेः सुघटमेव कारणाभावस्यैव कार्याभाव-  
प्रयोजकत्वात् । साधनतायाः पदार्थान्तरत्वमतेऽपि तन्मात्रस्य

न लिङ्गर्थत्वं जलं न ताडयेदित्यादौ तस्य निषेधविधेरप्रामा-  
 न्यापत्तेः परन्तु स्वर्गादिनिरूपितस्येति सम्प्रदायविदः । रत्नकोष-  
 क्ततस्तु पाकादिकृतित्वावच्छिन्नोद्देश्यताकेच्छाया एव पाकादि-  
 चिकीर्षात्वात् सैव पाकादौ प्रवर्त्तिकेति तस्यां पाकादिकृतित्वा-  
 वच्छिन्नधर्मिकेष्टसाधनताज्ञानत्वेन हेतुत्वात् कृतिगतमेवेष्ट-  
 साधनत्वं लिङ्गर्थः तादृशचिकीर्षायां क्रियाधर्मिकायाः कृति-  
 साध्यत्वस्येष्टसाधनत्वस्य वा धियः कारणत्वाभावेन क्रियागतयो-  
 स्तयोरविध्यर्थत्वात् पाको मत्कृत्या साध्यतां इतीच्छायाः  
 प्रवर्त्तकत्वेऽपि न तस्यां पाकधर्मिककृतिसाध्यताज्ञानत्वेन  
 हेतुत्वं मानाभावात् किन्तु मत्कृतिसाध्यपाकत्वावच्छिन्नधर्मि-  
 केष्टसाधनताज्ञानत्वेनैव इष्टस्य ताद्रूप्येण इच्छां प्रति तदव-  
 च्छिन्नधर्मिकेष्टसाधनत्वधियः कारणत्वस्य क्लृप्तत्वादन्यथा गृह-  
 वृत्तित्वादिविशिष्टपाकत्वप्रकारकेच्छां प्रति पाकधर्मि-  
 कस्त्वगृहवृत्तित्वाद्यनन्तधर्मप्रकारकज्ञानत्वेनाप्यनन्तहेतुतापत्तेः  
 एवञ्च स्वर्गकामो यजेतेत्यादाविष्टसाधनीभृतयागकृतिमान्  
 स्वर्गकाम इत्याकार एव बोध इति भावना विशेष्य एव स्वर्ग-  
 कामादौ लिङ्गादिना स्वार्थः संख्यानुभाव्यते अन्यथा यागः  
 स्वर्गकामस्य कृतिसाध्य इति अन्यये प्रथमायाः प्रकृत्यर्थमुख्य-  
 विशेष्यकान्वयबोधकत्वभङ्गप्रसङ्गः स्वर्गकामो यजेतेत्यपि प्रयो-  
 गापत्तिश्च स्वार्थभावनाविशेष्य एव तिङ्गः सङ्ख्याभिधायित्वेन  
 स्वर्गकामस्यातथात्वे तत्र तिङ्गर्थसङ्ख्याया उदासीनत्वात् बल-  
 वदनिष्ठाजनकत्वन्तु लिङ्गर्थः स्वार्थकृताविव धात्वर्थेऽपि विशे-  
 षणत्वेनान्वे तुमर्हति प्रत्ययानामेकस्वार्थान्वयिपदान्तरार्थान्वयि-  
 त्वेन स्वार्थान्तराबोधकत्वनियमस्य जानातीत्यादाविव व्यभि-  
 चारादित्यच्च पङ्क्तुः समुद्रं न तरेदित्यादाविष्टसाधनीभूतायाः  
 समुद्रतरणकृतेरभाववान् पङ्क्तुरिति षष्ठिकामो जलं न ताड-

येदित्यादावपि द्रष्टृसानत्वशून्याया जलताडनकृतेराश्रयस्तृप्तिकाम इति परदारान्न गच्छेदास्तिक इत्यादौ बलवदनिष्टाजनकशून्यायाः परदारगमनकृतेराश्रय आस्तिक इत्यर्थः इत्याहुः ।

इदन्तु बोध्यं बलवदनिष्टाजनकत्वमत्र न तीव्रदुःखाजनकत्वं वक्ष्यायाससाध्ययागादौ तस्य बाधात् नापि बलवद्दुःषविषयदुःखाजनकत्वं दुःखमात्रस्य विरक्तानां बलवद्दुःषविषयत्वेनाव्यावर्तकतापत्तेः तज्ज्ञानस्याप्रवर्तकतया तस्य विधित्वायोगाच्च यत्र बलवान् दुःषस्तज्जनकताज्ञानत्वेन बलवद्दुःषविषयत्वेन वा प्रवृत्तिसामान्यं प्रति प्रतिबन्धकत्वात् परन्तु नरकाजनकत्वं पापाजनकत्वं वा तद्विरहस्यैव कलञ्जभक्षणादौ नञा बोधनात् । ज्वरात्तो नान्नमश्नीयात् इत्यादि लौकिकविधौ तु ज्वरादिप्रयोज्यतत्तद्विजातीयदुःखाजनकत्वे लिङो लक्षणा । तथा अष्टमचन्द्रे न गच्छेदित्यादावपि धातोर्गतिहेतु दुरिते तेनाष्टमचन्द्रकालीनगतिहेतु दुरितं तत्तदनिष्टाजनकं नेत्येवं तत्र बोधः अन्यथा तथाविधमतेःपापजनकत्वे तद्द्वारा कालान्तरभाविदुःखजनकत्वे वा प्रमाणाभावेनासङ्गत्यापत्तेः । गोचरे वा विलग्ने वा ये ग्रहा रिष्टसूचका इत्यादिवचनेभ्यो ग्रहाणां शुभाशुभसूचकत्वोपगमात् एतेन सपापस्तुलां नारोर्हीदित्यादिपरीक्षाविधयोऽपि व्याख्याताः तत्रापि धातोरारोहणहेत्वदृष्टलक्षकत्वादत एव जयेतरनिमित्तस्य वृत्तिलाभाय केवलम् । परौच्यसमवेतस्य परीक्षाविधयो मता इत्याचार्यैरप्युक्तमिति वदन्ति । परे तु साध्यताविशिष्टमेव विध्यर्थः तत्राप्येवकारस्थल इव नियतोत्तरवर्तितावच्छेदकधर्मवत्तालक्षणसाध्यताघटकप्रत्येकवस्तुन्येव लिङादेः शक्तिः विशिष्टन्तु वाक्यार्थमर्थ्यादया लभ्यं अतः सामान्यतो नियतोत्तरवर्तित्वस्य दुर्वचत्वेऽपि न क्षतिः एवञ्च स्वर्गकामो यागानुकूलकृतिमान् यागसाध्येष्टवाञ्छ



इत्याकारक एव स्वर्गकामो यजेतेत्यादौ बोधः तत्र भावनायाः प्रथमान्तार्थान्वयित्वनियमः सम्पद्यते सम्पद्यते च शास्त्रदेशितं फलमनुष्ठातरीत्यादिकः प्रवादः यागादौ स्वर्गादिसाधनत्वस्य विधिबोध्यत्वे तु तदुभयमेव व्याकुलीभवेत् फलं प्रति कर्तुरीदासीत्याज्ञावनाविरहाच्च । धात्वर्थावच्छिन्नतिडर्थस्यैव तथात्वादिति । नचैवं पितृस्वर्गकामो गयायां पिण्डं दद्यादित्यादिविधेर्बाधः तत्र स्वाश्रयपितृकत्वादिपरम्परासम्बन्धेनैव पिण्डदानजन्येष्टस्य कर्तृत्वान्वयात् इतरगतत्वे प्रमाणासत्त्वस्थल एव साक्षात्सम्बन्धेन कर्त्तरि तदन्वयस्य व्युत्पन्नत्वात् यद्यपीष्टं परित्यज्य साध्यमात्रं विध्यर्थोऽस्तु स्वर्गकामादिसमभिव्याहारादेव यागसाध्यत्वेन स्वर्गादेर्भानसम्भवात् विश्वजिता यजेत राजन्य इत्यत्रापि विश्वजिद्युगसाध्यवान् क्षत्रियः इत्यन्वयबोधोत्तरं साध्यविशेषाकाङ्क्षयैव स्वर्गस्य तथात्वेन कल्पत्वात् तथापि षष्ठिकामो जलं न ताडयेदित्यादौ षष्ठिकामादेर्जलताडनसाध्यसामान्याभावस्य बोधने वाधादिष्टत्वेन तद्वान्तरस्वर्गत्वादिना वान्वयबोधस्यानुभविकत्वाच्च ताद्रूप्येण शक्तिरन्यथेष्टमात्रं शक्यं स्वसाध्यत्वसंसर्गेण धात्वर्थस्य तत्रान्वयात् विशिष्टार्थलाभ इत्येव किं न रोचयेः अतएव इष्टत्वेन फलस्य शक्यत्वे ज्ञेयत्वादिप्रकारेणापि तथात्वापत्तिर्विनिगमकाभावादित्यपि प्रत्युक्तमिति प्राहुः । प्राभाकरास्तु स्वर्गकामो यजेतेत्यादौ यागः स्वर्गकामस्य कृतिसाध्यतावान् इत्याकारकः प्रथमं न बोधः तत्कामकार्यत्वस्यान्वये प्रयोजकस्य तत्साधनतया ज्ञातत्वस्य तत्साधनत्वस्य वा पूर्वं यागेऽगृहीतत्वात् साक्षात् स्वर्गसाधनत्वस्य तत्रामत्त्वात् स्वर्गपर्यन्तस्थायिस्वव्यापारवत्त्वस्य तादृशव्यापारानुपस्थित्या ग्रहासम्भवात् स्वर्गकामः पचेतेत्यादावप्रामाख्यानुरोधेन उक्तरीत्या योग्यताधिः कारणत्वस्यावश्यकत्वात् नित्यस्य कर्मणः

फलभावेन प्रत्यहं शुचिः सन्ध्यामुपासीतेत्यादिविधेरप्रामाण्य-  
 भिया इष्टसाधनत्वस्य विध्यर्थत्वाभावात् अतएव स्वर्गकाम-  
 नियोज्यताको नियोज्यतासम्बन्धेन स्वर्गकामीयो वा यागः  
 कार्यतावान् इत्यपि नादिमो बोधः स्वर्गकामस्य नियोज्यत्वं  
 हि न तत्कृतिसाध्यत्वं स्वर्गकामकार्यताविशिष्टे यागे  
 लिङ्गकार्यत्वस्यान्वये निराकाङ्क्षत्वापत्तेः नापि तदीय-  
 कृतिसाध्यत्वधोविशेष्यत्वं स्वर्गकामः पचेतेत्यादेः प्रमाणतापत्तेः  
 परन्तु स्वर्गकामनिष्ठस्य स्वर्गसाधनताधीजन्यकार्यताज्ञानस्य  
 विशेष्यत्वं तदन्वयप्रयोजकञ्च स्वर्गसाधनत्वं साक्षात्साधनस्य  
 यागादेः स्वर्गपर्यन्तस्यायिव्यापारानुपस्थित्या परम्परासम्बन्धेन  
 साधनत्वाग्रहेण प्रथमं दुर्ग्रहमेवेति तस्मात् कार्य एव लिङ्गः  
 शक्तिरतस्तत्रैव धात्वर्थयागस्य स्वर्गकामनियोज्यकत्वस्य च  
 युगपदन्वयात् यागस्य कार्यं स्वर्गकामनियोज्यताक स्वर्ग-  
 कामकृतिसाध्यं वेत्याकारक एव प्रथमं बोधः । स्वर्गकाम-  
 नियोज्यताद्यन्वयप्रयोजकस्य साक्षात्स्वर्गसाधनत्वस्यैव शची-  
 सम्पर्कादिके कार्ये पूर्वं गृहीतत्वात् उत्तरकालन्तु यागकार्यस्य  
 स्वर्गकामकृतिसाध्यत्वं स्वर्गकामनियोज्यताकत्वं वा यागस्य  
 तथात्वं विनानुपपन्नमित्यनुपपत्तिधीसहकृतादुक्तवाक्यात् यागः  
 स्वर्गकामस्य कृतिसाध्य इत्याकारकः स्वर्गकामनियोज्यताको  
 यागः कृतिसाध्य इत्याकारको वा प्रवृत्त्यौपयिक औपादानिको  
 बोधः स्वर्गाव्यवहितप्राक्कालवृत्तिस्वव्यापारस्य पूर्वमुपस्थित्या  
 स्वर्गकामनियोज्यत्वाद्यन्वयप्रयोजकस्य स्वर्गसाधनत्वस्य यागे  
 सुग्रहत्वात् न च हृत्तिकामो भुञ्जीतेत्यादि लौकिकस्थले लघुनि  
 कार्यत्वे शक्तस्य लिङ्गादेः स्वर्गकामो यजेतेत्याद्यलौकिक-  
 स्थले कार्यत्वविशिष्टे लक्षणैवास्तु तावतैव स्वर्गकामनियो-  
 ज्यतान्वययोग्यतासम्पत्तेरिति वाच्यं तथा सति अपूर्वस्य दृता-

प्येण विध्यनुभावत्वानुपपत्तेः कार्यत्वावच्छिन्नशक्तत्वेन पद-  
 ज्ञानस्य तदवच्छिन्नानुभावकत्वात् । नचैवं गङ्गायां घोषो  
 दृश्यतामित्यादौ लक्ष्यस्य तीरादेरन्वयधीविषयत्वं न स्यादिष्ट-  
 त्वात् । शक्तपदान्तरस्यैव तत्रोपस्थिततीरादिमाकाङ्क्ष-  
 शक्यार्थानुभावकत्वात् पाकं करोतात्यादिप्रत्यक्षे पाकादेरिव  
 तत्रापि तीरादेस्तदस्यज्ञानविषयत्वेनैव विशेषणत्वात् अतएव  
 न तावद्विशिष्टधीविषयस्यैव विशेषणत्वं क्वचित्तदभिनिवेशस्तु  
 सामग्रीवशादित्याचार्यैरप्युक्तं लौकिकलिङ्गः क्रियायां कार्य-  
 त्वानुभावकत्वे तु तादृशल्लिङ्गत्वावच्छेदेन कार्यत्वे शक्त्यन्तरं  
 वाच्यं नो चेत्तत्रापि उक्तैव गतिः अतएव लोके लिङ्गं लाक्षण-  
 कीति गुरुणां सिद्धान्तः सङ्गच्छते इत्याहुः तच्चिन्त्यं इष्ट-  
 साधनत्वस्य विध्यर्थत्वादेव स्वर्गकामः पचेतेत्यादेरप्रामाण्य  
 सम्प्रत्तावुक्तक्रमेण यागादौ स्वर्गकामकृतिसाध्यत्वस्य तत्काम-  
 नियोज्यताकत्वस्य वान्वये स्वर्गसाधनत्वादेः प्रयोजकत्वे माना-  
 भावात् प्रत्यहं सन्ध्यामुपासतेत्यादिनित्यविधेरपि सन्ध्यामुपा-  
 सते येतु इत्यर्थत्वादेनोपस्थितब्रह्मलोकप्राप्त्यादिसाधनतावाचि-  
 त्वात् विधिषोभूतार्थत्वादस्य गुरुणापि प्रामाण्योपगमात् न च  
 नित्यकर्मणां काम्यत्वे नित्यत्वविरोधः न हि फलकामनां  
 विना क्रियमाणत्वं नित्यत्वमप्रसिद्धेः प्रवृत्तिसामान्यं प्रत्येव  
 काम्यसाधनताधियः कारणत्वात् किन्तु यदकरणात् प्रत्यवाय-  
 स्तत्त्वं तच्च काम्यत्वेऽप्यविरुद्धं नियोज्यान्यस्य प्रामाणि-  
 कत्वेऽपि साक्षात्परम्परासाधारणस्वर्गसाधनतामात्रस्य तद्यो-  
 ग्यताविधया प्रागेव यागादौ सुग्रहत्वाच्च स्वर्गादिनियत-  
 पूर्ववर्त्तिस्वावच्छिन्नसम्बन्धवत्ताकान्यथासिद्धानिरूपकधर्मवत्ता-  
 रूपस्यातिरिक्तरूपस्य वा सामान्यतः स्वर्गसाधनत्वस्य  
 व्यापारत्वाद्यवटितत्वेन तदग्रहे बाधकाभावादित्येषा दिक् ।

आङ्गे भुञ्जीत भवान् इह भुञ्जीथास्त्वमित्यादौ आङ्गे भोजनाय  
निमन्त्रितो भवानित्यनुभवात् निमन्त्रितत्वमेव तत्र लिङ्गार्थः ।  
तच्च स्वकर्त्तव्यत्वप्रकारकधीजनकवाक्यप्रतिपाद्यत्वं तदेकदेश  
एव च कर्त्तव्यत्वबोधे धात्वर्थो विशेष्यत्वेनान्वेति तथा च आङ्ग-  
भोजनधर्मिकस्वकर्त्तव्यत्वधीजनकवाक्यप्रतिपाद्यो भवानित्या-  
कारस्तत्र बोधः तादृशधीजनकस्य भवतात्र भोक्तव्यमित्यादि-  
वाक्यस्य निमन्त्रणरूपतया भवदादेस्तत्प्रतिपाद्यत्वात् स्वपदस्य  
निरुक्त प्रतिपाद्यत्वाभिमतभवदादिपरत्वात् तत्र च यस्य प्रत्या-  
ख्यानं प्रत्यवायस्तन्निमन्त्रणमिति वृद्धस्मरणात् निरुक्तधीजनक-  
वाक्यमप्रत्याख्येयत्वेन विशेषणीयं तच्च प्रत्यवायजनकप्रत्या-  
ख्यानकत्वं आङ्गमुपक्रम्य अनिन्दितेनामन्त्रितो नापगच्छेदिति  
श्रुतेः एवञ्च पुत्रोत्सवे भवान् भुञ्जीतेत्यादौ न निमन्त्रितत्वं  
लिङ्गार्थः तत्प्रत्याख्यानं प्रत्यवायाश्रुतेः किन्त्वामन्त्रितत्वमेव  
तच्च स्वकर्त्तव्यत्वप्रकारकधीजनकप्रत्याख्यानानर्हवाक्यप्रतिपाद्यत्वं  
प्रत्याख्यानानर्हत्वञ्च प्रत्यवायाजनकप्रत्याख्यानकत्वं यत्प्रत्याख्यानं  
कामचारस्तदामन्त्रणमिति स्मृतेः वालं युद्धात्तारयेस्त्वं  
जलाद्विप्रं समुदरेरित्यादावप्युक्तौत्वैवान्वयो द्रष्टव्यः । धेनुं  
दद्यास्त्वमस्मभ्यमित्यत्र प्रार्थना लिङ्गार्थः तच्च स्वसम्प्रदानक-  
दानधर्मिकसम्बोध्यकर्त्तव्यत्वप्रकारकवक्तिच्छाविषयत्वं तेन  
चैत्रवक्तृकतादृशवाक्यस्थले धेनुकर्मकचैत्रसम्प्रदानकदानत्वाव-  
च्छिन्नधर्मिका या युष्मत्कर्त्तव्यत्वप्रकारिका चैत्रेच्छा तद्विशेष्यी-  
भूतस्य दानस्यानुकूलकृतिमां स्वमित्याकारकस्तत्र बोधः ।  
भिक्षां देहि त्वमर्थिभ्य इत्यादौ क्वचिन्नोटोऽपि निरुक्तप्रार्थनार्थः  
तत्र च भिक्षा भिक्षणीयं क्वद्विहित इति न्यायात् । ऋदो यदि  
धूमवान् स्यादित्यादौ धातोर्निरुद्धलक्षणया भेदोऽर्थस्तदुत्तर-  
लिङ्गश्चाश्रयत्वं यदि शब्दस्तु लक्षणाया निरुद्धत्वसम्पत्तये तेन

धूमवद्भेदाश्रयतावान् ऋद इत्यर्थः धूमवान्नेत्यत्र निपातार्थ इव धात्वर्थेऽपि भेदे प्रतियोगित्वसम्बन्धेन नामार्थस्य धूमवदादेः क्वचित् व्युत्पत्तिवैचित्र्येणान्वये चत्यभावात् ऋदो यदि धूमवानित्यादौ तु यद्यादिनिपातस्यैव भेदादिरर्थः इत्यञ्च ऋदो यदि धूमवान् स्यात् वङ्गिमान् स्यात् इत्यत्रापि धूमवङ्गिन्नो ऋदो धूमव्यापकवङ्गिमङ्गेदेवानित्याकारकस्तत्र बोधः स वङ्गिमान् यो धूमवानित्यादौ यो धूमवान् स वङ्गिमानित्यादौ च यद्योगप्राथम्यादिवशादिव प्रकृतेऽपि स्वाद्योगप्राथम्यादिवशात् धूमादिव्यापकतया वङ्गादेर्भानसम्भवात् अतएव ऋदो यदि धूमवान् स्यात् घटवान् स्यादित्यादिको न प्रयोगः घटादेर्धूमाद्यव्यापकत्वात् ऋदो यदि धूमवान् स्यात् यदि घटवान् स्यादित्याद्यर्थे तु तादृशप्रयोगो योग्य एव धूमस्योद्देश्यकुक्षावनिक्षेपात् । यद्योगप्राथम्यञ्च प्रत्येकमेव व्यापकताग्रहे तन्त्रं न तु यद्योगस्य प्राथम्यम् । स शूरः स च विक्रान्तो यस्त्वया देवि वीक्षित इत्यादौ न षट्पदोऽसौ न जुगुञ्ज यः कलम् इत्यादौ च विनापि यद्योगप्राथम्यं तन्मात्रादेव शौर्यादौ लक्ष्मीवीक्षितत्वादिव्यापकत्वग्रहात् गुणत्वं यदि घटे स्यात् द्रव्ये स्यादित्यादौ तु धातोरत्यन्ताभाव एवार्थः तदुत्तरलिङ्गस्तु पूर्ववदाश्रयत्वं तथाच घटवृत्तित्वाभाववद्गुणत्वं घटवृत्तित्वव्यापकीभूतस्य द्रव्यवृत्तित्वस्याभाववदित्येवं तत्र बोधः । परे तु ऋदो यदि धूमवान् स्यात् वङ्गिमान् स्यादित्यादौ तु प्रथमस्य स्याच्छब्दस्यापादकत्वं द्वितीयस्य चापत्तिरर्थः तेन धूमवत्तापादकताकवङ्गिमत्तापत्तिविशेषो ऋद इत्याकारकस्तत्र बोधः । यदि शब्दस्तु तादृशार्थतात्पर्यं ग्राहकः । यद्ययं धूमवान् वङ्गिमानपि स्यादित्यादौ तु यदि शब्दस्यैवापादकत्वमर्थः इत्याहुः । यो ब्राह्म-

गायावगुरेत् तं शतेन यातयादित्यादौ च हेतुहेतुमतोर्लिङ्  
इत्यनुशामनात् यः शतयातनाहेतुब्राह्मणावगोरणवान् तदीय-  
शतयातनं ब्राह्मणावगोरणजन्यम् इत्याकारको बोधः  
ब्राह्मणावगोरणं हन्तुमुद्यमः पौर्वापर्य्यमात्रं तत्र लिङ्गर्थः न  
हेतुहेतुमद्भावः पश्चात्तस्य कल्पनात् अन्यथा दुरितापूर्वस्य  
वाच्यत्वापत्तेरिति तु प्राभाकराः । यन्नाम्ना पातयेत् पिण्डं तं  
नयेद् ब्रह्म शाश्वतमित्यादावप्युक्तरीत्याऽन्वयः ।

ऋतौ स्वदारानुपेयादित्यादौ च स्मृतौ न स्वदारगमना-  
देरिष्टसाधनत्वे विधेस्तात्पर्य्यं दारगमनादि लौकिकप्रमाणाव-  
गतेष्टसाधनताकत्वेन विधेयत्वात् प्रमाणान्तराप्राप्तप्रापक-  
स्यैव श्रौतविधित्वात् किन्त्वयोगव्यवच्छेदपर्य्यवसिते नियमे  
स च प्रत्यवायजनकीभूताभावप्रतियोगित्वरूपस्तदेकदेश एवा-  
भावे ऋत्वादिकालस्यावच्छेदकत्वेनान्वयात् ऋतुकालाव-  
च्छेद्यत्वविशिष्टस्य प्रत्यवायजनकीभूताभावस्य प्रतियोगि-  
स्वदारगमनमित्याकारकस्तत्र बोधः । यद्वा प्रत्यवायहेतुत्वम-  
भावश्च द्वयं तत्र लिङ्गर्थस्त्वेन प्रतियोगिविधया धात्वर्थस्याव-  
च्छेद्यत्वेन च कालस्यान्वयिनि अभावे लिङ्गा प्रत्यवायहेतुत्वस्य  
बोधनात् ऋतुकालावच्छेद्यः स्वदारगमनाभावः प्रत्यवायहेतु-  
रित्याकार एव तत्र बोधः । न च येषां दाराणां गमनमलीकं  
तेषामृतावगमने प्रत्यवायो न स्यात् उक्तवाक्यादलाभादिति वाच्यं  
स्वदारपदस्य स्वदारभिन्नो यः स्वसमानकालीनस्तदन्यस्त्रीपरतया  
उक्तस्मृत्यैव तत्र स्वदारऋतुकालावच्छेद्यस्य स्वदारभिन्न-  
स्वसमानकालीनतरस्त्रीगमनाभावस्य प्रत्यवायहेतुत्वबोधनात्  
स्वसमानकालीनस्त्रीगमन एव तादृशगमनत्वस्य सुप्रसिद्धत्वात्  
एतेन आह्वदिने पितृशेषं भुञ्जीतेत्यादिकोऽपि नियमविधिः  
व्याख्यातः । पञ्च पञ्चनखान् भुञ्जीतेत्यादि लिङ्गोऽपि नेष्टसाध-

नत्वे तात्पर्यं भोजनस्य रागप्राप्तत्वेनाविधेयत्वात् नापि प्रागुक्त-  
नियमे पञ्चनखानां पञ्चानामभोजनस्य प्रत्यवायहेतुत्वं माना-  
भावात् ऋतावुपेयात् स्वां भार्यामन्यथा भ्रूणहा भवेदित्यादि  
निन्दार्थवादवलात् ऋतौ स्वदारगमनाद्यभावस्य दुरितहेतुत्व-  
व्यवस्थित्यैव तद्विधेर्नियमपरत्वकल्पनात् किन्त्वन्ययोग्यवच्छेद-  
पर्यवसन्नायां परिसंख्याया सा च यद्यपि न शशादिपञ्चविधान्  
पञ्चनखानेव भुञ्जीतेत्याकारापञ्च नखभिन्नस्य ओदनादेर्भोजनस्य  
निषिद्धत्वे प्रमाणाभावात्तथापि पञ्चैव पञ्चनखान् भुञ्जीतेत्याकारा-  
तेन शशादिपञ्चभिन्नानां पञ्चनखानां भोजनं प्रत्यवायहेतुरित्येव  
तत्र वाक्यार्थ इति तत्रत्यलिङा प्रत्यवायहेतुत्वमात्रं प्रत्याख्यते  
प्राथमिकपञ्चपदस्य लक्षण्या शशादिपञ्चभिन्नार्थकत्वात् ।  
ननूक्तलिङः परिसंख्यया पञ्चविधान्यपञ्चनखानां भोजनस्य  
प्रत्यवायहेतुत्वबोधने पञ्चपदस्य लक्षणापत्तिरतः शशादिपञ्च-  
पञ्चनखानां भोजनाभावस्यैव प्रत्यवायहेतुत्वं बोधयन्नियम-  
विधिरेवायमुचितः भोजनतदभावयोरैकस्यापि प्रमाणान्तरेण  
प्रत्यवायहेतुत्वस्याऋतत्वादिति चेन्न प्रोक्तविधेर्नियमपरत्वे  
पञ्चनखपदस्य व्यर्थत्वापत्तेः शशादिपञ्च भुञ्जीत इत्यत एव  
पञ्चभोजनाभावस्य प्रत्यवायहेतुत्वस्यावगतेः सम्भवान् । श्वाविधं  
श्लक गोधां खङ्गकूर्मशशांस्तथा । भक्ष्यात् पञ्चनखेष्वह-  
रनुष्टांश्चैकतो दतः इति मनुवचने पञ्चनखेष्विति निर्धारण-  
सप्तम्या श्लकादिपञ्चभिन्नपञ्चनखानां भक्षणस्य प्रत्यवायहेतु-  
तायाः क्लृप्तत्वाच्च श्वाविधमित्यस्य श्लकविशेषणत्वात् एवञ्च  
याजनाध्यापनप्रतिग्रहैर्हिंजो धनमर्जयेदित्यादावपि लिङः परि-  
संख्यैवार्थस्तेन याजनादिभिन्नैर्ब्राह्मणस्य धनार्जनं प्रत्यवाय-  
हेतुरिति वाक्यार्थः न कृथाद्यैरनापन्नो ब्राह्मणो धनमर्जये-  
दित्यादिवचनैरुपायान्तरेण विप्राणां धनार्जनस्य प्रत्यवायहेतु-

त्वस्य स्फुटत्वात् न तु युजनाद्यैः ब्राह्मणो धनमर्जयेदेव इति  
नियमविधिर्याजनादिना धनानर्जने ब्राह्मणस्य प्रत्यवाया-  
श्रुतेः ।

लङ् लञ्चयति ।

या लयोग विना धातोः शपन्तस्वार्थधर्मिके ।

अतीतत्वयन् हेतुसादृशी तिङ् लङ् च्यते ।

स्मशब्दस्य योगं विना शपन्तस्य धातोरर्थेऽतीतत्वस्यान्वय-  
धीहेतुर्यादृशी तिङ् तादृशी तिङ् लङ् उच्यते शिवादिभ्यस्त्व-  
णोव स्यादित्यत्रेव नङो द्विरुक्तेरनित्यत्वं लङोच्यते इति वा  
पाठः तिवादिश्च स्मशब्दोपसन्धानं विना धातोरर्थे नातीतत्वं  
बोधयति पंपाचेत्यादौ लिङादिर्बोधयन्नपि न शपन्तस्यापच-  
दित्यादौ तु विनापि स्मशब्दयोगं लङस्तथात्वम् अदीव्यदि-  
त्यादौ शपन्तस्य धातोरर्थे स्वार्थमबोधयन्नपि दिवादिस्तत्-  
सजातीय एव तण्डुलमपचत् इत्यादावमो निरुक्तसजातीयत्वे-  
ऽपि न तिङत्वमतस्तद्व्युदासः प्रकृत्यर्थेऽनुमतत्वाद्यतनत्वाद्य-  
नाकाङ्क्षितत्वेन विशेषणाच्च पच्यतां पचेतां पचतामित्यादाव-  
पाक्तां अपच्यतां अपाक्तमित्यादौ च लोटो लृङ् लुङस्तामातां  
प्रभृतौ न प्रसङ्गः । अत्रापचदित्यादौ लङोऽतीतः काल इव  
तन्निष्ठं ह्यस्तनत्वमप्यर्थः तच्च पूर्वादिनवृत्तित्वमिति कौमाराः  
ह्यस्तनत्वं लङो नार्थः किन्त्वद्यतनभिन्नत्वं अनद्यतने लङिति  
पाणिन्यनुशिष्टेरित्यपरे । तथा च वर्त्तमानध्वंसप्रतियोगि-  
पूर्वादिनवृत्तिपाककृतिमान् तादृशप्रतियोग्यनद्यतनकालवृत्ति-  
पाककृतिमान् इति वा तत्र बोधः । प्रायिकञ्चेदं तेन ह्यस्तन-  
त्वादिशून्येऽपि काले क्वचिज्जडादेः प्रयोगः । ह्योऽपचदित्यादौ  
ह्यःपदाख्याताभ्यामेकमेव निरुक्तं ह्यस्तनत्वं बोध्यते सम्भेदन्या-  
यात् अन्यथा पक्ता पचतीत्यत्रेव निराकाङ्क्षतापत्तेः ।



लुङं लक्षयति ।

हन्ते कृतबधेरर्थे यातीतत्वस्य बोधिका ।

सिजन्तस्यायवा धातोस्तादृशी तिङ् लुङोच्यते ॥

कृतबधादेशस्य हन्तेरर्थे किंवा सिजन्तस्य धातोरर्थे याती-  
तत्वस्य बोधिका तादृशी तिङ् लुङा लुङ्शब्देनोच्यते । जघान  
हन्तिस्म इत्यादौ लिङ् लडादिको हन्तेरर्थेऽतीतत्वस्य बोधको-  
ऽपि न कृतबधादेशस्य न वा सिजन्तस्य अबधीत् अबधिष्टां  
अबधिषुरित्यादौ तु लुङ् मात्रं तथा बध्यात् बध्यास्तां  
बध्यासुरीत्यादौ कृतबधादेशस्य तस्यार्थे स्वार्थानुभाविकापि  
आशौर्नातीतत्वस्य बोधिका । अत्राप्यनुमतत्वह्यस्तनत्वाद्यना-  
काङ्क्षितत्वेन विशेषणात् पच्यतां अपचत् अपचतामित्यादौ  
नाडाद्यतिप्रसङ्गः अत्रापाचीदित्यादौ अतीतः काल इव  
तन्निष्ठमद्यतनत्वमपि लुङामर्थस्तेन वर्त्तमानध्वंसप्रतियोग्य-  
द्यतनपाककृतिमान् इत्येवं तत्र बोधः । रीतिरुक्तैव ।

लिटं लक्षयति ।

द्विरुक्तभिन्नधात्वर्थे स्वार्थस्यान्वयबोधने ।

या न योग्या तादृशी तिङ् लिट्पदेनाभिधीयते ॥

अशिञ्चियत् अदुद्रुवदित्यादौ द्विरुक्तस्यैव अपाचीदित्यादौ  
तदन्यस्यापि धातोरर्थे स्वार्थान्वयं लुङादयो बोधयन्ति लिट्स्तु  
जघान जघ्नतुरित्यादौ द्विरुक्तस्यैव धातोरर्थे पिपक्षति पापच्यते  
इत्यादौ सनादयस्तादृशा अपि न तिङ्ः तत्रापि प्रकृत्यर्थे वर्त्त-  
मानत्वाद्यनाकाङ्क्षितत्वेन विशेषणात् पचे पचावहे पचाव इत्यादौ  
न लडाद्यतिप्रसङ्गः ।

काशाञ्चक्रे लीलूयामास ईक्षाम्बभूव इत्यादावाम इव  
कञादेरप्यनुप्रयुक्तस्य पदसाधुतामात्रत्वादसम्भवापत्तेरन्यथा  
निर्वक्ति ।

द्विरुक्तस्य यजेरर्थे चकास्तीत्यादीनाम्पुत्रस्य वा ।

या स्वार्थस्यान्वये हेतुः सा वा लिट् कथ्यते बुधे ॥

जुहोतीत्यादौ द्विरुक्तस्य धातोरर्थे स्वार्थबाधकोऽपि लडादिर्न यजेरर्थे । चकास्तीत्यादौ चकासधातोरर्थे तादृगपि नामन्तस्य मनश्चाल सुरभिभाग आजगाम इत्यादावतीतः काल इव धात्वर्थनिष्ठं परोक्षत्वमपि लिटोऽर्थः तच्चातीन्द्रियत्वं तेनातीतकालवृत्त्यतोन्द्रियचलनवन्धन इत्याकारकस्तत्र बोधः । चैवश्चार् पपाच इत्यादौ तु लिङुपस्थाप्यस्यापि परोक्षत्वस्य न पाकाटावन्वयाऽयोग्यत्वात् । एतेन व्यतिने किरणावलीमुदयन इत्यादि व्याख्यातम् शेषं पूर्ववत् ।

लुटं आशीर्लिङञ्च क्रमेण लक्षयति ।

धात्वर्थे श्वस्तनत्वस्य बोधिका तिङ् लुच् चते ।

आशीर्लिङाशंसनस्य भावित्वस्य च बोधिका ॥

श्वः पच्यतीत्यादौ धात्वर्थे श्वस्तनत्वस्य बोधकमपि श्वःपदं न तिङ् लुडादथस्तु धात्वर्थे भावित्वमेव बोधयन्ति न श्वस्तनत्वमपि जीवतु भवानित्यादौ तु तुवादिकं आशंसनोयत्वस्य बोधकमपि न भावित्वस्य भावित्वस्य बोधकोऽपि लडादिर्नाशमनोयत्वस्य भूयात् भूयास्तामित्यादौ पुनरष्टादशैवाशीर्लिङः प्रकृत्यर्थस्याशंसां भावित्वञ्चानुभावयन्ति । अथ पाकगोचरैककृतिदशायामपि तन्नोचरा परकृतेरतीतत्वाद्भविष्यत्वाच्च तदानौमयं पपाच पच्यतीत्यादिप्रयोगप्रसङ्गः पाककृतित्वावच्छेदेनातीतत्वादेरन्वयोपगमेन तद्वारणे तु पपाच पच्यतीत्यादेरयोग्यत्वापत्तिः एतदवच्छेदेनातीतत्वमविष्यत्वयोर्बाधादिति चेत् न पाककृतित्वावच्छिन्नधर्मिकायां तत्तत्पाकगोचरकृतित्वावच्छेद्यस्वरूपसम्बन्धे नैवातीतत्वाद्यन्वयबुद्धौ पाकार्थकधातूत्तर लिट्त्वादिना हेतुतयैव उक्तदोषव्युदासात् चुल्लोस्थाल्यारोपणा-

दिकं हि न प्रत्येकं पाकपदार्थः किन्तु स्थाल्यारोपणाग्निनिवेशनतुषप्रक्षेपाद्यनुप्रस्फोटनपर्यन्तस्तत्तत्क्रियाकलाप एव । यदाह दुर्गः क्रियते इति क्रिया सा च पूर्वापरीभूतावयवैवेति तथाच तावत्क्रियाकलापस्य प्रत्येकगोचरकृतेरतीतत्वभविष्यत्वयोर्बाधात् अवान्तरतुषप्रक्षेपादिदशायां पपाच पच्यतीत्यादिको न प्रयोगः । नचैवं सूपपाकं निष्पाद्य तण्डुलं पचत्यपि पुंसि अय पपाच इति स्यात् निष्पन्नपाकगोचरयावत्कृतेरतीतत्वात् इति वाच्यमिष्टत्वात् तण्डुलं पपाचेत्यादि प्रयोगस्यैव तत्रायोग्यत्वात् अन्यथा सूपमपाचीदित्यादिप्रयोगस्तत्र कथं स्यात् । अतएव सम्प्रति सूपं पचत्यपि पुरुषे सूपकर्मकनिष्पन्नपाकगोचरकृतित्वावच्छेदेनातीतत्वमुपादाय सूपमपाचीदित्यादिकः प्रयोगो भवत्येव परन्त्वद्य सूपमपाचीदित्यादिरेव न तत्र प्रयोगः सूपकर्मकाद्यतनपाकगोचरकृतित्वावच्छेदेन अतीतत्वस्य बाधादिति युक्तमुत्पश्यामः ।

लृटं लृङ् च लक्षयति ।

क्रियातिपाते कालस्य भाविनः प्राक्तनस्य च ।

वैशिष्ट्यबोधिका या तिङ्, लृट्, च लृङ्, च क्रमादिभिः ॥

या तिङ् क्रियाया धात्वर्थस्यातिपाते विगमे भाविकालावच्छेद्यत्वस्य बोधिका तादृशी लृट् यात्वतीतकालावच्छेद्यत्वस्य तादृशी लृङ् तण्डुलञ्चेत् प्राप्तप्रत्योदनमपि पच्यति चैत्र इत्यादौ स्यतिप्रभृतयश्चैत्रादेर्भाविकालावच्छेदेन तण्डुलप्राप्तप्राद्यभाववत्त्वमनुभावयन्ति तथैवश्चेदप्राप्स्यत् ओदनमप्यपच्यत् इत्यादावतीतकालावच्छेद्यमिन्धनप्राप्त्यभाववत्त्वं तथाच भाव्यतीतकालाविव क्रियाप्रतियोगिकोऽभावोऽपि तयोरर्थः वस्तुतो भाव्यादिकालावच्छेदेन तण्डुलप्राप्त्यभावप्रयुक्त ओदनपाकाद्यभाव

एव उक्तस्थले लडादिना चैत्राटावनुभाव्यः क्रियाविरहप्रयुक्तस्य क्रियान्तरविरहस्यैव क्रियातिपातत्वात् अतएव चैत्रश्चेदपति-  
थत् ग्राममप्यगमिष्यदित्यादिको न प्रयोगः तीर्थश्चेदगमिष्यत्  
मार्थमप्यलप्स्यत् इत्यादिकस्तु चिन्त्यः सार्थलाभाद्यभावस्य  
तीर्थगत्याद्यभावाप्रयुक्तत्वात् इति तण्डुलञ्चेत् पचेदोदनमपि  
भुञ्जोतीत्यादौ तु क्रियातिपातनस्य वर्त्तमानत्वमेव लिङा प्रत्या-  
य्यते न तु भावित्वमतीतत्वं वेति तद्व्युदासः ।

क्रमप्राप्तं धात्वंशप्रत्ययं लक्षयति ।

सुबर्थानन्वितस्वार्थतिङ्न्यप्रत्ययस्तु यः ।

स धात्वंशोऽथवा धातोरन्ताशप्रत्ययस्तथा ॥

सुबर्थानन्वितयादृशस्वार्थको यस्तिङ्न्यः प्रत्ययः स तादृ-  
शार्थे धात्वंशप्रत्ययः पुत्रीयतीत्यादौ क्यजादर्थस्य इच्छादेर्न  
सुबर्थेऽन्वयः किन्तु तिङर्थे पचतीत्यादौ सुबर्थानन्वितकृत्यर्थ-  
कोऽपि तिवादिर्न तिङ्न्यः पिपक्षया कुरुतेत्यादौ तु भावकृत्त-  
व्यस्य इच्छास्वरूपस्यैव सुबर्थकरणत्वादावन्वयः न तु सनन्तार्थ-  
पाकेच्छामात्रस्य अस्तु वा सान्वयसंज्ञानुरोधेन धात्वन्तावयव-  
रूप एव प्रत्ययो धात्वंशप्रत्ययः पिपक्षादिधात्वन्तभागत्वात्  
सनादिप्रत्यस्य ।

विभजते ।

नामप्रकृतिकश्चाय धातुप्रकृतिकस्तथा ।

तत्तादिम. क्यच्क्यडादिरपरः सन्यडादिकः ॥

अयं धात्वंशप्रत्ययो नामप्रकृतिको धातुप्रकृतिकश्चेति  
द्विविधः । नत्वादिमो नामप्रकृतिकः क्यच्क्यडादिः अपरो  
धातुप्रकृतिकः सन्यडादि चैत्रः पुत्रीयति इत्यत्र क्यजर्थेच्छायां  
तत्प्रकृत्यर्थतावच्छेदकीभूतपुत्रत्वाद्यवच्छिन्नविषयतया प्रकृत्य-  
र्थस्य पुत्रादेस्तस्याश्च तिङर्थे आश्रयत्वे निरूपकत्वेनान्वये,

साकाङ्क्षत्वात् पुत्रत्वेन पुत्रगोचरेच्छाया आश्रयत्ववाञ्छेत्र  
इत्येवमन्वयधोः अतएव मनुष्यत्वादिप्रकारेण पुत्रेच्छादशायां  
पुत्रीयतीत्यादिको न प्रयोगः किन्तु मानुषीयतीत्यादिरेव ।  
अतएवात्मनः पुत्रीयतीत्यादेरात्मपुत्रत्वप्रकारकेच्छाबोधन एवा-  
सामर्थ्यम् । आत्मपुत्रत्वादेस्तत्र प्रकृत्यर्थतानवच्छेदकत्वात्  
आत्मसम्बधौ यः पुत्रः पुत्रत्वेन तन्नोचरेच्छाया बोधने तु तस्य  
सामर्थ्यमेव चैत्रस्य गुरुकुलमित्यादाविव तृशिशब्दैकदेशेऽपि  
पुत्रादावात्मप्रभृतेः प्रतियोगिविधयान्वयस्य व्युत्पन्नत्वात् ।  
आत्मपुत्रीयतीत्यादौ पुनरात्मपुत्रत्वादेरपि प्रकृत्यर्थतावच्छेदक-  
त्वात् तदवच्छिन्नपुत्रविषयताकेच्छाबोधने न किमपि बाधकं  
पश्यामः । एतेन पुत्रकाम्यतीदं काम्यतीत्यादौ काम्यस्याप्यर्थो  
व्याख्यातः । पुत्रीयति माणवकमित्यादौ तु आचारसदृशा-  
चारः क्वचर्यस्तादृशेषणीभूते आचारे प्रकृत्यर्थस्य विशेषीभूते  
च माणवकादेः कर्मत्वेनान्वयः तेन पुत्रकर्मकाचरणसदृशं  
यन्माणवककर्मकाचरणं तदनुकूलकृतिमानित्याकारकस्तत्र  
बोधः । पुत्रकर्मकाचरणञ्चेहान्नपानादिना संवर्द्धनतोषणादि ।  
सर्पयति शत्रुमित्यादौ सर्पकर्मकाचरणतुल्यं यच्छत्रुकर्मका-  
चरणं तदनुकूलकृतिमानित्यर्थः सर्पकर्मकाचरणञ्चात्र सर्प-  
कर्मकताडनमारणादि ग्राह्यम् । प्रासादे कुटीयतीत्यस्य कुव्य-  
धिकरणकाचारसदृशो यः प्रासादाधिकरणकाचारस्तदनुकूल-  
कृतिमानित्यर्थः । कुव्यधिकरणकाचारश्चेह कुव्यधिकरणक-  
शयनादिरूपो द्रष्टव्यः । कर्माधिकरणयोरेव सदृशारे क्वचो-  
विधानात् वाङ्मकण इवाचरति धूलिर्दण्डेनेवाचरति चक्रेणे-  
त्याद्यर्थे धूलिर्वाङ्मकणायति चक्रेण दण्डायतीत्यादिकः कर्तृ-  
करणादेः सदृशाचारे अपप्रयोगः । मान्ताव्ययाभ्यां न स्यादि-  
त्यनुशिष्टेरिदमिच्छति स्वरिच्छति इत्याद्यर्थे इदमिवाचरती-

त्याद्यर्थे च न क्वच् । गव्यति नाव्यतीत्यादावपि गामि-  
च्छति गामिवाचरति इत्यादिरर्थः । ओदीङ्ग्रां क्वचः  
स्वरवद्भावाद्वाद्यादेशः नमस्तपोवरिवसां कर्त्तृत्वैऽपि  
क्वचो विधानात् नमस्यति देवानित्यस्य देवनतिं तपस्यति  
शत्रुमित्यस्य शत्रुसन्तापं वरिवस्यति गुरुनित्यस्य च गुरुणां  
परिचर्यां करोतीत्यर्थः । श्येनायते काक इत्यादौ क्वडोऽपि  
आचारसदृशाचारोऽर्थः तत्र व प्रकृत्यर्थस्य श्येनादेः कर्त्तृत्वेनैव  
साकाङ्क्षत्वात् श्येनकर्त्तृकाचारसदृशाचारवान् काक इत्येव  
तत्र बोधः । श्येनकर्त्तृकाचारश्च मांसहरणादिर्ग्राह्य । श्येनौ  
इवाचरतीत्यर्थे श्येनायते काकौत्यत्र भाषितपुंस्कत्वात् क्वडि  
पुंवद्भावः गार्ग्यमिच्छतीत्याद्यर्थे मार्गीयतीत्यत्र क्वचीव गार्ग्य  
इवाचरतीत्याद्यर्थे मार्गीयते इत्यत्र क्वडप्यपत्यप्रत्ययस्य लोपः ।  
तथा वाजौयतीत्यादौ नस्य । ओजायते अप्मरायते पयायते  
पयस्यते गर्दभति अश्वतीत्यादाप्युक्तीत्यैवान्वयः ओजसप्-  
सरमोर्नित्यं पयसः सो विभाषया । क्वडोऽपि लोपो द्रष्टव्यो  
गर्दभत्यश्वतीत्यत इति वचनादिषु साटेलोपः अत्रौजःपदस्यौ-  
जस्त्रिपरत्वमिति निबन्धारः । गव्यते नाव्यते इत्यादेरपि  
गौरिवाचरतीत्यादिरर्थः पूर्ववद्वादेशः पूर्वमनुन्मना उन्मनो-  
वदाचरति इत्यर्थेऽप्युन्मनायते दुर्मनायते अवेहत् वेहदिवाचर-  
तीत्यर्थे वेहायतीत्यादौ तस्य लुक् । गौर्गर्भघातिनी वेहत् । अलो-  
हितो लोहितो भवतीत्यर्थे लोहितायति लोहितायते स्वरितत्वाद्-  
भयपदं सुखमनुभवति इत्यर्थे सुखायते एवं दुःखायते अलीका-  
यते इत्यादि । शब्दं करोतीत्यर्थे शब्दायते एवं वैरायते कल-  
हायते । मिलितस्य पुनश्चर्वणं रोमन्थः तं करोतीत्यर्थे रोम-  
न्यायते गौः । मुण्डादेस्तत् करोत्यर्थे गृह्णात्यर्थे कृतादितः ।  
वक्तीत्यर्थे च सत्यादेरङ्गेभ्यस्तन्निरस्यतीति भागुरिस्मृतेः नर

सुखयतीत्यत्र नरनिष्ठसुखडनं जलं मिश्रयतीत्यत्र जलनिष्ठ-  
मिश्रणं वासः शिथिलयतीत्यत्र वासोनिष्ठशैथिल्यम् अन्नं मधु-  
रयति इत्यत्रान्ननिष्ठमाधुर्यं चैत्रं मित्रयति इत्यत्र चैत्रनिष्ठ-  
मित्रत्वं करोतीत्यादिको नामप्रकृतिकस्य शेरर्थः । तत्र  
सुखादिपदस्य धर्मपरत्वात् सुखादिख्यन्तधात्वर्थतावच्छेदको-  
भूतफलवत्त्वाच्च नरादेः कर्मत्वमिति सम्प्रदायविदः । वासः  
पृथु मृदु भृशं वा करोतीत्यर्थे वासः प्रथयति स्रदयति भ्रश-  
यति इत्यादावृत्तो रेफादेशः । तथा चैत्रं परिव्रजयति इत्य-  
त्रापि । कण्डादिभ्यस्तत् करोतीत्यर्थे यजेव न तु णिः तेन  
गात्रं कण्डूयति कण्डूयते वा इत्यत्र गात्रस्य कण्डुं करोती-  
त्यर्थः जित्वादुभयपदम् एवं स्वर्गलोके महीं वसतिस्थानं करो-  
तीत्यर्थे स्वर्गलोके महीयते ङानुबन्धेषु पाठादात्मनेपदं शब्दा-  
दिभ्यः करोतीत्यर्थे क्यडेवेत्युक्तम् । कृतयति वर्णयतीत्यादौ  
मृह्णातीत्यादिरर्थः सत्यापयति अर्थापयति वेदापयति इत्यत्र  
च सत्यं वक्तौत्यादिरर्थः सत्यादित्रिकाटावागमश्च प्रिय स्थिरं  
वा वक्तौत्यर्थे प्रापयति स्थापयति इत्यादौ प्रियस्थिरादेः प्रस्था-  
द्यादेशोऽपि अश्वतरं वदतीत्यर्थे अश्वयति इत्यत्र तरप्रत्यय-  
लोपश्च गोमन्तमाचष्टे इत्यर्थे गवयति गुणवन्तमाचष्टे इत्यर्थे  
गुणयति स्रग्विणमाचष्टे इत्यर्थे स्रजयति इत्यादौ तु मन्तुवन्तु-  
विनां लुगपि तथा कर्त्तारमाचष्टे इत्यर्थे कारयतीत्यत्र लृचः  
अन्तिकमाचष्टे इत्यर्थे नेदयति वाढमाचष्टे इत्यर्थे साधयति  
इत्यत्र चान्तिकवाढयोर्नेदसाधौ च युवानमल्पं वा वदतीत्यर्थे  
कनयति युवाल्पयोः कन्वेत्यनुशिष्टेः पक्षे यवयति अल्पयति  
इत्यपि । स्थूलमाचष्टे दूरमाचष्टे इत्याद्यर्थे स्थूलदूरयुवक्षिप्र-  
क्षुद्राणामन्तस्थादिलोपो गुणश्चेत्यनुशिष्टेः क्रमेण स्थवयति द्वयति  
यवयति क्षपयति क्षोदयति इत्येव प्रयोगः । बहुनाचष्टे इत्यर्थे

भूययति बहो भूयादेशः । हस्ताद्यङ्गेभ्यस्तन्निरस्यतीत्यर्थे ऽपि णिः तेन हस्तं निरस्यतीत्याद्यर्थे हस्तयते पादयते इत्यादि पूर्ववदात्मनेपदम् । तूस्ताद्विघाते संक्वादे वस्त्रात्पुच्छादितस्तथा । उत्क्षेपादौ कर्मणो णिस्तत्तदव्ययपूर्वत इति भागुरिस्मृतः तूस्तं विनिहन्तीत्यर्थे वितूस्तयति तूस्तं केशजटा वस्त्रं संक्वादयतीत्यर्थे संवस्त्रयति पुच्छं मुत्क्षिपतीत्यर्थे उत्पुच्छयते गीः एवं परिपुच्छयते भाण्डानि सञ्चिनोतीत्यर्थे संभाण्डयते भिक्षुः चीवरं सम्मार्जयौत्यर्थे सञ्चीवरयते । कर्मण इत्युक्तेस्तूस्तेन विनिहन्तीत्याद्यर्थे न णिः तूस्तयति प्रतूस्तयति इत्यादितः कथितार्थानामप्रतीतेस्तत्तदव्ययपूर्वकत्व-नियमः । वीणात उपगाने स्याद्वस्तितोऽतिक्रमे तथा । सेनातश्चाभियाने णिः श्लोकादेरप्युत्स्तुताविति भागुरिस्मृते-रत्रापि तत्तदव्ययपूर्वत इत्यनुषज्यते । तथा च वीणया उपगायतीत्यर्थे उपवीणयति यशः हस्तिनातिक्रामतीत्यर्थे अतिहस्तयति गृहं सेनयाभिमुखं यातीत्यर्थे अभिसेनयति समरं श्लोकैरुपस्तौतीत्यर्थे उपश्लोकयति शिवमित्यादिकः प्रयोगः । कर्मप्रत्यये तूपवीणयते यश इत्यादि वीणादेः करण-ताख्यत्वात् एवायं विधिरतो वीणायामुपगायतीत्याद्यर्थे न णिः साधुः । अशनधनाभ्यासाय उदकान्नः कलोपश्च तदिच्छती-त्यर्थे तेन अशनायति धनायति उदन्यतीत्यादावशनमिच्छती-त्यादिरर्थः । अशनायादिकं धात्वन्तरमित्यपि वदन्ति । चैत्रं भावयति आत्मानं गमयति इत्यादौ धातुप्रकृतिकस्य शेरप्यनु-कूलव्यापारो व्यापारमात्रं वार्थः तत्र धात्वर्थस्यानुकूलतायाः संसर्गविधयापि भानसम्भवात् तेन तत्र चैत्रोत्पत्त्यनुकूलव्यापार-वान् आत्मगत्यनुकूलव्यापारवानित्यादिरर्थः । क्वचिज्ज्ञानानु-कूलव्यापारोऽपि ण्यर्थः यथा कथकः कंसं घातयति इत्यादौ



अभिनयादिरूपः । चुरादिभ्यस्तु स्वार्थिकस्य णेः स्वरूपमर्थः  
 तेन चोरयति चिन्तयति इत्यादौ स्तोत्रादिस्वरूपस्यानुकूलकृति-  
 मानित्यादिरर्थः । गुणधूपविच्छिपणपनेरायः कमेस्तु णिङ् ।  
 ऋतेर्नायङ् चतुर्लेषु नित्यं स्वार्थे परत्र वेति भागुरिः । स्वार्थे  
 स्वरूपार्थे तेन गोपायतात्यस्य रक्षणस्वरूपं धूपायति इत्यस्य  
 सन्तापस्वरूपं विच्छायतोत्यस्य गतिस्वरूपं पणायते  
 इत्यस्य व्यवहारस्वरूपं स्तुतिस्वरूपं वा करोतीत्यर्थः ।  
 आकर्णयामास न वेदनादान्नचोपलेभे बणिजां पणायता इति  
 व्यवहारार्थं भट्टिः । पणायते इत्यस्य तु स्तुतिस्वरूपं करोतीत्ये-  
 वार्थः स्वरूपार्थकत्वात् अल्पापि विप्रगोपाया स्वर्गानन्त्यप्रदा  
 भवेदित्यादिकः प्रयोगः अल्पादेः क्रियाविशेषणत्वे क्लौवत्वापत्तेः  
 इत्युक्तप्रायं स्वर्गं कामयते इत्यस्य स्वर्गगोचरेच्छास्वरूपवानित्यर्थः  
 डानुबन्धत्वादात्मनेपदम् ऋतीयते इत्यस्य घृणास्वरूपं करोती-  
 त्यर्थः । परत्र वेत्युक्तेश्चतुर्लकारादन्यत्र गोप्ता गोपायता  
 कामिता कामयिता अर्त्तिता ऋतीयिता इत्यादिको द्विविधः  
 प्रयोगः गुपो बधेश्च निन्दाया क्षमायाञ्च तथा तिज । प्रती-  
 काराद्यर्थकाच्च कितः स्वार्थे सनो विधिरिति भागुरिः । तेन  
 जुगुप्सते वीभत्सते इत्यत्र निन्दास्वरूपस्य कर्त्ता इत्यर्थः अतएव  
 जुगुप्सा स्वल्पापि क्षपयति महत्त्वं परिषदीत्यादिकः प्रयोगः  
 तपस्तिचिन्ते इत्यस्य तपःकर्मकसहनस्वरूपस्य कर्त्तव्यर्थः चिकि-  
 त्स्वत्यातुरमित्यस्यातुरकर्मकप्रतीकारस्वरूपं करोतीत्यर्थं रिपुं  
 विचिकित्सतीत्यस्य रिपुकर्मकनिग्रहस्वरूपं करोतीत्यर्थः विचि-  
 कित्सति मन्थनः इत्यादौ च मन्थनः सन्देहस्वरूपवदित्यर्थः ।  
 एषामर्थान्तरे तिडो नाभिधानमिति भागवृत्तिः तेन संगोपन-  
 निशाननिवासाद्यर्थेषु गोपनं तेजनं केतनमित्यादिकमेव  
 प्रत्युदाहरणं मानदानशान्भ्योऽपि स्वार्थे सन् तेन मान् पूजायां

विचारे वा इत्यस्य भौमांसते दान खण्डने इत्यस्य दीदांसते, शान तेजने इत्यस्य शीशांसते इत्यत्राप्युक्तदिशैवान्वयः । पाकं चिकोर्षति ओदनं बुभुक्षते इत्यादाविच्छैव सनोऽर्थः तस्याच्च द्वितीयान्तेन लभ्यस्य पाकादिविशेष्यताकत्वस्य स्वरूपसम्बन्धेन धात्वर्थस्य तु कृत्यादेः स्वसाध्यत्वादिप्रकारनिष्ठस्वसमानकर्तृ-कत्वसम्बन्धेनान्वयात् पाकधर्मिका निरुक्तसम्बन्धेन कृतिमती या इच्छा तद्दानित्यादिरर्थः समानकर्तृत्वस्य निवेशात् अन्य-दीयकृतिपाकादाविच्छावत्ययं चिकोर्षति पिपक्षति इत्या-दिको न प्रयोगः इति चिन्तामणिकृतः । सोन्दडस्तु पाकं चिकोर्षतीत्यादौ द्वितीयार्थस्य विषयत्वस्य मूलधात्वर्थ एवा-न्वयः तदर्थस्य तु समानकर्तृकत्वविषयत्वाभ्यां सनर्थेच्छायां तथाच पाकविषयताककृतिसमानकर्तृकतद्बोचरेच्छावान् इत्यादिरेवार्थः कारकविभक्तेः क्रियायामिव स्वार्थबोधकत्वादत-एव गृहं तिष्ठासतीत्यादिको न प्रयोगः स्थितेर्गृहकर्मकत्व-बाधात् अन्यथा गृहधर्मिकां स्थितिप्रकारकेक्षां बोधयन्नयमेव प्रमाणं स्यात् न तु गृहे तिष्ठासतीत्यादिरिति ग्राह्ये । चिकी-र्षादेः प्रवृत्त्यादिरूपेष्टसाधनत्वेन तद्बोचरेच्छासत्त्वेऽपीच्छार्थक-सनन्तात् न सन्प्रत्ययः सनन्तान्न सनिथ्यते इत्यनुशिष्टेरत-श्चिकोर्षिषतीत्यादिको न प्रयोगः पापच्यते इत्यादौ यङः पौनःपुन्यमथेः तच्च प्रकृतधात्वर्थजातीय क्रियोत्तरतादृशक्रिया-नन्तर्त्यरूपं प्रकृत्यर्थे विशेषणत्वेनान्वेति तेन पाकोत्तरपाका-नन्तर्त्यवत् पाककर्त्ता इत्येवं तत्र वाक्यार्थः द्विः पक्तरि पुनः पक्त्वैऽपि न निरुक्तं पुनः पुनः पक्त्वम् अतो न तत्र पाप-च्यते इति प्रयोगः पाकोत्तरत्वादिकञ्च तत्समानकर्तृत्वगर्भं बोध्यम् अतः पुमन्तरीय पाकाद्युत्तरत्वमादाय नातिप्रसङ्गः । तण्डुलं पापच्यते इत्यादौ यङन्तधातूपस्थाप्ये सर्वत्रैव पाकादौ

तण्डुलकर्मत्वस्यान्वयो व्युत्पत्तिवैचित्र्यात् नातः क्रमेण  
 मुहुमाधौ पक्त्वा तण्डुलस्य पक्त्वरि तथाविधप्रयोगः तुषेण पाप-  
 च्यते इत्यादौ कारकान्तरमप्येतेन व्याख्यतं जंगम्यते चंक्रम्यते  
 इत्यादौ धात्वर्थगतं पौनःपुन्यमिव कौटिल्यमपि यङोऽर्थः  
 गत्यर्थात् कौटिल्य एव तद्विधानात् तेन पुनः पुनः कुटिल-  
 गतिमान् इत्येवं तत्र बोधः शेषं पूर्ववत् । लोलुप्यते चंचूर्यते  
 जंजप्यते दंद्श्यते जेगिल्यते इत्यादौ निन्दितत्वमपि तेन पुनः  
 पुनर्गाह्यतं लुम्पति चरतीत्यादिकस्तत्रार्थः । अत्रोत्सर्गत एव  
 एकाचो हलादेरेव धातोर्यङ्विधानात् पुनः पुनः कथयति  
 जागर्ति दरिद्रातीत्याद्यर्थे कथ्यादेर्न यङ् नापि पुनः पुनरेति  
 एजते इत्यादाविन प्रभृतेः ऋप्रभृतिभ्यश्चेति विशेषविधेस्तु  
 पुनः पुनरियर्त्ति अश्नाति अटतीत्याद्यर्थे अरार्थ्यते अशाश्र्यत  
 आटाद्यते इत्यादिकः प्रयोगः शुभिरुचिभ्यां तु न स्यात् पुनः  
 पुनः शोभते रोचते इत्यर्थे शोशुभ्यते इत्यादेर्निराकाङ्क्षत्वादिति  
 वदन्ति ।

तद्धितं लक्षयति ।

विभक्त्यादिविकादन्य. प्रत्ययस्तद्धितं मतम् ।

नामप्रकृतिको नैवमतिव्याप्त्यादिदोषत. ॥

विभक्तिधात्वशक्तङ्गोऽन्यः प्रत्ययस्तद्धितं वृत्तक इत्यादौ  
 ङ्ङ्स्वाद्यर्थकः कादिरपि तद्धितमेव तदन्यत्वेनापि प्रत्ययं  
 विशेषयन्त्यन्ये नामप्रकृतिकप्रत्ययत्वन्तु न तद्धितस्य लक्षणं  
 विभक्तौ क्वजादौ चातिव्याप्तेः पचतितरामित्यादौ तरामाद्य-  
 व्याप्तेश्च ।

विभजते ।

तस्यापत्यं तद्विशेषस्तद्वेण युतेन्दुमान् ।

कालस्तथा तेन रक्तं तस्य व्यङ्गोऽथ वेत्ति तत् ।

अधीते वा देवतासु सैवमादीन् यथायथम्

बोधयद्बिधानर्थास्तद्धित स्यादनेकधा ॥

तस्यापत्यस्य विशिष्टो गुर्वायत्तत्वप्रथमत्वादिः ।

अपत्यार्थं व्याकुरुते ।

अण् नाम्नोऽपत्यसामान्ये षष्ठ्यन्ताद्वाधकं विना ।

अदन्तादिण् निषदादेरन्याचोऽक चेत्प्रमेचितम् ॥

षष्ठ्यन्तान्नाम्नः साक्षात्परम्परासाधारणापत्यसामान्ये बोधे  
अण् इत्यत्सर्गः स च मरीचैरपत्यं मारीचः काश्यपिरित्यादौ  
अपत्यविशेषभाने तु तद्धितभेदो वक्ष्यते मरीचिना अपत्यमित्यर्थे  
तु न षष्ठ्यन्तं नाम । अणो बाधकमाह अदन्तादिति अद-  
न्तान्नाम्नो बाधकं विना इण् एव दक्षस्यापत्यं दाक्षिः अस्या-  
पत्यमिः इत्यादौ तत्रापि निषदादेरिणा अपत्यबोधने तदन्ति-  
माचोऽगादेशोऽपेक्षितः यथा नैषादकिः वैयासकिः चाण्डाल-  
किरित्यादौ ।

इणोऽपवादमाह ।

शिवादिभ्यस्त्वणिव स्यात् खोगर्गादिर्गणात्तथा ।

कुञ्जादेरायनण् खञ्श्च तस्मान्नैष स्त्रियामिति ॥

शिववरुणककुत्स्थपुत्रप्रभृतिभ्योऽण्वेव नत्वदन्तादिण् मुनिषु  
वशिष्ठादिषु षिण्षु वासुदेवादिः कुरुषु नकुलादिषु  
शिवादौ पाठ्यः तेन वाशिष्ठो वासुदेवः माहृदेवः नाकुल  
इत्यादिरेव तत्र प्रयोगः शतानीकस्तु नाकुलिरित्यादौ क्वचिद-  
पवादविषयेऽप्युत्सर्गविधिः प्रथमापत्यं वा तत्रार्थः । गर्गस्या-  
पत्यमित्यर्थे गर्गादिगणात् खः यथा गार्ग्यः काठ्यः वात्स्यः  
पाराशर्यः कार्तवौर्यः जामदग्न्यः इत्यादौ अत्र गणादित्युक्ते  
गर्गी नाम कश्चित् तस्यापत्यमित्यर्थे गार्गिरित्येव एवमग्रेऽपि ।

कुञ्जादेर्गणाटपत्यसामान्ये आयनण् तदुत्तरं खञ्जास्त्रियां यथा कौञ्जायन्यः ब्राह्मणायन्यः इत्यादौ स्त्रियान्तु कौञ्जायनीत्येव न तु ततोऽख्यः सुमङ्गलादित्वात् डीप् । अत्रास्त्रियामित्यबहुत्व-  
स्याप्युपलक्षकं तेन कौञ्जायनाः पुमांस इत्यत्रापि न ख्यः ।  
गार्गीः कौञ्चिरित्यादौ नापत्यत्वेन बोधः किन्तु प्रथमापत्यत्वे-  
नेति वक्ष्यते ।

अदन्ताच्छित्तिनो खोवा सेनान्ताल्लवणादपि ।

नडादेर्णायनो नित्यं बाह्वादेस्त्रिण् विधीयते ॥

तान्त्रवाय्यस्तान्त्रवायिः कौम्भकार्यः कौम्भकारिरित्यादौ  
शिल्पिवाचकात् महासैन्यो महासैनिरित्यादौ च सेनान्तात्  
लान्तख्यो लान्तणिरित्यादौ लक्षणशब्दादिणि प्राप्तौ विभाषया  
ख्यः तथा नडादेर्णायनो नित्यं तेन नाडायनः चारायण इत्यादौ  
कुञ्जाद्यन्तर्गतो नडादिः बाह्वादेस्त्रिण् यथा बाहोरपत्यं  
बाह्विः सुमित्वाप्रभृतयस्तु बाह्वादिगणे द्रष्टव्याः ।

अथोऽपवादान्तरमाह ।

स्त्रीप्रत्ययान्तादवादेरप्यं यण् परिभाषिकात् ।

न नदीमानुषीनाञ्च आदावाहुद्विर्वर्जितात् ॥

विनतायाः सौपर्णाः कमण्डल्वाः युवत्या वाऽपत्यमित्यर्थे  
वेनतेयः सौपर्णेयः कामण्डलेयः यौवतेय इत्यादौ स्त्रीप्रत्यया-  
न्तादेयस्येव नत्वण् अत्रेणपत्यमित्यर्थे आत्रेयः अत्रिपदम-  
प्रत्ययेदन्तद्विस्वरनाम्नि पारिभाषिकं तेन शोचेयः हारेयः  
आग्नेयः इत्यादिकः प्रयोगः । विध्यादिकं द्विस्वरमपि नाप्र-  
त्यये दन्तं मरौद्यादिकमप्रत्ययेदन्तमपि न द्विस्वरमतो वैधो-  
मारौच इत्यादौ न प्रसङ्गः स्त्रीप्रत्ययान्तादप्यादावाहुद्वि-  
र्वर्जितात् नदीमानुषीनाम्नीनैयण् यथा यामुनः सैप्रः सारस्वतः  
इत्यादौ यथा वा सौभद्रः कौशख्य इत्यादौ आदावाह द्विमतस्त

तादृशनाम्नो यथा प्राप्समेयस्वैव यथा जाङ्गवेयः द्रौपदेयः कौश-  
लेयः इत्यादौ ।

तथा ।

सुभगादिनिनादेशोऽप्यन्तस्थैयणि नित्यशः ।

कुलटाया विकल्पेन सती यदि भवत्यसौ ॥

सुभगाप्रभृतेरेयस्वन्तस्वरस्य नित्यमिनादेशो यथा सुभगाया  
अपत्यमित्यर्थं सौभागिनेयः दौर्भागिनेय पारस्त्रैणेषु इत्यादौ  
सौहार्दवदिहोभयपदस्य वृद्धिः । सुभगा दुर्भगा चैव परस्त्री  
वन्धको तथा । मध्यमा च कनिष्ठा चेत्यादिकः सुभगागणः ।  
कुलटा तु यदि सती तदा तदन्तस्वरस्थैयणि विभाषया इना-  
देशो यथा कौलटिनेयः कौलटेय इत्यादौ यदि त्वसती तदा  
कौलटेय इत्येव प्रयोगः ।

तथा ।

शीलेनाङ्गेन वा हीनात् स्त्रियामादादितस्तु वा ।

एरण् स्याच्चटकायास्तु नित्यमेरण् स्त्रियान्तु लुक् ॥

शीलेन हीनानां दास्यादौनाम् अङ्गेन हीनानां काणादी-  
नाञ्च स्त्रीप्रत्ययान्तानामेरण् वा स्यात् यथा दास्या अपत्यं  
दासेयः दासेरः यथावा काणाया अपत्यं काणैयः काणेरः  
कुलटाप्यङ्गहीना चेत् कौलटेर इति चटकायास्त्वपत्यमित्यर्थे  
नित्यमेरण् नत्वेष्वपि यथा चाटकेरः चटकास्यापत्ये तु तस्य  
लुक् तेन चटकेत्येव तत्र प्रयोगः ।

तथा ।

तिक्कादेरायनिण् नित्यं तदादिस्तु विभाषया ।

ईयः स्वसुः स च व्यस्य भातुर्यः शशुराङ्गवेत् ॥

तिकस्यापत्यमित्यर्थे नित्यमायनिण् यथा तैकायनिः कौश-  
ल्यायनिरित्यादौ कौशल्ल्यायनिवङ्गभामिति भट्टिः । स च तदादेः

सर्वनाम्नो वैकल्पिकः यथा तस्यापत्यमित्याद्यर्थे तादायनिः तादः  
यादायनिः याद इत्यादौ स्वसुरपत्यमित्यर्थे स्वस्त्रीयः भ्रातुर-  
पत्यमित्यर्थे भ्रात्रीयः भ्राटव्यः हेष्टरि तु भ्राटव्यशब्दो रूढ  
एव तदुक्तं भ्राटव्यौ भ्राटजद्विषाविति श्वशुरस्यापत्यमित्यर्थे  
यः श्वशुर्यः ।

तथा ।

कुलाद्य एयकस्त्रीनः सपूर्वात् केवलादपि ।

महाकुलादणीनण च दुष्कुलादेययो विधिः ॥

कुलास्यापत्यमित्यर्थे यः एयकण् च स्यात् यथा कुल्यः  
कौलियकः सपूर्वात् केवलाच्च कुलादीन् स्यात् यथा आढ्य-  
कुलीनः कुलीन इत्यादौ महाकुलादण् ईनण् च स्यात् यथा  
माहाकुलो माहाकुलीनः दुष्कुलादेयण् यथा दौष्कुलियः ।  
केनापि दौष्कुलियेन कुल्यां माहाकुलीनं प्रियाम् । हृतां महा-  
कुलीनस्य तस्य लिप्तामहे दयमिति भट्टिः । कथं महा-  
कुलीनो दुष्कुलीनः सपूर्वादीन् महडादेः कुलीनान्वय  
इत्यन्ये ।

देशत्रिययो रूढाद्राज्ञापत्येऽप्यणी विधिः ।

नादे कुरीः क्रीशलाच्च खलस्येदन्ताऽप्यसौ ॥

देशे क्षत्रिये च शक्ताद्भ्रातृ राजन्यपत्यार्थे अणोविधिः  
यथा पञ्चालानां राजापत्यं वा इत्यर्थे पाञ्चालः एवं वैदेहः एवं  
ऐच्छाकः । क्वचिदण्णादावप्युवर्णस्य लोपः नकारादेरुक्तारूढात्  
कुरतः क्रीशलाच्च तादृशार्थे ख्यएव यथा नैषधः कौरव्यः  
क्रीशल्यः इत्यादौ । कथं हिरण्मयं हंसमबोधि नैषधः परि-  
रेभिरे कुरकुरकौरवस्त्रिय इति यदि तस्येदमित्यण् । इदन्ता-  
दप्युक्तारूढात् ख्यः यथा कौन्त्यः आवन्त्यः इत्यादौ कथं  
कौन्तेयः कन्तीशब्दात् स्त्रीप्रत्ययान्तात् एयण् । स्त्रियान्त

कुन्त्यवन्तिकुरुभ्यो ख्यस्य लुगेव यथा कुन्तीनां स्त्र्यपत्यमित्यर्थे  
कुन्ती एवमवन्ती कुरुः । कम्बोजादेरपि रूढादपत्ये राजनि  
च विहितस्याणो लुगेव यथा कम्बोजानामपत्यं राजा वा इत्यर्थे  
काम्बोजश्लोः केरल इत्यादौ ।

संख्यासभद्रपूर्वाद्या ङु रणमातुः स्त्रियाञ्च ङीप् ।

गौर्यो ख्यस्तु यथादिव्यादित्थिः स्यादितेरपि ॥

द्वयोर्मात्रोरपत्यमित्यर्थे द्वैमातुरः त्रैमातुरः षाण्मातुरः  
शक्तिधरः कुमार इत्यमरः षाण्मातुरः भाद्रमातुरः स्त्रियान्तु  
तदन्तात् ङीप् द्वैमातुरौत्यादि गोरपत्यमित्यर्थे य एव गव्यो  
वत्सः । एवं यमस्यापत्यं याग्यः आदित्यस्यापत्यमादित्यः  
अदितेरपत्यमित्यर्थे आदित्यः दितेरपत्यं दैत्य इत्यादौ ख्यएव  
कथमादित्यः दैतयः आदितिदितिभ्यां स्त्रीप्रत्ययान्तत्वादेयण् ।  
अपत्यम् ।

नापत्यप्रत्ययान्तात् स्यादपत्यप्रत्ययः पुनः ।

गुर्वायत्ते त्वपत्ये स्यात् पुनर्युनीति तद्विधेः ॥

उपगोरपत्यस्यापत्यमित्यर्थे औपगवादिपदेभ्यो नापत्य-  
प्रत्ययः अतएव एकोगोत्रे इति पाणिनिरप्याह एकः केवलोऽ-  
पत्यप्रत्ययं विना क्ततएव शब्दो गोत्रेऽपत्यसामान्ये विहित-  
प्रत्ययस्य साकाङ्ग इति तदर्थः पुनर्युनीति विध्यन्तरसत्त्वादेव  
चौपगवस्य गुर्वायत्तापत्यमित्यर्थे औपगविः गार्ग्यायण इत्यादौ  
पुनरपत्यप्रत्ययः गुर्वायत्त यत् प्रशस्तं तदपत्यं युवोच्यते इति  
वृद्धाः ।

यद्यान्तेयान्तादायनण स्यात् कौञ्जायन्यादिवर्जितात् ।

गुर्वायत्ते केवलाच्च द्रोणादिषु विभाषया ॥

यद्यान्तादिणन्ताञ्च गुर्वायत्तापत्यस्य बोधने आयनण स्यात्  
यथा गार्ग्यस्य गुर्वायत्तापत्यमित्यर्थे गार्ग्यायणः वात्स्यायनः



दाक्षायण इत्यादौ । ख्यान्ताटपि कुञ्जादिगणान्नामौ तेन तत्र  
कौञ्जायनोऽयमित्यादिरेव प्रयोगः । केवलाटपत्यप्रत्ययशून्यादपि  
द्रोणादायनण् यथा द्रोणस्य प्रशस्ताप्रत्यं द्रौणायनोऽश्वत्यामा  
विभाषयेत्युक्तेः पक्षे द्रौणिरित्येव ।

गर्गादिरपि कुञ्जादेः प्रथमापत्यबोधने ।

इषेव स्यान्न तु ख्यः स्यान्नायनण् स्यादिति स्थितिः ।

गर्गस्य प्रथमापत्यमित्यथे<sup>०</sup> गार्गिर्वाक्सिरित्यादौ न ख्यः  
किन्त्विषेव तथा कुञ्जस्य प्रथमापत्यमित्यथे<sup>०</sup> कौञ्जिर्मौञ्जि-  
रित्यादावपि नायनण् ।

अपत्यविशेषः ।

तदृक्षेणेन्दुमत्काले तन्नक्षत्रादशौविधिः ।

नक्षत्रद्वन्द्वतस्त्रो यः कथितार्थे विधीयते ॥

पुष्येण सहेन्दुमदित्यर्थे पौषं दिनं पौषी रात्रिः एवमाश्विनं  
श्रावणं कार्तिकमित्यादौ । तदृक्षेणेन्दुमत्काल इत्येव नातः  
पुष्येण सहेन्दुमत्पुरमित्यर्थे पौषं पुरमित्यादिकप्रयोगः नक्षत्र-  
द्वन्द्वात् कथितार्थे अणो बाधक इय एव यथा पुष्यपुनर्वसुभ्यां  
सहेन्दुमद्विनं पुष्यपुनर्वसवौयम् एवमाश्विनीभरणीया रात्रि-  
रित्यादिप्रयोगः ।

नक्षत्रेण युतेन्दु मत् ।

तद्रागयुक्तमित्यर्थे तस्मादण् स्यादिकण् पुनः ।

लाक्षातो रोचनातश्च शकलात्कर्दमात् स वा ॥

हरिद्राया रागयुक्तमित्यर्थेऽण् यथा हरिद्रं वासः एवं  
कौसुमं लाक्ष्या रक्तमित्यर्थे नित्यमिकण् यथा लाक्षिकं राच-  
निकं शकलकर्दमाभ्यां तेन रक्तमित्यर्थे विभाषयेकण् यथा  
शाकलिकः शाकलः कार्दमिकः कार्दमः इत्यादौ ।

तथा ।

नीलादः कस्तुर्या पीतात् विलिङ्गादपि नित्यशः ।

स्वभावरक्ते गौण्या तु वृत्त्या तद्धितमुच्यते ॥

नीलेन नील्या वा रक्तमित्यर्थे नित्यप्रत्ययो यथा नीलः पठ इत्यादौ पीतेन पीतया वा रक्तमित्यर्थे तु नित्यं कप्रत्ययो यथा पीतकः पठ इत्यादौ हारिद्रः कुक्कुटपादः लाक्षिकमधरं पीतकं स्वर्णमित्यादौ स्वभावसिद्धपीतादौ गौणवृत्त्या हरिद्राद्यै रक्तसदृशे तद्धितं प्रयुज्यते ।

तेन रक्तम् ।

तेषां समूह इत्यर्थेऽप्यण् पाशादेस्तु यः स्विद्याम् ।

गर्गादिगोत्रादुच्चादिश्चाकस्वीयस्तु वाशतः ॥

काकानां समूहः काकम् एवं शुकानां समूहः शूकं भिक्षाणां समूहः भैक्षं युवतीनां समूह इत्यर्थे यौवतमिति जयादित्यः । तद्धितानपत्यस्वरे पुं वज्जावात् यौवनमिति तु भागवृत्तिः अतएव यमुपास्ते पुण्यभाजं कलाकुशलयौवनम् । सरसं नित्यश-स्तन्वि सफलं तस्य यौवनमिति तन्मते प्रयोगः । पाशानां समूह इत्याद्यर्थे तु तेभ्यो यएव तदन्तश्च स्त्रीलिङ्ग एव यथा पाश्या धृत्या वात्या वन्या शत्येति खलरथावपि पाशादौ पठन्ति यथा खल्या रथ्या इति । तथा गर्गादिगोत्रेभ्यः समूहेऽकण् गार्गकं दाक्षकमित्यादौ उच्चां समूह इत्यर्थेऽप्यसौ यथा श्रीक्षकम् ओङ्कमित्यादौ । उच्चोद्गोरभ्रवत्साजा राजा राजान्यकस्तथा । राजपुत्रो मनुष्यश्च वृत्त उच्चादिको गणः । अश्वानां समूहे त्वौयो विभाषया यथा अश्वायमाश्वमिति ।

धेनोरनञ्. कश् नित्यं केदारव्यधिककण् ।

पिष्टात् कबन्निहस्तिभ्याञ्च कश्, केशादिकण्, ययो ।

धेनूनां समूहो धैनुकम् अधेनोस्त्वाधेनवमित्यणोव अस्मा-

देवानञ्च इति निषेधात् सामूहिकप्रत्ययेषु तदन्तविधिरेष्टव्यः  
तेन सुन्दरगर्गाणां समूह इत्यर्थे सौन्दरगर्गकमित्यादि  
साध्विति शाब्दिकाः । केदाराणां समूह इत्यर्थे यणि कैदा-  
र्यम् इकणि कैदारिकम् अकणि कैदारकम् इति त्रिधा  
प्रयोगः । पिष्टार्थं क्वचित्तु हस्तितश्चैकण् यथा पूपानां  
समूहः पौपिकं शाष्कुलिकं तथा कवचिनां समूहः कावचिकं  
हस्तिनां हस्तिनीनां वा समूहो हास्तिकम् । केशानां समूहे  
त्विकण् यण् च कौशिकं कैश्यम् ।

इनिः खलौशकपञ्चाद्रथात् कद्यः निर्यानिनौ ।

गणिकातो ब्राह्मणाच्च मानवाडाडवाच्च यण् ॥

खलादित्तिकादिनिः समूहे यथा खलिनौ उलूकिनी  
पद्मिनी । तथा रथात् कद्यः यथा रथकड्योति इमी च प्रत्ययौ  
स्त्रियामिव । गणिकादिभ्यस्तु समूहे यण् यथा गाणिक्यं  
ब्राह्मण्यं मानव्यं बाडव्यमिति ।

गजबन्धुजनयाममहादेभ्यस्तु तः स्त्रियाम् ।

पृष्ठादयत् क्लीवलिङ्गं तत् चरणेभ्यस्तु धर्मन्त् ।

गजता बन्धुता जनता सहायता इत्यत्र गजादीनां समूहे-  
ऽर्थे तप्रत्ययः स च क्लीवलिङ्ग एव । पृष्ठात् समूहे यत् यथा  
पृष्ठं तच्च क्लीवलिङ्गसिव अतएवास्य पाशादिषु अनन्तर्भावः  
चरणेभ्यस्तु समूहे धर्म इव प्रत्ययाः स्तुः यथा कठानां धर्मः  
काठकं तथा समूहोऽपि एवं छान्दोग्यमाथर्वणमित्यादि ।

तत्समूहः ।

तद्वेत्ति तदधीति वेत्यर्थेऽप्यण् क्रतुवाचिनः ।

रुवान्तादप्यकल्यादेरुक्थादेश्चेकथो विधिः ॥

निमित्तं वेत्तीत्यर्थे नैमित्तः एवमौत्पातः मौहूर्त्तः छन्दो

वेत्त्यधीते वेत्यर्थे छान्दसः वैयाकरणः क्रतुवाचिनीऽग्निष्टो-  
मादेस्त्रिकण् यथा अग्निष्टोमं वेत्ति अधीते वा आग्निष्टोमिकः  
अकल्पादेः सूत्रान्तशब्दादप्युक्ताथे इकण् यथा वार्त्तिक-  
सूत्रिकः भांख्यसूत्रिकः कल्पादेस्तु सूत्रात् काल्पसूत्र इत्यण्येव ।  
उक्त्यं वेत्त्यधीते वा इत्यर्थेऽप्यौक्तिकः नैयायिकः पातञ्जलिकः  
लोकायतं बौद्धशास्त्रं तद्वेत्त्यधीते वा लोकायतिक इत्यादि ।

विद्यान्तादङ्गधर्मचिन्तनामुत्तरवर्त्तिनः ।

तथैकण्, शतषष्टिभ्या परस्य तु पद्यष्टिकः ॥

वायसविद्यां वेत्त्यधीते वा वायसविद्यिकः सर्पविद्यिकः  
चारविद्यिकः । अङ्गाद्यनुत्तरवर्त्तिनः किम् आङ्गविद्यः ज्योति-  
र्विद्यः गान्धर्वविद्यः धार्मविद्यः क्षात्रविद्यः क्षत्रवयवा विद्या  
त्रिविद्या तां वेत्ति अधीते वा त्रैविद्य इति कर्मधारयादण् ।  
त्रैविद्या मां सोमपाः पृतपापा इति गीता । तिस्रो विद्या  
वेत्तौत्याद्यर्थे तु द्विगुतस्तद्धितस्य लुकि त्रिविद्य इत्येवम् ।  
शतप्रथं षष्टिपथं वेत्तौत्याद्यर्थे ष्टिकः शतपथिकः षष्टिपथिकः  
स्त्रियान्तु शतपथिकीत्यादि ।

क्रमादिभ्यः कएव स्यात् पदात् कः स्यादिकसया ।

सर्वादिरथ साद्यादेर्वेत्तौत्याद्यर्थकस्य लुक् ॥

क्रमं वेत्तौत्याद्यर्थे क्रमादिभ्यः कएव यथा क्रमकः सामकः  
शिक्षकः मीमांसक इत्यादौ । पदात्तु कः स्यादिकोऽपि यथा  
पदकः पदिकः । सर्वादः साद्यादेश्च शब्दाद्विहितस्य वेत्त्यधीते  
वेत्यर्थकस्य तद्धितस्य लुगेव यथा सर्वं वेदं वेत्तौत्याद्यर्थे विहित-  
स्याण् प्रभृतेः सर्ववेदः सर्वतन्त्र इत्यादौ सादिवार्त्तिक इत्यादौ  
चेति ।

अष्टाध्यायादित् कः स्यादध्यायस्य च लुक् तथा ।

अध्यायसंख्यार्थककाङ्क्षित्याद्यर्थस्य लुक् परे ॥

अष्टावध्याया यस्य तदष्टाध्यायसूत्रं तद्वेत्ति अधीते वैत्यर्थे  
कः अध्याय पदस्य च लुक् यथाष्टकाः पाणिनीयाः पञ्चकाः  
गौतमीयाः दशकाः व्याघ्रपदीयाः जैमिनीयाः परे पुनरष्टाव-  
ध्यायसंख्या यस्य इत्यर्थे कप्रत्ययं कृत्वा तद्वेत्त्याद्यर्थकस्य तद्वि-  
तस्य लोपमाहुः ।

तद्वेत्त्यधीते वा ।

तस्येदमिति सख्यन्विष्यपि तस्मादणो विधिः ।

स्वराजपरदेवैभ्यः कादिरीयोजनादपि ॥

तस्येदमित्येवं तस्यन्विष्यर्थे तदर्थकादण् इत्युत्सर्गः  
यथा वृक्षस्येदं वाञ्छं एव दाशेदमित्यादि । स्वस्येदमित्याद्यर्थे  
तु स्वराजादिभ्यः कादिरीयो यथा स्वकायं राजकौयं परकाय  
देवकौयं जनकौयमिति । स्वतः कस्यानित्यत्वम् अतएव स्वायं  
यदन्यभिन्नं पदात्मिति मणिदीधितिरिति वदन्ति ।

इयस्यदादिभेवतस्तु तौद इकश्चपि ।

परावरादितोऽप्यर्द्धात् यदिकश्चपि द्विकंपरात् ॥

त्यस्येदमित्याद्यर्थे त्यदादिगणादीयः यथा त्यदीयं तदीयं  
मदीयं इदमीयमित्यादि । भवतस्तु त्यदादेरीये परतः तस्य  
दादेशोऽपि यथा भवदीयं नये स्वरे तद्धित इति पदान्तविधे-  
निषेधादस्य विधिः । शत्रन्तस्य तु भवतस्तस्येदमित्यर्थे भाव-  
तमित्यणेषु । पराद्युत्तरवर्त्तिनोऽर्द्धादपि न केवलाच्च तस्मात्  
पराङ्गस्येदमित्यर्थे यदेव । यथा पराङ्गं अवराङ्गं आर्द्धं  
आदिपदात् उत्तराङ्गं अधमार्द्धं दिग्वाचिपूर्वकात् पुनर्द्धात्  
यदिकश्चपि यथा पूर्वाङ्गं पौर्वाङ्गिकं दक्षिणाङ्गं दक्षिणा-  
ङ्गिकमित्यादि ।

युष्माकात्माकभावान्ते वाच्यीनण् युष्मदस्मदोः ।

तवैत्यस्मान्ममैत्यस्मादणौनश्चपि कादिमः ॥

युवयोर्युष्माकं वा इदं आवयोरस्माकं वा इदमित्यर्थे युष्म-  
दस्मदोर्युष्माकास्माकभावोत्तरमणीनण् च वा स्यात् यथा यौष्मा-  
कम् यौष्माकीणम् आस्माकम् आस्माकीनम् । आस्माकदन्ति-  
मान्निध्यवामनोभूतभूरुहः । पक्षे त्यदादित्वादीयो यथा युष्म-  
दोयसस्मदोयमिति । तवेदं ममेदमित्यर्थे तवममेत्यनयोरणीन-  
स्यपि कादिकः स्यात् यथा तावकं तावकीनं स्वरूपनिर्देशान्न  
त्वदाटेशः । अपिना त्यदादित्वादीयोऽपि यथा त्वदीयं  
मदीयमिति ।

कण्सारख्याद्वसिवत्सं विहाराध्यायसानुषे ।

नित्यं वा गोमयेऽन्यत्र णः सदा स्यादिति स्थितिः ॥

अरण्यस्यायं हस्तीत्याद्यर्थे अरण्यानित्यं कण् यथा  
आरण्यकः करी पन्था विहारो मानुषश्च अध्यायस्त्वरण्यगीत-  
त्वाटारण्यकः । गोमये त्वरण्यस्येदमित्यर्थे आरण्यकमारण्यं  
वा गोमयमिति द्विधा प्रयोगः । कथितेभ्योऽन्यस्मिन्नर्थे ऽरण्या-  
न्नित्यं णप्रत्यय एव यथा अरण्यस्येयमित्यर्थे आरण्या लता  
आरण्यः पशुरित्यादि

तस्येदम् ।

अण् तत्र भव इत्यर्थे पदादुत्तवर्गतो भवेत् ।

ग्रीवात् एयण् वा तत्र ग्रीव ग्रीवेयमित्यपि ॥

भव इत्यस्य उत्पत्तिवर्त्तमानत्वे ह्यर्थी यथायथम् ।

आदिर्मध्यान्तादृशार्थे मोऽधसः सख लुक् तथा ।

डिनोऽप्यपद्यादन्तेभ्यः कालार्थान्तु पदादिकण् ॥

आदौ भवः आदिमः भवो वर्त्तमान इति वर्द्धमानवृत्तिः ।  
मणिर्विराजते तन्वि तवायं हारमध्यमः । अधो भव इत्यर्थे-  
ऽधसः सलोपाद्धमः । यदङ्गमधमं तस्य स्पर्शनं दुरितावहमिति  
स्मृतेः । अग्रे भव इत्यर्थे डिमः अग्रिमः एवं पश्चिमः अन्तिमः

कालार्थकान्नामादिशब्दात् तत्र भव इत्यर्थे इकण् यथा  
मासिकं सांवत्सरिकं मौहूर्तिकं पौर्वाहिकं आपराहिक-  
मित्यादि ।

शरद आर्हेणवायं वा तु रोगे तथातपे ।

निशातश्च प्रदोषाच्च वायं तादित्या श्वसः ॥

अयमिकण्प्रत्ययः तथाथे शरच्छब्दात् आह एव साकाङ्क्षः  
यथा शारदिकं आहम् । अन्यत्र शारदश्चन्द्रमाः । रोगातपयोस्त्व-  
र्थयोरयं वैकल्पिकः यथा शारदः शारदिको ज्वरः आतपश्च ।  
निशायां प्रदोषे वा भव इत्यर्थे नैशिकं नैश वा प्रादोषिकं प्रादोषं  
वा तम इत्यादि । श्वसः श्वःपदात्तु तादिरयमिकण्प्रत्ययस्तथा  
विकल्पे नेत्यर्थः तेन श्वोभवमित्यर्थे शौवस्तिकं धनम् ।  
शौवस्तिकत्वं विभवा न येषां ब्रजन्ति तेषां दयसे न कस्मादिति  
भट्टिः । पक्षे श्वस्त्यं श्वस्तनमिति त्यतनौ वक्ष्येते ।

सन्ध्यादेर्क्तुनक्षत्रप्रभेदाच्चाण कले पुनः ।

संवत्सरात् पर्वणि च प्राहृषस्ते श्यमीरितम् ॥

सन्ध्यादिगणान्तत्र भवमित्यर्थे अथेव यथा सान्ध्यं सन्धि-  
वेलं आमावस्य द्वयोदशं चातुर्दशं पाञ्चदशं पौर्णमासं प्राति-  
पदं वा तमः इति अत्र ऋतुभेदो ग्रीष्मादिः तस्मात्तत्र भव-  
मित्यर्थे ग्रैष्मं शैशिरं तदन्तविधिना पूर्वग्रैष्मम् अवयवाद्दू-  
नामित्युत्तरस्यं वृद्धिः । नक्षत्रभेदात्तु पुष्ये भवं पौष औषधं  
तैषं रोहिणमित्यादि । संवत्सरात्तु फले पर्वणि च भवार्थेऽ-  
स्त्वैव यथा सावत्सरं फलं पर्वं वा अन्यत्र तु कालार्थत्वादिकण्  
यथा सावत्सरिकं कर्म प्राहृषि भव इत्यर्थे एण्यः यथा प्राहृ-  
षेण्यं ढणम् । प्राहृषेण्यं पयोवाहमिति रघुकाव्यम् ।

वर्षात स्यादिकण् हेमन्तादस्यप्यत्र वा तलुक ।

साय विरं प्रगे प्राहृक् कालार्थाव्ययतस्तनट ॥

वर्षासु भवं वार्षिकं तृणम् । हैमन्ताद्भवार्थे यथेकण्  
तथा अस्मिन् परन्त्वणि तकारस्य वा लुक् तेन हैमन्तिकं हैमनं  
हैमन्तमिति त्रिविधप्रयोगः । तदन्तविधिना पूर्वहैमनमित्यादि-  
रपि प्रयोगः । सायमादिभ्यस्तु सायन्तनं चिरन्तनं प्रगतनं  
प्राक्तेनं दिवातनं दोषातनमित्यादौ भवार्थे तनट् टानु-  
बन्धत्वात् सायन्तनी तिथिः ।

परुत्तश्च परारिश्च चिरत्तं दो विभाषया ।

पुराशब्दात्तथा नोवा क्त्वाद्देशे वा तनट् ॥

परुत्तं परारित्तं चिरत्तं पक्षे परुत्तनं परारित्तनं चिरत्तनं  
पुरा शब्दादपि भवार्थे वा नः तेन पुराणं पुरातनमिति ।

तदापद्गानु कालात् स्वादिजण् डीप् वा स्त्रिया तत ।

मनुष्ये पर्वतादीयणीयोऽप्यत्र विभाषया ॥

तत्काले भवमित्यर्थे तत्कालशब्दादिकण् तात्कालिको  
बोधः एव मापत्कालिकः तदन्तस्य स्त्रियां वा ङाप् यथा  
तात्कालिको तात्कालिका मतिरित्यादौ । पर्वत भवो मनुष्य  
इत्यर्थे पर्वतादीयण् पार्वतीयो नरः ततोन्त्यत्र तु पर्वतीयं पार्वत  
वा फलमित्यादावस्मिन् ।

दिगादिभ्यो यद्वयं स्वाच्छरीरावयवादिपि ।

दृतिवस्यस्त्रिजुच्चिभ्य एयण् स्वात् कलसादहैः ॥

दिशि भवमित्यर्थे दिश्यम् एवमाद्यम् अन्यं रहस्यं दिव्यं  
उदर्यं यूष्यं वश्यं दण्डामित्यादौ यत् । शरीरावयवादिपि यथा  
दन्ते भवमित्यर्थे दन्त्यम् एवं कर्णम् ओष्ठं मूर्धन्यं मुख्यं  
जरव्यम् इत्यादौ । दृती भवमित्यर्थे तु दृत्यादेरेयस्वैव यथा  
दाक्षेयं वास्तेयं अस्थेयं कौक्षेयम् । असिं कौक्षेयमुद्यम्य  
चकारापनसं मुखमिति भट्टिः । कालसेयम् आह्वयति ।



चतुर्मासादयज्ञे यश्चव्यव्रीभावतस्तथा ।

अन्तपूर्वादिक्खेवं समानात्तत्परादपि ।

चतुर्मासेषु भवमित्यर्थे चातुर्मास्यं व्रतं चतुःपदस्थाषाढादि-  
चतुष्कत्वेन लक्षकत्वान्नात्र द्विगुरतः पञ्चकपालश्चरित्यत्रेव  
द्विगोस्तद्धितस्य न लुक् । यज्ञे तु चातुर्मासो यागः इत्यस्येव  
अन्तःपूर्वादिच्ययोभावाद्भवार्थे इकण् यथा आन्तर्देहिक्कम् आन्त-  
र्गणिकम् । अच्ययोभावादित्येव तेनान्तःकरणे भवमान्तः-  
करणे दुःखमित्यस्येव समानात्तत्पराच्च यथा समाने भवं  
सामानिकम् । सामानिकोऽयं युवयोः प्रयासः । समान-  
दैशिकम् ।

काद्यन्तवर्गादीयः स्याच्चिह्नामूलाङ्गुलादपि ।

मित्राद्युत्तरतो वर्गात् यदीनावीय एव च ॥

कवर्गे भवः कवर्गीयो वर्णः इतीयः । एवञ्चवर्गीय-  
टवर्गीयः इत्यादि । जिह्वामूलादङ्गुलाच्च जिह्वामूलीय अङ्गु-  
लायः । मित्राद्युत्तरवर्गात् तु प्रत्ययत्तिकं यथा मित्रवर्गे  
भव इत्यर्थे मित्रवर्ग्यः मित्रवर्गीणः मित्रवर्गीयः इत्यादि ।

स्त्रीपुंभ्या नण् स्त्रणी तत्र भवे भावे तु वा तयोः ।

स्वरादौ तद्धिते प्राप्ते गौर्यदेव विधीयते ॥

स्त्रियां भवः स्त्रैणः । स्त्रैणेन नीता विह्वतिं लघिन्ना इति  
भट्टिः । पुंसि भवः पौस्त्रः । स्त्रियाः पुंसश्च भावेऽर्थे तु ण्  
स्त्रणी विकल्पेन स्याताम् । तेन स्त्रिया भावः स्त्रैणं स्त्रौत्वञ्च  
पुंसो भावः पौस्त्रं पुस्त्रञ्च । गोपदात्तु यद्यदर्थे स्वरादि-  
तद्धितं प्रसक्तं तत्तदर्थे तदेव साकाङ्क्षं तेन गोरपत्यं गौर्देवत्वं  
यस्य गवा चरति गोः सम्बूह इत्याद्यर्थे गव्यमित्येव प्रयोगः ।  
गोत्वं गोवदित्यादौ तु त्वादिको न स्वरादिः ।

६

तत्र भवः ।

ये भवार्थे यत प्रोक्तास्तद्धितप्रत्ययाः पुरा ।

जानेऽर्थेऽपि ततस्ते च विशेषविधिना विना ॥

मथुरारः भवः इत्यर्थे इव मथुरायां जात इत्यर्थेऽप्यणो-  
ऽतिदेशः । एवं स्त्रैणः पौंस्रः ग्राम्यः ग्रामीणः इत्यादौ गणादे-  
रपि प्रावृष एण्य प्राप्ताविकः प्रदोषादेरिकणादिप्राप्तौ च कादि-  
विशेषविधेर्वर्त्यते ।

प्रावृषस्तव जानेऽर्थे स्यादिकं शरदस्त्विकण् ।

सञ्जाया विहितं पूर्वाह्णापराह्णादितस्तु क ॥

प्रावृषि जातमित्यर्थे प्रावृषिकं पत्रं प्रावृषिका वृष्टिः ।  
शरदि जातमित्यर्थे तु सञ्जायामिकण् यथा शारदिकाः सुह-  
प्रभेदाः शारदमन्त्रम् पूर्वाह्णे जातमित्यर्थे तु पूर्वाह्णादिभ्यः  
को यथा पूर्वाह्णकं अपराह्णकं मध्याह्नकमित्यादि एवमाद्र्यायां  
प्रायायां जातमित्यर्थे आद्रकं मूलकं मे समसस्येति ङस्रः ।

अर्थकः स्यादमावास्याशब्दात्तद्विकृतादपि ।

स्थानान्तादथ गोशालखरशालाच्च नित्यशः ॥

जातार्थकस्य लुग्वा तु वत्सशालादितो भवेत् ।

अमावास्यायां जात इत्यर्थे ङ् अकश्च स्यात् यथा अमा-  
वास्यः अमावास्यको बालकः । तद्धि कृतादमावास्याशब्दादपि  
यथा च अमावास्यः अमावास्याकः । स्थानान्ताद्विहितस्य  
जातार्थकतद्धितस्य नित्यं लुक् स्यात् यथा गोस्थाने जातमित्यर्थे  
गोस्थानं पत्रम् एवमश्वस्थानं शशस्थानमित्यादौ गोशालायां  
जातमित्यर्थे गोशालं खरशालम् इत्यत्राप्येवम् । नित्यममीषां  
जीवत्वं एभ्यो जातार्थस्य नित्यं लुग्विधानात् अश्विन्यादितो  
जातार्थकस्य वा लुगिति प्रतीयते । अतएव मधातोऽणो न  
लुग्भवेत् इत्यग्रे निषेधः सङ्गच्छते इति निबन्धकारः । वत्स-  
शालादितस्तु जातार्थस्य वा लुक् यथा वत्सशालायां जात

इत्यर्थे वत्सशालो वात्शालश्च वृक्षः । एवमभिजित् आभि-  
जितो वा बालकः । वत्सशालाभिजिच्चित्रा रेवती रोहिणी  
तथा । अश्वयुङ् मृगशीर्षश्च वत्सशालादिको गणः । मृग-  
शिरसि भवं जातं वा इत्यर्थे तु न तद्धितमनभिधानात् ।

अनुराधा तिथ्यपुष्यौ हस्तस्वाती पुनर्वसु ।

विशाखा बहुलैतेभ्यो नित्यं जातार्थकस्य लुक् ॥

अनुराधायां जातोऽनुराधः स्त्रीप्रत्ययस्य लुक् तद्धितलुकीति  
लुक् एवं तिथ्यः पुष्यः हस्तः स्वातिः पुनर्वसुः विशाखो बहुलः  
कथं बाहुलेयस्तारकजिदिति बहुला कृत्तिका तत्र जात इति  
संज्ञायामेयम् ।

अविष्ठाषाढ्योरियम् उण् वा शतभिषक् पदात् ।

इति महामहोपाध्याय श्रीजगदीश-तर्कालङ्कार-भट्टाचार्य-  
विरचिता शब्दशक्तिप्रकाशिका समाप्ता ।

